Cg $  ୂଶାଃ ୟି | 


Ws Oe Digitized by srujanmka@ematl.com 
[ 


ଓପନ୍ୟାସିକ 
କାଙହୁଚରଣ 


ପ୍ରଶାନ୍ତ ମହାନ୍ତି 


ଓଡ଼ିଶା ସାହିତ୍ୟ ଏକାଡେମୀ 
ସଂସ୍କୃତି ଭବନ, ଭୁବନେଶ୍ବର 


Digitized by srujanika@gmail.com 


ଓପନ୍ୟାସିକ କାହୁଚରଣ 
ଲେଖକ: 

ପ୍ରଶାନ୍ତ ମହାନ୍ତି 
ପ୍ରକାଶକ : 


ଓଡ଼ିଶା ସାହିତ୍ଯ ଏକାଡେମୀ 
ସଂସ୍କୃତି ଭବନ, ଭୁବନେଶ୍ବର ୧୪ 


ପ୍ରଥମ ପ୍ରକାଶ - ୨୦୧୨ 
ମୁଦ୍ରଣ : 

ତାରିଣୀ ଏଣ୍ଝରପ୍ରାଇଜର 
ଡଗରପଡ଼ା , କଟକ- ୨ 


ମୂଲ୍ୟ : ୭୦/- (ସତୁରୀ ଟଙ୍କା ମାତ୍ର) 


AUPANYASIKA KANHU CHARAN 
Writer : 

Prasanta Mohanty 

Publisher : 

Odisha Sahitya Akademi 

Sanskruti Bhawan, Bhubaneswar-14 
First Edition : 2012 

Printer : 

Tarini Enterpriser 

Dagarapada, Cuttack-2 

Price- Rs. 70/- (Rupees Seventy only) 
ISBN: 978-81-7586-142-8 


Digitized by srujanika@gmail.com 


ସୂଚୀପତ୍ର 


ସମୟ ଦାଢ଼ରେ ଜୀବନ, ଜୀବିକା ଓ ଜିଜ୍ଞାସା ୭-୪୧ 


* ସମୟ କାଳର ସମାଜ, ସଂସ୍କୃତି ଓ ରାଜନୀତି 
ପାରିବେଶିକ ସ୍ଥିତାବସ୍ଥା 

* ପାରିବାରିକ ପୃଷ୍ଠଭୂମି 

* ଜନ୍ମ ଓ ଜୀବନଧାରା 

ବ ଚାକିରି ଜୀବନର କ୍ରମିକତା 

ବ ପ୍ରତିଭାର ଉନ୍ମେଷ ଓ ଉତ୍ତରଣ 

* ପ୍ରକାଶିତ ଗ୍ରନ୍ରତାଲିକା 

* କାହ ଚରଣଙ୍କ ଗୌରବ ବିମଶ୍ରିତ କୃତୀ 

* ସେମାନେ ଯାହା କହିଛନ୍ତି 

* ସମ୍ମାନ ଓ ପୁରସ୍କାର 

* କାହୁଚରଣଙ୍କ ବଂଶାବଳୀ ( ଅତୀତ ଓ ସାଂପ୍ରତିକ) 


କାହୁ ଚରଣଙ୍କ ସୃଷ୍ଟି ସମ୍ଭାର ୪୨-୧୩୬ 


(କ) ଉପନ୍ଯାସ ପରିଚୟ 


(ଖ) କାହ ଚରଣଙ୍କ ଉପନ୍ୟାସର ଦୃଷ୍ଟି ଦିଗନ୍ତ 
* ସମାଜ * ନାରୀ * ସମସ୍ୟା * ପ୍ରେମ 
ବ* ସଂସ୍କାର ପ୍ରୟାସ * ଚରିତ୍ର * ଶିଳ୍ପଳଳା 


(ଗ) କାହ ଚରଣଙ୍କ ଗଳ୍ପ 
(ଘ) ଉପସଂହାର 


Digitized by srujanika@gmail.com 


ଅଆଦ୍ୟପାଦ 


ବିଂଶ ଶତାହଦୀର ଓଡ଼ିଆ ଉପନ୍ୟାସକୁ ଯେଉଁ ଢେତେଜଣ ଓପନ୍ୟାସିକ ସୁସମୃଦ୍ଧ 
କରିଛନ୍ତି, ସେମାନଙ୍କ ମଧ୍ଯରେ କାହ ଚରଣ ମହାନ୍ତି ଅଗ୍ରଗଣ୍ୟ । ଓଡ଼ିଆ ଉପନ୍ୟାସକୁ ତାଙ୍କ 
ଅବଦାନ ବିପୁଳ ଓ ବିବିଧ । କାହ ଚରଣଙ୍କ ଲେଖନୀଥ୍ୁଇା ଅଜସ୍ରସ୍ରାବୀ । ଅର୍ଦଶତାହା 
ବ୍ୟାପୀ ତାଙ୍କ ସାଧନା ଯେ ଉଭୟ ପରିମାଣ ଓ ଗୁଣ ଦୃଷ୍ଟିରୁ ଓଡ଼ିଆ ଉପନ୍ୟାସ ସାହିତ୍ୟକୁ 
ବୈଭବଶାଳୀ କରିପାରିଛି, ଏହା ବିତର୍କର ଅପେକ୍ଷା ରଖେ ନାହିଁ । 

ବିଂଶ ଶତାହୀର ପ୍ରଥମାର୍ଵର କଥା । ଓଡ଼ିଆ ଝିଅଟି ଯେତେବେଳେ ବୋହୁବେଶରେ 
ତା” ଶାଶୁଘରକୁ ଯାଉଥଲା, ସେତେବେଳେ ତା” ପେଡ଼ିରେ ଖଣ୍ଡେ ଦୁଇଖଣ୍ଡ ପୁରାଣ ସାଥୂରେ 
କେତେଖଣ୍ତି ଉପନ୍ୟାସ ପୁସ୍ତକ ମଧ୍ଯ ସ୍ଥାନ ପାଉଥଲା । ସେଗୁଡ଼ିକ ପ୍ରାୟତଃ ଥିଲା କାହ୍ୁଚରଣଙ୍କ 
ରଚିତ ଉପନ୍ୟାସ । ଏଥୁରୁ ସ୍ତଷ୍ଟ ଯେ ଓଡ଼ିଆ ଉପନ୍ୟାସକୁ ଏକକ ବଳିଷ୍ଠ ମାଧ୍ଯମ ରୂପେ ଉଦା 
କରାଇବା ଓ ତାକୁ ଲୋକପ୍ରିୟ କରାଇବାରେ କାହ ଚରଣଙ୍କ ଦାନ ଉଲ୍ଲେଖନୀୟ । 

୧୯୩୦ ମସିହାରେ ପ୍ରଥମେ କାହ ଚରଣଙ୍କ ଉପନ୍ୟାସ “ପଳାତକ” ଆମ୍ବପ୍ରକାଶ 
କରିଥଲା । ପରେ ପରେ ବବାଲିରାଜା' , ‘ହାଅନ”, ତୁଶ୍ତବାଇଦ”, ‘ଝଞ୍ଜା”, ‘ଶର୍ବରୀ', 
‘ଅଦେଖା ହାତ”, ‘ବଜ୍ରବାହୁ”, ଶାସ୍ତି” ପରି ପ୍ରାୟ ଷାଠିଏଟି ଉପନ୍ୟାସ ସେ ଓଡ଼ିଆ 
ସାହିତ୍ୟକୁ ଉପହାର ଦେଇଛନ୍ତି । ଏଯାବତ ଏତେ ସଂଖ୍ୟକ ଉପନ୍ୟାସ ବୋଧହୁଏ ଅନ୍ୟ 
କେହି ଓଡ଼ିଆ ଉପନ୍ୟାସିକ ରଚନା କରିନାହାଁନ୍ତି । 

କାହ ଚରଣଙ୍କ ଉପନ୍ୟାସରେ ଓଡ଼ିଶାର ଆଧୁନିକ ଜନ ଜୀବନର ଚିତ୍ର, ଗ୍ରାମ୍ୟ 
ଜୀବନ ଉପରେ ଯନ୍ତ୍ର ସଭ୍ୟତାର ପ୍ରଭାବ, ମଣିଷର ମାନସିକ ଦ୍ଵନ୍ଦ ଆଦି ବେଶ୍‌ ଚମନଳ଼ାର 
ଭାବରେ ପ୍ରତିଫଳିତ ହୋଇଥାଏ । ମନୋବିଶ୍ଲେଷଣ କ୍ଷେତ୍ରରେ ମଧ୍ଯ ସେ ଅନ୍ୟତମ ଅଗ୍ରଣୀ 
କଥାଶିଳ୍ପୀ । କଥାବସ୍ତୁ ପରି ତାଙ୍କ କଥନଶୈଳୀ ମଧ୍ଯ ବେଶ୍‌ ଗ୍ରାହ୍ଯ । ସରଜ ବାକ୍ୟ, 
ସାବଲୀଳ ସଂଳାପ ଓ ନାଟକୀୟ ଉପସଂହାର ତାଙ୍କ ଉପନ୍ୟାସଗୁଡ଼ିକୁ ଖୁବ ସୁଖପାଠ୍ୟ 
କରିଥାଏ । ଅର୍ଵଶିକ୍ଷିତା ଗ୍ରାମ୍ୟ ବଧୂଠାରୁ ବିଶ୍ବବିଦ୍ୟାଳୟର ପ୍ରାଜ୍ଞ ଅଧ୍ଯାପକମାନଙ୍କ ପର୍ଯ୍ୟନ୍ତ 
ପରିବ୍ୟାପ୍ତ ତେଣୁ ତାଙ୍କ ପାଠକବର୍ଗ । 

ଓଡ଼ିଶାର କୃତବିଦ୍ୟ ସାରସ୍ଵତ ସାଧକମାନଙ୍କର ‘ଜୀବନୀ ପୁସ୍ତକ ପ୍ରକାଶନ ଓଡ଼ିଶା 
ସାହିତ୍ୟ ଏକାଡେମୀର ଏକ ଘୁରୁଦାୟିତ୍ଵ । ଏହି କ୍ରମରେ ଓପନ୍ଯାସିକ କାହ୍ୁଚରଣଙ୍କ 
ଜୀବନୀ ଓ କୃତି ସମ୍ବଳିତ ପୁସ୍ତକଟି ପ୍ରକାଶ କରି ଓଡ଼ିଶା ସାହିତ୍ୟ ଏକାଡେମୀ ନିଜକୁ 
ଗୌରବାନ୍ବିତ ମନେ କରୁଛି । ସୁଲେଖକ୍କ ଅଧ୍ଯାପକ ପ୍ରଶାନ୍ତ ମହାନ୍ତି ଏହି ପୁସ୍ତକଟି ରଚନାକରି 
ଓଡ଼ିଶା ସାହିତ୍ୟ ଏକାଡେମୀକୁ ଅନୁଗ୍ୃହୀତ କରିଥ୍‌ବାରୁ ଏକାଡେମୀ ପରିବାର ତରଫରୁ 
ତାଙ୍କ ନିକଟରେ ମୁଁ କୃତଜ୍ଞ । ପୁସ୍ତକଟି ଉଭୟ ପାଠକ ଓ ଗବେଷକମାନଙ୍କ ଦ୍ଵାରା ସମାଦୃତ 
ହେବ ବୋଲି ଆଶା ଓ ବିଶ୍ଵାସ । A 

ବିଜୟ କୁମାର ନାୟକ 
ଭୁବନେଶ୍ବର ସଚିବ 

C009 909 ଓଡ଼ିଶା ସାହିତ୍ୟ ଏକାଡେମୀ 


Digitized by srujanika@gmail.com 


ସମୟ ଦାଢ଼ରେ ଜୀବନ, ଜୀବିକା ଓ ଜିଜ୍ଞାସା 


କାହୁ ଚରଣ ଓଡ଼ିଆ ଉପନ୍ୟାସର ଅଜାତଶତ୍ୁ ପ୍ରବାଦ ପୂରୁଷ । ତାଙ୍କ 
ଉପନ୍ୟାସଗୁଡ଼ିକର ପୂଷ୍ଠା ଓଲଟାଇଲେ ଓଡ଼ି ଶାର ଭୂଗୋଳ ଓ ଇତିହାସ 
କଡ଼ଲେଉଟାଏ । ଆଖି ଆଗରେ ଭାସିଯାଏ ତାଳତମାଳ ଘେରା ଶାନ୍ତଶୀତଳ ଗାଆଁ, 
ମଉନାବତୀ ଜହୁରାତି , କୁଆଁର ପୁନେଇ ଲୁଚକାଳି ଖେଳ › ପୁଣି ଭାଗ୍ୟବାଦୀ ମଣିଷର 
ଅଦୃଷ୍ଟ ନିୟତି ଆଗେ ଅସହାୟ କାକୂସ୍ଣୁ ଆତ୍ମସମର୍ପଣ । ଉପନ୍ଯାସର ସମାଜ 
ପ୍ରତିବଦ୍ଧତାରେ ସେ ଯେତିକି ଦୃଢ଼, ହୃଦୟର ଆବେଦନରେ ଭାବପ୍ରବଣତାର ମଳୟ 
ସଂଚାରରେ ସେତିକି କୋମଳ ଓ ଶ୍ଲାଘ୍ୟ । ଉପନ୍ୟାସ ତ ନୂର୍ହେ; ଓଡ଼ିଶାର ସାମାଜିକ, 
ସାଂସ୍କୃତିକ, ରାଜନୀତିକ ଜୀବନର କଳାରୂପ ! ଓଡ଼ିଶାର ପୂରପଲ୍ଲୀର ସାକ୍ଷରଙ୍କଠାରୁ 
ସହରରେ ଆଭିଜାତ୍ୟପୂର୍ଣ ଜୀବନ ବଞ୍ଚୁଥୁବା ଉଚ୍ଟଶିକ୍ଷିତଙ୍କ ଯାଏ ତାଙ୍କ ଉପନ୍ୟାସ 
ମୁଗ୍ଧ ଚକିତ କରିଛି ସଭିଙ୍କୁ । ବାଲିରାଜା, ଶାସ୍ତି, ହା'ଅନ୍ଧଢ ଝନ୍‌ଜା, ଶର୍ବରୀ, 
ତମସା ତୀରେ ପରି ଉପନ୍ୟାସର ମର୍ମସ୍ପର୍ଶୀ କାହାଣୀର ଟିରକାଳୀନ ଆବେଦନରେ 
ରସାପ୍ଲୁତ ହୋଇଛନ୍ତି ସମସ୍ତେ । ଚରିତ୍ରମାନଙ୍କ ଦୁଃଖ ଭିତରେ ସାମିଲ କରିଛନ୍ତି 
ନିଜକୁ । ଝରାଇଛନ୍ତି ବିମଳ ଅଶ୍ର, ଆତ୍ମସ୍ମୁ କରିଛନ୍ତି ଜଗତର ଯାବତୀୟ ଦୈବୀ 
ସଶୃର୍ଯ୍ୟ । କାହୁ ଚରଣଙ୍କ ଲେଖନୀର ସୁବର୍ଣ ଇନ୍ଦ୍ରଜାଲରେ ଏଇ ମାଟି ଓ ମଣିଷର 
ଅସହାୟତା ଜୀବନ୍ୟାସ ଲଭିଛି, ପ୍ରମୂର୍ର ହୋଇ ଉଠିଛି ସେମାନଙ୍କର ନିରବଳିନ୍ନ 
ନୀରବ ସଂଗ୍ରାମ | 


ବିଂଶ ଶତକର ଅଷ୍ଟମ ଦଶନ୍ଧି ପର୍ଯ୍ୟନ୍ତ ଦୀର୍ଘ ପଟାଶବର୍ଷର ସମୟସୀମା ହେଉଛି 
କାହ୍ଧୁଚରଣଙ୍କ ଉପନ୍ୟାସ ରଚନାର ସମୟ ସୀମା | ୧୯୮୫ରେ ରଚିତ ‘ଯକ୍ଷ ' ତାଙ୍କର 
ଶେଷ ଉପନ୍ୟାସ ହୋଇଥୂଲେ ମଧ୍ୟ ୧୯୮୪ ମସିହାରେ ରଚିତ “ ମେଲାଣି ମାଗୁଣି' 
ଉପନ୍ୟାସ ବସ୍ତୁତଃ ଲେଖକର ଶେଷ ଉପନ୍ଯାସ ବୋଲି ଆୁଲୋଚକମାନେ ଗ୍ରହଣ 
କରିଥାନ୍ତି । ‘ମେଲାଣି-ମାଗୁଣି” ଶବଦଯୋଡ଼ିକର ଆକ୍ଷରିକ ଅର୍ଥ ହେଉଛି- ବିଦାୟ 
ପ୍ରାର୍ଥନା । ପ୍ରଥମ ଅପ୍ରକାଶିତ ଉପନ୍ୟାସ “ ଉତ୍ସବେ ବ୍ୟସନଂ ( ୧ ୯ ୨୩-୨ ୪) ଏକଦା 
ଯେଉଁ ଦୀର୍ଘ ପ୍ରସ୍ତୁତି ପର୍ବର ଶୁଭ ମାଙ୍ଗଳିକ ଶୁଣାଇଥୁଲା, ତାହା ବ୍ୟର୍ଥ ହୋଇନାହିଁ 
ଏକ ଅନତିକ୍ରମଣୀୟ ସଫଳତାର ଦୀର୍ଘ ଜୟଯାତ୍ରା ପରେ ଆପେ ଆପେ ବିଦାୟ 
ଲୋଡ଼ିଛି, ଅବସନ୍ନ ବିଜୟୀ ସୈନିକର ବିଦାୟ | 
ବିଂଶ ଶତକର ପ୍ରଥମ ଦଶକରେ ଜନ୍ମିତ କାହୁ ଚରଣଙ୍କ ସମୟର ଓଡ଼ିଶା 
ଘଟଣାବହୂଳ ଥିଲା । ସେ ସମୟର ଚିତ୍ର ଓ ଚରିତ୍ର ଆଜି ଇତିହାସର ବିଷୟ, 
ଗବେଷଣାର ପରିସରଭୂନ୍ତ | ଆପାତତଃ ଏହି ଶହେବର୍ଷ ଭିତରେ ନାନା ଘଟଣା ଘଟିଛି 
Di ଞଯନ୍ୟାସିକ କଛୁବରଶ /। ୭0 


ଓ ସାମାଜିକ ଜୀବନରେ ଆସିଛି ବିପୂଳ ପରିବର୍ଭନ । ଓଡ଼ିଶାର ମାନଚିତ୍ର ବଦଳିଗଲାଣଶି 
ଏକାଧୁକବାର । ଚ୍ରିଟିଶ ରାଜତ୍ଵ ସରିଛି, ଆସିଛି ସ୍ଵାଧୀନତା । ଭାଷାଭିରିକ ସ୍ଵତନ୍ତ୍ର 
ପ୍ରଦେଶ ଗଠିତ ହୋଇଛି । କୃଷି ସର୍ବସ୍ବ ଜୀବନଚର୍ଯ୍ୟା ବହୂଭାବରେ ପରିବର୍ଭିତ 
ହୋଇଛି । ସେ ଏହାର ନିଚ୍ଛକ ଚିତ୍ର ସଂଦର୍ଶନ କରିଛନ୍ି ବେଲାଳସେନ ଭଳି ' | ଓଡ଼ିଶାର 
ଭୂଗୋଳ କେବଳ ନୁହେଁ, ଇତିହାସକୁ ବୁଝିବାକୁ ହେଲେ କାହୁଚରଣଙ୍କୁ ହିଁ ପଢ଼ିବାକୁ 
ହେବ । ସେତେବେଳର କଥା ଚିନ୍ତା କଲେ ସମସ୍ୟାବଳୀର ଭୟଙ୍କରତା ଆଙ୍କି ହୁଏ 
ନାହିଁ କି ପୂର୍ଶତଃ ଉପଲବ୍ଧ କରିହୁଏ ନାହିଁ । ଫକୀର ମୋହନ ସେନାପତିଙ୍କର ପ୍ରସିଦ୍ଧ 
ଉପନ୍ୟାସ ଚାରୋଟି ଓ ମୁଷ୍କିମେୟ କିଛି ଜିପନ୍ୟାସିକଙ୍କ କୃତିକୁ ବାଦ୍ଦେଲେ ଓଡ଼ିଆ 
ଉପନ୍ୟାସ ଭଣ୍ଡାର ପ୍ରାୟ ରିକ୍ତ ଥଲା କହିଲେ ଅତ୍ର୍ୟକ୍ତି ହେବ ନାହିଁ | ରସପିପାସୁ ଓଡ଼ିଆ 
ପାଠକ ବାଧ୍ହୋଇ ପଯଡ଼େ।ଶୀ ବଙ୍ଗ ଭାଷାରେ ରଚିତ ଉପନ୍ୟାସ 
ପଢ଼ିବାକୁ ମନବଳାଉଥୂଲେ। ଠିକ୍‌ ଏଇ ସନ୍ଧିକ୍ଷଣରେ ଆବିର୍ଭୂତ ହୁଅନ୍ତି କାହୁଚରଣ | 
ପ୍ରତିବେଶୀ ବଂଗୀୟଙ୍କର ଆକ୍ଷେପ ଓ ଓଡ଼ିଆ ପାଠକଙ୍କ ଦୀର୍ଘଶ୍ବାସ ଭିତରୁ ଜନ୍ମ 
କାହ୍ୁଚରଣଙ୍କ ସାହିତ୍ୟସୂଷ୍ଟି । ଓଡ଼ିଆ ଉପନ୍ୟାସର ପ୍ରିୟ ପାଠକଙ୍କୁ ସେଦିନ ସେ 
ଦେଇଥଲେ ଅଭୟବର ` ତଥାସ୍ତୁ' | ତା ପରଠାରୁ କାହୁବରଣ ଆଉ, ପଛକୁ ଫେରିଚାହିଁ 
ନାହାନ୍ତି କି ଥକି ପଡ଼ିନାହାନି । ସରକାରୀ ଚାକିରି ଦାୟରେ ସେ ଓଡ଼ିଶାର ବିଭିନ୍ନ ସ୍କାନ 
ବୁଲିଛଚ୍ତି । ଅଞ୍ଚଳ ଭେଦରେ ଓଡ଼ିଆ ଲୋକଙ୍କର ସୂଖଦୁଃଖ, ସମସ୍ୟା ସମୂହ ବୁଝିଛନ୍ତି । 
ସେମାନଙ୍କ ସ୍ଵପ୍ନଢ ଅଭିପ୍‌ସା ଓ ଅସହାୟର ଗଭୀରତା କଳିଛନ୍ତି । ଇଶ୍ଵର ବିଶ୍ବାସୀ 
ସଂସ୍କାରବାଦୀ ଭାଗ୍ୟ ସର୍ବସ୍ବ ମଣିଷର ନିପାରିଲା ପଣିଆ ଦେଖି ଲୁହ ଗଡ଼େଇଛନ୍ତି ; 
ମତ୍ର ନିର୍ଲିପ୍ତ ରହିଛି ସ୍ତଷ୍ଟାପଣ ।! ସେ ଏହି ଅବହେଳିତ ଜାତି ଓ ତା'ର ମଣିଷକୁ 
ମଣିଷପଣିଆର ଉନ୍ଦବଳ ଦ୍ରୁତିରେ ଭାସ୍ଵର ହେବା ପାଇଁ, ତା ଭିତରେ ଆତ୍ମବିଶ୍ଵାସ 
ଭରିଦେବା ପାଇଁ ସତତ ଉଦ୍ୟମ କରିଛନ୍ତି | 

ମଣିଷର ଭାଗ୍ୟ ଦେବତା ନୁହେଁ, ମଣିଷ ଗଢ଼ିଥାଏ | କାହ୍ନଚରଣଙ୍କର ଏହି 
ପ୍ରତିବଦ୍ଧତା ତାଙ୍କ ଉପନ୍ୟାସରେ ଅତି ସ୍ତଷ୍ଟ ଭାବରେ ଉନ୍ମୀର୍ଣ | ' ହା' ଅନୁ” ସମ୍ଭବତଃ 
ଏକାମାତ୍ର ଉପନ୍ୟାସ, ଯେଉଁଥିରେ ଦୁର୍ଯ୍ୟୋଗ, ଦୈବୀକୂଟ ଆଗରେ ମଣିଷର 
ଅସହାୟତା ଅତି ଦୟନୀୟ ଭାବେ ଫୁଟି ଉଠିଛି | ଅଥଚ ଏତେ ଦୁର୍ଦଶା ସତ୍ତ୍ 
କାହୁଟରଣଙ୍କ ଯୁଲ୍ତିବାଦୀ ମନ ସେଗୁଡ଼ିକ ଗ୍ରହଣ କରିପାରିନାହିଁ | ସମସ୍ତଙ୍କ ଉପରେ 
ମଣିଷ ଓ ମଣିଷପଣିଆ ହିଁ ସବୁଠୁ ମହନୀୟ - ଏଇ କଥା ସେ ବାରମ୍ବାର ଆବୃତି 
କରିଛନ୍ତି ହା' ଅନ୍ଧ ଉପନ୍ୟାସରେ | ଏଥିରେ ଚିତ୍ରିତ ଦୂର୍ଭିକ୍ଷର କରାଳ ଚିତ୍ର ଯେକୌଣସି 
ପ୍ରାମାଣିକ ଚଳଚିତ୍ରର ଦୃଶ୍ୟସମ୍ବଳିତ ଚିତ୍ରଠାରୁ ଆହୁରି ଭୟଙ୍କର, ଅବିଶ୍ବାସୀ ଭାବରେ 
ମର୍ମସ୍ପର୍ଶୀ । ଲେଖକଟିଏ ସାମାଜିକ ଦାୟିତ୍ଵ ବୋଧରୁ ମୁକ୍ତ ନୁହେଁ । କାହୁଚରଣ 
ବାହବତାର ଛବି ଆଙ୍କିଛନି, ମାତ୍ର କେଉଁଠି ତାହା ନକାରାତ୍ମକ ଦୃଷ୍ଟିକୋଣର ପରିଚୟ 
ଦିଏ ନାହିଁ । ସେ ଶିବ ଓ ସୁନ୍ଦରର ଉପାସକ, ହେଲେ ସତ୍ୟ କେତେବେଳେ 
ଅବହେଳିତ ହୋଇନାହିଁ । ସେ  ଶାସ୍ତି' ଉପନ୍ୟାସରେ ଯେଉଁ ଚିତ୍ର ପ୍ରଦାନ କରିଛଚ୍ତି, 


ଓପନ୍ୟାସିକ କାହୁଚରଣ / ୮ 

ତାହାଠାରୁ ଆଗକୁ ଆଗେଇ ଯିବା ଥଲା ଅସାଧ୍ଯ ବ୍ୟାପାର । ସେଥୁପାଇଁ ମଣିଷପଣର 
ମହାମହିମ୍ବ ରୂପଟି ସେଥରେ ପ୍ରାଞ୍ଜଳ ହୋଇ ଉଠିଛି । ଅଛୁଆଁ ଜାତିର ଝିଅଙ୍ଗୁ ବିବାହ 
କରିବା ( ଭଲ ପାଇବାର ଶେଷକଥା ) , ଅନୃଛତରରୁ ଜାତି ହରାଇ ଫେରିଥିବା ମଣିଷକୁ 
ସମାଜରେ ପୁଣି ଥରେ ମୁଣ୍ଡ ଟେକି ରହିବାର ଅଧ୍ୟକାର ଦେବା, ଜାତି-ଧର୍ମ-ବର୍ଣ୍ଣ 
ନିର୍ବିଶେଷରେ ସମସ୍ତଙ୍କୁ ପହିଲେ ମଣିଷ ଭଳି ଦେଖୁବା ( ଶାସ୍ତି ) ଇତ୍ୟାଦି ସାମାଜିକ 
ସମସ୍ୟାକୁ ଚିତ୍ରଣ କରିବାରେ କାହ୍ନୁଚରଣ ଯେପରି ଅସାଧାରଣ କୃତିତ୍ସ ପ୍ରଦର୍ଶନ 
କରିଛନ୍ତି, ସେହିପରି ପ୍ରେମ-ପ୍ରତ୍ୟୟ ସଂପର୍କିତ ମନସ୍ତାତ୍ସିକ ବିଶ୍ଲେଷଣରେ ମଧ୍ଯ 
ଚମଳ଼୍ାର ସଫଳତାର ଅଧ୍ୁବକାରୀ ହୋଇ ପାରିଛଚ୍ି ( ଢେଉଢ଼େଉକା, କା', 
ଅଦେଖାହାତ ) ! 


ଅଧୁକାଂଶ ଉପନ୍ୟାସର କାନ୍‌୍ଭାସ ହେଉଛି ଗାଆଁ | ଜାତିଭେଦ, 
ବର୍ଣ୍ଣବୈଷମ୍ୟ, ଆଚାର ସଂହିତା ଦ୍ଵାରା କବଳିତ ମାନସିକତାକୁ ରୂପଦେଇ ସେଥୁରୁ 
ମୁକ୍ତିପାଇଁ ନୂତନ ଆଲୋକ ସରଣୀର ସଂଧାନ ଦେଇଛନ୍ତି । ମାତୃ କୈନ୍ଦ୍ରିକ ଉତ୍କଳୀ୍ 
ଜୀବନରେ ନାରୀ ହିଁ ପ୍ରତି ଉପନ୍ୟାସର ନିୟାମକ ଭୁମିକାରେ | ଉଭୟ କଲ୍ୟାଣମୟୀ 
ଓ ଧ୍ୃଂସକାରୀଣୀ | ଚରିତ୍ର ଚୟନ ଓ ଚିତ୍ରଣରେ ତାଙ୍କର ସିଵ୍ଧହସ୍ତତା ସ୍ଵୀକୃତ | ଅନୁଜ 
ଗୋପୀନାଥ ଆଙ୍ଗିଛନ୍ତି ପାହାଡ଼ି ଆଦିବାସୀ ମଣିଷର ଜୀବନ ଜିଜୀବିଷା ଓ ସଂଗ୍ରାମର 
ଚିତ୍ର କାହୁଚରଣ ଶୁଣାଇଛନ୍ତି ଉଦ୍ଵବଳ ପାଦପ୍ରଦୀପର ପୃଷ୍ଠଭୂମିରେ, ଅର୍ଥନୈତିକ 
ସମୂଵିର ଅନ୍ତରାଳରେ ପ୍ରବଂଚିତ, ଶୋଷିତ, ଭାଗ୍ୟ ବିଡ଼ନ୍ଭିତ ସାଧାରଣ ମଣିଷର 
ସମସ୍ୟା ଓ କୃଛ୍ଥସାଧନାର ଅକପଟ କାହାଣୀ | ସେଥୁରେ ଅଶ୍ରଅଛି, ବେଦନା ଅଛି, 
ସ୍ବେଦ ଅଛି, ଅଛି ପୁଣି ଆନନ୍ଦ ଓ ମିଳନର ମଧୁର ମୁହୂର୍ର । ସ୍ରଷ୍ଟା କାହୁଚରଣଙ୍କ 
ସାହିତ୍ୟ ଉଚ୍ଚାଙ୍ଗ କଳାମୂଲ୍ୟ ବିମଣ୍ଡିତ ଉନ୍ବଳ ମଣିତୁଲ୍ୟ ଓଡ଼ିଆ ବାଣୀଭଶ୍ଡାରକୁ 
ସମ୍ପଦ୍ଧ ତଥା ଉନ୍ମଳ କରିଛି | ତାଙ୍କୁ ଚିହ୍ନିବାର ପୂର୍ବାଭାସ କେବଳ ଇଏ । 
ସମକାଳର ସମାଜ, ସଂସ୍କୃତି ଓ ରାଜନୀତି : 

ବିଂଶ ଶତକର ପ୍ରଥମ ଦଶକ ଓଡ଼ିଶା ପାଇଁ ଗୁରୁତ୍ବପୂର୍ଣ । ' ଉଚ୍କଳ ସସ୍ଥିଳନୀ' 
ଗଠନ ମାଧ୍ଯମରେ ଓଡ଼ିଆ ଭାଷାଭାଷୀଙ୍କୁ ଏକତା ସୂତ୍ରରେ ବାନ୍ଧିବାର ପ୍ରୟାସ ଆରମ୍ଭ 
ହୋଇଥଲା । ଉଭୟ ସାହିତ୍ୟ ଓ ସଂସ୍କୃତିର ସୁରକ୍ଷା ତଥା ନବନ୍ଯାସ ପାଇଁ ଏହି 
ପ୍ରଯତ୍ନ ହୃତଗୌରବ, ମୂତଗୌରବକୁ ସ୍ମରଣ କରାଇ ଜାତୀୟ ଭାବ-ଭାବନା ସୃଷ୍ଷି 
ପାଇଁ ପ୍ରେରଣା ଦେଇଥଲା । ଉତ୍କଳ ଗୌରବ ମଧୁସୂଦନଙ୍କର ଏହି ଉଦ୍ଯମ 
ଶାଖାପଲ୍ଲାବାକୀର୍ଶ ହୋଇ ଜାତୀୟ ଜାଗରଣର ରୂପ ପରିଗ୍ରହଣ କରୁଥଲା । ଏହି 
ଆବେଗ ପ୍ରବଣ ତଥା ସୁନିୟନ୍ତ୍ରିତ ଆତ୍ମଚେତନା ରୂପଟି ପରବର୍ରୀ ସାଧକମାନଙ୍କ ଯେ 
ତିଆରି କରିଥଲା, କହିବା ନିଷ୍ବୟୋଜନ । 

ସତ୍ୟବାଦୀ ଯୁଗର ମୁଖ୍ୟ ଆଭିମୁଖ୍ୟ ଥଲା ଜାତୀୟତା, ସମାଜ ସଂସ୍କାର ଓ 
ଜନସେବା । ସେମାନେ ଉଦ୍‌ବୃଦ୍ଧ ହୋଇଥିବା ଜାତୀୟ ଭାବଟି ଗୋଟିଏ ମୁହୂର୍ରର 

ଆକସ୍ମିକ ସତୁରଣ ନୂହେଁ, ଏହା ପଛରେ ରହିଛି ସୁଦୀର୍ଘ ଇତିହାସ । ୧୮ ୦୩ ଖ୍ରୀଷ୍ଟାବ୍ଦରେ ` 
ଇଂରେଜ ସରକାରଙ୍କ ଓଡ଼ିଶା ଅଧ୍ୟକାରଠାରୁ ୧୯ ୦୩ ଖ୍ରୀଷ୍ଟାଦ୍ଦରେ ' ଉତ୍କଳ ସମ୍ମିଳନୀ ' 
ଗଠନ ହେବା ପର୍ଯ୍ୟନ୍ତ ଦୀର୍ଘ ଶତାଦ୍ଦୀ ବ୍ୟାପି ଅନ୍ୟାୟ , ଅତ୍ୟାଚାର, ଶୋଷଣ, ନିଷ୍ଠେଷଣ 
ଓଡ଼ିଆ ଜାତିକୁ ଖଣ୍ଡ ବିଖଣ୍ଡିତ କରି ପକାଇଛି । ଇଂରେଜ ଶାସନର ଚରମ ଅବହେଳା 
ଯୋଗୁଁ ନଅଙ୍କ ଦୂର୍ଭିକ୍ଷ ( ୧୮୬୬) ଓଡ଼ିଆ ଜାତିକୁ ନିଷ୍ଚିହୃ କରିବାକୁ ବସିଥିଲା । 
ଓଡ଼ିଆ ଜାତିର ଏହି ଦୂର୍ଦିନରେ କେତେଜଣ ପଡ଼ୋଶୀ ବଂଗଭାଷୀ ଓଡ଼ିଆ ଭାଷାକୁ 
ବିଲୂପ୍ତ କରିବା ପାଇଁ ଷଡ଼ଯନ୍ତ୍ର ଚଳାଇଥିଲେ | ଏହା ବିରୁଦ୍ଧରେ ଏ ଜାତି ଜାଗି ଉଠିଥିଲା । 
ଏହି ଜାଗରଣକୁ କ୍ଷିପ୍ର କରି ଦେଇଥିଲା ସମ୍ବଲପୁର କଟେରୀରେ ଓଡ଼ିଆ ଭାଷା ପରିବର୍ତେ 
ହିନ୍ଦୀ ପ୍ରଚଳନ ପାଇଁ ନିର୍ଦ୍ଦେଶ ( ୧୮୯୬) | ଏହି ଜାଗରଣ ଶେଷରେ ଜନ୍ମ ଦେଇଛି 
' ଗଞ୍ଜାମ ସମ୍ିଳନୀ' ( ୧ ୯ ୦ ୨) ଓ ଉଜୁଳ ସମ୍ମିଳନୀ ( ୧୯୦୩) | ଉଜଳ ସମ୍ମିଳନୀର 
ପ୍ରତିଷ୍ଠାତା ଉକ୍କଳ ଗୌରବ ମଧୁସୂଦନ ଦାସଙ୍କର ସ୍ଵପ୍ନ ଥୁଲା ଓଡ଼ିଆ ଭାଷାଭାଷୀ 
ଅଞ୍ଚଳମାନଙ୍କର ଏକତ୍ରୀକରଣରେ ଏକ ସ୍ଵତନ୍ତ୍ର ପ୍ରଦେଶ ଗଠନ ଓ ତାହାର ସମ୍ଦ୍ଧି 
ସାଧନ | ୧୯ ୦୫ ଖ୍ରୀଷ୍ଟାଦ୍ଦରେ ବଙ୍ଗଭଙ୍ଗ ଓ ୧ ୯୧ ୨ ଖ୍ରୀଷ୍ଟାଦ୍ଦରେ ବଙ୍ଗ ପ୍ରଦେଶରୁ 
ବିହାର ଓଡ଼ିଶାର ବିଛିନ୍ନ ଘଟଣାଦ୍ଵୟ ଭାଷାସୂତ୍ରରେ ସ୍ଵତନ୍ତ୍ର ପ୍ରଦେଶ ଗଠନ କରିବାର 
ତାଙ୍କର ଏହି ସ୍ବପ୍ନକୁ ଅଧୁକ ତୀବ୍ରତର କରିଥୁଲା | “ ଉତ୍କଳ ସମ୍ମିଳନୀ” ମଣ୍ଡପରୁ ଯେଉଁ 
ଉଗ୍ରଜାତୀୟ ଭାବର ଅଭ୍ୟୁଦୟ ହୋଇଥଲା, ତାହାର ନେତୃତ୍ଵ ନେଇଥିଲେ ପଶ୍ରିତ 
ଗୋପବନ୍ଧୁ ଦାସ । ସତ୍ୟବାଦୀ ବନବିଦ୍ଯାଳୟ ପ୍ରତିଷ୍ଠା ମୂଳରେ ତାଙ୍କର ଉଦ୍ଦେଶ୍ଯ 
ଥିଲା ସମଗ୍ର ଉତ୍କଳ ଭୂମିରେ ନବଜାଗରଣ, ନବସ୍ଥନ୍ଦନ ଓ ନବ ଆଲୋକର ବିପୁଳ 
ପ୍ଲାବନ ଖେଳାଇ ଦେବା | ବିଶ୍ଵରାଜନୈତିକ ଦୃଶ୍ୟପଟରେ ଏହି ସମୟରେ ବଡ଼ଧରଣର 
ପରିବର୍ଭନର ସୂତ୍ରପାତ ଘଟିଥୁଲା। 

୧୯୧୪ରୁ ୧୯୧୮ ପର୍ଯ୍ୟନ୍ତ ପରିବ୍ୟାପ୍ତ ପ୍ରଥମ ବିଶ୍ଵବଯୁଦ୍ଧ ବଡ଼ ନିର୍ଦୟ 
ଭାବରେ ପୂଥବୀକୁ କ୍ଷତବିକ୍ଷତ କରିଥଲା | ଫଳରେ ସମଗ୍ର ପୃଥିବୀର ମୁକ୍ତି ପାଇଁ 
ଆତୁରତା ଓ ଶାନ୍ତି ଲାଗି ବ୍ୟାକୁଳତା ଖେଳି ଯାଇଥଲା |! ମହାସମରର ବିପର୍ଯ୍ୟୟ 
ସାହିତ୍ୟ ରାଜ୍ୟରେ ମଧ୍ଯ ବିପ୍ଳବର ସୂତ୍ରପାତ କରିଥିଲା | ଯୁଦ୍ଧର ବିଭୀଷିକା ପାଶ୍ଚାତ୍ୟ 
ସାହିତ୍ୟାନୁଟିନ୍ତାରେ ପରିସ୍ତୁଟ ହୋଇ ଏକ ବ୍ୟାପକ ପରିବର୍ଶନ ଆନୟନ ନିମନ୍ତେ 
ସକ୍ଷମ ହେଲା | ଯୁଦ୍ଧର କରୁଣ ଚିତ୍ର ବର୍ଣିତ ହୋଇ ଯେଉଁ ସାହିତ୍ୟ ସୃଷ୍ଟି ହେଲା 
ସେଥୁରେ ଦେଶପ୍ରୀତିର ଉଦାତ୍ତସ୍ବର ଶୁଣିବାକୂ ମିଳିଲା । ଆନ୍ତର୍ଜାତିକ କ୍ଷେତ୍ରରେ 
ବିଭିନ୍ନ ଦେଶର ଶୋଷିତ ପରାଧୀନ ଜାତିମାନଙ୍କ ମଧ୍ୟରେ ଜାତୀୟ ଚେତନା ଜାଗରିତ 
ହେଲା | ସାମ୍ୟ, ମୈତ୍ରୀ, ଭ୍ରାତୃଭାବ ଓ ସ୍ଵାଧୀନତାର ଜୟଶଙ୍ଖଂ ଗଗନ ପବନ 
ମୁଖରିତ କଲା | ଭାରତରେ ଇଂରାଜୀ ଶିକ୍ଷାର ପ୍ରଚଳନ ଓ ପ୍ରସାରଣ ଫଳରେ 
ଉଚ୍ଟଶିକ୍ଷିତ ଭାରତୀୟମାନେ ପାଶ୍ଚାତ୍ୟ ସାହିତ୍ୟ ସହିତ ପରିଚିତ ହେଲେ | ଏହା 
ଫଳରେ ଭାରତୀୟ ସାହିତ୍ୟରେ ନୂତନ ଜୀବନ, ନୂତନ ଚେତନା ଓ ଅଭୂତପୂର୍ବ 
ପ୍ରଗତିର ସୂଚନା ମିଳିଲା | ୧୯ ୧୩ ମସିହାରେ ବଂଗୀୟ କବି ରବୀନ୍ଦ୍ରନାଥ ନୋବେଲ 

ପୁରସ୍କାର ଲାଭ କରିଥିଲେ ହେଁ ଯୁଦ୍ଧକନିତ ଘନଘଟା ହେତୁ ଭାରତୀୟ ସାହିତ୍ୟରେ 
ତାଙ୍କର ପ୍ରଭାବ ୧୯ ୨୦ ମସିହା ପରେ ଅନୁଭୂତ ହେଲା | 


ପ୍ରଥମ ମହାସମର ବିଶ୍ବବାସୀଙ୍କ ମନରେ ବେଦନାବୋଧ ଓ ନୈରାଶ୍ୟ ଖେଳାଇ 
ଦେଇଥୁଲା । ଚିନ୍ତାଶୀଳ ବହୁ ପାଶ୍ଚାତ୍ୟ ଦାର୍ଶନିକ ଓ କବିଙ୍କ ଲେଖନୀରେ ଏହି 
ମହାସମରର ବିଭୀଷିକା ଓ ରକ୍ତପାତ ରୂପ ପାଇଲା | ପ୍ରଖ୍ୟାତ କବି ଏଲିୟଟ୍‌ ନିଜର 
ପ୍ରଖ୍ୟାତ କାବ୍ୟ ଦି ଡ୍ରେଷ୍ଟ ଲାଣ୍ଡ'ରେ ନିଜର ପ୍ରତିକ୍ରିୟା ପ୍ରକାଶ କରିଥିଲେ, ଯାହା 
ଥିଲା ଯୁଦ୍ଧଖୋର ସାମ୍ରାଜ୍ୟବାଦୀମାନଙ୍କ ପ୍ରତି ପ୍ରଚ୍ଛନ୍ନ ବ୍ୟଙ୍ଗବିଦୃୂପ । ଫରାସୀ କବି 
ଲୁଇ ଆରାଟଙଗଂଙ୍କ କବତା (The Red Train starts and nothing shall stop it. 
ଅର୍ଥାତ୍‌ ଲାଲ ଟ୍ରେନ୍‌ ଯାତ୍ରାରମ୍ଭ କରିଛି, ଯାହାର ଗତିକୁ କୌଣସି ଶକ୍ତି ପ୍ରତିହତ କରି 
ନପାରେ) ଭିତରେ ମଧ୍ଯ ତାଙ୍କ ପ୍ରତିକ୍ରିୟାର ସୂଚନା ମିଳେ । ଲାଲ୍‌ଟ୍ରେନ୍‌ ସାମ୍ୟବାଦର 
ପ୍ରତୀକ । ପୁନଶ୍ଚ ଫ୍ର ଏଡ଼ଙ୍କ ମନସ୍ତାର୍ଵିକ ବିଶ୍ଲେଷଣ ସମକାଳୀନ କବି ଓ 
ସାହିତ୍ୟିକମାନଙ୍କୁ ଅଧକ ଉତ୍ସାହିତ କରିଥଲା । ଏହାଫଳରେ କବିତା ରାଜ୍ୟରେ 
ଏକ ବାସ୍ତବବାଦୀ କାବ୍ୟ ବିପ୍ଲବର ସୂତ୍ରପାତ ହେଲା, ଯାହାର ଉନ୍ନତ ଓ ସଂସ୍କାରିତ 
ରୂପ ପରବର୍ରୀ କାଳରେ ଅତିବାସ୍ତବବାଦ ବା ସରିଆଲିଜିମ୍‌ ନାମରେ ପରିଚିତ । 


ରୁଷ୍ର ଅକ୍ଟୋବର ବିପ୍ଲବ ଓ ତଦ୍ଧାରା ପ୍ରଭାବିନ ଇଉରୋପୀୟ ସାମ୍ୟବାଦୀ 
ସାହିତ୍ୟ ସାରା ବିଶ୍ଵରେ ଚହଳ ସୂଷ୍ଟି କଲା |! ସମକାଳୀନ ଭାରତରେ ଏହାର ପ୍ରଭାବ 
ଅନୁଭୂତ ହେଲା ଏବଂ ପରିଣତିରେ ବମ୍ବେ ଆଉ ବଙ୍ଗ ପ୍ରଦେଶର ଚାଷୀ ଓ ଶ୍ରମିକଙ୍କ 
ମଧ୍ଯରେ ନବ ଜାଗରଣ ଦେଖାଦେଲା ¦ ସେମାନଙ୍କ ପ୍ରତିନିଧ୍ବତ୍ଵ କରିବା ପାଇଁ 
କମ୍ୟୁନିଷ୍ଟ ପାର୍ଟି ଗଢ଼ାଗଲା । କାର୍ଲମାର୍କସଙ୍କ ନୀତି ଓ ଚିନ୍ତାଧାରା ଦ୍ଲାରା ପ୍ରାକ୍‌ 
ସ୍ଵବାଧୀନତାକାଳୀନ ଭାରତୀୟ ସାହିତ୍ୟ କେବଳ ସଂକ୍ରମିତ ହେଲା ନାହିଁ, ମହାମ୍ା 
ଗାନ୍ଧିଙ୍କ ନେଦୃତ୍ଵରେ ପରିଚାଳିତ ମୁକ୍ତି ଆନ୍ଦୋଳନର ବାର୍ଭା ବହନ କରି ଶକ୍ତିଶାଳୀ 
ମଧ୍ଯ ହେଲା । ତେଣୁ ଏ ସମୟର ସାହିତ୍ୟ ମାର୍କସଙ୍କ ନୀତି ଓ ଚିନ୍ତାଧାରା ପ୍ରଭାବିତ 
ହୋଇ ଯେତିକି ବୈପ୍ଲବିକ ଓ ପ୍ରଗତିବାଦୀ ହୋଇଛି, ଅହିଂସା-ସଂଗ୍ରାମର ଭାବଧାରାରେ 
ସେତିକି ମାନବବାଦୀ ଓ ବାସ୍ତବବାଦୀ ହୋଇଛି । 


ପଶ୍ଡିତ ଜବାହରଲାଲ ନେହେରୁ ତତ୍କାଳୀନ କଂଗ୍ରେସର ଥୁଲେ ତୁଙ୍ଗ 
ବାସ୍ତବବାଦୀ ନେତା | ସେ କେତେଜଣ ପ୍ରଗତିଶୀଳ ଯୁବକଙ୍କ ସହାୟତାରେ 
ଭାତତରେ ସମାଜବାଦର ପ୍ରତିଷ୍ଠା ନିମନ୍ତେ କଂଗ୍ରେସର ଶାଖାରୂପେ ଏକ କଂଗ୍ରେସ 
ସୋସାଲିଷ୍ଟପାର୍ଟି ଗଢ଼ିଥିଲେ ୧୯୩୪-୩୫ ଖ୍ରୀଷ୍ଟାହ୍ଦରେ ଏବଂ ଗଣ ସଂଗ୍ରାମର 
ଆହ୍ବାନ ଦେଇଥିଲେ | ଏହାରି ପ୍ରଭାବରେ ୧୯୩୫ରେ ଓଡ଼ିଶା କଂଗ୍ରେସର ଏକ 
ଅଙ୍ଗରୂପେ ଗଠିତ ହେଲା ଓଡ଼ିଶା କଂଗ୍ରେସ ସୋସାଲିଷ୍ଟ ପାର୍ଟିଃ ଯେଉଁଥୁରେ ପ୍ରମୁଖ 
ଭୂମିକା ଗ୍ରହଣ କରିଥିଲେ ଭଗବତୀ ଚରଣ, ପ୍ରାଣନାଥ, ରାମପ୍ରସାଦ ଇତ୍ୟାଦି ତୁଙ୍ଗ 
ବ୍ୟଲ୍ତିତ୍ଵ। ଭଗବତୀଙ୍କ ଉଦ୍ୟମରେ ନବଯୁଗ ସାହିତ୍ୟ ସଂସଦ ଗଠିତ ହୋଇଥଲା | 
ଏହାର ମୁଖପତ୍ର ଆଧୁନିକ” ଥୁଲା ଶ୍ରେଣୀ ଚେତନାର ଏକ ବଳିଷ୍ଠ ଇସ୍ତାହାର । 

ପୃଥିବୀ ବ୍ୟାପୀ ଦ୍ଵିତୀୟ ମହାସମର ( ୧୯୩୯-୪ ୫ ) ଭାରତରେ ମଧ ଦ୍ର ` 
ବିସ୍ତାର କରିଥଲା | ଯୁଦ୍ଧକାଳୀନ ପରିସ୍ଥିତି ସଂକଟପୂର୍ଣ ଥୁଲା | ଏ ସମୟର ବିଣ୍ବପାଇ 
ସାମ୍ୟବାଦ ଅପେକ୍ଷା ଅଧକ ଲୋଡ଼ା ଥୁଲା ଶାନ୍ତି । ତେଣୁ ସାମ୍ୟବାଦୀ ଚିନ୍ତାଧାରା 
ସମ୍ବଳିତ ପ୍ରଗତିଶୀଳ ଆନ୍ଦୋଳନ ଯେଉଁ ପ୍ରକାର ବାତାବରଣରେ ମୁଶ୍ତ ଟେକିଥୁଲା, 
ସେହି ପ୍ରକାର ବାତାବରଣର ସ୍ପିତି ଅକ୍ଷୁଣ୍ଡ ୧ ରହିପାରିଲା ନାହିଁ ଏବଂ ଏହି ପର୍ଯ୍ୟାୟ 
ସାହିତ୍ୟରେ ସଂଗ୍ରାମ ଅପେକ୍ଷା ଶାନ୍ତି ପାଇଁ ହିଁ ଜାଗ୍ରତ ଆକୂଳତା ପ୍ରକାଶ ପାଇଥିଲା | 
ପୁଣି ଯୁଦ୍ଧ ପରବର୍ତୀ ଧ୍ଵସ୍ତବିଧ୍ୃସ୍ତ ମାନବ ସମାଜରେ ବହୁ ସମସ୍ଯା ଦେଖା ଦେଲା 
ଏବଂ ସାହିତ୍ୟରେ ଏହାର ପ୍ରତିଛବି ଫୁଟି ଉଠିବା ଅନିବାର୍ଯ୍ୟ ହୋଇ ପଡ଼ିଲା । ଏହି 
ସମୟରୁ ସାହିତ୍ୟର ଆଭିମୁଖ୍ୟରେ ପରିବେଶାନୁକୂଳ ପରିବର୍ଗନ ଦେଖାଦେଲା ଓ 
୧ ୯୪୭ ଗ୍ରୀଷ୍ଟାବଦ୍ଦ ଅଗଷ୍ଟ ୧୫ ତାରିଖରେ ଭାରତ ସ୍ଵାଧୀନତା ପାଇବା ପରେ ବିଭିନ୍ନ 
ବିଭାଗରେ ଶବଳିତ ସ୍ଵାଧୀନତୋତ୍ତର ଓଡ଼ିଆ ସାହିତ୍ୟ ଆତ୍ମପ୍ରକାଶ କଲା | କାହୁଚରଣ 
ଏଇ ସମସ୍ତ କଥାକୁ ଗଭୀର ଭାବରେ ଉପଲବ୍ଧି କରିଛନ୍ତି ଓ ରୂପ ଦେଇଛନ୍ତି | 
ପାରିବେ ଶିକ ସ୍ପମିତାବସ୍ମା : 

ସବୁ ଗାଁ ପରି ନାଗବାଲି ଗାଁର ଜୀବନଧାରା ବିଭୂକୈନ୍ଦ୍ରିକ ଥଲା | ଗୀ ମଣିଷଙ୍କ 
ଜୀବନରେ କେନ୍ଦ୍ର ପାଲଟିଥାଏ ଇଶ୍ଵବର-ଭକଚ୍ତି । ଗୀ ମଝିରେ ପ୍ରସିଦ୍ଧ କଦମ୍ବ ଦାଣ୍ଡ | 
ସେଇଠି ବହୁ ଦିନର ପୁରୁଣା କଦମ୍ବ ଗଛଟିଏ ଥାଏ ¦ ସମୁଦାୟ ଦାଶ୍ଡଟିକୁ ଢାଙ୍କି 
ଛାଇ ଘୋଡ଼ାଇ ରଖିଥାଏ । ଦାଣ୍ଡକୁ ଯେତେଥର ଓଳେଇଲେ ବି ପତ୍ର ଗଦାହୂଏ | 
ଫୁଲଦିନେ ପ୍ରଚୁର ଫୁଲ ଝଡ଼େ , ପାଚିଲା ଫଳ ଝଡ଼େ ! କଦମ୍ବ ଗଛମୂଳେ ସିନ୍ଦୁର 
ବୋଳା ହୋଇ ମହାବୀର ମୂର୍ତି ଓ ମୂର୍ଜି ଚାରିକଡ଼ରେ ପୁରୁଣା ଚାନ୍ଦିନୀଟିଏ । ଗାର 
ନିଶାପ ସେଇଠି ବସେ, ଗାଁ ଯାକ ଲୋକ ରୁଣ୍ଡ ହୁଅନ୍ତି । ପାଖରେ ତା'ର ଗୀର 
ଆଖଡ଼ା ଘର | ଆଖଡ଼ା ଘରେ ଦି” ପ୍ରହରେ ପଶାଖେଳ ଜମେ | ଖେଳ ଦେଖିବାକୁ 
ଓ ଉପଦେଶ ଦେବାକୁ ଅନେକ ଲୋକ ଆସନ୍ତି | କଚେପୁଅବାର ଭଳି ଉତ୍ତେଜିତ 
ଚିଳ଼୍ାର ବହୁତ ଦୂରକୁ ଶୁଭେ । ସେଥରୁ ମୁଁ କିଛି ବୁଝିପାରେ ନାହିଁ; କିନ୍ଧୁ ଲୋକଙ୍କ 
ହାବଭାବ ଉପଭୋଗ୍ୟ ହୁଏ । ସେତେବେଳେ ଦେଖୁଲେ ଡରମାଡ଼େ ବୋଲି 
କାହୁଚରଣ ଉଲ୍ଲେଖ କରିଛନ୍ତି | 

ତେବେ ସେଇ ଆଖଡ଼ା ଘରେ ଚାଲେ ମୂଦଙ୍ଗ ବଜା, ସଂକୀର୍ଉନ ଅଭ୍ୟାସ, 
ଛାନ୍ଦ ବୋଲିବା ଅଭ୍ୟାସ । କାହୁଚରଣଙ୍କ ସାହିର ଅନେକ ଲୋକ ଥଲେ ସେହି 
ବିଦ୍ୟାରେ ପ୍ରବୀଣ । ଓଡ଼ିଶୀ ଓ ନଦିଆ - ଉଭୟ ଶୈଳୀରେ ସେମାନେ ପ୍ରବୀଣ 
ଥିଲେ । ସଂକୀର୍ଗନ ଦେଖିବାକୁ ଖୁବ୍‌ ମଜା ଲାଗେ ଲୋକଙ୍କୁ । ସେଲ କଦମ୍ବ ˆ ଶ୍ଡରେ 
ହୁଏ ଗାଁର ଝୂଲଣ, ରାସ, ଭାରତଲୀଳା ଓ ରାମଲୀଳା । କାହଧ ଚରଣଙ୍କ ବଡ଼ 
ବାପା ଭାଗବତ ମହାନ୍ତି ମୁଖ୍ୟ ଉଦ୍ୟୋକ୍ତା ଥିବାବେଳେ ଲୀଳା ରଚନାକାରୀ ଥିଲେ 
ତାଙ୍କ ଦାଦା ଦୟାନିଧୂ | ମାସ ମାସ ଧରି ଯାତ୍ରାଚାଲେ | ଯେଉଁଦିନ ରାବଣବଧ କି 

ଭନ୍ଦ୍ରଜିତ ବଧ ହୁଏ ସେଦିନ ଗାଁ ଏ ମୁଣ୍ଡୁ ସେ ମୁଣ୍ଡ ପାଲଟିଯାଏ ରଣାଙ୍ଗନ  ଶଗଡ଼ରେ 
ବୁହାହୋଇ ୮ସୁରବଳ ଓ ଦେବତାବଜ ଯାଆନ୍ତି, ମଝିରେ ମଝିରେ ଭିନ୍ନ ଭିନ୍ନ ସାହି 
ଦାଣ୍ଡରେ ଭେଟା ଭେଟି ତହୂଅନ୍ତି ଓ ଯୁଦ୍ଧ କରନ୍ତି | 

ଗାମାନକରେ ପଞ୍ଚୁଦୋଳ ଅନ୍ଯ ଏକ ଗୁରୁତ୍ବପୂର୍ଣ ମହୋତ୍ଥବ । ସୂର୍ଯ୍ୟମଣି 
ମହାନ୍ତିଙ୍କ ଦାଣ୍ଡପିଣ୍ଡା ତଳେ ଆଖପାଖ ଗୀାରୁ ବିମାନ ଆସି ରଖାଯାଏ । ଗାଁରେ ଦୋକାନ 
ବସେ , ପସରା ମେଲି ବେପାର କରନ୍ତି । ବାଜା, ରୋଶଣିରେ ଲୋକ ଗହଳି ଜମିରହେ 
ରାତିସାରା । ଯୁବକ ଯୁବତୀ, ପିଲାବୁଢ଼ା ସମସ୍ତେ ଏହି ଉତ୍ପବରେ ବିଭୋର ହୁଅନ୍ତି ! 


ଦଶହରାରେ ଗାରେ ଦପ୍ତର ବସେ - ପୋଥି, ଲେଖନ, ଅସ୍ତ୍ର । ପୋଥୂ ଗାଦି 
ପାଖରେ ଥାଏ ହତିଆର ଗାଦି । ଘରୁ ଘରୁ କେତେକାଳର କେତେ ପୁରୁଣାଖଶଷ୍ା, 
ଫାସୀ, ବଛା ଆଦି ବାହାରେ, ଗୁରୁଚା ସଫା ହୋଇ ଜିକ୍‌ ଜିକ୍‌ ଦିଶେ, ଘିଅ ସିନ୍ଦୁର 
ଲଗା ହୋଇ ଥୁଆ ହୁଏ । ଦଶହରାରେ ଗୋଟିଏ ଖଶ୍ଡାରେ କଦଳୀ ଗହଟିଏ 
ହଣାହୁଏ । ନୂଆ ତାଳପତ୍ରରେ ନୂଆ ଲେଖନୀରେ ଲେଖାହୁଏ ! 


୧୯ ୧ ୪ ମସିହାରେ ନାଗବାଲିରେ ଘାଇ ହୋଇ ପାଣି ଖେଳୁଥିଲା ଖଞ୍ଜରେ | 
ସୈଇରଟା ଥୁଲା କାଳିଆ ଘାଇ ¦ ତାପରେ ୧୯୩୫ ମସିହାରେ ସେଠାରେ ଖଖ୍ାଏତା 
ଘାଇ ହୋଇଥୁଲା | ନଦୀକୂଳିଆ ଗୀ ହୋଇଥିବାରୁ ବେପାର ବଶିଜ ପାଇଁ ଅନୁକୂଳ 
ଥିଲା | ବିଶେଷ ଭାବରେ ଗଉଡ଼ଙ୍କ ପାଇଁ ନଦୀ ପଠା ଓ କେଉଟଙ୍କ ପାଇଁ ନଦୀର 
ମାଛ ବେଶ୍‌ ଜୀବନ ନିର୍ବାହ ପାଇଁ ଅନୁକୂଳ ଥଲା । କାହୁ ଚରଣ ପ୍ରସଙଫଫ କ୍ରମେ 
ଲେଖିଛନ୍ତି- 

* ଆମ ଗ୍ରାମର ଗଉଡ଼ମାନେ ପ୍ରତ୍ୟହ କ୍ଷୀର ଭାର ଧରି କଟକ ଆସନ୍ତି 
ବ୍ୟବସାୟୀମାନଙ୍କ ବିକି ସଂଧ୍ୟା ଆଗରୁ ବାହୂଡ଼ନ୍ତି | ସେମାନଙ୍କ ମଧ୍ୟରେ ଆମ ବୟସର 
ପିଲାଏ ବି ଥଲେ | ସେଇମାନେ ହେଲେ ଦୂଲଭାଇଙ୍କର ଭତ୍ସାହ , ପ୍ରେରଣା ଓ ଆଶାର 
ପ୍ରତୀକ । ସେ କଥା କହିବି । 


ଫସଲ ସରିଯାଇଥାଏ ¦ ଆଉ ଉଧାରର ପଥରୁଦ୍ଧ ହୁଏ । କାରଣ ଆଗର 
ଉଧାର ଶୁଝା ହୋଇନାହିଁ । ୦-ଠ୦ା-ଠି | ପୁରୁଣା କଂସା ଓ ପିରଳର ଅତିବଡ଼ ଆଳି, 
କଂସା, ଗଞ୍, ଗରା, ଲୋଟା ଅତି ଅହ ଟଙ୍କାରେ ଚଢ଼ା ସୁଧରେ ଗୋଟିକ ପରେ 
ଗୋଟିଏ କେଉଟ ସାହିରେ ବଂଧାପଡ଼େ । 

ନାଗବାଲି କେଉଟମାନେ କେବଳ ମାଛ ଧରି ଆଖପାଖ ବହୁ ଗ୍ରାମରେ ବିକ୍ରୟ 
କରୁ ନଥିଲେ | ସେମାନଙ୍କର ଅନେକ ଛୋଟ, ମଝଲା ଓ ବଡ଼ ତଙ୍ଗା ଥିଲା | ସେମାନେ 
ବେପାର କରି ଧନୀ ହୋଇଥିଲେ । ଗ୍ରାମର ନିପୁଣ ବଢ଼େଇ ଶିଳ୍ପୀ ଓ ବିଖ୍ଯାତ 
କମାରମାନେ ସେହି ସବୁ ଡଙ୍ଗା ନିର୍ମାଣ କରୁଥିଲେ | ପିଲାଦିନେ ଆମେ ଦେଖିଛୁ ।' 

ଗାଁର ଗଉଡ଼ମାନେ ଦୁଧ ବ୍ଯବସାୟ କରନ୍ତି । କଟକ ଆସନ୍ତି ସବୁଦିନ । 


ସକାଳୁ ଆସି ସଂଜରେ ଫେରନ୍ି । ସେଇମାନେ ଏକପ୍ରକାର ପ୍ରେରଣାର ଭତ୍ସଥଲେ 

କାହ ଚରଣଙ୍କ ପାଇଁ ପ୍ୟାରୀମୋହନ ଏକାଡ଼େମୀରେ ପଢ଼ିବାବେଳେ । ଚାକିରି ପରେ 
ପାରିବାରିକ ଜୀବନ ଓ ସାମାଜିକ ଜୀବନର ଆବର୍ଭରେ ଘାଣ୍ଟିହେବାକୁ ପଡ଼ିଛି ତାଙ୍କୁ । 
ସେ କଟକରେ ସପରିବାରେ ରହିଥିବାବେଳେ ତାଙ୍କ ପାଖରେ ବୋଉ ଦୂର୍ଗାଦେବୀ ଓ 
ଗୋପୀନାଥ ମଧ୍ଯ ରହୁଥିଲେ | ଦରମା ଅଠାଅଶୀ ଟଙ୍କାରୁ ଛୟାନବେ ଟଙ୍କା ପାଇବା 
ଯାଏ ସେ ଦୂଇଟି ଘରେ ରହୁଥିଲେ | ଗୋଟିଏ ଘର ବଙ୍ଗାଳୀ ସାହିରେ ଓ ଆର 
ଘରଟି ଗଣେଶ ମନ୍ଦିର ପାଖରେ | ପ୍ରଥମ ଘର ( ବଙ୍ଗାଳୀ ସାହି ମଠକଡ଼ ଟୁବିଗଡ଼ିଆ 
ଉପରେ ଥିବା ଚାଳଘର ) ଭଡ଼ା ଆଠଟଙ୍କା ଓ ଦ୍ଵିତୀୟ ଘର ଭଡ଼ା ଚାଳିଶ ଟଙ୍କା | 
ବଡ଼ ଭାଇ ଗିରିଧାରୀ ପାଟନାରୁ ବଦଳି ହୋଇ ଆସିବା ପରେ ଗଣେଶ ମନ୍ଦିର ପାଖ 
ଘରେ ରହିଲେ | ଯେତେ ଭାଇ ସେତେ ଘର ନ୍ୟାୟରେ ସେ ଡଗର ପଡ଼ାରେ ଘର 
କରିବାକୁ ଚାଲିଗଲେ | 

ଭାଇ କୂଟୁମ୍ବରୁ ବିଛିନ୍ନ ହୋଇ ଆସିଥିବା ଗୋଟିଏ କୁଟୁମ୍ବ ଦିଓଟି ହେଲା । 
ଏହି ପାରିବାରିକ ବିସ୍ଫୋରଣ ଅନେକାନେକ ସଂଗୁପ୍ତ ଭାବନାକୁ ଆୟୁଷ୍ମାନ କରି 
ସାହିତ୍ୟରେ ପ୍ରସରିଥଲା | 
ପାରିବାରିକ ପୃଷ୍ଠଭୂମି : 

ନାଗବାଲି - ଓଡ଼ିଆ ଜାତି ପାଇଁ ଗର୍ବ ଓ ଗୌରବର ଏନୁଡ଼ିଶାଳ | ଓଡ଼ିଆ 
ଭାଷା ସାହିତ୍ଯର ମହାରଥୀ କାହ୍ନଚରଣ, ଗୋପୀନାଥ ଓ ଗୁରୁପ୍ରସାଦଙ୍କ ଗୀ । 
କାଠଯୋଡ଼ିର ଶାଖାନଇ ସିଢୁଆ କୂଳରେ ନାଗବାଲି ଗାଁ । କଟକରୁ ସାତମାଇଲ 
ଦୂର । କଥା ଓ କବିତାର ଆକାଶ, ନଇପଠା, କୋଟିଳାଗଛ, କାଚକେନ୍ଦୁ ପାଣି 
ସାତତାଳ ! ସେଠି ସୁଖଦୁଃଖ, ହସଲୁହ, ଆଶାନିରାଶା ସବୁ ଅନ୍ତରଙ୍ଗ , କବିତା ପରି 
ନିବିଡ଼, କଥା ପରି ପ୍ରଶସ୍ତ | 


ଏମିତି ସେ ଭୂଗୋଳ - ' କଟକରୁ ବାହାରି କାଠଯୋଡ଼ି ନଇ ପୋଲ ଟପି 
ନଇ ବଂଧେ ବଂଧେ ବୀ ହାତି ଅର୍ଥାତ୍‌ ପୂର୍ବକୁ ସାତମାଇଲ ଗଲେ ବଂଧ କଡ଼ରେ ସେ 
ଗା । ଉରାଳି ଯିବ, ଖଶ୍ଡାଏତା ଯିବ, ତା'ପରେ ନାଗବାଲି | ସେଠି କାଠଯୋଡ଼ି ନାଁ 
ସିଜୁଆ ନଇ ଆଉ ତଳକୁ ସେ ଦେବୀ ନଇ । ପ୍ରବଳ ନଇବଢ଼ିରେ ୧୯୩୫ ମସିହାରେ 
ଖଣ୍ଡାଏତା ବଂଧ ଭାଙ୍ଗଲା ପରେ ପରେ ସେ ଅଞ୍ଚଳର ଭୂଗୋଳ ବଦଳିଛି | ଖଣ୍ଡାଏତା 
ଗାଁ ବହୁତ ପଛକୁ ଘୁଞ୍ଚିଯାଇଛି, ବଂଧ ବହୁତ ଉଚ ହୋଇଛି, ସେତେବେଳେ ଘରପାଖ 
ବାରିରେ ଠିଆହେଲେ ନଇକଶ୍ରିଆ ଦିଶୁଥୂଲା । ଘରଡ଼ିହ ଆଖପାଖ ଗୀମାନଙ୍କ 
ଘରଡ଼ିହଠୁ ବହୁତ ଉଚ୍ଚଥଲା | ଡିହରେ ଥୁଲା ପ୍ରକାଣ୍ଡ ଖଞ୍ଜା, ବହୃତ ଘର , ପାଚେରି, 
ଏବେ ଡ଼ିହ ଖାଲି ଖାଲି | ଆମ ଘରର ସଂକେତ କଦଳୀ ଗଛ, ଖାଲି ବାରି, ବଡ଼ 
ଭାଇ ଗିରିଧାରୀ ସେଠୁ ଉଠିଯାଇ ଦକ୍ଷିଣରେ ଗୀ ମୁଣ୍ଡରେ ନାଳକୂଳରେ ଘର 
କରିଛନ୍ତି । ତାଙ୍କ ତଳ କାହ୍ନ ଚରଣ କଟକ ରାଜାବଗିଚାରେ | ମୁଁ ଭୁବନେଶ୍ବରରେ । 
ଦାଦା ଜଗବନ୍ଧୁଙ୍କ ପୁଅ ଆର୍ରବଂଧୁ କଟକରେ ଓ ମଇଧରପଡ଼ା ପାଖେ ଘରକରିଛି | 

ଦାଦା ଦିବ୍ଯସିଂହଙ୍କ ନାତି ଗୁର୍ର ପ୍ରସାଦର ଡିହରେ ଘର ଅଛି ସତ, ତା ପରିବାର 
ଗାଁରେ ନଥାନ୍ତି । ବଡ଼ବାପା ନୀଳମଣିଙ୍କ ନାତି ଦିହେଁ ଗଞ୍ଜାମ ଖଲ୍ଲିକୋଟରେ ଘର 
କରିଛନି । ଗା ଡିହରେ ରହନ୍ତି ଆଉ ଜଣେ ଦାଦି । ତାଙ୍କ ପୁଅ ନାରଣ ଭାଇ ଓ 
ତାଙ୍କ ପସ୍ତୟ ଆଉ ଜଣେ ବଡ଼ବାପାଙ୍କ ନାତି ବନବିହାରୀ ସେ ବିପତ୍ନୀକ, ତା ' ପୁଅ 
କଟକରେ ଥାଏ, ତା ଭାଇ ବ୍ରହ୍ମଚାରୀ ସପରିବାର ଡିହରେ ଥାଏ | ବେଳେ ବେଳେ 
ଥାଆନ୍ତି ଗୁରୁପ୍ରସାଦର ବୋଉ, ଏତିକି । 


ଖାଲି ଏତିକିରୁ ବୁଝିହେବ ପଚାଶବର୍ଷ ତଳେ ଗୋଟିଏ ଜମିଦାର ଚାଷୀ 
ପରିବାରର ଚଳଣି ଅନୁଯାୟୀ ଗୀ ବସ୍ତି ପରବର୍ରୀ ଘଟଣା ସୁଅରେ କିପରି ବଦଳି 
ଯାଇଛି | ( ସ୍ବାତସ୍ଵତୀ - ଗୋପୀନାଥ ମହାନ୍ତି) 


ଚାଷୀ ଧର୍ମୁମହାନ୍ତିଙ୍କ ବଂଶ ଜମିଦାର ଥଲେ | ଆଭିଜାତ୍ୟର ଛାପ ଲାଖି 
ରହିଥୁଲା ବିଂଶ ଶତକର ପ୍ରଥମାର୍ଵ ଯାଏ | ଦକ୍ଷିଣ ଦୂଆରି ଘର | ଉଚ୍ଚ ପାହାଚ ସବୁ 
ଥାକ ଥାକ ହେଇ ପିଣ୍ଡାକୁ ଉଠିଥିଲା | ଧାଡ଼ିଏ ଧୂଳିଆ ଘର | ରୁଅ, ଶେଣିସବୁ 
କାଠର | ସେ କାଠର ପ୍ରତ୍ୟେକ ଇଞ୍ଚରେ ଅଭୁତ ଖୋଦେଇ କାରୁକାର୍ଯ୍ୟ । ଧୀରେ 
ଧୀରେ କ୍ଷୟ ଲଭିଛି । ୧୯୧୪ ମସିହା ସୁଦ୍ଧା ଜମିଦାରୀ କେବଳ ବାକି ଥାଏ 
ତେଲଙ୍ଗାପେଣ୍ଡ । ଆଉ କେଉଁଠି କେମିତି ଅଳ୍ପ ଅଳ୍ପ ଥାଏ, ତେବେ ତାହା ଇଜ୍‌ମାଇଲି 
ଥାଏ ¦ ତେଣୁ କିଆରିମାନ ଆପୋସରେ ବଣ୍ଟା ହୋଇଥାଏ । ତାହା ପୁଣି ସମସ୍ତ 
ଭାଗ ଦିଆଯାଇଥାଏ | ସେଥରୁ ଯେଉଁ ଫସଲ ମିଳେ ଚଳିବାକୁ ଟାଣିଟୁଣି | ଚାରିପାଞଚ 
ମାସ ଯାଏ ଚଳେ, ତାପରେ କିଣିଖି । ତେଣୁ କଷ୍ଟରେ ବଂଚିବାକୁ ହୁଏ | ଦୁଃଖ 
କଷ୍ଟରେ ଚଳିଥିଲେ ମଧ୍ଯ ସେମାନେ କେବେ ଦବି ଯାଇ ନଥୁଲେ କି କାତର ହୋଇ 
ନଥିଲେ | କାହା ଆଗରେ ନିଜର ଦୈନ୍ଯକୂ ଖୋଲି ଧରୁ ନଥୁଲେ କି ନିର୍ଭରଶୀଳ 
ପାଲଟୁ ନଥୁଲେ । 

ଧର୍ମୁ ମହାନ୍ତିଙ୍କର ତିନି ପୁଅ-ନବୀନ, ବାସୁଦେବ ଓ ଅଭିନ୍ନ । ନବୀନଙ୍କର 
ଚାରିପୁଅ - ଭାଗବତ, ସୂର୍ଯ୍ୟମଣି , ଦିବ୍ୟସିଂହ ଓ ଦୟାନିଧ୍ୁ । ସୂର୍ଯ୍ୟମଣି ମହାନ୍ତିଙ୍କର 
ଚାରିପୁଅ- ଗିରିଧାରୀ, ଯଦୁନାଥ, କାହୁଚରଣ, ଗୋପୀନାଥ । ନବୀନ ମହାନ୍ତିଙ୍କ 
ଘରର ସଦସ୍ୟ ଏମାନେ | ଅର୍ଥାତ୍‌ ନବୀନ ମହାନ୍ତିଙ୍କର ନାତି । ଶାସ୍ତ୍ର କହେ 
‘ପିତାମାତାଙ୍କ ସୁକୃତରୁ ପୁତ୍ର ହୁଏ ସୁଖୀ” | ମହାନ୍ତି ପରିବାରର ଇଷ୍ଟଦେବତା ଶ୍ରୀ 
ରାଧାଶ୍ୟାମ ଠାକୁରଙ୍କ ପିତ୍ତଳ ବିଗ୍ରହ ଓ ଅନ୍ୟାନ୍ୟ ବିଗ୍ରହଙ୍କୁ ନବୀନ ବାରାଣାସୀରୁ 
ଆଣିଥିଲେ | ନବୀନ ଆଣିଥିଲେ ଜାତିଜାତିକା ଫଳଗଛ ନାନା ତୀର୍ଥ ଭ୍ରମଣ 
କାଳରେ | ନ! ଅଙ୍କ ଦୂର୍ଭିକ୍ଷ କାଳରେ ନବୀନ ଅନ୍ନଛତ୍ର ଦେଇଥିଲେ | ସେତେବେଳେ 
ନାଗବାଲି ଗାଁକୁ ବାରତମ୍ମାର ଆସୁଥିବା ନାଗା ଜମାଏତ୍‌ମାନେ ନବୀନ ମହାନ୍ତିଙ୍କର 
ଜୟଗାନ କରୁଥିଲେ | ଜଣେ ନିଃସ୍ବାର୍ଥପର, ଧାର୍ମିକକ ଦାନଶୀଳ, ପରୋପକାରୀ 
ମଣିଷ ହିସାବରେ ନବୀନ କିନ୍ବଦନ୍ତୀର ମଣିଷ ହୋଇ ରହିଯାଇଛନ୍ତି । ସେତେବେଳେ 

ତାଙ୍କର ଜମିଦାରୀ ଅଧୀନରେ କଟକ ସହରର ତଳତେଲେଙ୍ଗା ବଜାର ଓ ରାଜାବଗିଚଟା 
ମଧ୍ଯ ଅନ୍ତର୍ଭୁକ୍ତ ଥଲା | ନବୀନଙ୍କ କାଳରେ ନରାଜ ଆନିକଟ ଓ ଯୋବ୍ସା ଆନିକଟ 
ତିଆରି ହୋଇଥଲା | ନରାଜ ଆନିକଟ ତିଆରି କାର୍ଯ୍ୟର ତଦାରଖ ପାଇଁ ସେ ଦାରୋଗା 
ହୋଇଥୂଲେ ! 

ନବୀନ ଚଉଆଖିଆ ମଣିଷ ଥିଲେ । ବାହାରେ ବ୍ରଲି ବୂଝିଥିଲେ, ପିଲାମାନଙ୍କୁ 
ଇଂରାଜୀ ଶିକ୍ଷାରେ ଶିକ୍ଷିତ କଲେ ହି ସେମାନଙ୍କ ଭବିଷ୍ୟତ ଉଦ୍ଵଳ ହେବ । ତାଙ୍କର 
ଏଇ ଫସ ଦୃଷ୍ଟି ପାଇଁ ତାଙ୍କ ବଡ଼ ପୂଥ ଭାଗବତ ନଟକରେ ଏଣ୍ଟାନ୍‌ସ ପଢ଼ୁଥୁବାବେଳେ 
ଘୋଡ଼ାରେ ଚଢ଼ି ଯାଉଯାଉ ତଳକୁ ଖସିପଡ଼ି ପ୍ରାଣ ହରାଇଲେ | ସୂର୍ଯ୍ୟମଣି କଟକର 
ସର୍ଭେ ସ୍କୁଲରେ ପାଠପଡ଼ି ଥୁଲେ ନବୀନଙ୍କ ଶାଳକ ସଦେଇ ମହାନିଙ୍କ ସାହାଯ୍ଯ 
ସହଯୋଗରେ | ସୂର୍ଯ୍ୟମଣି ଅତ୍ୟନ୍ତ ମେଧାବୀ ଥୁଲେ ଓ ପରୀକ୍ଷାରେ ପ୍ରଥମ ସ୍ଲାନ 
ଅଧୂବକାର କରିଥିଲେ । ନବୀନ ସବୁ ପିଲାଙ୍କୁ ପ୍ରାୟ ଇଂଜିନିୟରିଂ ବିଦ୍ୟାରେ ପାରଙ୍ଗମ 
କରାଇଥୁଲେ | ଫଳରେ ସେମାନେ ଇଂରେଜଙ୍କ ଅଧୀନରେ ଭଲ ଚାକିରି ପାଇବାରେ 
କୌଣସି ଅସୁବିଧା ନଥୁଲା । ଏହାଦ୍ଧଵାଲା ପାରିବାରିକ ଜୀବନର ସ୍ଵରୂପ ବଦଳିଗଲା | 
ସେମାନେ ହେଲେ ଚାକିରିଆ, ପ୍ରବାସୀ | ` 


ସୂର୍ଯ୍ୟମଣି କିଛିକାଳ ଢେଙ୍କାନାଳରେ ଓ ଆଉ କିଛିକାଳ ଦର୍ପଣିରେ କୋଟ 
ଅପ୍‌ ୱାର୍ଡ଼ସଂ ରହି ସାରିବା ପରେ ସୋନପୁରରେ ଓଭରସିଅର ରହିଲେ | ସେଠାରେ 
ତାଙ୍କର ରହଣିଥଲା ଛବିଶ ବର୍ଷ, ମାତ୍ର ଇଛଥାହେଲେ ମଝିରେ ଇସ୍ତଫା ଦେଇ ପଳେଇ 
ଆସନ୍ତି । ବାରଂବାର ଇସ୍ତଫା ଦେଉଥଲେ ମଧ୍ଯ ପୁଣି କିଛିଦିନ ଉତ୍ତାରେ ଡକରା 
ଆସେ ଓ ସେ ଯାଇ କାର୍ଯ୍ୟରେ ଯୋଗ ଦିଅନ୍ତି । ସୋନପୁରରେ ଓଭରସିଅର 
ଥବାବେଳେ ସେ ପଥରବଂଧ କରିଛନ୍ତି ମହାନଦୀରେ । ତେଲ ନଦୀରେ ମଧ୍ଯ ସେ 


ପଥଅରବଂଧ କାର୍ଯ୍ୟ ଆରମ୍ଭ କରି ଦେଇଥୁଲେ | 
କାହ୍ନ ଚରଣଙ୍କ ବୋଉ ପ୍ରକୃତରେ ଥିଲେ ଅସାଧାରଣଂ-ଗୁଣବତୀ | ଗୋପୀନାଥ 
Ld —~ ~~ 
ତାଙ୍କ ସଂପକରେ କହିଛନ୍ତି - 

“ ' ବୋଉ ଖାଲି ମୋର ଜନ୍ମଦାତ୍ରୀ ନୁହେଁ, ସେ ହୋଇଥଲା ମୋର ପ୍ରାଣରସ 
ଆହରଣ କରିବାର କ୍ଷେତ୍ରକ ମୋର ଘର, ମୋର ଆଶ୍ରୟସୁଳ । ମୁଁ ଯେଉଁ ଭାଷାରେ 
ଭାବେ, କହେ , ଲେଖେ, ସେ ଭାଷା ବି ତାରି ଠୁ | ସେ ଗଢ଼ିଥିଲା ମୋର ମନକୁ, 
ମତେ ଅକ୍ଷର ଚଟିହ୍ନେଇ ଥିଲା, ଭଲ ମନ୍ଦ ବୂଝେଇଥୁଲା । 

ଅତି ସାନ ହୋଇଥିବା ବେଳେ “ବିଚିତ୍ର ରାମାୟଣର ପ୍ରତି ଛାନ୍ଦର ‘ଧୂସାଂ 
ଶିଖେଇ ଥଲା, ମୋ ତୁଣ୍ଡରେ ବୋଲେଇଥୁଲା, ବୁଝେଇ ଥୁଲା | 

କେତେ କାହାଣୀ କହି କେତେକ ଉପଲକ୍ଷ ଦେଇ ମୋ ମନକୁ ଗଢ଼ିଥଲା | 
କେତେ ଯତ୍ନରେ କେତେ ପ୍ରତିକୂଳ ଅବସ୍ତା ଭିତରେ ମୋର ଏ ଶରୀରକୁ ସାଇତି 
ଥିଲା, ବଢ଼େଇ ଥିଲା × × × ରାତି ଚାରିଟା ବେଳୁ ସେ ଉଠିପଡ଼େ | ଠାକୂରଙ୍କୁ 

ସ୍ଵରଣ କରେ, ନିତ୍ୟକର୍ମ ଛିଶ୍ଡାଏ, ଘର ଲିପାପୋଛା, ଦୂଆର ଓଳିଆ, ବାସିକାମ 
ସାରେ | ପାହାନ୍ତା ପହରକୁ ଗାର ଅନ୍ୟମାନଙ୍କ ସଙ୍ଗରେ ନଇକୁ ଯାଏ । ନଲପାଣି 
ସେଠୁ ଅଧମାଇଲିରୁ ଅଧକ ଦୂର । ଗାଧୋଇ ଆସି ଚୂଲି ଲଗାଏ । ଆମକୁ ଜିଛି 
ଖାଇବାକୁ ଦିଏ । ରାତିରୁ କରି ରଖୁଥାଏ ଗଇଁଠା, ଚକୁଳି କି ପୋଡ଼ପିଠା କି ଆଉ 
କିଛି | ନିଜେ ଶାଗପଖାଳ ଖାଏ | ଦିନଯାକ ଲାଗି ଥାଏ କାମରେ - × × × 
ଦିନରେ ସେ ଖାଉ ଖାଉ ଦିନ ଦେଡ଼ଟାରୁ ଅଢ଼େଇଟା । ସମସ୍ତେ ଖାଇ ସାରିଥିବେ ! 
ସମସ୍ତଙ୍କୁ ସବୁ ସୁଆଦିଆତକ ଅଜାଡ଼ି ଦେଇ ନିଜେ ବସି ଖୁଆଇବ । ସେଇ ତାର 
ଆନନ୍ଦ ତାପରେ ଯାହା ବଳିଲା, ଯାହା ଆଉ କାହାର ଦରକାର ନାହିଁ, ସେହି ତାର 
ଖାଦ୍ୟ ! ତା'ର ପରିଶ୍ରମ କରିବା ଶକ୍ତି ଅଭୁତ | ବରାଦ କରିବା, ବହୁତ ଲୋକଙ୍କୁ 
ଚଳେଇବା, ଏସବୁ ବିଷୟରେ ଦକ୍ଷତା ଅପରିସୀମ | ତାର ସେବା ଆଉ କିଏ କରୁ, 
ତାକୁ ଆଦୌ ରୁଚେ ନାହିଁ । ସେ ସମସ୍ତଙ୍କର ସେବା କରିବ । ନିଜେ କେବେ ଭଲ 
ଖାଇବ, ପିନ୍ଧିବ - କୌଣସି ଅଏସ କରିବ ସେ କୌଣସି ଦିନ ମନ କରିନାହିଁ । 
ଶରୀରଶ୍ରମ, ତ୍ୟାଗ ଓ ସେବା ତାକୁ ପରମ ଆନନ୍ଦ ଦିଏ । ତା'ଠି ଅଳସ ନଥୁଲା ! 
ଶରୀର ବି ଥଲା ଡଉଲ ଡାଉଲ, ତା ଗଢ଼ଣ ବଳିଷ୍ଠ । ସେ ନିଜେ ଖୁବ୍‌ ପରିଶ୍ଡାର 
ପରିଛନ୍ନ । ତା ଘର କରଣା ଜିଜ୍‌ ଜିକ୍‌ ଥାଏ | 

ସେ ନିଠେଇ ନିଠେଇ କାମ କରେ, ନିକୁଟି ନିକୁଟି, ନିକ ଦେହରେ କି ଆମ 
ଦେହରେ ତେଲ ଲଗାଇ ଦେବା, ଗାଧୋଇଲା ବେଳେ ରଗଡ଼ି ରଗଡ଼ି ଦେହକୁ 
ସଫା କରିବା, ହାଣ୍ରି ଧୋଇବା, ଘର ଓଳେଇବା କି ବାସନ ମାଜିବା ସେ 
ଯେତେବେଳେ ଯାହା କରେ, ତହିଁରୁ ତା ରୁଚି ବାରିହୋଇ ପଡ଼େ । 


ପିଠାପଣା କରିବାରେ ତା'ର ପ୍ରଶଂସା ସମସ୍ତେ ଗାଆନି, ତା' ପରି ଆରିସା 
ପିଠା କେହି କରିପାରନ୍ତି ନାହିଁ । ସେମିତି ବିଶିଷ୍ଟ ଉଜ୍ର୍ଷ ଥବ ତା' ହାତର 
ଶାଗଖରଡ଼ାର, ସଜନା ଶାଗ ତରକାରିର, ମାଛ ମହୁରର ଓ କାଞ୍ଜି ପାଣିର | ତା' 
ରୋଷେଇଲର ସୁଆଦ ବାରି ହୋଇପଡ଼େ ! କାହାରିକୁ ଖୁଆଇଲେ ସେ ଲୋଡ଼େ 
ପ୍ରାଟୁର୍ଯ୍ୟ । ସୁବଦିନେ ତାର ବଡ଼ ଆଖି । 

ବୋଉକୁ ମନେ ପକେଇଲେ ସହଳରେ ମନେ ପଡ଼େ ନିତି ଦିନର କେତୋଟି 
ଚିହ୍ନା ଦୃଶ୍ଯ । ପ୍ରଥମେ - ତାର ପୂରାଣ ପଢ଼ା ଓ ବହିପଢ଼ା । ତା'ର ଦ୍ଵିପ୍ରହର ବେଳର 
ଅବସର ସେହି ସମୟରେ କଟେ | ସେ ପଢୁଥାଏ, ଅନ୍ୟମାନେ ଶୁଶୁଥାନ୍ତି । ମଝିରେ 
ମଝିରେ ସାଧାରଣ ଜୀବନ ସହିତ ଘଟଣା ମିଳେଇ ମିଳେଇ ଆଲୋଚନା କରେ !। 
ଓଡ଼ିଆରେ ଛପା ହୋଇଥୁବା ପୁରାଣ ସେ ଅନେକଥର ପଡଢ଼ି ସାରିଥିଲା | × × × 
ଓଡ଼ିଆ ପୁରାଣ ଛଡ଼ା ଓଡ଼ିଆ ଉପନ୍ଯାସ, ଗଳ୍ପଚ ସାଧାରଣ ଜ୍ଞାନ ବିଷୟରେ ବହି 
ଯେତେ ଯାହା ଘରକୁ ଆସେ, ତାକୁ ସେ ଅତି ଆଗ୍ରହରେ ପଢ଼େ, ସେ ବିଷୟରେ 
ତା'ର ମତବ୍ୟକ୍ତ କରେ ! ସେ ଅସାଧାରଣ ପ୍ରକାରେ ପଢୁଆ ଥୁଲା | ୧୯୪୮ 

ଯାକେ କାହ ଭାଇଙ୍କର ଓ ମୋର ଯେତେ ବହି, ଯେତେ ଲେଖା ବାହାରିଥିଲା ସବ 
ସେ ପଢ଼ିଥିଲା | ନିକୂଟି ନିକୃଟି ପଢ଼େ, ସେଥୁରୁ ଆନନ୍ଦ ପାଏ । ମନେରସେ । 

ଦ୍ଵିତୀୟରେ, ବାସ୍ଵାଫୁଲ ପ୍ରତି ତା'ର ଶ୍ରଦ୍ଧା । ସେ ଫୁଲ ତୋଳି ଆଣି ।ମକୁ 
ଦିଏ । ନିଜେ ଗୋଟିଏ ଦିଓଟି ରଖେ, ତା ତକିଆ କତିରେ ଫୁଲଟିଏ ଥୁଆ 
ହୋଇଥାଏ ¦ ସେ ଫୁଲଗନଛର ଯତ୍ସ ନିଏ ¦! ଗଛ ଲଗାଇବାକୁ ତାର ସଉକ । 

ତୃତୀୟରେ, ତା'ର କରୁଣା | କାହାରି ଦୁଃଖ ଦେଝଟ୍ଵଲେ ସେ ଅଭିଭୂତ 
ହୋଇପଡ଼େ, ନିଜ ସାଧ୍ଯ ଅନୁସାରେ ସାହାଯ୍ଯ କରେ ! ପରର ଦୁଃଖରେ, ସେ 
ମଣିଷ ହେଉ କି ପଶୁପକ୍ଷୀ ହେଉ- ବୋଉ ତୁଣ୍ଡରେ ସବୁବେଳେ ଥାଏ `' ଆହା' 
ପଦ {| ଚିହ୍ନା ହେଉ କି ଅଚିହ୍ନା ହେଉ କେହିଁ ବରଷାରେ ତିନ୍ତୁଥିଲେ କି ଖରାରେ 
ଛଟପଟ ହେଉଥଲେ, ଦେଖୁଲେ ସେ ନିଜେ ଛଟପଟ ହୋଇଯାଏ | ନିଜେ କ'ଣ 
କରିପାରିବ ସେଥୁପାଇଁ ଧନ୍ଦି ହୁଏ । କେଉଁ ଅଚିହ୍ନା ପିଲାଏ ପଡ଼ିଆରେ 
ଖେଳୁଥିବାବେଳେ ଝରକା ପାଖେ ଠିଆହୋଇ ସେ ସେମାନଙ୍କ ଉଦ୍ଦେଶ୍ୟରେ ଅଯାଚିତ 
ଆଶୀର୍ବାଦ ଅଜାଡ଼ି ଦେବାର ମୁଁ କେତେଥର ଦେଖିଛି । ଆଉ ଦେଖିଛି, ଦୁଃଖୀର 
ଦୁଃଖରେ ସେ ଝରଝର କାନ୍ଦିବା) ସେତେବେଳେ କାହା ଦୋଷ ତା' ଆଖି ଆଗରେ 
ପଡ଼େ ନାହିଁ । 


ସେମିତି ନିଷ୍ଣରତା ଓ ଅନ୍ଯାୟ ବିଷୟ ଶୁଣିଲେ କି ପଢ଼ିଲେ ତା'ର ତୀବ୍ର 
ନିନ୍ଦାବାଦ , ଅଭିସମ୍ପାତ । ସେତେବେଳର ଖବରକାଗଜ ପଢ଼ିବାବେଳେ ତା ' ପକ୍ଷରେ 
ଗୋଟିଏ ଯନ୍ତ୍ରଣା ଭୋଗ । ସେ ଜାଣିଥୁଲା - ମହାମ୍ବାଗାନ୍ଧି ସାକ୍ଷାତ ମହାତ୍ା । ସେହି 
କଥା କହେ । ଶେଷରେ ଧର୍ମର ବିଜୟ ନିଃସନ୍ଦେହ ବୋଲି ବିଶ୍ଵାସ ରଖେ । 


ସ୍ଵଭାବତଃ ସେ ନିଡ଼ରୁଆ › ସାହସରେ ପୂର୍ଣ । ବଡ଼ପାଟିରେ ସ୍ତଷ୍ଟ କଥା କହେ | 
ତା'ଠି ଗୁଁ ଫୁଁ ନଥୁଲା | ଥଙ୍ଗେଇ ଥଟୋଇ ହେବା ନଥୁଲା, କପଟ କରି କଥା ଲୁଚାଇ 
ରଖୁବା ନଥିଲା | ସେ କହେ ମୁହାମୁହଁ । କୌଣସି ପରିସ୍ଥିତିରେ ଭୀରୁତା ତା ଆଖିରେ 
ଅକ୍ଷମଣୀୟ ଦୂର୍ବଳତା | ବେଆଡ଼ା ଦେଖୁଲେ, ଅନ୍ୟାୟ କି ଖିଦ୍ଧତ୍ୟ ଦେଖୁଲେ ସେ 
ତୁନି ହୋଇ ପଡ଼େ ନାହିଁ । ଟାଣ କରି ତା ନିଜ ମତଦିଏ । କୌଣସି ଅବସ୍କାରେ ସେ 
ଦବେ ନାହିଁ, ନିରାଶ ହୁଏ ନାହିଁ, ସବୁବେଳେ ପ୍ରଫୁଲ । ଖାଲି ଆମେ କେହି ବେମାର 
ପଡ଼ିଲେ କି କଷ୍ଟ ପାଇଲେ ସେ ଧୈର୍ଯ୍ୟ ହରାଏ, ଝାଉଁଳି ପଡେ. ନିଜେ ଲାଗିଥାଏ 
ପାରୁ ପର୍ଯ୍ୟନ୍ତ କତିଏ କତିଏ ଛାଇପରି ଥାଏ !' ' (ସ୍ରୋତସ୍ଵତୀ) 

କାହ୍ଧ ଚରଣଙ୍କ ବୋଉ ସଚ୍ଗୋଟ ଓ ଧର୍ମ ପରାୟଣ ମହିଳା ଥିଲେ | କାହାକୁ 
ଖୋସାମତ କରି ନିଜ ପାଇଁ କିଛି ଫାଇଦା ନେବା ତାଙ୍କର ରୁଚି ବିରୁଦ୍ଧ ଥଲା | 
କାହାର ନିନ୍ଦା ପ୍ରଶଂସାର ଅପେକ୍ଷା ନରଖି ଠିକ୍‌ କାମ କରିବାକୁ ସେ ପସନ୍ଦ କରୁଥିଲେ | 
ସତକମ୍ ଓ ଭଗବତ ବିଶ୍ଵାସ ଦ୍ଵାରା ସେ ସଂସାର କ୍ଷେତ୍ରରେ ଆଗଭର ହୋଇଥିଲେ | 
ଏକ ଛୋଟ ବେତପେଡ଼ିରେ ସେ ସାଇଥି ରଖୁଥିଲେ କୋଥଳି, ନିର୍ମାଲ୍ୟ, ଟିକି 
ଆରସି, ଚନ୍ଦନକାଠ ଓ ଚନ୍ଦନ ପେଡ଼ି, ତିଳକ ଏବଂ ପୂଜା ସରଞ୍ଜାମ | ଗାଧୋଇ 

ସାରି ଠାକୁର ପୂଜା, ଧ୍ୟାନ, ସଞ୍ଜରେ ଧାନ | ଗାଁ ଗହଳିରେ ଯେତେ ଯାହା ପ୍ରଚଳିତ 
ଓଷାବ୍ରତ ସେ ସବୁ କରନ୍ତି । ପିଲାମାନଙ୍କର କିନ୍ୁ ପିଠାପଣାରେ ଲୋଭ । ନିଃସର୍ର 
ଅଧାମ୍ିକ ଚେତନାରେ ଆତ୍ମସମର୍ପଣ କରିବା ତାଙ୍କର ଅନ୍ୟତମ ବୈଶିଷ୍ୟ । 


ଉଭୟ ସୂର୍ଯ୍ୟମଣି ଓ ତାଙ୍କର ପତ୍ନୀ ଧର୍ମ ବିଶ୍ଵାସୀ ଓ ପରାର୍ଥପରାୟଣ 
ସ୍ବାଧୀନଚେତା ଥଲେ । ସୂର୍ଯ୍ୟମଣି ପାହାନ୍ତାରୁ ଉଠି ଧ୍ୟାନ କରନ୍ତି ଓ ଭଜନ ବୋଲନ୍ତି । 
ସତ ପଥରେ ଚାଲିବା ପାଇଁ ସେ ସଦାଟେଷ୍ଟିତ ଥଲେ । ସୂର୍ଯ୍ୟମଣି କିନ୍ୁ ନୀତି ନିୟମରେ 
କଠୋର, ମାତ୍ର ବ୍ୟବହାରରେ କୋମଳ ଓ ମିଷ୍ଟଭାଷୀ | କପଟ, ମିଥ୍ୟା, ଶଠାଚାର 
ପ୍ରତାରଣାକୁ ଘୃଣା କରଥୂଲେ । ନିଷ୍ଣୁରତାକୁ ନିନ୍ଦା କରୁଥିଲେ | ସେ କର୍ରବ୍ୟ ପରାୟଣ 
ଥିଲେ | ଯେଉଁଠାରେ ସେ ଯେତେଦିନ କଟାଇଛନି, ସେଠାରେ ସେ କଣେ ସଚ୍ଚୋଟ, 
ସାଧୁ ମଣିଷ ଭାବରେ ଜନପ୍ରିୟତା ହାସଲ କରିଛନ୍ତି । ସେଥୁପାଇଁ ତାଙ୍କର ଶତ୍ରୁ 
କେହି ନଥାନ୍ତି । ସମସ୍ତେ ପ୍ରିୟ , ଆପଣାର | ଚାରିଚାରିଥର ଟାକିରିରୁ ଲସ୍ତଫା ଦେଇ 
ପଳେଇ ଆସିଥୂଲେ ମଧ୍ଯ ପଛରେ ଡାକରା ପାଇ ଯାଇଛନ୍ତି । 


ଆଧ୍ାମ୍ବିକ କ୍ଷେତ୍ରରେ ତାଙ୍କର ଅଭୁତ ସିଵଦି ଥଲା ¦ ତାଙ୍କୁ ଯେତେବେଳେ 
ଚାଳିଶ ବର୍ଷ ବୟସ, ସେତେବେଳେ ଏକ ବିଷାକ୍ତ ସାପ କାମୁଡ଼ିଥଲା | ସେ କୌଣସି 
ଉିଷଧ ବ୍ଯବହାର କରି ନଥୁଲେ | ତାଙ୍କ ଦେହର ଫାଳେ କଳା ପଡିଗଲା । ସେ 
କେବଳ ଆସନ ହିଁ କରୁଥା'ନ୍ତି । ତାପରେ ମାସକ ଭିତରେ କଳା ପଡ଼ିଥିବା ଫାଳକର 
ଗୋଟାଏ ଦାନ୍ତମୂଳରୁ ଘା ହୋଇ ଗୁଡ଼ାଏ ହଳଦିଆ ଲାଳୁଆ ପଦାର୍ଥ ଦେହରୁ ବାହାରି 
ଗଲା । ସେ ବିଷମୁକ୍ତ ହେଲେ ଓ ସ୍ଵାଭାବିକ ବର୍ଣ୍ଣ ଫେରି ଆସିଲା | ସେ ନାକପୁଡ଼ାରେ 
ପବନ ବାରି ଖାଦ୍ଯ ଖାଆନ୍ତିଟ ବେଳା ଜଗନ୍ତିୟ ଅବେଳା ହେଲେ ବରଂ ଉପାସ 
ରୁହନ୍ି । ତାଙ୍କଠାରେ ଆଶ୍ଚର୍ଯ୍ୟ ପ୍ରକାରର ଯୋଗ ବିଭୂତି ଥୁଲା ¦ ସେ ଧ୍ଯାନ ମାଧ୍ୟମରେ 
ଭବିଷ୍ୟତ ଦେଖୁ ପାରନ୍ତି | ସେ ଯେତେବେଳେ ଯାହା କହନ୍ଚି, ତାହା ଠିକ ହୁଏ । 
ସେହିଁ ପ୍ରଥମେ ଦିବ୍ୟସିଂହଙ୍କ ମୂତ୍ୟୁଖବର ଦେଇଥିଲେ । ଏପରିକି ସେ ନିଜ ମୂତୁର 
ଚାରିମାସ ପୂର୍ବରୁ କହି ସାରିଥିଲେ | ମୂତ୍ୟୁସମୟ ଜୁଲାଇ ପହିଲା, ସମୟ ୩ଟା ସାଠ 
ମିନିଟ୍‌ ବୋଲି ଲେଖୁ ଦେଇଥିବା କଥା ଗୋପୀନାଥ ଉଲ୍ଲେଖ କରିଛନ୍ି । ସେଥୁପାଇଁ 
ସେ ଗଙ୍ଗାକୂଳକୁ ଯିବାପାଇଁ ବ୍ୟଗ୍ର ହେଉଥିଲେ । ତାଙ୍କର ଇଛା ଚରିତାର୍ଥ ହେଲା ଓ 
ସେ ସୂର୍ଯ୍ୟୋଦୟ କାଳରେ ଇହଲୀଳା ସମ୍ବରଣ କଲେ । 

ମଣିଷ ଯେ ପ୍ରାକୃତିକ, ଏହାଥଲା ସବୁଠାରୁ ବଡ଼ ଉପଲବ୍‌ଧ । ଦିନେ 
ଉଦ୍ଧଉଦିଆ ଖରାବେଳେ ଡାକଘରୁ ଫେରିଲାବେଳେ ଥକା ମେଣ୍ଟାଇବା ପାଇଁ ଗାଁ 
ମୁଣ୍ଡ ଆତ୍ବପତୋଟାରେ ବସିଲେ । ଆନ୍ବଗଛକୁ ନେହୁରା ହୋଇ ଆତ୍ବଟେ ମାଗିଲେ । 
ସଟ୍ଗେ ସଙ୍ଗେ ଦୁଇଟି ପାଚିଲା ଆମ୍ବ ପଡ଼ିଲା ପାଖରେ | ଗଛ ଯେ ମଣିଷର 
କଥାମାନେ, ମଶିଷର ସୁଖ ଦୁଃଖରେ ସାମିଲ ହୁଏ, ଉପକାରୀ ବଂଧୂଭାବରେ 
ସହଯୋଗ କରିଥାଏ, ଏହା ସେ ଉପଲବ୍ଧି କରିଥିଲେ | ଉପକାର ହିଁ ସାଧନ କରିଟାଲେ 
ସଦାସର୍ବଦା ଗଛ | 

ସୂର୍ଯ୍ୟମଣି ଯେ କେବଳ ଗଛ ସହ କଥା ହୁଅନ୍ତି, ତାହା ନୁହେଁ - ସେ ଚଢ଼େଇ 
ଓ ପଶୁଙ୍କ ସହ ମଧ୍ଯ କଥା ହୁଅନ୍ତି | ମଣିଷ ନିଜକୁ ଅହିଂସ କରିପାରିଲେ ଜମା 
ସବୁ ସୃଷ୍ଟି ତା'ର ବଂଧୁ ପାଲଟିଯିବେ । ହିଂସାରୁ ଭୟ, ପ୍ରତିଶୋଧ ଓ ଶ୍‌ ହାବ 
ଆସେ । ପ୍ରଥମେ ନିଜକୁ ଅନ୍ୟ ପାଖରେ ବିଶ୍ବସ୍ତ କରାଅ | ତାପରେ ଜଗତ କେତେ 
ଆପଣାର ହୋଇଯିବ । କର୍ମଫଳ ମଣିଷକୁ ଭୋଗ କରିବାକୁ ହୁଏ | ତାଙ୍କ ମତରେ 
ସାଧନା ଅନନ୍ତ ଗୋଟିଏ ଜୀବନରେ ତାହା ସାଧ୍ଯ କରିହୁଏ ନାହିଁ । ଜନ୍ମ ଜନ୍ମ ଧରି 
ସାଧନା କଲେ ହିଁ ବୃଝିହେବ ସାଧନାର ଫଳ ବା ଭୋଗି ହେବ | ଏକଦା ଚୋର 
ଚୋରି କରୁଥିବା ବେଳେ ସେ ତା'ର ନାଁ ଧରି ତାକି ବୃଝେଇଲେ | ତା'ର ଆବଶ୍ୟକତା 
ପୂରଣ କରିବେ ବୋଲି ପ୍ରତିଶ୍ରୁତି ଦେଲେ । ତାକୁ ଖୁଆଇ ପିଆଇ ବିଦାକଲେ । 
ନିଜର କର୍ଭବ୍ୟ କରିଯିବା ପାଇଁ ସେ ସର୍ବଦା ପରାମର୍ଶ ଦେଉଥଲ । କର୍ରବ୍ୟ ସୂଚାରୁ 
ରୂପେ ସଂପାଦନ କଲେ ଆପେ ଗୁରୁଦର୍ଶନ ହୋଇଥାଏ । ଗୋଡେଇ ଗୋଡେଇ 
ଗୁରୁ କରିବାର କୌଣସି ପ୍ରୟୋଜନ ନାହିଁ | ପାଞ୍ଚମନ, ପଚିଶ ପ୍ରକୃତିକୁ ନିଜ 
ଅକ୍ତିଆରରେ ରଖୁବା ଶିଖୁଲେ ମଣିଷ ବ୍ରହ୍ମଜ୍ଞାନ ଲାଭ କରିପାରିବ । ସେ ଅନାହତ 
ଧ୍ଵନିକୁ କାନ ଡେଟି ଶୁଣୁଥିଲେ ପ୍ରତ୍ୟେହ ବ୍ରାହ୍ମ ମୁହୂର୍ଭରେ ! ସାଇଁ ସାଇଁ ନିଶା ଗଜନ 
ଭିତରେ ଏକ ମଧୁର ସଂଗୀତର ରାଗିଣୀ ଭାସି ଆସି ମନ ଓ ପ୍ରାଣକୁ ପବିତ୍ର କରିଦିଏ । 

ପିତା ସୂର୍ଯ୍ୟମଣି ଓ ମାତା ଦୁର୍ଗାଵଦେବୀଙ୍କ ଜୀବନଚର୍ଯ୍ୟା ବଡୁ ଭାବରେ 
ପୁତ୍ରମାନଙ୍କ ପ୍ରଭାବିତ କରିଥଲା 1 ବିଶେଷ ଭାବରେ ମାତା ଦୁର୍ଗାଦେବୀଙ୍କ 
ନିଷ୍ଠାପରଜୀବନ ଓ ଚରିତ୍ର ଗଠନ ପାଇଁ ଅନ୍ତରଙ୍ଗ ପ୍ରୟାସ ପିଲାମାନଙ୍କୁ ସୁଗୁଣାବଳୀରେ 
ବିଭୂଷିତ କରିଥଲା | 
ଜନ୍ମ ଓ ଜୀବନ ଧାରା : 

ସୂର୍ଯ୍ୟମଣିଙ୍କର ଚାରିପୁଅ - ଗିରିଧାରୀ, ଯଦୁନାଥ, କାହୁରଣ ଓ ଗୋପୀନାଥ | 
ଏକ ମାତ୍ର ଝିଅ ନିଶାମଣି - ମହୀଧରପଡା ନିବାସୀ, ମଦନିମୋହନ ମହାପାତ୍ରଙ୍କ 
ବିବାହ କରିଛନି | ଫୁଲନଖରାରୁ ନିଆଳି ଯିବା ବାଟରେ ପଡେ ଅରିଲୋ, ଦୋଳମେଲଶ 
ପାଇଁ ପ୍ରସିଦ୍ଧ ଗୀ, ତା' ପାଖରେ ମହୀଧରପଡା | ତେବେ ଏଇ ପିଲାମାନଙ୍କ ଭିତରେ 
ବୟସ ବ୍ୟବଧାନ ଖୁବ୍‌ ଅଧୁକ । ସେତେବେଳେ ଚଉଭରାଳିଶ ବର୍ଷ ବୟସରେ ମଧ୍ଯ 
ମହିଳାମାନେ ପିଲାଜନ୍ସ କରୁଥିଲେ | ପ୍ରକୃତପକ୍ଷେ ଗୋପୀନାଥ ଥୁଲେ ସୂର୍ଯ୍ୟମଣିଙ୍କର 
ନବମ ଗର୍ଭର ସନ୍ତାନ, କୋଡପୋଛା ! ଏଗାର ଅଗଷ୍ଟ ୧୯୦୬ ମସିହାରେ 
କାହୁଚରଣଙ୍କ ଆବିର୍ଭାବ । ନାଗବାଲିରେ ତାଙ୍କର ଜନ୍ମ । ନିଜ ବାପାଙ୍କ ସଂପର୍କରେ 
କାହୁଚରଣ ଲେଖୁଛନ୍ତି - “ ୧୯୧୮ ସାଲରେ ବାପା ଦ୍ଵିତୀୟ ଥର ଇସ୍ତଫା ଦେଇ 
ସୋନପୁରଚ୍ଛ ଚାଲିଆସିଲେ | ସେ ସ୍ାଧୀନଚେତା ସ୍ତଷ୍ଟବାଦୀ ଲୋକ । ଖୁସାମଦ କରି 
ଜାଣନ୍ତି ନାହିଁ । ବ୍ରହ୍ମବାଦୀ, ଯୋଗସାଧକ | ଭାର୍ଗିବେ ପଛେ ନଇଁବେ ନାହିଁ ।' 


ନାଗବାଲିର ଧୂଳିମାଟିରେ କାହୁଚରଣଙ୍କ ଶୈଶବ ଅତିବାହିତ । ସେଇ ଗାର 
ଆତ୍ବତୋଟା, ନଇବାଲି, ବରଗଛ ଓହଳ ଓ ଅଶ୍ଵତ୍ଥ ଗଛର ଘଞ୍ଚ ଶାଖାରେ 

ଖେଳିବୁଲି, ନାଚିକୂଦି, ପଡିଉଠି , ହସିକାନ୍ଦି, ବୁଡିପହଁରି, ହଜେଇପାଇ ଆନନ୍ଦ 
ବିଷଠାଦରେ କାଳ କଟେଇଛନ୍ତି । ବୋଉର ପୁରାଣ ପଢ଼ାରୁ ବୁଝିଛନ୍ତି ଜୀବନରେ 
ସତ୍ଯ ଓ ନ୍ୟାୟର ମହତ୍ତ୍ର କ'ଣ ? ବିବେକ ଜିନିଷଟା କିମିତିଆ ? ଅନ୍ୟପାଇଁ 
ସରିଯିବାରେ ଥିବା ଗୌରବର ଆହ୍ଲାଦ କିପରି ? 
ଶୈଶବର ଖେଳକୂଦ ସରିବା ପରେ ସେ ସୋନପୁର ଯାଆନ୍ତି ଯଦୁନାଥଙ୍କ 
ଏହିତ ଓ ସେଇଠି ତାଙ୍କର ଛାତ୍ର ଜୀବନ ଆରମ୍ଭ ହୁଏ | ସ୍କୁଲ ପାଠପଢ଼ା ସଂପର୍କରେ 
ର୍ଯ୍ୟମଣି ବେଶ ସଚେତନ ଥଲେ । ସେ ପିଲାଙ୍କୁ ପଢ଼େଇବା ଉପରେ ଗୁରୁତ୍ନ 
“ଥୁଲେ | ବିଦ୍ୟାରମ୍ଭର ପ୍ରକ୍ରିୟା ମଧ୍ଯ ବେଶ୍‌ ସ୍ଵରଣୀୟ ଥଲା | ସକାଳୁ ଗାଧୋଇ 
ପାଧୋଇ ନୂଆଲୁଗା ପିନ୍ଧାଯାଏ | ମଥାରେ ଚନ୍ଦନ ଓ ବେକରେ ଫୁଲମାଳ ଦିଆଯାଏ | 
ଇଷ୍ଟଦେବତା ରାଧାଶ୍ୟାମଙ୍କ ପାଖକୁ ନିଆଯାଏ ¦ କାହ୍ନୁଚରଣ ସେଇ ଦେବତାଙ୍କ 
ପାଦ ତଳେ ମୁଣ୍ଡ ଲଗାଇ ପ୍ରଣାମ କରିଛନ୍ତି, ପାଦୂକ ପାଇଛନ୍ତି । ତାପରେ ତାଙ୍କୁ 
ମିଠେଇଟିଏ ଖାଇବାକୁ ଦିଆଗଲା | ସେ ଖାଉଥିବାବେଳେ କାନଫୋଡି କାଠି ଗେଞ୍ଜି 
ଦିଆଗଲା । ସେଇଠୁ ଦାଣ୍ଡ ଆଖଡା ଘର , ସେଇଠି ଚାହାଳି | ଅବଧାନ ଖଡି ଧରେଇ 
ମୁଣ୍ୂୁଳି ବୁଲେଇ ବ୍ରହ୍ମା, ବିଷ୍ଣୁ, ମହେଶ୍ବର ମଡ଼େଇବାକୁ କହିଲେ । ଖଡିଛୁଆଁ ଆମ 
ସାମାଜିକ ଜୀବନର ଏକ ଛୋଟିଆ ପର୍ବ । ଏଇ ପର୍ବ ହିଁ ସମାପିତ ହୋଇଥଲା 
ନାଗବାଲିରେ । 


ଖଡିଛୁରଅଆଁ ପର୍ବ ପାଳିତ ହୋଇଥଲା ନାଗବାଲିରେ, ହେଲେ ସେଠାରେ 
ସରକାରୀ ସ୍କୁଲ ନ ଥୁଲା । ତେଣୁ ମାଟିବଂଶ ଅବଧାନ ଅନ୍ୟ ଗାଁରୁ ଆଣି ଖଂଜା 
ବ୍ୟବସ୍ଥା ମାଧ୍ଯମରେ ପାଠପଢ଼ା ହୁଏ | ଅବଧାନଙ୍କ ଖାଇବା , ରହିବା ଛାତ୍ରର ପରିବାର 
ବହନ କରିବା ସହିତ ନିଜର କ୍ଷମତାନୂସାରେ ପ୍ରତି ମାସରେ କିଛି କିଛି ଅର୍ଥ ଦେବାକୁ 
ହଏ । ଏହି ଅସ୍କାୟୀ ବ୍ଯବସ୍କାରେ ଅବଧାନେ କେବଳ ବଦଳନ୍ତି | କାହୁଚରଣ 
ପ୍ରାଥମିକ ଜୀବନରେ କିଛି କାଳ ଏମିତି ବିଦ୍ୟା ଶିକ୍ଷା କରିଥିବାର କଥା କହନ୍ତି ପୁତ୍ର 
ସ୍ଵଦେଶସୁନ୍ଦର | 

କାହୁଚରଣ ପିଲାଦିନରୁ ଚତୁର ଓ ମେଧାବୀ ଥିଲେ | ତାଙ୍କ ଦଶବର୍ଷ ବୟସ 
ବେଳୁ ଅନୁଜ ଗୋପୀନାଥ ଲକ୍ଷ୍ୟ କରି ଆସିଛନ୍ି । ତେଣୁ କାହୁଚରଣଙ୍କ ଜୀବନ 
ବିକାଶ ସଂପର୍କରେ ସେ ଲେଖୁଛନ୍ତି - 

' ' କାହୁଭାଇ ଧୂଳଭାଇଙ୍କଠୁ ସାନ, କିଂତୁ ତାଙ୍କର ସହପାଠୀ ! ଞପନ୍ୟାସିକ 
ହୋଇ ସେ ଓଡିଶାରେ ପ୍ରସିଦ୍ଧ ହେଲେ ଓ ଦୂରଦୂରାନ୍ତରେ ଗାଁ ଗହଳିରେ ବି ସୁପରିଚିତ 
ହେଲେ, ତାଙ୍କୁ ସେତେବେଳେ ଦଶ ବାରବର୍ଷ । ଚାଙ୍କ ଚେହେରାରେ ନାନା 
ପରିବର୍ଭନ ମୁଁ ଦେଖୁଛି | ଉପନ୍ୟାସ ଭପର ଛବିରେ ଯେ ଚନ୍ଦା ମଣିଷ, ଆଂଶଆଂଶିଆ 
ମୁହଁ, ପ୍ରାୟ ଚାଳିଶ ବର୍ଷ ପର୍ଯ୍ୟନ୍ତ ତାଙ୍କ ମୁଣ୍ଡରେ ବହଳ ବାଳ, ବାହାରୁବାହାରୁ 
କୃଂଚକୁଂଟିଆ , ମୁଣ୍ଡ ନ କୁଶ୍ଡେଇଲେ ବି ମୁଣ୍ଡଯାକ କଳାବାଳ ଢ଼େଉ ଖେଳୁ ଥାଏ | 

ମୁହଁଚେକା, ମାଉିସିଆ, ଶରୀର ବ୍ୟାୟାମପୂଵ୍ଟ, ମାଂସପେଶୀ ବହୁଳ, ବଡମୁଣ୍ଡ , 
ଦବେଇ ଦେଲା ପରି ଚାହାଣୀ । ପୌଢ଼ ଅବସ୍କାରେ ଶରୀର ଶ୍ରମ କରି ଘରର 
ପ୍ରତ୍ୟେକ କାମ କରିବାକୁ ତାଙ୍କର ଶରଧା ବଳିଲା, ସେଥିରେ ସେ ଅଭ୍ୟସ୍ତ ହେଲେ; 
କିଂତୁ ସେତେବେଳେ ସେ ତହିଁରୁ ବିମୁଖ ଥୁଲେ, ବେଳ ପାଇଲେ ହିଁ ଯାହା ହେଲେ 
ପଢ଼ୁଥିଲେ | ପାଠକୁ ଗୁରୁଗମ୍ଭୀର ଦୃଷ୍ଟିରେ ଦେଖୁଥିଲେ, ' ବାଜେଗପ' ଭଲ ଲାଗେ 
ନାହିଁ । କିଛି ଆଲୋଚନା ପଡିଲେ ତାଙ୍କୁ ଭଲ ଲାଗେ | ନିଜେ ଯୁକ୍ତି କରନ୍ତି, ଯୁକ୍ତି 
ଯୁଦ୍ଧରେ ମର୍୍ତ ହୁଅନ୍ତି । ବନ ଓ ରାମଭାଇଙ୍କ ସଙ୍ଗେ ତାଙ୍କର ଯୁକ୍ତି ଜମେ । କଥା 
ଶୁଣିଲେ ସେ ବହୁତ ଛଳ କରନ୍ତିୟ ଆଗ ନାକ ଫଣଫଣ ହୁଏ, ଥରେ | ତାପରେ 
ଦି'ଓଠ ଏକାଠି ଚିପି ହୋଇ ଟିକିଏ ବଂକେଇ ଯାଏ ଓ ଥରେ, ତା'ପରେ ଆଖୁରେ 
ଲୁହ ଟଳଟଳ କରେ । ସେ ଏଭଳି ଭାବପ୍ରବଣ ହୋଇପଡନ୍ତି ବୋଲି ଧୂଳଭାଇଙ୍କର 
ଶରବ୍ୟ ହୂଅନ୍ତିୟ ଧୂଳଭାଇ ତାଙ୍କୁ ଚିଡାଇବାକୁ ମନ କରି ଓଠ ଗୋଜକରି 'ପ୍ତଂ ବା 
'ରତ' ବୋଲି ଗୋଟିଏ ଶବ୍ଦ ଉଚ୍ଚାରଣ କରନ୍ତି ଓ ତାଙ୍କ ଥୋଡି ପାଖେ ହାତ ଦେଖାଇ 
ଦଉଡି ପଳାନି ଆଉ ସତେ କି ସେତିକିରେ କାହୁଭାଇଙ୍କର ଧ୍ୟାନ ଭାଙ୍ଗଯାଏ, ସେ 
ଅଗ୍ନିଶର୍ମା ହୋଇ ମାରିବାକୁ ଗୋଡାନ୍ତି, ଢ଼େଲା ଫୋପାଡନ୍ତି, ଦିନଯାକର କାମ ଆରମ୍ଭ 
ହଏ | ସେ ତାଙ୍କ ବୟସ ତୁଳନାରେ ଅସ୍ବାଭାବିକ ପ୍ରକାରେ ସ୍ପିର ବୁଦ୍ଧି, ବିଚାର 
କରନ୍ତି ପାହାଚ ପାହାଚ ମାପି ମାପି, ଟିକି ନିଖୂ କରି ବିଶ୍ଲେଷଣ କରି, ନିକୂଟି 
ନିକୁଟି, ନିଠେଇ ନିଠେଇ | ଆହାର ଓ ବ୍ୟବହାରରେ ଧୂଳଭାଇ ଯେତିକି ବାଛବିଚାର 
ଚିନ୍ତାଶ୍ରନ୍ୟ, କାହୁଭାଇ ସେତିକି ନିକୂଟା ଓ ସୁକୂମାରିଆ ! ସେ ଲୋଡନ୍ତି ସୁତୂରାବାଗ, 
ଖଂଜାଖଂଜି, ସଜାସଜି, ସଫା, ବାସ୍ବା । ତାଙ୍କୁ ଛବି ଆଙ୍କିବା ଭଲ ଲାଗୁଥୁଲା ! 
ଆଉ କବିତା ଲେଖୁବା । ଆଉ ଡବ ଡବ ଆଖରେ ପଦାକୁ ଅନେଇ କେତେକ 'ଣ 
ଭାବିବା । ସେ କେତୋଟି ଗନ୍ଧ ଲେଖୁଥିଲେ | ତାଙ୍କ ଗଳ୍ପ ଓ ପଦ୍ୟ ସେ ଅନ୍ୟମାନଙ୍କୁ 
ପଢ଼ି ଶୁଣାନ୍ତି, କିନୁ ସେତେବେଳେ ବି ବାରିହୋଇ ପଡୁଥିଲେ ଗୋଟିଏ ଗୁଣ ଲାଗି - 
ସେ ବହୁତ ବନେଇ ଚୁନେଇ କଳ୍ପନା ଶର୍ତି ପ୍ରୟୋଗ କରି ମନରୁ ଫାନ୍ଦି ଗପ କହି 
ପାରୁଥିଲେ | ତାଙ୍କୁ ବଡ ଦିନେ ବି ଦେଖୁଛି | ଅନେକେ ସେଥୁପାଇଁ ତାଙ୍କର ପିଛା 
ଧରନ୍ତି | ସେତେବେଳେ ବିଚାରରେ ସେ ସଂସ୍କାର ଓ ଚଳନ୍ତି ବିଶ୍ଵାସର ବିରୋଧୀ 
ଥିଲେ, ମତରେ ଥୁଲେ ସ୍ଵାଧୀନ | ସେ ଦ୍ବିତୀୟଥର ପାଟନାରୁ ଆସି କଟକରେ 
ସେକେଣ୍ଡେ କ୍ଲାସରେ ନାଁ ଲେଖାବେଳକୁ ଖଣ୍ଡିଏ ଉପନ୍ଯାସ ଲେଖୁସାରିଥୂଲେ, ତା 
ନୀ ' ଉତସବେ-ବ୍ୟସନଂ , ମୋଟା ପାଣ୍ଡୁଲିପି ହଜିଯାଇଛି, ଛାପା ହୋଇନାହିଁ | ପଛେ 
ଅନେକ ପରିବର୍ରଗନ ଭିତରେ ସେ ଗତିକଲେ | ମାଟ୍ରିକୂୁଲେସନ୍‌ ପରେ ବିଜ୍ଞାନ 
ପଢ଼ିଲେ, ଆଇ.ଏସ୍‌.ସି ପରୀକ୍ଷାରେ ପାଟନା ବିଶ୍ବବିଦ୍ୟାଳୟରେ ତୃତୀୟ ଶ୍ରେଣୀ 
ଅଧୁକାର କଲେ | ବି.ଏସ୍‌.ସି ନ ପଢ଼ି ପଢ଼ିଲେ ଇଂଜିନିୟରିଂ , ପ୍ରାରମ୍ଭିକ ପରୀକ୍ଷାରେ 
ଶ୍ରେଣୀରେ କଲେଜରେ ପ୍ରଥମ ହୋଇ ପ୍ରଥମ ବର୍ଷ ସରୁ ସରୁ ଆର୍ଥକ ଅସୁବିଧା ଲାଗି 

ସେ ବାଟ ଛାଡିଲେ | ପଢ଼ିଲେ ବି.ଏ. ଓ ଆଇନ୍‌, ଅସୁବିଧାରେ ପତି ଆଇନ୍‌ ପଢ଼ାରୁ 
ନିବୃତ୍ତ ହେଲେ । ବି.ଏ ପରେ ଏକାଉଣ୍ଢସ୍‌ କିରାଣି ହୋଇ ଚାକିରି ଆରମ୍ଭ କଲେ, 
ପ୍ରାୟ ଦଶବର୍ଷ ପରେ ଆସିଲେ ଶାସନ ବିଭାଗକୁ, କ୍ରମେ ପ୍ରଥମ ଶ୍ରେଣୀକୁ ଉଠି 
ପଛେ ଅବସର ନେଲେ । '' ( ସ୍ରୋତସ୍ଠିନୀ) 


ଯଦୁନାଥ ଓ କାହୁଟରଣ ଏକାସାଙ୍ଗରେ ପଢୁଥିଲେ । ସୂର୍ଯ୍ୟମଣିଙ୍କ ପାଖରେ 
ରହି ସୋନପୁରରେ ସେମାନଙ୍କ ବିଦ୍ୟାଧ୍ୟୟନ ବଳବତ୍ତର ଥିଲା | କାହ ଚରଣଙ୍କ 
ବାଲ୍ୟଶିକ୍ଷା ସଂପର୍କରେ ତାଙ୍କ ପୁଅ ସ୍ବଦେଶ କୁମାର “ ' ମୁଁ ମୋ ବାପାଙ୍କୁ ଯେପରି 
`5ଣ' ' ଶୀର୍ଷକରେ ଲେଖୁଛନ୍ତି - 


* ' ନାଗବାଲି ଗାରେ ତାଙ୍କର ବାଲ୍ୟଜୀବନ ଅତିବାହିତ | ସାଙ୍ଗ ପିଲାମାନଙ୍କ 
ସହ ନଦୀ ଅତଡାରେ ଥୁବା ବିରାଟ ବରଗଛଟିରେ ଡାଳିମାଙ୍କୃଡି ଖେଳିବା ସହ 
ସିଢୁଆ ନଦୀରେ ମାଛ ଧରିବା ପର୍ଯ୍ୟନ୍ତ ତାହା ପରିବ୍ୟାପ୍ତ । ସେଇ ବିରାଟ ବରଗଛ 
ମୂଳରେ କୋଚିଳାଖାଇ ଠାକୁରାଣୀ ଓ ନଦୀ ସେପାଖରେ ଥିବା ବୟାଳିଶ ମୌଜାର 
ବିଭିନ୍ନ ପ୍ରାକୃତିକ ସୌନ୍ଦର୍ଯ୍ୟରେ ସେ ବିଭୋର ହୋଇଥୁଲେ । ଗାଁରେ ଥୁବା ମାଟିବଂଶ 
ଅବଧାନଙ୍କ ପାଖରେ ଶିକ୍ଷା ଗ୍ରହଣ କରିଥିଲେ ! ଗାଁରେ ଥିଲା ଏକ ହନୁମାନ ମନ୍ଦିର | 
ପ୍ରତ୍ୟେକ ବର୍ଷ ସେଠି ରାମନବମୀରେ ଯାତ୍ରା ହୁଏ । ଯାତ୍ରାର ଗୀତ ଶୁଣିଶୁଣି ସେପରି 
ଗୀତ ବୋଲିବାକୁ ତାଙ୍କର ଇଚ୍ଛା ହେଲା | ତାଙ୍କର ଦାଦା କଂଠ ମହାନ୍ତି ରାମନବମୀରେ 
ରାମ, ସୀତା, ରାବଣ ଇତ୍ୟାଦିଙ୍କ ପାଇଁ ଗୀତ ରଚନା କରୁଥିଲେ | ହୁଏତ ଏହା 
ତାଙ୍କୁ ଭବିଷ୍ୟତରେ ପ୍ରେରଣା ଦେଇଥିଲା ସାହିତ୍ୟ ରଚନା ପାଇଁ ।' ' ( ସଚିତ୍ର ବିଜୟା ) 


ମାଟିବଂଶ ଅବଧାନଙ୍କ ପାଖରୁ ଶିକ୍ଷା ସମାପ୍ତ କରି ଯଦୂନାଥ ଓ କାହନଚରଣ 
ପିତାଙ୍କ ତତ୍କାବଧାନରେ ସୋନପୁରରେ ପାଠ ପଡ଼ିଲେ | ସୂର୍ଯ୍ୟମଣି ସ୍ଵାଭିମାନୀ ତଥା 
ଜିଦ୍‌ଖୋର ଥିବାରୁ ବାରବାର ନିଜ ପଦବୀରୁ ଇସ୍ତଫା ଦେଇ ଗା କୁ ଫେରି ଆସୁଥିଲେ । 
୧୯୧୮ ସାଲରେ ଦ୍ଵିତୀୟବାର ଇସ୍ତଫା ଦେଇ ଫେରିଲାବେଳେ କାହୁଚରଣଙ୍କ 
ବୟସ ବାଆର | ସେତେବେଳେ ସେ ଦୁଇ ଭାଇ ଷଷ୍ଠ ଶ୍ରେଣୀରେ ପଢ଼ୁଥିଲେ | ସେ 
କାଳରେ ସେ ଦୁହିଙ୍କ ମାନସିକତା ସଂପର୍କରେ ଲେଖୁଛନ୍ତି କାହୁଚରଣ - 


“ ' ଆମେ ଭାବିଥୁଲୁ ଆମର ପାଠ ଛଅ ଶ୍ରେଣୀରୁ ଇତିଶ୍ରୀ ହେଲା । କି ସୁବିଧା 
ଓ ସଂଗତି ଅଛି ଯେ ଆମେ କଟକରେ ରହି କେଉଁ ଉଚ୍ଚ ବିଦ୍ୟାଳୟରେ 
ପାଠପଡଢ଼ିପାରିବୁ ? ଭାଇ ଯେଉଁ ଟଙ୍କା ବିଦେଶରେ ପେଟରୁ କାଟି ପଠାନ୍ତି ସେତକ 
ସେହି ଶସ୍ତା ଯୁଗରେ ମଧ୍ଯ ତେଲ ଲୁଣ-ମସଲା ଖର୍ଚ୍ଚକୁ ନିଅଣ୍ଚ । ବାପା ବେକାର 
ହୋଇ ଘରେ ବସିଛନ୍ତି | ଯୋଗ କରିବା ଓ ସେହି ସନ୍ଧନ୍ଧୀୟ ପୁରାଣ, ପୁସ୍ତକ ପଢ଼ିବାରେ 
ଓ ଅନ୍ୟ ଆଗ୍ରହୀମାନଙ୍କ ସଙ୍ଗେ ଚର୍ଚା କରିବାରେ ତାଙ୍କର ସମୟ କଟୁଥୁଲା | 
' ଯୋଗବଶିଷ୍ଟ ରାମାୟଣ' , ଜଗନ୍ନାଥ ଦାସଙ୍କ ' ଭାଗବତ” ଓ “ସୁଧାସାର ଗୀତା ' 
ତାଙ୍କର ଅତି ପ୍ରିୟ ଗ୍ରନ୍ଧ ଥଲା | ନିଜେ ପଢୁଥିଲେ, ବୋଉକୁ ଶୁଣାଉଥୁଲେ , ବେଳେ 
ବେଳେ ଆମକୁ ବି | 

ସାତବର୍ଷ କାଳ ବୋଉର କ୍ଷୀର ମୁଁ ଶୋଷିଥଲି, ଆଉ ଗୋପ ପାଞ୍ଚବର୍ଷ ଯାଏ, 
ଅବା ତହୁଁ ଅଧ୍ୟକ କାଳ । ବାପାଙ୍କର ପୁରାଣ ପଡ଼ାରେ ଆମ ଦୁହିଁଙ୍କର ଅର୍ଥାତ୍‌ 
ମୋର ଓ ଧୂଳଭାଇଙ୍କର ବିଶେଷ ଆଗ୍ରହ ରହୁନଥଲା, କାରଣ ଆମ ବୟସ ଗା 
ପିଲାଙ୍କ ମେଳରେ ଯାଇ କେଉଁଠି ଗଛରେ ଚଢ଼ି ଫଳ ତୋଳିବା, ଡାଳିମାଙ୍କଡି 
ଖେଳିବା, ପଙ୍କୁଆ ପୋଖରୀ ଘାଵି ମୀନ ଛାଣିବା, କଣ୍ରିଆ କ୍ଷେତରୁ ଓ ତେଟଙ୍ଗା 
ନଡିଆଗଛମାନଙ୍କରୁ ମାଙ୍କଡ ହୁରୁଡେଇବାରେ ଯେଉଁ ଉତ୍ତେଜନା, ଯେଉଁ ଆନନ୍ଦ 
ସେଥୁରୁ ମନ ଓଟାରି ହେଉଥଲା | ଠରାଠରି ହେଇ ଆମେ ବାଆଁରେଇ ଖସି ଆସୁଥଲୁ । 
କିଂତୂ ଗୋପ ବୋଉର ପାଖଛାଡୁ ନ ଥିଲା | ସେହି ୧୯୧୮ ସାଲର ଶେଷ ଆଡକୁ 
ବଡ ଭାଇ ଗିରିଧାରୀଙ୍କ ନିର୍ଦ୍ଦେଶରେ ଆମେ ଦିହେଁ ଭାଇଙ୍କର ଜଣେ ବଂଧୁଙ୍କ ସାଙ୍ଗରେ 
ରାଞ୍ଚି ଚାଲିଗଲୁ । କେତେ ମାସପରେ ସେଠାରୁ ଗଲୁ ପାଟନା । (ନୂଆ ବିହାର 
ଓଡିଶା ପ୍ରଦେଶର ରାଜଧାନୀ ରାଞ୍ଚରୁ ପାଟନା ଉଠିଗଲା |) 


ଆମେ ଦିହେଁ ୧୯୧୯ ସାଲ ଆରମ୍ଭରେ ପାଟଣା ହାଇସ୍କୁଲର ୭ମ ଶ୍ରେଣୀରେ 
ନାମ ଲେଖାଇଲୁ । ସେହି ସ୍କୁଲରେ ଓଡିଆ ଭାଷାର ଚଳନ ନ ଥଲା । କେବଳ 
ହିନ୍ଦୀ ଓ ବଙ୍ଗଳା | କଷ୍ଟ ହେଲେ ମଧ୍ଯ ଶିଖ୍ମବାକୁ ବେଶି ଡେରି ଲାଗି ନ ଥୁଲା । 
ସୋନପୁର ବିଦ୍ୟାଳୟରେ ପଢ଼ୁଥବାବେଳେ ମୁଁ ବଙ୍ଗଳା ଭାଷା କହି ଜାଣିଥୁଲି, ବଙ୍ଗଳା 
ବହି ମଧ୍ଯ ପଢ଼ି ପାରୁଥୁଲି { ପାଠ ବୁଝିବାକୁ କଷ୍ଟ ହେଉନଥୂଲା !' ' ( ଇଚଛାନୁସାରେ ) 

୧୯ ୨୧ ସାଲରେ ଗିରିଧାରୀଙ୍କର କନ୍ୟାଟିଏ ଜନ୍ମିଲା | କୁଟୁମ୍ବ ବଢ଼ିଲା | 
ଖର୍ଚ୍ଚ ମଧ୍ଯ ବଢ଼ିଲା | ସେଠାରେ ଗୋପୀନାଥ ମଧ୍ଯ ପହଁଚିଥା'ନ୍ତି । ଏତେ କୁଟୁମ୍ବ 
ବଳାଇବା ତାଙ୍କ ଦ୍ଵାରା ସମ୍ଭବ ନ ହେବାରୁ ସେ ସମସ୍ତଙ୍କୁ ଗାଁକୁ ପଠାଇଦେଲେ । 
ଗ୍ରାମରେ ପହଁଚିଲା ପରେ କାହୁଚରଣଙ୍କର ଧାରଣା ହେଲା ଯେ ଏଣିକି ତାଙ୍କ ପାଠପଢ଼ା 
ବନ୍ଦ, ପୋଥିରେ ଡୋର ବଂଧା ହେବ | ଖୁବ୍‌ ଶୀଘ୍ର କାଳିମାଟି ଯାଇ କାମ ଖୋଜିବାକୁ 
ପଡିବ । ମାତ୍ର ସେପରି ହେଲା ନାହିଁ | ତାଙ୍କର ଆଶଙ୍କା ଅମୂଳକ ହେଲା । 
ବତଭାଇଙ୍କର ଅନୁରୋଧରେ ତାଙ୍କର ସଢୁ ବିଶିଷ୍ଟ ଜମିଦାର ମହୀଧରପଡା ନିବାସୀ 
ରାମଚନ୍ଦ୍ର ମହାପାତ୍ର ଯଦୁନାଥ ଓ କାହ୍ୁଚରଣଙ୍କ ନାମ କଟକର ପ୍ଯାରୀମୋହନ 
ଏକାଡେମୀରେ ଦଶମ ଶ୍ରେଣୀରେ ଲେଖାଇଦେଲେ | ସାମନ୍ତ ହଷ୍ଟେଲରେ ରହିବାର 
ବ୍ୟବସ୍କା କରିଦେଲେ | ଅଳ୍ପ କେତେଦିନ ପରେ ସେ ବ୍ୟବସ୍ମା ମଧ୍ଯ ସ୍କାୟୀ ହେବାର 
ସମ୍ଭାବନା ମଉଳିଗଲା | ସେତେବେଳେ ଗାରେ ତାଙ୍କର ସାନଭାଇ ଗୋପ ଓ ବାପା 
ବୋଉ ହେଇ ତିନିଜଣ ଥାଆନ୍ତି । ବାପା ସୂର୍ଯ୍ୟମଣି ଆଉ ଖଣ୍ଡେ ଚାକିରି ଯୋଗାଡ 
କରି ନ ପାରିବା ଫଳରେ ବଡ ଭାଇ ଗିରିଧାରୀ ଯେଉଁ ଦଶଟଂକା ଫି ମାସରେ 
ପଠାନ୍ତି ସେଥୁରେ ଗାଁ ଘରଖର୍ଚ୍ଚ ଓ କଟକର ପାଠପଢ଼ା ଖର୍ଚ୍ଚ ସମ୍ଭଳାପଡିବା କାଠିକର 
ପାଠ ହୋଇଗଲା | ଭାଗ ଜମିରୁ ଆସୁଥନବା ଫସଲରେ ଛଅମାସ ଚଳିଯାଇହୁଏ, 
ବାଜି ଛ'ମାସ କିଣିଖୁଆ ! ତେଣୁ ସଦାବେଳେ ନିଅଣ୍ଟ ଲାଗିଥାଏ | 

ନିଜ ପରିବାରର ଦୁଃସ୍ଥିତି ହେତୁ ୧୯୨୨ ସାଲର ମଝିବେଳକୁ ଯଦୁନାଥ ଓ 
କାହ୍ନଟରଣ କଟକ ଛାଡି ଗ୍ରାମକୁ ପଳାଇ ଆସିଲେ । ମେସ୍‌ ଖର୍ଚ ଦୁଇଜଣଙ୍କର 
ନଅଟଙ୍କା । ଜଳଖୁଆ କଥା ଛାଡ, କିନ୍ତୁ ସ୍କୁଲ ଦରମା ଚାରିଟଙ୍କା । କିରାସିନୀ, 
ଧୋବା - ଦଶଟଙ୍କାରେ ଚଳିବ କିପରି ? ସେ ଦୁହେଁ ଉପାୟ ପାଞ୍ଚଲେ - ରାତିବେଳା 
ମେସ୍ରେ ନଖାଇ ଚକୁଳି ପିଠା କିଣି ଖାଇଲେ ଖର୍ଟ କମିଯିବ ବୋଲି | ଚାରିପଇସାରେ 
ଚଳିଯିବ । ଅଧାଥାଳି ପରି ମୋଟା ଚାରିଟା ଚକୁଳି । ତା'ସାଙ୍ଗକୁ କିଛି ଘାଣ୍ଢ 
ତରକାରୀ | ମାଗିଲେ ଅଧୁକ କିଛି ଚିନି ସିରା ମିଳେ । ଏମିତି କେତେଦିନ ବିତିଲା । 
ରାତିରେ ପାଠ ପଢ଼ିବାକୁ ଅଧକ ସମୟ ମିଳିଲା ! ଏଥୁରେ ଦୂଇଟଙ୍କା ଖଟ କମିଗଲା | 
ମାତ୍ର ଅବଶିଷ୍ଟ ଟଂକା କିପରି ଯୋଗାଡ ହେବ ? ଏଇ ଚିନ୍ତା ଘାରିଲା | ଶେଷକୁ 
ଉପାୟ ନ ପାଇ ଦିହେଁ ଗୀକୁ ଫେରି ଆସିଲେ । ଗାଁର ବସ୍ତି, ଗହୀର, ତୋଟାମାଳ 
ବୁଲି, ଗ୍ରାମର ବିଭିନ୍ନ ଲୋକଙ୍କ ସଙ୍ଗେ ମିଶି, ବହୁ ବାଂଛିତ, ଅବାଂଛିତ ଲୋକଙ୍କ 
ଅତୀତ ଓ ଚଳଚ୍ତି ଜୀବନ ବିଷୟରେ ଚର୍ଚା କରି ସମୟ ଗଡିଲା । 

ସଂଜସୂଦ୍ଧା ଗଉଡମାନେ କଟକରେ କ୍ଷୀର ବେପାର ସାରି ଗୀକୁ ଫେରି 
ଆସୁଥୂଲେ | ଦିନେ ସୂର୍ଯ୍ୟମଣି କହିଲେ - “ ଦେଖୁଲରେ ପିଲାଏ ! ତମେ ଦିହେଁ 
କଣ ସେମାନଙ୍କଠାରୁ ହୀନ ? 

ତାପରେ ଯଦୁନାଥ ଓ କାହୁଚରଣ ଦୈନିକ ପନ୍ଦର ମାଇଲ ଯିବା ଆସିବା କରି 
ପ୍ୟାରୀମୋହନ ଏକାଡେମୀରେ ପାଠ ପଡ଼ିଲେ |! ଯେଉଁଦିନ ଅତି କ୍ଲାନ୍ତ ହୋଇ ପଡନ୍ତି 
କିମ୍ବା ସ୍କୁଲରେ ବିଳମ୍ବ ହୁଏ କିମ୍ବା ଅଧୁକ ପାଠ ପଢ଼ିବାକୁ ହୁଏ, ହଷ୍ଟେଲରେ ରହିଯାଆନ୍ତି । 
ଗାଁର ଗଉଡଙ୍କୁ ଘରେ ଖବର ଦେଇଦେବାକୁ କହିଦିଅନ୍ତି । ଏକଦା ସେଇ ଗଭଡମାନଙ୍କ 
ସାଙ୍ଗରେ ଗୋପ ଆସି କଟକରେ ପହଞ୍ଚଲା ଭାଇଙ୍କ ପାଖରେ ! ଯଦୂନାଥ ଓ କାହୁଚରଣ 
ତାଙ୍କ ଆସିବାର ଅଭିପ୍ରାୟ ପଚାରିବାରୁ ସେ ସଷ୍ଟ ଭାବରେ କହିଲା ଯେ - ପାଠ ପଡ଼ିବାକୁ 
ଆସିଛି । ଆଠ ବର୍ଷର ପିଲାର ଏପରି ଦୃଢ଼ତା ଦେଖୁ ସମସ୍ତେ ବିସ୍ପିତ ହେଲେ । ନିଜ 
ପିଲାର ଏପରି ଦୂଢ଼ତା ଦେଖୁ ସୂର୍ଯ୍ୟମଣି ଯୋଗସାଧନା ଓ ପୁରାଣ ପଢ଼ାଠାରୁ ନିଜକୁ 
ଦୂରେଇ ଆଣି ଚାକିରିଟିଏ ଖୋଜି ବୁଲିଲେ । ଦର୍ପିଣି ଜମିଦାରଙ୍କ ଅଧୀନରେ ସେ 
କିଛିଦିନ କାମ କଲେ ! ଘଞ୍ଚ ଜଙ୍ଗଲରେ ରହି ସେ ମହାବିନାୟକ ମନ୍ଦିର ନିର୍ମାଣ 
କଲେ । ଗୋପୀନାଥ ତାଙ୍କ ପାଖରେ ଥଲା ଓ ବନ୍ଯଜନତଙ୍କ ସହ ପରିଚିତ ହୋଇ 
ଏକାତ୍ସ ଭାବ ନେଇ ଚଳିବା ଶିଖୁଥିଲା | କେଇମାସ ପରେ ସୂର୍ଯ୍ୟମଣି ପୂଣି ସୋନପୁରରେ 
ତୃତୀୟଥର ପାଇଁ ନିଯୁକ୍ତି ପାଇଲେ । ସେଇ ପୁରୁଣା ଚାକିରି; ମାତ୍ର ଦରମା ପଚାଶ 
ଟଙ୍କା । ଗୋପ ତାଙ୍କ ସଙ୍ଗରେ ଗଲା | ମାଆ ଦୁୂର୍ଗାବତୀ ରହିଲେ ଗୀଁରେ | ଯଦୁନାଥ 
ଓ କାହ୍ୂଚରଣ ଅଧେଦିନ କଟକରେ ରହିଲେ ଅଧେଦିନ ନିତି ଯା'ଆସ କରୁଥିଲେ ! 
ମନରେ ଆଶା ଥାଏ ମାଟ୍ରିକୁଲେସନ୍‌ଟା ପାଶ୍‌ କରି ହେବ | କଟକରେ ପଢ଼ିବାବେଳେ 
୧୯୨୧ ମସିହାରେ ଦେଶସାରା ଯେଉଁ ସ୍ଵାଧୀନତା ଆନ୍ଦୋଳନ ଆରମ୍ଭ ହେଲା, 

ସେଥୁରେ ସବୂଆଡ଼େ ଚହଳ ପଡିଗଲା, ହଇଚଇ ସୃଷ୍ଟି ହେଲା | ଯୁବକମାନେ ପ୍ରମୁଖ 
ଭୂମିକା ଗ୍ରହଣ କରିଥୁଲେ । ଗୋପୀନାଥ ସେ ସଂପର୍କରେ ଲେଖୁଛନ୍ତି - 

*' ଆମ ଗୀରେ ବନୁୂ ଓ ରାମଭାଇ ସେ କାର୍ଯ୍ୟରେ ଆପଣାକୁ ପାଣି ଛଡ଼ାଇ 
ଦେଲେ | ବିଶେଷତଃ ବନ, ସେ ହେଲା କଂଗ୍ରେସର ମେମ୍ବର, ଆମ ଅଞ୍ଚଳର 
ଆଦର୍ଶ ଦେଶପ୍ରେମୀ କର୍ମୀ । ସେ ଗା ଗଣ୍ଡା ବୁଲିଲା, ପ୍ରଚାର ସଂଗଠନ ନାନା କାର୍ଯ୍ୟ 
କଲା । ଅନେକ ଲୋକ ମାତି ଉଠିଲେ | ସେ ଦୁହିଁଙ୍କ ସଙ୍ଗରେ ଥିଲେ ଧୂଳଭାଇ ଓ 
କାହୁଭାଇ, ଇସ୍କୁଲରେ ପଢ଼ିବା ସଙ୍ଗେ ସଙ୍ଗେ ତାହାରି ଭିତରେ ସେମାନେ କିଛି 
କିଟିଁ କଂଗ୍ରେସୀ ବହି ବିକ୍ରି ଖଦୀର ପ୍ରଚାର ଆଦି କରୁଥିଲେ । ନିଜ ଗୀରେ ଓ 
ଆଖପାଖ ଅଞ୍ଚଳରେ ବେଶି କାର୍ଯ୍ୟ କରୁଥିଲେ ମୋ ଭିଣୋଇ ଶ୍ରୀ ମଦନମୋହନ 
ମହାପାତ୍ର ଅରଢଡ଼ିଆପଦା ( ମହୀଧରପଡ଼ା)ର ଜଣେ ଜମିଦାରଙ୍କ ବଡ଼ପୁଅ । 
କେତେବେଳେ ହାର୍ମୋନିଅମ ଝୁଲାଇ, କାନ୍ଧରେ ଖଦଡ଼ ଗଣ୍ଡିରାବୋହି ଗୀତ ବୋଲି 
ବୋଲି ଦଳବଳ ଘେନି ପ୍ରଚାର ଓ ଖଦୀ ବିକ୍ରିୟ କେତେଠି ଅରଟ ପ୍ରଚାର, ହିନ୍ଦୁ 
ମୁସଲମାନ ଏକତା, ଗ୍ରାମ ସଂଗଠନ, ମୁଷ୍ଟି ଭିକ୍ଷା) ଲାଇବ୍ରେରୀ ପ୍ରତିଷ୍ଠା, ନାନାକାର୍ଯ୍ୟ 
ସେମାନେ କରୁଥଲେ । 

ଆମ ଗାଁରେ ବସିଗଲା ଘରେ ଘରେ ଅରଟ, କପାଚାଷ ଆରମ୍ଭ ହେଲା, 
ସୂତାକଟା ପ୍ରତିଯୋଗିତା ହେଲା, କେତେଲୋକଙ୍କର ଦୈନିକ ଅଭ୍ୟାସରେ ପରିଣତ 
ହେଲା | ଘରେ ଘରେ ମୁଠି ଚାଉଳ ପାଇଁ ହାଣ୍ଡି ମାଠିଆ ବସିଲା । ବିଲାତି ଲୁଗା 
ସଂଗ୍ରହ କରାଯାଇ ପୋଡ଼ା ହେଲା । କେତେ ଘରେ ଖଦଡ଼ ପିନ୍ଧିଲେ | ହିନ୍ଦୁ 
ମୁସଲମାନ କୁଣ୍ଢାକୃଣ୍ଚି ହୋଇ ଜାତୀୟ ସଂଗୀତ ଗାଇ ଗାଇ ବୁଲିଲେ ! କଦମ ଦାଣ୍ଡରେ 
ସଂକରେ ବସିଲା ବଡ଼ ବଡ଼ ସଭା, ଭେଦଛେଦ ତୂଟାତୁଟି, ଗୀ କଳି ଆପୋସରେ 
ମେଣ୍ଟାମେଵି, ସବୁ ଜାତି ଏକାଠି ହୋଇ ପରସ୍ତର ଭିତରେ ସାହାଯ୍ୟ ସହାନୂଭୁତି 
ବଢ଼ାଇବା କାମ, ଅନେକ କାମ ହେଲା, ଗାରେ ସଂକୀର୍ଉନ ସଂପ୍ରଦାୟ ଗାଇଲେ 
ନୂଆ ସଂକୀର୍ରନ - “ ଭାଇରେ ଆଜି ଆସିଛି ଦିନଂ କେତେ ଶଙ୍ଖ ହୁଳହୁଳି ଧନି 
ଭିତରେ ଏ ଗାଁରୁ ସେ ଗାଁ ଝଙ୍କୃତ ହେଲା ସେହି ଅଭୟବାଣୀ - 

“ମହାତ୍ମା ଗାନ୍ଧି କି ଜୟ !' 

କାହୁଭାଇ ଧୂଳଭାଇ ଗୀତ ଗାଇ ଗାଇ ହାଟରେ ଚାଟରେ ଦି” ପଇସିଆ 
କଂଗ୍ରେସ ବହି ବିକୂଥୁଲେ, ଗାଉଥଲେ- 

' 'ଅରଟରେ ରଟରଟ କାଟ ଭାଇ ସୂତାରେ -  ' ବକତା ଦେବାକୁ ବୃଝାଇବାକୁ 
ବାହାରୁ ଆସନ୍ତି ନେତାମାନେ, କେତେବେଳେ କିଏ !'” (ସ୍ରୋତସ୍ବତୀ) 


କାହ ଭାଇଙ୍କ ବିଷୟରେ ଚିଠି ମିଳୁଆାଏ । ସେ ମହୀଧର ପଡ଼ା ବସା ମେସ୍‌ରେ 
ରହି କଟକ କଲେଜରେ ବି.ଏ. ପଢୁଥାନି, ବିଷୟ ଇକନମିକ୍ସ ଓ ମ୍ୟାଥେମ୍ୟାଟିକ୍ସ 
ଇକନମିକ୍ସରେ ଅନସି । ତା' ଉପରେ ସେ କରୁଥାନ୍ତି ଗୋଟିଏ ପିଲାକୁ ଟ୍ୟୁସନ | 

ଏତେ ପରିଶ୍ରମ ଭିତରେ ସେ ଖୁବ୍‌ ଉତ୍ସାହ ନେଇ ଚିଠି ଲେଖନ୍ତି, ନିଜର ଅସୁବିଧା 
କଥା ଲେଖନ୍ତି ନାହିଁ । ଆମେ ତାଙ୍କ ଅକ୍ଷରକୁ ପ୍ରଶଂସା କରୁ । ଭାଉଜବୋଉ କହନ୍ତି, 
' ତାଙ୍କ ଅକ୍ଷର କେତେ ସୁନ୍ଦର ହୋଇଗଲାଣି, ବନାନ ଭୁଲ ବି ହେଉନାହିଁ । ' ' 
ଭାଇ କହନ୍ତି, ତା'ର ବହୁତ ଜ୍ଞାନ, ବି.ଏ. ପରୀକ୍ଷାରେ ଖୁବ୍‌ ଭଲ କରିବ, ତା' 
ଭବିଷ୍ଯତ ଉଜ୍ଵଳ | ଉଲ୍ଲାସରେ ମୋ ଗୋଡ଼ ଏଠି ବୋଲି ସେଠି ପଡ଼େ,ମୁଁ କଳ୍ପନା 
କରେ, - କାହୁ ଭାଇ ବଡ଼ ହୋଇଛନ୍ତି, ଖୁବ - ଖୁବ ବଡ । ମୋ ମନ ଫୁଲି 
ଉଠେ । ତାପରେ ସେ ବିନା କାରଣରେ ହଟହଟାରେ ପଡ଼ିଲେ । ଖବର ମିଳିଲା । 
ଦିନେ ସେ ବସି ପଢ଼ୁଥୂଲେ, ମେସ୍‌ ବସାର ଅନ୍ୟ କେଉଁ ଆଡ଼େ କାହାର ଗାଭଟାଏ 
କୁଆଡ଼େ ଚାଳ ଓଲାରୁ ଥଲା | ବସାର ପୂଜାରୀ ଗାଇ ହୁରୁଡ଼େଇବାକୁ ହୂଶ୍ଡାପଣ କରି 
କଟୁରୀଟାଏ ଫୋପାଡ଼ିଲା, ଗାଇର ଗୋଡ଼ ଖଶ୍ରିଆ ହେଲା | ଗାଇର ମାଲିକ ତା 
ନାଁରେ ମକଦ୍ଦମା କରିବ ବୋଲି କାହୁଭାଇଙ୍କି ସାକ୍ଷୀ ହେବାକୁ କହିଲା । ସେ 
ମନାକଲେ । ଗାଇର ମାଲିକ ରାଗିଯାଇ ସେ ନିଜେ ଗାଇକୁ ଖଣ୍ିଆ କଲେ ବୋଲି 
ମିଛରେ ଦରଖାସ୍ତ ଲେଖୁ ମକଦ୍ଦମା କଲା । କାହୁଭାଇଙ୍କ ନାଁରେ ମିଛ ମକଦ୍ଦମା 
ଚାଲିଲା । ସେ ଧାଇଁଲେ କଚିରିକୁ । ଓକିଲ କଲେ, ଶ୍ରୀ ବୀରକିଶୋର ରାୟ । 
ଶେଷରେ ମକଦମାଟା କିଛି ହେଲା ନାହିଁ । ଗାଇର ମାଲିକ ମକଦ୍ଦମା ଉଠାଇନେଲା 
ଓ ରାଜିନାମା ଦାଖଲ କଲା ! କିନ୍ଧୁ ତାରିଖ ଗଡ଼ିଗଲା ବହୂତ ଦିନ, କାହ୍ଧଭାଇଙ୍କ 
ପଢ଼ାର ଖୁବ୍‌ କ୍ଷତି କଲା, ସେ ଅନର୍ସ ଛାଡ଼ି ଦେଲେ, ମକଦ୍ଦମା ନୀ ଶୁଣି ଆମେ ବି 
ଭାରି ଦୁଃଖିତ ଓ ଚିନ୍ତିତ ରହିଲୁ । ବାପା ମଲାପରେ ଆମ ପରିବାର ଉପରକୁ ସେ 
ପ୍ରଥମ ବିପଦ । ସେ ବି.ଏ. ପାଶ୍‌ କଲେ | ରାଞ୍ଚରେ ଚାକିରି ପାଇଁ ଗୋଟିଏ ଆକାଉଣ୍ଢସ୍‌ 
ପରୀକ୍ଷା ଦେଇ ଚାଲି ଆସିଲେ ! ମୁଁ ୧୯୩୦ରେ କଟକ ଆସିଲାବେଳକୂ ସେ 
ବୋଧହୁଏ ନୂଆ କରି ଚାକିରି ଆରମ୍ଭ କରିଥାନ୍ତି, କି ତା'ର ସାତ ଦିନ ପରେ ଆରମ୍ଭ 
କଲେ, କଟକ ଡିଭିଜନରେ ଆନ୍ପାସ୍ଡ଼ କୁର୍କ ହୋଇଥାନ୍ତି ଟ୬୫ରେ , ମାସେ ପରେ 
ରାଞ୍ଚ ପରୀକ୍ଷାର ଫଳ ବାହାରିଲା । ସେ ପାଶ୍‌ କରିଥାନ୍ତି ମହାନଦୀ ଡିଭିଜନ୍‌ 
ଅଫିସରେ ପାସଡ୍‌ ଆକାଉଣ୍ଢସ୍‌ କ୍କ ହେଲେ । ' ' (ସ୍ାତସ୍ବତୀ) 
ନିଜର ଶିକ୍ଷା ସଂପର୍କରେ କାହ୍ନୁଚରଣ ଲେଖିଛନ୍ି- “ ' ମାଟ୍ରିକୂୁଲେସନ୍‌ ପରେ 
ମୁଁ ପାଟଣାରେ ଆଇ.ଏସ୍‌.ସି. ପଡ଼ିଲି ଓ ଯଦୁବାବୁ କଟକ ଇଂଜିନିୟରିଂ ସ୍ତରରେ 
ନାମ ଲେଖାଇ ପଢ଼ିଲେ | ସେ ବୃରଭି ପାଉଥିଲେ | ୧୯୨୬ରେ ମୁଁ ଆଇ.ଏସସି 
ପାଶ୍‌ କଲି ଦ୍ଵିତୀୟ ଶ୍ରେଣୀରେ, ଯଦୁବାବୁ ଲୋଅର-ସବଡିନେଟ୍‌ଂଓ ଇଂଜିନିୟରିଂ 
ପରୀକ୍ଷାରେ କେବଳ ପ୍ରଥମ ଶ୍ରେଣୀରେ ବିହାର ଓଡ଼ିଶାରେ ପ୍ରଥମ ହୋଇ ନଥଲେ, 
ସେ ପୂର୍ବର ସମସ୍ତ ରେକର୍ଡ଼ ଭଙ୍ଗ କରି ସୁନାମ ଅର୍ଜନ କରିଥଲେ । ସେ ଗ୍ରାମରୁ 
ବୋଉକୁ ନେଇ ସେହି ଜୁନ୍‌ ମାସରେ ପାଟଣାରେ ପହଞ୍ଚଲେ ¦ ଜୁନ୍‌ ମାସ ତରିଶ 
ତାରିଖ ରାତି ଅଧରେ ବାପା ନିଜେ ହୋମ କଲେ, ପୂର୍ଣାହୁତି ଦେଲେ ଓ ଆମ 
ସମସ୍ତଙ୍କୁ ପ୍ରସାଦ ବାଣ୍ିଲେ | ନିଶ୍ଚିନ୍ତରେ ସେ ଶୋଇଲା ପରି ମନେହେଲା । ବୋଉ 

ପାଖରେ ଥାଏ | ଜୁଲାଇ ମାସ ପହିଲା ଦିନ ସମୟ ଆଠଟାରୁ ଦଶଟା ମଧ୍ଯରେ 
ଧୂଳଭାଇ ( ଯଦୁଭାଇ ) ଙ୍କ କୋଳକୁ ଆଉଜି ବସି ସେ ଚିରଦିନ ପାଇଁ ଆଖି 
ବୂଜିଦେଲେ । ବଡ଼ଭାଇ ଗସ୍ତରେ ଥଲେ, ତେଣୁ ଧୂଳଭାଇ ଗଙ୍ଗାକୂଳରେ ବାପାଙ୍କୁ 
ମୁଖାଗ୍ନି ଦେଇଥୁଲେ | ସେତେବେଳେ ଗୋପୀନାଥର ବୟସ ମୋଟେ ବାଆର | 

ଯଦୁବାବୁ କଟକ ଫେରି ତାଙ୍କ ସ୍କୁଲରେ ଯୋଗଦେଲେ ସେ ବୃତ୍ତି 
ପାଉଥଳେ । ମୁଁ କଲେଜରେ ବୃତ୍ତିଟି ଛାଡି ( ସେଇଟି ଦି' ବର୍ଷିଆ) ବି.ଏସ୍‌ସି ନ ପଢ଼ି 
ପାଟନା ଇଂଜିନିୟରିଂ କଲେଜରେ ନାମ ଲେଖାଇଲି, ବଂଧୁମାନଙ୍କଠାରୁ ଟଙ୍କା ଉଧାର 
କରି ଇଂଜିନିୟରିଂ କଲେଜରେ ଦୁଇଟି ବୃତ୍ତିରୁ ( ତରିଶିଟଙ୍କା ଚାରିବର୍ଷ ମିଳିବ) ମୁଁ 
ନିଶ୍ଚୟ ପାଇବି ଏଇ ଆଶାରେ ମୁଁ ଆତ୍ମୀୟମାନଙ୍କର ଉପଦେଶ ମାନି ନ ଥିଲି । 

ନୋଟିସ୍‌ ବୋର୍ଡରେ ମୋର ନାମ ପ୍ରଥମ ସ୍କାନରେ ପ୍ରକାଶିତ ହେଲା | ତାଆରି 
ବଳରେ କଲେଜରେ ଇଂରେଜ ଅଧକ୍ଷ ( ଟ୍ୟାଲିସ୍‌ ସାହେବ) ତାଙ୍କ ହାତ ପାଣ୍ଠିରୁ 
କଲେଜ ଦରମା ଓ ଅନ୍ୟାନ୍ୟ ଖରଚ ( ମେସ୍‌ ଖର୍ଚ ଛାଡି) ତୁଲାଇବାକୁ ଟଙ୍କା ମଂଜୁର 
କରିଥିଲେ | ନାନା କାରଣରୁ ବୃତ୍ତି ଟଙ୍କା ପାଇବାକୁ ବହୁ ବିଳମ୍ବ ହେଲା । ଫିଲତ୍‌ 
ଟ୍ରେନିଂ ପାଇଁ ଦୂଇ ତିନି ମାସ ସକାଶେ ସବୁ ଛାତ୍ର ଓ ଅଧ୍ୟାପକମାନଙ୍କର ଭାଗଲପୁର 
ଯିବାର ଆଦେଶ ମିଳିଲା, ଦେଢ଼ଶହ ଟଙ୍କା ଦରକାର । 


ଅଧ୍ଷକ୍ଷ ହାତପାଣ୍ତିରୁ ଦେବାକୁ ମନା କରିଦେଲେ । ବାପାଙ୍କର ଶୁଵିକ୍ରିୟା ପାଇଁ 
ବହୁତ ଟଙ୍କା ବତଭାଇଙ୍କ କରଜ କରି ଖର୍ଚ୍ଚ କରିବାକୁ ପଡିଥୂଲା | ସେ ପୁଣି ସକୂଟୁନ୍ବ 
ରାଞ୍ଚରେ ଥିଲେ | ପାଟନାର ବସାରେ ବୋଉ ( ତା” ଆଖୁରୁ ଧାର ବଂଦ ହୋଇ ନ 
ଥାଏ), ଗୋପ ଓ ମୁଁ । ଆସିଆଏ ନୂଆ ରାଜଧାନୀରେ ଥିବା ଓଡିଆ କର୍ମଚାରୀଙ୍କ 
ପାଖରୁ ମାତ୍ର ଦେଢଡ଼ଶ ଟଙ୍କା ବା ଯେତିକି ହେଲା ସେତିକି ଯୋଗାଡ କରିବାକୁ | 
ମୋର ଟେଷ୍ଟା ଫଳବତୀ ହେଲା ନାହିଁ । ଇଂଜିନିୟରିଂ କଲେଜ ମୁଁ ଛାଡିନାହି । 
କଲେଜ ମୋତେ ଛାଡି ଭାଗଲପୁର ଚାଲିଗଲା | 


X xX ଏ 


୧ ୯ ୨୭ ସାଲରେ ବି.ଏ ପଢ଼ିବାକୁ ମୁଁ କଟକ ଚାଲିଆସିଲି । ଗୋଟିଏ ଘରୋଇ 
ମେସ୍‌ରେ ରହି ବେଳାଏ ଟିଉସନ୍‌ କରି ପାଠ ପଢ଼ିଲି | ସେହି ବର୍ଷ ଧୂଳି ଭାଇ ଇଂଜିନିୟରିଂ 
ସ୍କୁଲରୁ ପ୍ରଥମ ଶ୍ରେଣୀରେ ବିହାର ଓଡିଶାରୁ ପ୍ରଥମ ହୋଇ ଓ ପୂର୍ବର ରେକର୍ଡ ଭଙ୍ଗକରି 
ଶେଷ ପରୀକ୍ଷାରେ ପାଶ୍‌ କଲେ | ସେ ଷ୍ୁଡେଣ୍ଢ ଓଭରସିଅର ହୋଇ କାର୍ଯ୍ୟରେ ଯୋଗ 
ଦେଲେ । ସୁଖେ ଦୁଃଖେ ସମୟ କଟିଲା । ୧୯୨୯ରେ ବି.ଏ ପାଶ୍‌ କରି ଆଇନ୍‌ 
କଲେଜରେ ଛାତ୍ର ହେଲି । ବୋଉ କଟକ ଆସିଲା ଧୂଳି ଭାଇଙ୍କର ବିବାହ ଉପଲକ୍ଷରେ | 
ମୁଁ ଘରେ ଏକାଉଣ୍ଡସ୍‌ ପଢୁଥାଏ | ୧୯୩୦ ରେ ପାଶ୍‌ କଲି ।' 


କାହୁଚରଣ ୧୯୩୧ ରେ କିରାଣି ଚାକିରୀରେ ଯୋଗ ଦେଲେ ¦ ୧୯୩୨ 
ସାଲରେ ଚିବାହ କରିଥିଲେ ସତ୍ୟଭାମା ପୁର ନିକଟସ୍କ ସଭରୀ ଗାଁର ସରବରାକର 

ଅଂ “ତାନନ୍ଦ ମହାନ୍ତିଙ୍କର କନ୍ଯା ହେମନ୍ତ କୁମାରୀଙ୍କ । ' ମାନସୀ” କାବ୍ଯର 
ମୁଖଝଂଧରେ ନିଜପତ୍ନୀଙ୍କ * 'ପକରେ କାହୁଚରଣ ଲେଖଛନ୍ି - 

"ଯିଏ ମୋ ମନର ଭର୍ତେଜନାଟ ସମଶ୍ତି ଓ ଭଲମନ୍ଦର ଦ୍ଵନ୍ଦ ସ୍ପପ୍ରମୟୀ 
ମାନସୀକୁ ବିଦାୟ ଦେଇ ମୋର ଘରଣୀ ହୋଇ ଆସିଲେ ତାକୁ ଅନ୍ୟମାନେ ହେମନ୍ତ 
କୂମାରୀର ପ୍ରଥମ ଦୁଇ ଅକ୍ଷର “ ହେମ” ବୋଲି ଡାକନ୍ତି । କିନ୍ଧୁ ମୁଁ ଡାକେ ଆମ 
ସମାଜର ସେଇ ଚିରନ୍ତନ ନାମରେ ` ହଇହେ’ | 

' ମାନସୀ କବିତାଟି ପଢ଼ି ସେ ପଚାରିଲେ, ହଇହେ, କିଏ ମ ସେ ? 
ମୁଁ ଉତ୍ତର ଦେଲି - ସେ ତ ଜଣେ ନୂୁର୍ହେଁ, ସେ ଅନେକ । 
ପଚାରିଲେ ପୁଣି, କୃହମ,ୁ ସେମାନେ କେଉଁଠି ଅଛନ୍ତି ? 

ହସିହସିକା ମୁଁ ଉତ୍ତର ଦେଲି, ସେମାନେ ମୋ ମନରେ ବସାବାଂଧୂ ଥୁଲେ, 
ଆସୁଥୂଲେ, ଯାଉଥିଲେ |! ଏବେ ସମସ୍ତେ ତମରିଠାରେ ଲୀନ ହୋଇଛନ୍ତି । 


ଏକତ୍ରିଂ ବର୍ଷପରେ ପୁରୁଣା 'ମାନସୀ' ନୂଆ କଳେବର ଧରି ଅତ୍ସପ୍ରକାଶ 
କରୁଛି । ମୋର ତିରିଶ ବର୍ଷର ଘରଶୀ, ଛଅଟି ସନ୍ତାନର ଜନନୀ, ସୁଖଦୂଃଖର 
ସାଥୀ, ଯିଏ ମନଟ ମାନସୀକୁ ବିଦାୟ ଦେଇ ତାଆରି ସ୍ାନରେ ନିଜେ ଦୃଢ଼ ଆସନ 
ପାଚି ବସିଛନ୍ତି, ଯାହାକୁ ଏବେ କେହି କେହି ହେମ ବୋଲି ଡାକିଲେ ବି ଅନେକେ 
ମା' , ବତମା” , ଖୁଡୀ ଓ ଆଇ ବୋଲି ଡାକୁଛନ୍ତି ! ଯାହାଙ୍କୁ ଅଣଆଲ ବୋଲି ଡାକିବାକୁ 
ନୂଆ ମଣିଷ ସଂସାରରେ କେବେଠୁ ଜନମ ଲଢି ସାରିଲେଣି ।! ସେହି ମୋର 
' ହଇହେ ' ଙ୍କ ହାତରେ ' ମାନସୀ କୁ ଅର୍ପଣ କରୁଛି ! 


ହଁ, ଆମେ ବୁଢ଼ାବୁଢ଼ୀ ହେଲୁଣି | ସମସ୍ତେ ଦିନେ ସେଇୟା ହେବେ | ନୂଆ 
ମଣିଷଙ୍କ ପାଇଁ ପୁରୁଣା ଦୂନିଆରେ ସ୍କାନ ଓ ଅଭିଜ୍ଞତା ଛାତି ଦେଇଯିବେ । କିନ୍ତୁ, 
ଚିରଦିନ ପାଇଁ ବଂଚିରହିଥବ ତରୁଣ ମନର ସ୍ଵପ୍ନମୟଃ ମାନସୀ ଓ ଯୋତି ହେଲା 
ଜୀବନର ଅତି ପ୍ରିୟ ଅତି ସୋହାଗର ମନଥରା ସେହି ଚିରନ୍ତନ ଘେନାପେନି ମଧୁରଧ୍ୁନି 
ହଇହେ, ଶୁଣିଲଣି - ' 

ହେମନ୍ଗକୂମାରୀ ଛଅଟି ସନ୍ତାନଙ୍କର ଜନନୀ | ତେବେ ସେ ସ୍ବାମୀଙ୍କୁ ସାହିତ୍ୟ 
ସାଧନାରେ ମଗ୍ନ ରହିବା ପାଇଁ ଯଥେଷ୍ଟ ସହଯୋଗ କରିଥୁଲେ ! ତାଙ୍କର କଠୋର 
ଶ୍ରମ ଓ ସ୍ଵାମୀଙ୍କ ସାହିତ୍ୟିକ ଜୀବନ ଭିତରେ ଅଯଥା ହସ୍ତକ୍ଷେପ ନ କରିବା ଭଳି 
ମହତ ଉଦାରତା ପାଇଁ କାହୁଚରଣ ବିପୁଳ ଉପନ୍ୟାସ ରଚନାରେ ସମର୍ଥ ହୋଇଥିଲେ । 
୧୯୩୫ରେ ତାଙ୍କର ପ୍ରଥମ ପୁତ୍ର ସନ୍ତାନ ସ୍ବଦେଶ କୂୁମାରଙ୍କର ଜନ୍ମ । ସେତେବେଳକୁ 
ସେ ବଙ୍ଗାଳୀ ସାହି ବସାଘର ଛାଡି କାଳିଗଳି ପାଖ ଗଣେଶ ମନ୍ଦିର ଆଗରେ ଥବା 


ଗୋଟିଏ ନୂଆ ଏକ ମହଲ୍ଲା କୋଠାରେ । ମାସକୁ ଚାଳିଶ ଟଙ୍କା ଭଡା । ଅବଶ୍ୟ 

ବଙ୍ଗାଳୀ ସାହି ମଠକତ ଛୋଟ ଟୁବି ଗାତଡିଆ ଉପରେ ଥିବା ଗୋଟିଏ ଚାଳ ଘରେ 
ଆଠଟଙ୍କା ଭଡାରେ ସେ ସସ୍ତୀକ ରହୁଥିଲେ | ଅବଶ୍ୟ ତାଙ୍କ ବୋଉ ଦୂଗାଁ ଦେବୀ 
ତାଙ୍କ ପାଖରେ ରହୁଥିଲେ । ଏହି ପାରିବାରିକ ତଥା ଚାକିରି ଜୀବନ ସଂପର୍କରେ 
କାହୁଚରଣ ଲେଝ୍ାଛନ୍ତି - 

 ' ଗୋପ ତ କଲେଜ ହଷ୍ଟେଲରେ ( ରେଭେନ୍ସା ) ରହି ଆଇ. ଏସ୍‌ସି 
ପଡ଼ୁଥିଲା, କଲେଜ ଛୁଟି ହେଲେ ଆସି ସେ ମୋ ପାଖରେ ରହୁଥଲା । ମୋଟେ 
ତିନି ବଖରା ଘର । ପୋଖରୀ ଆଡକୁ ଥବା ଘରେ ମୁଁ ରହେ, ମଝି ବଖରାଟି 
ଛୋଟ । ସେଇଟି ବାଟଘର । ତା 'ପାଖ ଘରେ ବୋଉ ରୁହେ | ଗୋପ ଆସି ସେଇଠି 
ରୁହେ | ବୋଉ ପାଖରେ ତାର କୋଡ ପୋଛା ପୁଅ { ସଂଜରେ ଅଫିସରୁ ଫେରି, 
ହାଟ ବଜାର କାମ ସାରି ମୁଁ ମୋର ଉପନ୍ୟାସ ଲେଖାରେ ଲାଗିଯାଏ, ବୋଉ ଆଝୁରେ 
ଚଷମା ଦେଇ ପଢୁଥାଏ | ପଢୁଥାଏ ଗୋପ ବି | ଖୁଆପିଆ ସାରି ପୁଣି ଲାଗିଯାଏ 
ଲେଖାରେ, ରାତି ଅଧଯାଏ | କାନରେ ବାଜୁଥାଏ ଗୋପ ଓ ବୋଉର କଥାଭାଷା | 
ତା'ରି ମଝିରେ କେତେବେଳେ ମୋ ଆଖୁକୁ ନିଦ ମାଉସୀ ବୁଜିଦିଏ । 

ମୋ ଦରମା ଅଠାଶୀ ଟଙ୍କା, ଶସ୍ତାଯୁଗକ ବେଶ୍‌ ଭଲରେ ଚଳେ । ଦ୍ରବ୍ଯ 
ମୂଲ୍ୟ ଅନୁସାରେ ସେବେକା ଅଠାଶୀ ଟଙ୍କା ଏବେକା ବାରଶହ ଟଙ୍କାରୁ ଉଣା ନୁହେଁ, 
ଅଧୁକ ହେବ ! ଟଙ୍କାରେ ସଫା ଚାଉଳ କଟକୀ ବାରସେର ଓ ମାଛ ସେର ଛ' ଅଣା 
( ଏବକା “ସଇତିରିଶ ପଇସା ) ବୋଉ ତଥାପି ଆଖୁ ତଟକି କହେ - “କି ମହଙ୍ଗା କାଳ 
ହେଲା ଲୋ ମା - ଅଣାକ ଜାଗାରେ ଛଅଣା” | ତା' ଅମଳ କଥା ସେ କହେ, 
ସୋନ ପୁରରେ ମୋ ଜନ୍ମ ପୂର୍ବର କଥା, ଯେତେବେଳେ ବାପାଙ୍କ ଦରମା ଥଲା 
ତିରିଶ ଟଙ୍କା । ଆଉ ତା’ ବାପା, ମହାରାଜାଙ୍କର ଭଣ୍ଡାର ରକ୍ଷକ କେଶବ ବହିଦାର 
( କେଶବାନନ୍ଦ ମହାନ୍ତି, ଘର କେସନ୍ଚର ପାଖ ତେଲଦିଆ, ଶୁକପାଇକା ନାକକୂଳ ) 
ତାଙ୍କ ଦରମା ତିନି ଟଙ୍କା । ବୋଉ ଗପେ, ମୁଁ ଶୁଣେ, ତା'ର କୋଡପୋଛା ପୁଅ 
ହୋ ହୋ ହୋଇ ହସେ । 


୧୯୩୨ ଶେଷ ଆଡକୁ ବଡ ଭାଇ ପାଟଣାରୁ ବଦଳି ହୋଇ ଆସିଲେ । 
ଓଡିଶା କମିସନର୍‌ଙ୍କ ଅଫିସ୍‌ରେ କାମ କଲେ | ବଙ୍ଗାଳୀ ସାହିର ବସାଛାଡି ଆମେ 
ସମସ୍ତେ ଏକାଠି ରହିଥଲୁ ସେହି ଗଣେଶ ମନ୍ଦିର ବସାରେ । 

୧୯୩୪ରେ ଗୋପ ବି.ଏ ପାଶ୍‌ କଲା ¦ ୧୯୩୫ ର ମଝିଆମଝି ବଡଭାଇ 
ତଗରପଡା ସନ୍ନିକଟ ଗୋଟିଏ ଗଳିରେ ତାଙ୍କର ନୂଆକୋଠାଘର ତୋଳା ଆରମ୍ଭ 
କଲେ | ଆଗ ଷ୍ଟୋର ଘର ଦି” ବଖରାତୋଳି ସେ ସସ୍ତ୍ତୀକ ପାଞ୍ଚଟି ସନ୍ତାନ ସହ 
ସେଠାକୁ ଚାଲିଗଲେ | ଉଦ୍ଦେଶ୍ଯ ଘର ତୋଳାର ଆୟୋଜନ ଓ ପର୍ଯ୍ୟବେକ୍ଷଣ | 
ଛୋଟ ଛୋଟ ଦୁଇବଖରା ଘରେ ସେଠାରେ ସମସ୍ତଙ୍କୁ ସ୍କାନ ହୁଅନ୍ତା ନାହିଁ । 

ମୋର ଛୟାନବେ ଟଙ୍କ। ଦରମାରୁ ଚାଳିଶ ଟଙ୍କା ଘରଭଡା ଦେଇ ଗଣେଶ 
ମନ୍ଦିର ପାଖରେ ରହିବା ସମ୍ଭବ ନୁହେଁ । ବୋଉ, ଗୋପ, ମୁଁ, ମୋ ସ୍ତ୍ରୀ ଓ ତିନି 
ମାସର ପୁଅ ଓ ଚାକରାଣୀ ମିଶି ଛଅଜଣ । ବଙ୍ଗାଳୀ ସାହିର ସେହି ପୁରୁଣା ବସାଟି 
ପୁଣି ମିଳିଗଲା । ତେବେ ଗୋପୀନାଥ ତାଙ୍କ ସହ ଜଡିତ ଥିଲା ୧୯୩୯ ଯାଏ | 
ତା'ପରେ ତା'ର ବାହାଘର ହେବା ପରେ ସେ ସସ୍ତ୍ତୀକ ଯାଜପୁର ଚାଲିଗଲା ।' ` 

୧୯ ୪୦ ରେ କାହ୍ବଚରଣ ସବ୍ଡେପୁଟୀ ହେଲେ । ଚାକିରି ଜୀବନରେ 
ଦୂଇଭାଇଙ୍କର ଭେଟାଭେଟି ହୋଇନାହିଁ । କେବଳ ସଂପର୍କ ଚିଠିପତ୍ରରେ । 
ଚାକିରି ଜୀବନର କ୍ରମିକତା : 

କାହୁଚରଣ ୧୯୩୧ ରେ ପି.ଡବୃୁ.ଡି ଡିଭିଜନ କଟକରେ କ୍ଲର୍କ ଚାକିରି 
ଆରମ୍ଭ କରିଥିଲେ । ୧୯୩୨ ରେ ହେମନ୍ତକୂମାରୀ ସହିତ ତାଙ୍କର ବିବାହ ସଂପାଦିତ 
ହୋଇଥଲା ! 

୧୯୩୫ କଟକ କଲେକ୍ଲରିଏଟ୍‌ରେ କୋର୍ଟ ଅଫ୍‌ ୱାର୍ଡସ ଅଫିସର ରୂପେ 
ଦାୟିତ୍ଵ ଗ୍ରହଣ ଲେ । 

୧୯ ୪୯ ରେ କଟକ କଲେକୁରିଏଟ୍‌ରେ ସବ୍ଡେପୁଟୀକଲେକ୍ସର ଭାବେ 
ଦାୟିତ୍ବ ଗ୍ରହଣ । 

୧୯୪୨ ରେ ଷ୍ଷେସନାରୀ ସବମାଳିଷ୍ଟେଟ୍‌ ରୂପେ ରାୟଗଡାଠାରେ 
ଅବସ୍କାପିତ । 

୧୯ ୪୪ ରେ ସିଭିଲ୍‌ ସପ୍ଲାଇ ଅଫିସର ରୂପେ ଗଂଜାମ ଓ ଫୁଲବାଣୀ ପାଇଁ 
ଅବସ୍କାପିଚ । 

୧୯ ୪୮ ରେ ମେଜର ସେଟଲମେଣ୍ଢ ଚାର୍ଜ ଅଫିସର ଭାବରେ ଦାଯିତ୍ବ 
ଗ୍ରହଣ | 

୧୯୫୧ରେ ଢ଼େଙ୍କାନାଳ ଓ ଅନୁଗୁଳ ପାଇଁ ମେଜର ସେଟଲମେଣ୍ଢର 
ଚାର୍ଚ୍ଚଅଫିସର ଭାବରେ ଦାୟିତ୍ବ ଗ୍ରହଣ | 

୧୯ ୫୩ ରେ ସଚ୍ଟିବାଳୟରେ ଅଣ୍ଡର ସେକ୍ରେଟାରୀ ରୂପେ ଡେଭେଲପ୍‌ମେଣ୍ଟ 
ବିଭାଗରେ ତାୟିତ୍ସ ଗ୍ରହଣ । 

୧ ୯୫୫ରେ ସୁନ୍ଦରଗଡର ଏ.ଡି.ଏମ୍‌ ରୂପେ ଅବସ୍କାପିତ | 

୧ ୯ ୫୭ ରେ ସେଟଲମେଣ୍ଢ ଅଫିସର ଜୟପୁର କୋରାପୁଟରେ ଅବସ୍କାପିତ ! 

୧ ୯୫୯ରେ ଦଶ୍ଡକାରଣ୍ୟ ପ୍ରୋଜେକ୍ଟ ଭୁମି ଅଧ୍ବକାରୀ (Land Officer) 
ରୂପେ ବଙ୍ଗଳାଦେଶୀ ରିଫ୍ୟୁଜିମାନଙ୍କୁ ଅବସ୍କାପିତ କରିବା ପାଇଁ ଦାୟିତ୍ଵ ବହନ 
କରିଥଲେ । 

୧୯ ୬୪ ମସିହାରେ ଚାକିରିରୁ ଅବସର ଗ୍ରହଣ କରିଥଲେ | 

ପ୍ରତିଭାର ଉନ୍ମେଷ ଓ ଉତ୍ତରଣ : 


ମାତା ଦୁର୍ଗାଦେବୀଙ୍କ କଳ୍ପନା ବିଳାସୀ ମନ ଓ ପୁରାଣ ପାଠ ପ୍ରତି ଆଗ୍ରହ ଓ 
ନିଷ୍ଠା କାହୁଚରଣଙ୍କୁ ସାହିତ୍ୟାନୂରାଗୀ କରିଥଲା | ତାଙ୍କର ଦାଦା କଂ୦ ମହାନି ରାମ 
ନବମୀରେ ରାମ, ସୀତା, ର:ଦଣ ଇତ୍ୟାଦିଙ୍କ ପାଇଁ ଗୀତ ରଚନା କରୁଥଲେ ! 
ହୁଏତ ଏହା ତାଙ୍କୁ ଭବିଷ୍ୟତରେ ପ୍ରେରଣା ଦେଇଥିଲା ସାହିତ୍ଯ ରଚନା ପାଇଁ । 
ସ୍ବଦେଶ ସୁନ୍ଦର ମହାନ୍ତିଙ୍କ ମତରେ - 


ସଲ ଜୀବନରୁ ତାଙ୍କର ସାହିତ୍ଯ ଲେଖା ଆରମ୍ଭ । ସେ ସମୟରେ 
ଫକୀରମୋହନଟ ଗନ୍ନ ଧ୍ଯାସ ତାଙ୍କ ମନକୁ ଆନ୍ଦୋଳିତ କରିଥଲା ଓ ସେ 
ଚିନ୍ତାକଳେ ଯେଉଁ ଓଡ: ଭାଷାରେ ଆମ ଗୀଗହଳିର ଲୋକମାନେ କଥାଭାଷା 
ହୋଇ ଭାବପ୍ରକ!ନ. କରିପାରୁଛନ୍ତି, ସେ ଭାଷାର ଗଳ୍ପ ୨ ଉପନ୍ୟାସ ତ ଲେଖମହେବ | 


ଦଶମ ଗେଣୀର ଛାତ୍ରଥୁବାବେଳେ ସ୍କୁଲର ତ୍ରୈମାସିକ ପତ୍ରିକା “ସାହିତ୍ଯ 
ସୋପାନ' ରେ ତାଙ୍କର କେତୋଟି କବିତା ପ୍ରକାଶିତ ହୋଇଥଲା । ପିଲାଦିନେ 
ତାଙ୍କର ଉଚ୍ଟାଶଚା ଥିଲା ଯେ ସେ ଜଣେ କବି ହେବେ | ତା'ପରେ ସେ କବିତା 
ଲେଖା ଛାଡ଼ି ଫକୀରମୋହନଙ୍କ ଗଳ୍ପ ଉପନ୍ୟାସ ଶୈଳୀରେ ପ୍ରଭାବିତ ହୋଇ 
ଉପନ୍ୟାସ ଲେଖା ଆରମ୍ଭ କଲେ ୧୯ ୨୩ ମସିହାରେ । ତାଙ୍କର ପ୍ରଥମ ଗଳ୍ପଟିକୁ 
ସେ ସମୟର “ସାହିତ୍ୟ ସୋପାନ” ର ସଂପାଦକ (ବାଳକୃଷ୍ଣ ଶତପଥୀ) ନାପସନ୍ଦ 
କରି ଫେରାଇ ଦେଇଥୁଲେ ! (ସଚିତ୍ର ବିଜୟା) 

ସେହିଗଳ୍ପନର ନାମ ଥୁଲା “ କଣାମାମୁଁ' । ସେ ଗଳ୍ପ ଦେଖୁ ବାଳକୃଷ୍ଣ ବାବୁ 
ଯେପରି ତାତ୍ସଲ୍ୟ କରିଥିଲେ, ତାହା ଖୁବ୍‌ ବାଧୁଥିଲା କାହ୍ଧଚରଣଙ୍କୁ ! ଯାହାଫଳରେ 
ସେ ପ୍ରତିଜ୍ଞା କରିଥୁଲେ ଏଣିକି ସବୁଦିନ ଲେଖୁବା ପାଇଁ | ଏ ସଂପର୍କରେ ରାମକୃଷ୍ଣ 
ପରିଜା ଲେଖିଛନ୍ି- 


“ ' ସଂପାଦକ ବାଳକୃଷ୍ଣ ବାବୁଙ୍କୁ ଆମେ ଦି” ଜଣ ଯାଇ ଲେଖାଟି ଦେଲୁ ¦ ସେ 
ବଡ଼ ବିରକ୍ତ ହୋଇ କାହ ମୁହଁକୁ ଚାହିଁ ବଡ଼ ତାଛ୍ଥଲ୍ୟ ଭାବ ପ୍ରକାଶ କଲେ । 

ଆମେ ଫେରି ଆସିଲୁ - ତାପରେ ଦିନେ ଆମ ବସାକୁ ଆସି ବହୁତ କଥାବାରଉା 
ପରେ ମୋତେ କହିଲା- “ରାମ ଭାଇ- ମୁଁ ଲେଖିବି- ପ୍ରତିଦିନ ଲେଖିବି । ଭଲ 
ହେଉ ମନ୍ଦ ହେଉ, ମୋ ଆତ୍ମାକୁ ବାଧୁଛି | ବାଳକୃଷ୍ଣ ସାର୍‌ଙ୍କୁ ଦେଖାଇ ଦେବି ଯେ 
କାହୁ ଲେଖିବ- ଲେଖିପାରିବ |! ଏହି ହେଲା ତା'ର ପ୍ରତିଜ୍ଞା ।”' (ନବଦିଗନ୍ତ - 
ଜାନୂ୍‌ୟାରୀ- ମା୍ଚଚ-୯୪ ) 

ଏହା ଫଳରେ ସେ ରଚନା କଲେ ପ୍ରଥମ ଉପନ୍ୟାସ “ ଭସ୍ବେ ବ୍ୟସନ' | 
ସେ ପ୍ରତିଜ୍ଞା କରିଥିଲେ ଯେଉଁଦିନ ଗୋଟିଏ ଉପନ୍ୟାସ ସରିବ ସେଇଦିନ ସେ ଆଉ 
ଏକ ଭପନ୍ଯାସ ଲେଖା ଆରମ୍ଭ କରିବେ | ଉପନ୍ୟାସ ସରିଲେ ସେ ନାମକରଣ 

କରନ୍ତି । ଦେଉଳର ମୁଣ୍ଡି ମାରିବା ପରି ଉପନ୍ୟାସଟିକୂ ଶେଷ କରିବା ଯାଏ ଭାବନା 
ରାଜ୍ୟରେ ନିରତ ଘୂରି ବୁଲୁଥା'ଳ୍ି । ସେହି ସମୟରେ କାହା ସହିତ କଥାବାର୍ରା। 
କରନ୍ତି ନାହିଁ । 

ତାଙ୍କର ଦୈନନ୍ଦିନ କାର୍ଯ୍ୟଥୁଲା ଧରାବନ୍ଧା । ଭୋର୍‌ ପାଞ୍ଚଟାରୁ ଉଠି ନିଜ 
ନିତ୍ୟକମ ସାରି ବିଗତ ରାତିରେ ଅଧା ଲେଖା ହୋଇଥବା ଭପନ୍ଯାସଟିର ପୂଣି 
ଲେଖା ଆରମ୍ଭ କରନ୍ଧି । ଖାଇସାରି ଠିକ୍‌ ଦିନ ଦଶଟାରେ ଅଫିସକୁ ବାହାରି ପଡ଼ନ୍ତି । 
ଅଫିସ କାମ ପରେ ରାତି ଆଠଟାରେ ଘରକୁ ଫେରନ୍ି ¦ ଚା' ଜଳଖିଆ ସାରି , ଯଦି 
କେହି ସାହିତ୍ୟିକ ବନ୍ଧୁ ଆସିଥାନ୍ତି, ତାହେଲେ ସାହିତ୍ୟ ସମ୍ବନ୍ଧେ ଆଲୋଚନା କରନ୍ତି | 
ରାତି ଏଗାରଟାରୁ ହିଁ ସେ ଉପନ୍ୟାସ ରଚନାରେ ନିମଗ୍ନ ରହନ୍ତି । ଏହାର ଫଳସ୍ବରୂପ 
ସେ ସୂଷ୍ଟି କରିଛନ୍ତି ତେପନଗୋଟି ଉପନ୍ୟାସ, ତିନୋଟି ଗଳଗ୍ରନୁ ଓ ଗୋଟିଏ ଦୀର୍ଘ 
କବିତା । 

ସ୍କୁଲ ଜୀବନ ହିଁ ନିର୍ମାଣର ଦିନ | ପ୍ରଥମେ କବିତା ଲେଖି ପ୍ରକାଶିତ ହେବା 
ପରେ କାହ୍ନଚରଣ ଗଳ୍ପ ଲେଖୁବାକୁ ଚାହିଁଲେ । କାରଣ ମାସିକ ପତ୍ରିକା ମୂକୂର ଓ 
ଉନ୍ଳ ସାହିତ୍ୟରେ ପ୍ରକାଶିତ ଗଳ୍ପ”କୁ ସେ ଭଲ ଭାବରେ ପଢ଼ୁଥିଲେ । ସେ ନିଜେ 
କହିଛନ୍ତି - 

“ ତା ପୂର୍ବରୁ ମୁଁ କବିତା ଲେଖିଥଲି, ମୋର କେତୋଟି ଛୋଟ ଛୋଟ 
କବିତା ଆମ ସ୍କୁଲର ତ୍ରୈମାସିକ ପତ୍ରିକା, “ସାହିତ୍ୟ ସୋପନ'ରେ ପ୍ରକାଶିତ 
ହୋଇଥଲା । ମୁଁ ଉତ୍ସାହିତ ହୋଇ କବିତା ନ ଲେଖି ଗଳ୍ପ ଲେଖିଲି। ମୋର ଗଳ୍X 
“ସାହିତ୍ଯ ସୋପାନ”ର ସଂପାଦକ ନାପସନ୍ଦ କରି ବାରମ୍ବାର ଫେରାଇ ଦେଲେ । 
ଦିନେ ମୁଁ ତାଙ୍କୁ ପଚାରିଲି- କାହିଁକି ମୋ ଗଛ୍ପ ପ୍ରକାଶିତ ହେଉନାହିଁ । ସେ କହିଲେ, 
ତୁମର ଗଳ୍ପ ଭଲ ହେଉନାହିଁ, ତୁମେ କବିତା ହିଁ ଲେଖ | ମୁଁ ହତାଶ ହେଲି, ଲଜିତ 
ହେଲି | 

ମୋ ମନରେ ପ୍ରଛଚନ୍ନ ବିଦ୍ରୋହ ଜାଗିଲା | ମୁଁ ଆଉ ଜବିତା ଲେଖିଲି ନାହିଁ, 
ମୁଁ ଗଳ୍ପ ହିଁ ଲେଖିଲି । ସ୍କୁଲରୁ ଫେରି ନିତ୍ଯକର୍ମ ଶେଷ କରି ଯେତେବେଳେ ଆମ 
ହଷ୍ଟେଲ ( ସାମନ୍ତ ହଷ୍ଟେଲ)ରେ ରହୁଥିବା ଅନ୍ୟ ଛାତ୍ରମାନେ ଖେଳିବାକୁ କି ବୁଲିବାକୁ 
ଯାଆନ୍ତି ମୁଁ କଲମ କାଗଜ ଧରି ବସେ | ଗଳ୍ପ ଲେଖେ, ସଂଧ୍ୟା ହେଲେ ଗଳ୍ପ ଲେଖା 
ବନ୍ଦ କରି ସ୍କୁଲ ପାଠରେ ମନ ଦିଏ ! ମୋର ଠିକ୍‌ ମନେଅଛି ସେତେବେଳେ ମୁଁ 
ପାଞ୍ଚୋଟି ଗଛ ଲେଖୁଥିଲି ଓ ସେଗୁଡ଼ିକ ବେଶ ବଢ଼ ବଡ଼ । ସେ ପାଞ୍ଚଟି ଗଳ୍ପକୁ 
ଏକାଠି କରି ମୁଁ ଗୋଟିଏ ବହି କଲି | ତା ନାମ ଦେଲି ' ପଞ୍ଚଦଳ' | 


sam x pl 


ଅବଶ୍ୟ ଏହି ବହିଟି ସଂପର୍କରେ ଅନ୍ୟ କେଉଁଠି କିଛି ସୂଚନା ନାହି 
ପ୍ରକାଶିତ ହୋଇନାହିଁ । 


ଳିମ୍ବା ଏହା 

କାହ୍ଧ ଚରଣଙ୍କ ପ୍ରକାଶିତ ଗ୍ରନ୍ଧ ତାଲିକା : 


କ୍ସନଂ 


୧୦ 
୧୧ 
୧୨ 
୧୩ 
୧୪ 
୧୫ 
୧୬ 
୧୭ 
er 
୧୯ 
୨୦ 
୨୧ 
୨ ୨ 
୨୩ 
୨୪ 
୨୫ 
୨୬ 
୨୭ 


ଗ୍ରନ୍ଧର ନାମ 


ତଥାସ୍ତୁ 
ବାଲିରାଜା 
ପଳାତକ 

ନିଷ୍ଠରି 

ସ୍ଵପ୍ନ ନା ସତ୍ୟ 
ଦୂନିଆର ଦାଉ 
ହା” ଅନ୍ଧ 

ଓଲଟ ପାଲଟ 
ପରଜୀୟା 

ଉଦଶ୍ଡୀ 

ଅଦେଖା ହାତ 
ପ୍ରତୀକ୍ଷା 

ଭଲ ପାଇବାର ଶେଷକଥା 
ତୁଶ୍ଡବାଇଦ 
ଏପାରି ସେପାରି 
ଶାସ୍ତି 

ବନଗହନର ତଳେ 
ଅନ୍ତରାୟ 
ଅଭିନେତ୍ରୀ 

ଭୁଲି ହୁଏନା 
ଝନ୍‌ଜା 

ମିଳନର ଛନ୍ଦ 
ଶର୍ବରୀ 


ବଜ୍ରବାହୂ 
ଢେଉଢ଼େଉକା 

୧୯୨୪-୨୭ 
୧୯୨୬-୨୯ 
e୯9୨୯-୩୦ 
e ୯୩୦-୩୧ 
e୯୩୨ 
୧୯୩୨-୩୩ 
e ୯୩୩-୩୪ 
୧୯୩୪ 
୧୯୩୫ 
¢ ୯୩୮ 
e୯୩୯-୪୦ 
୧୯୪୧ 
୧୯୪୨ 
୧୯୪୨-୪୩ 
୧୯୪୪ 
୧୯୪୫ 
୧୯୪୫ 
୧୯୪୬ 
୧୯୪୬ 
୧୯୪୭ 


e୯୪୮-୪୯ 
୧୯୪୯ 

୧୯୫୦-୫୧ 
୧୯୫୨-୫୩ 
୧୯୫୩-୫୪ 
୧୯୫୫-୫୬ 
୧୯୬୦-୬୧ 

ପ୍ରକାଶକାଳ 


୧୯୬୩ 
୧୯୩୨ 
e୯mno୦ 
୧୯୩୨ 
୧୯୩୩ 
e୯୩୪ 
୧୯୩୫ 
୧୯୩୭ 
e୯୩୮ 
e୯୩୯ 
e୯୪୩ 
୧୯୪୩ 
୧୯୪୪ 
୧୯୪୪ 
୧୯୪୬ 
୧୯୪୬ 
୧୯୪୬ 
୧୯୪୭ 
୧୯୪୭ 
୧୯୪୮ 
୧୯୫୦ 
୧୯୫୧ 
୧୯୫୨ 
୧୯୫୪ 
୧୯୫୬ 
୧୯୫୯ 
୧୯୬୨ 


୩୨୭ 


ବଗବଗୁଲୀ ୧୯୬୨-୬୩ ୧୯୬୪ 
ଇତିହ e ୯୬୩-୬୪ ୧୯୬୭ 
ତମସାତୀରେ ୧୯୬୪-୬୬ ୧୯୬୭ 
ମୁଁ ମନ୍ତ୍ର ଜାଣେ ୧୯୬୭ ୧୯୬୮ 
ଛୁଟିଲେ ଘଟ ୧୯୬୮ e୯୬୮ 
ସ୍ଵପ୍ନ ୧୯୬୭-୬୮ e୯୬୮ 
ତରଙ୍ଗର ତଳେ e୯୬୮ ୧୯୬୯ 
ମନ ଜାଣେ ପାପ ୧୯୬୮-୬୯ ୧୯୬୯ 
ମନ ମନନ ୧୯୬୯ ୧୯୭୦ 
ଅଙ୍ଗନା ୧୯୭୦ ୧୯୭୧ 
କହିବାକୁ ଲାଜ ୧୯୭୦-୭୧ ୧୯୭୩ 
ନିର୍ବିଶଂକ ୧୯୭୧-୭୨ ୧୯୭୩ 
ଆଜି ନୁହେଁ ଆଉଦିନେ ୧୯୭୨-୭୩ ୧୯୭୩ 
କ୍ଷଣକ୍ଷଣକେ ଆନ ୧୯୭୪-୭୫ ୧୯୭୫ 
ମାୟାବର୍ର ୧୯୭୬-୭୭ ୧୯୭୮ 
ସତ୍ୟବତୀ ୧୯୭୮-୭୯ e୯୮୦ 
କ୍ଷଣିକା ୧୯୪୬ e୯୮୦ 
ଅପା ୧୯୪୬ e୯୮୦ 
ନାମଟି ତା'ର ଚମ୍ପା ୧୯୫୦ e୯୮୦ 
ତାରକା e୯୮୦ ec୯r୮e 
ତାମସୀ ୧୯୮୧ ୧୯୮୨ 
ଲଲାଟ ଲିଖନ ୧୯୮୨ ୧୯୮୩ 
ମେଲାଣି ମାଗୁଣି ୧୯୮୩ ୧୯୮୪ 
ପାବନୀ e୯୮୪ ୧୯୮୫ 
ଯକ୍ଷ ୧୯୮୫ ୧୯୮୫ 
ହଜିଥବା ପାଣ୍ଡୁଲିପି ( ଉପନ୍ୟାସ) : 
ଉତ୍ସବେ ବ୍ୟସନ ୧୯୨୩-୨୪ 
ଅରୁଣା e୯୨୮-୨୯ 
ପରିଚୟ ୧୯୩୬-୩୭ 

କ୍ଷୁଦ୍ରଗଵ୍ତ ସଂକଳନ : 


e ଚୋରା ଚାହାଣୀ ୧୯୪୦ ୧୯୪୭ 

9 ଅତି ଗୋପନୀୟ ୧୯୬୯-୭୦ ୧୯୭୦ 

୩ ଛ୍ଥ ମମତାର ମାୟା ୧୯୭୧ ୧୯୭୨ 
କବିତା : 

e ମାନସୀ e୯୩୧ ୧୯୩୨ 


ଏହି ବିପୂଳକୃତି ଯେକୌଣସି ସ୍ରଷ୍ଟା ପାଇଁ ଗର୍ବ ଓ ଗୌରବର ବିଷୟ | ନିଜ 
ବାପାଙ୍କର ଦକ୍ଷତା ଓ ପ୍ରକୃତି ସଂପର୍କରେ ସ୍ବଦେଶ କୂମାର ଲେଖିଛନ୍ତି - 

*' ସେ ବଡ଼ ଆତାଭିମାନୀ ଥିଲେ | ସଭାସମିତି ଓ ସାହିତ୍ୟ ଆଲୋଚନା 
ଇତ୍ୟାଦିରେ ପ୍ରାୟ ଯୋଗ ଦେଉ ନଥୂଲେ | ସେ ଥଲେ ନିରବ ସାଧକ ! ନିଜକୁ 
ଦେଖେଇ ହେବାଙ୍କୁ ଭଲ ପାଉ ନଥୁଲେ | ସମ୍ମାନ, ପଦବୀ ଏ ସବୁଠାରୁ ଦୂରେଇ 
ରହୁଥୁଲେ | ତାଙ୍କର ତ ମୂଳମନ୍ତ୍ର ଥଲା, ମୁଁ ଲେଖୁଛି ଓ ଲେଖୁଥୁବି, ଅଯଥାରେ 
କାହିଁକି ସମୟ ନଷ୍ଟ କରିବି । ଏକଦା ତାଙ୍କୁ ପଦଧଶ୍ରୀ ଉପାଧୂ ଦେବାପାଇଁ ତତ୍କାଳୀନ 
ରାଜ୍ୟପାଳଙ୍କଠାରୁ ଏକ ଚିଠି ଆସିଲା Bଠରତୟa ପଠାଇବା ପାଇଁ । ସେ ତ ତାହା 
ଦେଲେ ନାହିଁ । ପୂଣି ଲେଖୁଥିଲେ ଯେ, ' ମୁଁ ଏଇ ସମ୍ମାନ ପାଇବାରେ ଅଯୋଗ୍ୟ । 
ତେଣୁ Biଠରଏaa ପଠାଇପାରୁନି ।” 

ତାଙ୍କର ସରଳ, ନିରାଡ଼ମ୍ବର ବ୍ୟକ୍ତିତ୍ଵ ସଂପର୍କରେ ଆହୁରି ଉଲ୍ଲେଖ ରହିଛି, 
' ' ଛୁଟି ଦିନମାନଙ୍କରେ ସେ ଘରେ ଥାଆନ୍ତି ଓ ଅନ୍ୟ ସମୟରେ ଘରକାମ - ଘର 
ଓଳେଇବା, ରନ୍ଧାବଢ଼ା ଇତ୍ୟାଦି- ଏପରିକି ଝାଡ଼ୁ ଧରି ନଳା ସଫା କରୁଥାନି । 
× × × ସରକାରୀ ଚାକିରିରୁ ଅବସର ନେବା ପରେ ରାଜାବଗିଚାସ୍୍‌ ନିଜ ଘରେ 
ଦିନେ ମୁଣ୍ଡରେ ଠେକାଭିଡ଼ି ଖାଲି ଦେହରେ ସେ ନଳା ସଫା କରୁଥାନ୍ତି । ଏପରି 
ସମୟରେ ଜଣେ ଭଦ୍ରଲୋକ ତାଙ୍କ ପଟାରିଲେ- “ ଏ ମୂଲିଆ, କାହୁ ବାବୁଙ୍କ ଘର 
କେଉଁଟା ?' ' ସେ କହିଲେ - ‘ଏଇ ଘର, ମୁଁ ତାଙ୍କୁ ଡାକି ଦେଉଛି ।' ଏପରି କହି 
ସେ ବାରିପଟରୁ ଘର ଭିତରକୁ ଆସି ସାର୍ଟଟିଏ ପିନ୍ଧି ବାହାରକୁ ଆସିଲେ । ସେଇ 
ଭଦ୍ରଲୋକ ଜଣକ ତାଙ୍କୁ ଦେଖି ଆଶ୍ଚର୍ଯ୍ୟରେ ଠିଆ ହୋଇ ରହିଲେ । ପାଟିରୁ କଥା 
ବାହାରିଲା ନାହିଁ । ବାପା ନିଜ ଆଡ଼ୁ ସମ୍ଭାଷଣ କରନ୍ତେ - ଭଦ୍ରଲୋକ ଲଜିତ 
ହେଲାପରି କହିଲେ - “କ୍ଷମା କରିବେ, ମୁଁ ଆପଣଙ୍କୁ ଚିହ୍ନି ପାରିଲି ନାହିଁ ।' ସେ 
ହସି ହସି କହିଲେ - ‘ମତେ ଚିହି ପାରିନାହାନ୍ି କ'ଣ ହେଲା, ଓଡ଼ିଆ ସାହିତ୍ୟକୁ ତ 
ଭଲ ଭାବରେ ଚିହ୍ନି ପାରିଛନ୍ତିୟ ସେଇଟା କ'ଣ କମ୍‌ କଥା !' ତା'ପରେ ତାଙ୍କୁ ସେ 
ଆଦରରେ ଘର ଭିତରକୁ ଡାକି ନେଇ ସାହିତ୍ୟ ଆଲୋଚନା କରିଥଲେ | 

ସରକାରୀ ଚାକିରିର ସର୍ବୋଟ୍ଚ ପଦବୀରେ ଥାଇ, ସେ ଥିଲେ ସଚ୍ଚୋଟ, 
ସ୍ପଷ୍ଟବାଦୀ ଓ ଅନ୍ୟାୟର ବିରୋଧୀ ! ଚାକିରିରେ ଥବା ସମୟରେ ସେ ନିଜ ବାସସ୍କାନକୁ 
ଅଫିସ କାମରେ ଯିବା ପାଇଁ କର୍ମଚାରୀଙ୍କୁ ବାରଣ କରନ୍ତି । ତାଙ୍କର ନୀତି ହେଲା 
ଅଫିସ ସଂପର୍କୀୟ କଥାବାର୍ରା ଅଫିସରେ । ଅଫିସ ନିୟମ ଓ ସାମାଜିକ ନିୟମତ୍‌ ସେ 
ଅକ୍ଷରେ ଅକ୍ଷରେ ପାଳନ କରୁଥିଲେ । ମୋର ପିଲାଦିନର ଗୋଟିଏ କଥା ମନେ 
ପଡ଼ୁଛି । ୧ ୯ ୫୭ ମସିହାରେ ଜୟପୁର ( କୋରାପୁଟ )ରେ ସେ ବନ୍ଦୋବସ୍ତ ଅଫିସର 
ଥିବା ସମୟରେ ଜଣେ କର୍ମଚାରୀ ଆମ ଘରକୁ ତାଙ୍କ ଅଜାଣତରେ ଏକ ବଡ଼ ମାଛ 
ପଠାଇଥିଲେ | ମୋ ବୋଉ ଭାବିଥିଲେ ଯେ ବାପା ପଠାଇଛନ୍ତି | ତେଣୁ ସେ ରନ୍ଧାବଢ଼ା 
କରି ବାପାଙ୍କୁ ଦିନ ଅଢ଼େଇଟାବେଳେ ଖାଦ୍ୟ ପରସିଲା ବେଳେ ବାପା ପଟାରିଲେ- 
ମାଛ କିଣିଥିଲ କି ' ? ବୋଉ ଉତ୍ତର ଦେଲେ - ' ତମେ କାନୁନ୍‌ଗୋ ବାବୁଙ୍କ ହାତରେ 
ଯେଉଁ ମାଛ ପଠାଇଥୂଲ |” ସେ ଏହି କଥାଶୁଣି ଗମ୍ଭୀର ହୋଇଗଲେ ଓ ତୁରନ୍ତ 
ରାନ୍ଧୁଣିଆକୁ ନିର୍ଦେଶ ଦେଲେ ସବୁ ମାଛ ତରକାରୀ ରାସ୍ତାକଡ଼ରେ ଥୁବା ନାଳରେ 
ଢାଳିବା ପାଇଁ | 


ଅନେକ ସମୟରେ ଅଫିସ କାର୍ଯ୍ୟରେ ସେ ଅଫିସ ଜିପ୍‌ରେ ଟୁର୍‌ କରନ୍ତି । 
ଘରଠାରୁ ଦୁଇ ତିନି ଦିନ ଏପରିକି ସପ୍ତାହେ ପର୍ଯ୍ଯନ୍ତ ଅନୁପସ୍ଥିତ ରହଚ୍ତି । ମୁଁ ବି 
ଅନେକ ସମୟରେ ତାଙ୍କ ସହିତ ଯାଇଛି । ସେ ଟୁରରେ ବାହାରିବା ପୂର୍ବରୁ ନିଜର 
ବେଡ଼ିଂ ସହ ରୋଷେଇ ଉପକରଣ ଓ ମସଲାମସଲି ଇତ୍ଯାଦି ଗୋଟିଏ ବାକ୍ସରେ 
ନିଅନ୍ତି । ଯେଉଁ ଡାକବଙ୍ଗଳାରେ ରହନ୍ତି, ସେଇଠି ପିଅନ ସେଇ ରନ୍ଧାବାକ୍ଧ ଖୋଲି 
ତାର କାର୍ଯ୍ୟରେ ଲାଗିଯାଏ । ଟୁର୍‌ରେ ଥିବା ସମୟରେ ଉପନ୍ୟାସ ଲେଖୁଥବା 
ପାଣ୍ଡୁଲିପି ବି ସଙ୍ଗରେ ନେଇଥାନି | ସମୟ ପାରଲେ ରାତିରେ ଉପନ୍ୟାସ ଲେଖନ୍ତି | 


ତାଙ୍କର ଏକାଗ୍ରଟିତ୍ତ ଓ ଜିଦ୍‌ଖୋର ମନୋଭାବ ଯୋଗୁ ଅନେକ ସମୟରେ 
ମୋ ବୋଉ ବିରକ୍ତ ହୋଇଉଠେ । ତଥାପି ସେ ଭରକ୍ଷେପ ନକରି ନିଜ କାର୍ଯ୍ୟରେ 
ଲାଗି ଥା'ନ୍ତି | ତାଙ୍କର ଧୈର୍ଯ୍ୟଶକ୍ତି ଅସୀମ | ସେ ବହୁତ କମ୍‌ କଥା କହନ୍ତି ଓ ଯାହା 
କହନ୍ତି ତାହା ଭପଦେଶପୂର୍ଣ୍ଣ । ୧୯୮୫ରେ ବୋଉଙ୍କ ତିରୋଧାନ ପରେ ସେ ଭାଁ 
ପଡ଼ିଲେ ଓ ନିଜକୁ ନିଃସହାୟ ମନେକଲେ | ତା” ଛଡ଼ା ଅତ୍ୟଧୂକ ମାନସିକ ପରିଶ୍ରମ 
ଦ୍ଵାରା ଧୀରେ ଧୀରେ ତାଙ୍କର ସ୍ୃତି ଶନ୍ତି ଲୋପପାଇ ଆସିଲା । ଅନେକ ସମୟରେ 
ମୁଁ ଦେଖିଛି ସେ ଆଖିରୁ ଲୁହ ଝରାଇ କଇଁ କଇଁ ହୋଇ କାନ୍ଦି କହନ୍ତି ' ମୁଁ ଆଉ 
ଲେଖିପାରୁନି, ବଂଚିବି କାହିଁକି ? ମୁଁ ଓ ମୋ ସ୍ତ୍ରୀ ବିନୋଦିନୀ (ଯିଏ କି ତାଙ୍କୁ 
ଆଠବର୍ଷ କାଳ ସେବା କରି ଆସୁଥିଲେ) ବହୁତ ବୃଝାଇଥଲୁ | ବିନୋଦିନୀ କହିଥିଲେ- 
‘ଆପଣ ଯେପରି ୧୯୬୪ ମସିହାରେ ସରକାରୀ ଚାକିରିରୁ ଅବସର ନେଲେ, 
ସେହିପରି ଆପଣ ଉପନ୍ୟାସ ଲେଖାରୁ ଅବସର ନେଲେ ! ସେଥୁପାଇଁ ଦୁଃଖ କରୁଛନ୍ି 

କାହିଁକି ? ନୂଆ ନୂଆ ଲେଖକ ସୂଷ୍ଟି ହେଚେ ଓ ଆପଣଙ୍କ ଉପନ୍ୟାସକୁ ଆଦର୍ଶ କରି 
ନୂଆ ନୂଆ ଉପନ୍ୟାସ ସୂଷ୍କି କରିବେ ।' ଏସବୁ କଥା ହୁଏତ ତାଙ୍କ ସାମୟିକ ସାନ୍ଧନା 
ଦେଉଥୁଲା; ମାତ୍ର ଉପନ୍ୟାସ ଲେଖାରୁ ବିରତ ହେବା ପରଠାରୁ ନିଜକୁ ସେ ଅସହାୟ 
ମଣୁଥିଲେ | ସେ ବଂଚିଥ୍‌ବା ସମୟରେ ଅନେକ ପଡ୍ରପିତ୍ରକାର ସଂପାଦକଙ୍କ 
ସାକ୍ଷାତ୍କାରରେ ନିଜ ଜୀବନର ଅନୁଭୂତି କଥା କହିଛନ୍ତି, ସମସ୍ତଙ୍କର ଗୋଟିଏ ପ୍ରଶ୍ନ 
ଥିଲା - ଆପଣଙ୍କର କେଉଁ ଉପନ୍ୟାସ ଶ୍ରେଷ୍ଠ ବୋଲି ଆପଣ ମନେ କରନ୍ତି ? ' ତାର 
ଉତ୍ତରରେ ସେ କହନ୍ତି - ' “ମୋ ପାଖରେ ସବୁ ସନ୍ତାନ ସମାନ ! ତେଣୁ କେଉଁ 
ଉପନ୍ୟାସ ଶ୍ରେଷ୍ଠ ସେ କଥା ସୃଵଚିକର୍ଁ। କହି ପାରିବନି | ଏକଥା ପାଠକ, 
ସମାଲୋଚକମାନେ ହିଁ କହିପାରିବେ । 

× × × ତାଙ୍କର ଶେଷ ଜୀବନରେ ସେ ଯେତେବେଳେ ଶଯ୍ୟାଶାୟୀ, 
୧୯୯୪ ମସିହା ମାର୍ଟ ୧୨ ତାରିଖରେ ତାଙ୍କୁ ଭାରତୀୟ ସାହିତ୍ୟ ଏକାଡ଼େମୀ 
ଫେଲୋସିପ୍‌ ପ୍ରଦାନ କରିବାର ଘୋଷଣା କରିଥୁଲେ | ମୁଁ ତାଙ୍କୁ ଏ ବିଷୟରେ 
ଜଣାଇବାରେ ସେ କେବଳ ମୋ ମୁହଁକୁ ବଲ ବଲ କରି ଅନେଇ ହସି ଦେଇ ଅସ୍ପଷ୍ଟ 
ସ୍ଵରରେ ଦୂଇପଦ କହିଥିଲେ - ସେଥୁରୁ ଯାହା ମୁଁ ଅନୁମାନ କଲି ତାହା ଏହିପରି - 
‘ ବହୁଦିନରୁ ଓଡ଼ିଆ ପାଠକଙ୍କ ପ୍ରଶଂସାର ପୁରସ୍କାର ପାଇ ସାରିଛି | ଓଡ଼ିଶାର 
ପୁରପଲ୍ୟରେ ମୋ ଉପନ୍ଯାସ ପାଠକ ମହଲରେ ସୁପରିଚିତ | ଏହାଠାରୁ ବଡ଼ 
ପୁରସ୍କାର ଆଉ କ'ଣ ହୋଇପାରେ ? 


ତାଙ୍କର ତିରୋଧାନ ପୂର୍ବରୁ ତେର ଦିନ ଶଯ୍ୟାଶାୟୀ ହୋଇ ବହୁ କଷ୍ଟ 
ଭୋଗିଥୂଲେ । ତାଙ୍କର ସ୍କୃତିଶଲ୍ତି ଲୋପାପାର ଆସୁଥଲା । ଶେଷ ନିଃଶ୍ବାସ ତ୍ଯାଗ 
ଯାଏ ତାଙ୍କ ତୁଣ୍ଡରେ ସେ ବାପା ଓ ବୋଉଙ୍କ ନାମ (ସୂର୍ଯ୍ୟମଣି ଓ ଦୁର୍ଗା)- ମଝିରେ 
ମଝିରେ ଅସ୍ପଷ୍ଟ ଭାବରେ ଉଚ୍ଚାରଣ କରୁଥିଲେ | ଯେଉଁ ବାପା ବୋଉଙ୍କର ଆଦର୍ଶକୁ 
ପାଥେୟ କରି ସାରା ଜୀବନ କଟାଇଲେ, ସେଇ ବାପାବୋଉଙ୍କ ନାମ ଜପି ଜପି 
୧୯୯୪ ଅପ୍ରେଲ ୬ ତାରିଖରେ ଦେହତ୍ୟାଗ କଲେ |! ସେ ଥିଲେ ଯୋଗଜନ୍ସା | 
ଆଦ୍ୟ ଜୀବନରେ ବହୁ ଦୁଃଖକଷ୍ଟ୍‌ଢ ଅଭାବ ଅନଟନ ମଧ୍ଧରେ ଗତିକରି ମଣିଷ 
ହୋଇଥିଲେ । ଚାକିରିରେ ଶୀର୍ଷ ସ୍ଥାନକୁ ଯାଇଥୁଲେ | ତା” ଛଡ଼ା ଉପନ୍ୟାସ ଜଗତରେ 
ମଧ୍ୟ ସେ କମ୍‌ ସୁନାମ ଅର୍ଜନ କରିନାହାନ୍ତି । ଜୀବନ ତାଙ୍କର ସ୍ଵୟଂ ଏକ ଉପନ୍ୟାସ 
କହିଲେ ଅତ୍ୟୁକ୍ତି ହେବ ନାହିଁ । (ସଚିତ୍ର ବିଜୟା) 


କାହ୍ନଚରଣଙ୍କର ଗୌରବ ବିମଶ୍ଡିତ କୃତି : 
କା” : ୧୯୫୯ରେ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ପ୍ରାପ୍ତ । 
କା , ଶାସ୍ତି, ତୁଶ୍ତବାଇଦ, ଅଭିନେତ୍ରୀ - ଚଳଚିତ୍ର ହୋଇଛି । 

' ଝନଜା ' , ' ଅନ୍ତର୍ଦାହ' ନାମରେ ଟେଲିଭିଜନ ଧାରାବାହିକ ହୋଇ ଦିଲ୍ଲୀ ଦୂରଦର୍ଶନ 
କେନ୍ଦ୍ରରୁ ପ୍ରସାରିତ । 

' ଶାସ୍ତି ' , ବହୁଭାଷାରେ ଅନୁଦିତ 

ସେମାନେ ଯାହା କହିଛନ୍ତି : 


କାହ୍ନବାବୁ ଆଜି ନାହାଁନ୍ତି । ଏକ ଦୀର୍ଘ ସାରସ୍ବତ ଜୀବନର ଅନ୍ତିମ ଯବନିକା ଟଣ। 
ହୋଇଯାଇଛି । ଗତ ପ୍ରାୟ ପାଞ୍ଚବର୍ଷ ହେଲା ସେ ଏକ ପ୍ରକାର ଜୀବନୁ ତ ଅବସ୍କାରେ 
ଥିଲେ । ସ୍କୃତି ଶକ୍ତି ଲୋପପାଇଥିଲା । କାହାକୁ ଚିହ୍ନି ପାରୁ ନଥୂଲେ | ଯେଉଁ ହାତ 
ପ୍ରାୟ ଷାଠିଏ ବର୍ଷରୁ ଉର୍୍ଚକାଳ ଧରି ବାଲିରାଜା, ଶାସ୍ତି, ହା ଅନୁ, ତୁଣ୍ଡବାଇଦ, 
ଭୁଲିହୁଏନା , ଝଞ୍ଜା, ଶର୍ବରୀ, ତମସାତୀରେ , ସତ୍ୟବତୀ, ଉଦସଶ୍ତୀ, ପଳାତକ ପ୍ରଭୃତି 
ଅର୍ଵବଶତାଧୂକ ଉପନ୍ୟାସ ଅନଳସ ଭାବରେ ରଚନା କରି ଏ ଜାତିର ଅସଂଖ୍ୟ ପାଠକଙ୍କ 
ହୃଦୟକୁ ବିମୁଗ୍ଧ ଓ ରସସିକ୍ତ କରିଥଲା, ସେ ହାତ ଅବଶ ହୋଇଯାଇଥୁଲା । ତଥାପି 
ସେ ଥିଲେ ଆମ ହୃଦୟର ସମ୍ରାଟ | ସାରସ୍ଵତ “ ବାଲିରାଜା 'ର ମୂତ୍ୟୁ ନାହିଁ | ସେଦିନ, 
ଆଜକୁ ପଚାଶ ବର୍ଷ ତଳର ଜଣେ କିଶୋର ପ୍ରାଣର ଅଧୀଶ୍ଵର ରୂପେ, ତା'ର ହୃଦୟ 
ସିଂହାସନରେ ସେ ଯେଉଁଭଳି ଅଧୂଷ୍ପିତ ଥଲେ, ଆଜିବି ସେ ସେମିତି ଅଛନ୍ତି ଏବଂ 
ରହିବେ ବହୁକାଳ ଧରି । କେବଳ ଜୀବନ-ଅପରାହ୍ନରେ ପାଦଦେଇଥିବା ଏଇ 
ସାରସ୍ଵତ ପଥକର ହୃଦୟରେ ନୂର୍ହେଁ, ଲକ୍ଷ ଲକ୍ଷ ପାଠକର ମନୋରାଜ୍ୟରେ ଜୀଇ 
ରହିବେ ଓଡ଼ିଆ ଉପନ୍ୟାସ ଜଗତର ଏଇ “ବାଲିରାଜା' | ଏଠାରୁ ସବୂ ଦିନ ପାଇଁ 
ଚାଲିଯିବା ପରେ ବି । (ବାଲିରାଜା ଚାଲିଗଲେ - ବ୍ରଜନାଥ ରଥ ପ୍ରଜାତନ୍ତ୍ର - 
୨୩୮୪।୯୪) 


୪ ଆପଣ ସ୍ଵଜ୍ପବାକ୍‌, ଗମ୍ଭୀର ପ୍ରକୃତିର ମଣିଷ । ଆପଣଙ୍କ ସହିତ ଦେଖାହେଲେ 
ମୁଁ ଜାକିଜୁକି ହେଇଯାଏ | ଦୂରକୁ ଘୁଞ୍ଚଆାସେ | ଆପଣ କିନ୍ତୁ ପାଖକୁ ଲାଗି 
ଆସନ୍ତି । କଅଣ ଲେଖୁଚି ବୋଲି ପଚାରି ବୁଝଚ୍ି । ଆପଣଙ୍କର ସେଇ ପଦେ 
ଦୁଇପଦ କଥାରେ ଆନ୍ତରିକତାର ଉଷ୍ମତା ବାରି ହୋଇପଡ଼େ | × × × 
ଆପଣ ଆଜି ଆଉ ନାହାନ୍ତିୟ ଏକଥା ଭାବିଲେ ପାଂଶୁଳ ମନେ ହେଉଛି 
ପୃଥିବୀ ..... ଅନ୍ଧକାର ଦିଶୁଛି ଆକାଶ । ଆପଣ ଯେମିତି ଥୁଲେ ଉଜ୍ଜଳ 
ବିଶ୍ଵାସର ବତୀ ଘରଟିଏ । ଅନନ୍ଯ ଅନୁରାଗର ଧ୍ରବତାରା | ଭାରି ଇଚ୍ଛା 
ଥିଲା ଆପଣଙ୍କର ଉପନ୍ୟାସର ସମାଜ ତାର୍ସିକ ବ୍ୟାଖ୍ୟା କରି ମୁଁ ମୋ ଗବେଷଣା 
ନିବନ୍ଧରେ ଯେଉଁ ଅଧାୟଟି ଲେଖୁଛି, ତାହା ଆପଣଙ୍କ ପଢ଼ିବାକୁ ଦେଇ 
ଆସିବି । ସେ ସୁଯୋଗର ସୁନାକଳ ସୀଟିକୁ କିଚ୍ଛୁ କ୍ରର କାଳ ଛଡ଼ାଇ ନେଲା 
ମୋଠାରୁ । ରୋଗର ଶରଶୟ୍ୟାରେ ଶୋଇରହିଲେ, ଆଉ ଉଠି ଚାହିଁଲେ 
ନାହିଁ | ଆପଣ ମିଶ୍ରୁ ମଳିକ କିମ୍ବା ମହାନ୍ତି ନଥୂଲେ, ଥୁଲେ କେବଳ 

କାହୁଚରଣ | ଆପଣଥଲେ ସାଙ୍ଗଆହୀନ ଏକ ସଂଜ୍ଞା । ଯାହାକୁ ବ୍ଯାଖ୍ଯା 
ବିଶ୍ଳେଷଣ କରି ବୂଝାଇ ହୁଏ ନାହିଁ, କେନ୍ଦ୍ରସାହିତ୍ୟ ଏକାଡେମୀ ଆପଣଙ୍କୁ 
ସର୍ବୋଜଚ ଫେଲୋ ସମ୍ମାନ ` ପ୍ରଦାନ କରିଥଲା, କିନ୍ୁ ସେ ସମ୍ମାନ ପାଇ ସୁଵା 
ଆପଣ ଜାଣିପାରିଲେ ନାହିଁ ! ଏହାକୁ ହିଁ କୁହାଯାଏ ନିୟତି । 
( ଆଖୁରେ ବଷା ଛାଟିରେ ତୋଫାନ - ବିଭୂତି ପଙ୍ଟନାୟକଂପ୍ରକାତନ୍ତ୍ର ୨୩/ ୪/ ୯୪ ) 
ମଣିଷକୁ, ପ୍ରକୃତି ୨ ପରିବେଶକୁ, ପଶୁପକ୍ଷୀ ଓ ଜୀବଜଗତକୁ ଏବଂ ଏଇ 
ଭୂଇଁର ସଂସ୍କୃତି, ଏଶ୍ବର୍ଯ୍ୟ ଓ ଜୀବନଧାରାକୁ କାହୁଚରଣ ଯେପରି ଚିହ୍ମିଥଲେ 
ତାହା ଖୁବ୍‌ କମ୍‌ ଲେଖକଙ୍କ ଭାଗ୍ୟରେ ଘଟେ | ମଣିଷ ଭିତରେ ସମ୍ଭାବନାର 
ସଂକେତ ଦେଖୁଳେ ବା ପରିସ୍ଥିତିର ଝଲକ ବାରିଲେ ସେ ପ୍ରଶସ୍ତିରେ ପଞ୍ଚମୁଖ 
ହୋଇ ଉଠୁଥଲେ | ଅଥଚ ଭାଗ୍ୟର କି କ୍ର ପରିହାସ, କୋଟି ଓଡ଼ିଆଙ୍କ 
ହୃଦୟର ମୁକୁଟ ବିହୀନ ସମ୍ରାଟ୍‌ କାହୁଟରଣ ଏଇ ଓଡ଼ିଆ ମାଟିରେ ଯଥାର୍ଥ 
ସ୍ଵୀକୃତି ଓ ସମ୍ମାନ ପାଇଲେ ନାହିଁ | 
( ପ୍ରବାଦ ପୁରୁଷ କାହୁଚରଣ - ସାତକଡ଼ି ହୋତା - ରବିବାର ସମାଜ, ୧୭୮୪୯ ୪ ) 
ଝ ଓଡ଼ିଶାର ସାହିତ୍ଯ ସମାଲୋଚକମାନେ କାହ ଚରଣଙ୍କ ପ୍ରତି ଯଥୋଚିତ ନ୍ଯାୟ 
ପ୍ରଦର୍ଶନ କରି ନାହାନ୍ତି - ତାଙ୍କର ବିପୁଳ, ବିଚିତ୍ର ସୃଷ୍ଟି ସମ୍ଭାରର ଯଥାର୍ଥ 
ମୂଲ୍ୟାୟନ ଏ ପର୍ଯ୍ୟନ୍ତ ହୋଇପାରି ନାହିଁ, ଏକଥା ସତ- ଞିପନ୍ୟାସିକ ବିଭୂତି 
ବାବୁଙ୍କ ଏହି ଖେଦୋଲ୍ତି ସହ ମୁଁ ସଂପୂର୍ଣ ଏକମତ | ମାତ୍ର ଏକଥା ମଧ୍ୟ ସତ 
ଯେ ଓଡ଼ିଆ ପାଠକର ହୃଦୟରୁ କାହୁ ଚରଣଙ୍କୁ କେହି କେବେ ନିର୍ବାସିତ 
କରିପାରିବେ ନାହିଁ । କାହୁଚରଣ ହିଁ କାହନଚରଣ | ତାଙ୍କର ତୁଳନା ନାହିଁ | 
(ସୃତି ଓ ସଂପର୍କର ପରିଧ୍ୂରେ କାହୁଚରଣ - ଅଧ୍ଯାପକ ବିଶ୍ବରଂଜନ - ସମ୍ବାଦ - 
୧୭/୪୯୪) 


ସମ୍ମାନ ଓ ପୁରସ୍କାର 

୧) କା' ପାଇଁ ୧୯୫୯ରେ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର | 

୨) ୧୯୬୨ ମସିହାରେ ଡଗର ପୁରସ୍କାର 

୩) ୧୯୭୦ ମସିହାରେ ଜୀବନରଙ୍ଗ କଲଚରାଳ ଆସେସିଏସନ୍‌ ପୁରସ୍କାର | 
୪) ୧୯୮୨ରେ “ସାଧନା ପୁରସ୍କାର” 

୫) ୧୯୮୬ ଓ ୧୯୯୧ରେ ନୀଳଶୈଳ ପୁରସ୍କାର | 

୬) ୧୯୯୨ରେ ଷ୍େଟ କାଉନ୍‌ସିଲ ଅଫ୍‌ କଲଚର ସମ୍ମାନ | 

୭) ୧୯୯୪ରେ କେନ୍ଦ୍ର ସାହିତ୍ୟ ଏକାଡ଼େମୀ ଦ୍ଵାରା ଫେଲୋସିପ୍‌ ଲାଭ । 


ଓପନ୍ୟାସିକ କାହୁଚରଣ / ୪୦ 


Digitized by srujanika@gmail.com 


କାହୁନଚରଣଙ୍କ ବଂଶାବଳୀ ( ଅତୀତ ଓ ସାଂପ୍ରତିକ) 


ନନ - (ସ୍ତୀ-ସାଧବୀ, ସତୀ ହୋଇଥିଲେ) ବାସୁଦେବ ଅଭିନ୍ନ 
ଭାଗବତ ସର୍ଯ୍ୟମଣି ଦିବ୍ୟସିଂହ ଦୟାନିଧୁ 
ଗିରିଧାରୀ ଯଦୂନାଥ କାହ୍ନୁଚରଣ ଗୋପୀନାଥ 


ସ୍ଵଦେଶସୁନ୍ଦର କବିତାକୁମାରୀ ନମିତା ସୂଜାତା ଭୂଲୋକସୁନ୍ଦର ଆଲୋକସୁନ୍ଦର 
(ମୃତ) 


୧- ସ୍ବଦେଶ ସୁନ୍ଦର - କଟକ ରାଜାବଗିଚାର ପୈଦୃକ ଗୁହରେ ଅବସ୍ଥିତ । 

୨- କବିତା କୁମାରୀ - କନକପୁର ନିକଟସ୍କ ବଂଧମୁଣ୍ଡା ଗ୍ରାମର କମଳାପ୍ରସନ୍ଧ 
ପରିଜାଙ୍କ ବିବାହ କରିଛନ୍ତି । ଏବେ କଟକରେ ଅରୁଣୋଦୟ ନଗରରେ ! 

୩- ନମିତା - ଯାଜପୁର ନିକଟସ୍କୁ ଅହିୟାସ ପାଖ ଏକ ଗୀଁର ମନମୋହନ 
ମହାପାତ୍ରଙ୍କ ବିବାହ କରିଛନ୍ତି । ଏବେ କଳ୍ପନାଛକ ଏରିଆ , ଭୁବନେଶ୍ବରରେ । 

୪- ସୂଜାତା - ରିଡ଼ର, ଅର୍ଥନୀତି ବିଭାଗ, ଡ଼ାକ୍ତର ସମରେନ୍ଦ୍ର ମହାପାତ୍ରଙ୍କ ପତ୍ନୀ, 
ଲକ୍ଷ୍ମୀସାଗର , ଭୁବନେଶ୍ବର | 


୫- ଭୂଲୋକ ସୁନ୍ଦର : ମେକାନିକାଲ ଇଂଜିନିୟର୍‌ , ମାଡ଼।ସରେ ରହନ୍ତି 
ସପରିବାର । 

କାହ୍ନଚରଣଙ୍କ ସୂଷ୍ଟି ସମ୍ଭାର 


ଉପନ୍ୟାସ ପରିଚୟ : 


ପଳାତକ ( ୧୯୩୦) : “ ତଥାସୁ' କାହୁଚରଣଙ୍କର ଦ୍ଵିତୀୟ ରଚନା ହେଲେ 
ହେଁ ' ପଳାତକ ' ପ୍ରଥମ ପ୍ରକାଶିତ ଗ୍ରଚ୍ଛ | ପ୍ରକାଶ ଥାଉ କି ' ଉତ୍ସବେ ବ୍ୟସନ ' ଶୀର୍ଷକ 
ଉପନ୍ୟାସ ଦୂଷ୍ଠାପ୍ୟ, ଯାହା ତାଙ୍କର ପ୍ରଥମ ସୂଷ୍ଟି | ପଳାତକ ଏକ ସାମାଜିକ ଉପନ୍ୟାସ | 
ବିପ୍ରଚରଣ, ସାଧୂଚରଣ ଓ କୋକିଳଙ୍କ ପରି ଆଦର୍ଶ ଚରିତ୍ରର ସୃଷ୍ଠି କୋକିଳ ଚରିତ୍ରରେ 
ଫ୍ରଏଡ଼ୀୟ ଚିନ୍ତାଧାରାର ପ୍ରତିଫଳନ ସୃସ୍ତଷ୍ଟ । ମଣିଷର ଦୋଷଦୁର୍ବଳତାର ସଂସ୍କାର 
କରି ସମାଜକୁ ଗଢ଼ିବାର ଉଦ୍ୟମ ହିଁ ଉପନ୍ୟାସର ବିଶେଷତ୍ଵ | ପଳାତକ ସାଧୁଚରଣ 
ନିର୍ଦୋଷ ଓ ତା'ର ପ୍ରକୃତି ଦେବ ସୁଲଭ | ତେଣୁ ତା' ପ୍ରତି ଶାସ୍ତିବିଧାନ ଅବାଂଳିତ 
ମନେ ହେଲେ ହେଁ ତା'ର ତ୍ୟାଗ, ଆଦର୍ଶ ଓ ସର୍ବୋପରି ପଳାୟନ ଦ୍ଵାରା ସମାଜ ଏକ 
ସୁସ୍ମ ବାତାବରଣ ଦ୍ଵାରା ଗତି କରିବାର ଅବକାଶ ପାଇଛି | 


ଦାଦା ବିପ୍ରଚରଣଙ୍କ ଆଦର୍ଶରେ ସାଧୂଚରଣ ମୂଳରୁ ନିଜକୁ ପ୍ରସ୍ତୁତ କରିଛି । 
ଅସଭ୍ୟ ଜଗନ୍ନାଥଠାରୁ ଦୂରେଇ ରହିବାର ସଂକଳ୍ପ ନେଇଛି | ବିପ୍ରଚରଣ ଭାଇ ଓ 
ଭାଉଜଙ୍କୁ ଗଭୀର ସମ୍ମାନ ଓ ଭକ୍ତି ପ୍ରଦର୍ଶନ କରିବା ସହିତ ସର ଓ ସାଧୁରଣଙ୍କ ପ୍ରତି 
ଅନ୍ତରର ସବୁ ସ୍ବେହ ଅଜାଡ଼ି ଦେଇଛି । ଦାଦାଙ୍କ ମହନୀୟତାକୁ ଉପଲବଚ୍ତି କରେ 
ସାଧୁ । ନିଜର ଅକପଟ ହୃଦୟ ଓ ସ୍ଵଚ୍ଧ ମନ ନେଇ ବିପ୍ରଚରଣ ଦାରିଦ୍ର୍ୟ ସହ ସଂଗ୍ରାମ 
କରି ଚାଲନ୍ତି | ସାଧୁ ପାଖରୁ ଟଙ୍କା ପାଇ ସେ ଭାଇଙ୍କ ପାଖକୁ ପଠାଇ ଦେଇଛି ଓ 
ଆଉ ଅଧୂବକ ଟଙ୍କା କିମ୍ବା ଚିଠି ନ ପଠାଇବାକୁ ସାଧୁ ଚରଣଙ୍କୁ ତାଗିଦ୍‌ କରିଛି । 
ସାଧୁଚରଣଙ୍କ ସ୍ଵାଧୀନତା କାଢ଼ି ନେଇ ଅଭୟ ତାକୁ ରସାନନ୍ଦଙ୍କ ଘରେ ରହିବାର 
ବନ୍ଦୋବସ୍ତ କରାଇଲେ | ଉଦେଶ୍ୟ ସାଧୂ ଆଉ ବିପ୍ରଚରଣଙ୍କୁ ସାହାଯ୍ୟ 
କରିପାରିବ ନାହିଁ । ବିପ୍ରଚରଣଙ୍କ ଘୃଣା କରେ ମୋତି ଦେଇ । ଭାଇ ଭାଉଜଙ୍କର 
ସକଳ ପାତର ଅନ୍ତର, ଘୃଣା ସନ୍ତେ ବି ସେ କାହା ଆଗରେ ସେମାନଙ୍କର ନିନ୍ଦା 
କରେ ନାହିଁ । ବୃଦ୍ଧ ଭଗ୍ରସ୍ବାସ୍୍ୟୁ ରସାନନ୍ଦଙ୍କ ପାଖରେ ଯୁବତୀ କୋକିଳ ବିବାହିତା 
ହୋଇ ମଧ୍ଯ ରହେ କୁମାରୀ ପରି | ଦେହ ଦାହ ଓ ନୈତିକତାର ଦୃନ୍ଦ୍ର ଭିତରେ ସେ 
ଛଟପଟ ହୁଏ । ସେ ସାଧୁଚରଣଙ୍କ ପ୍ରତି ଦୁର୍ବଳ ହୁଏ । ସେ ସାଧୁଚରଣଙ୍କ ମୁଣ୍ଡ 
ଚିପିବା ଓ ଆଲିଙ୍ଗନ କରିବା ମାଧ୍ଯମରେ ପ୍ରଚ୍ଥନ୍ନ ଇଙ୍ଗିତ ଦିଅଳି, ମାତ୍ର ସାଧୁଚରଣ 
ଦୂର ସଂପର୍କୀୟ ଏଇ ମାଉସୀ ପ୍ରତି ନିର୍ବିକାର । ବ୍ୟବସାୟ ଲବ୍ଧ ଟଙ୍କା ବିପ୍ରଚରଣ 
କଲିକତାରୁ ଭାଇଙ୍କ ପାଖକୁ ପଠାଇ ଦେଇଛନ୍ତି । କୋକିଳଙ୍କର ଅସାବଧାନତାରୁ 
ରସାନନ୍ଦ ମୂତ୍ୟୁବରଣ କରନ୍ତି । ଜଗନ୍ନାଥର ପାଶବିକ ପ୍ରବୃତ୍ତି ପାଖରେ କୋକିଳ 

ନିଜକୂ ସମର୍ପଣ କରିବାକୁ ଘୂଣା କରିଛି । ଜାଣତରେ ସାଧୁଚରଣର ଗୁଳିଚଟୋଟରେ 
ଜଗନ୍ନାଅ ଭୂଇଁରେ ଲୋଟି ପଡ଼ିବା ଦ୍ଵାରା ପାପ, ଭୟ ଓ ଅନୁଶୋଚନାରେ ସାଧୁଚରଣ 
ଠିକ୍‌ କରେ ଆତ୍ମହତ୍ୟା କରିବ ବୋଲି । 


କୋକିଳର ପ୍ରବର୍ଭନାରେ ସେ କୋକିଳକୁ ନେଇ ସାଜିଛି ପଳାତକ । ବଂଗୀୟ 
ଭଦ୍ରମହିଳାଙ୍କ ଆଗରେ କୋକିଳ ସାଧୁକୁ ନିଜର ସ୍ଵାମୀ ବୋଲି ଚିହ୍ନାଇ ଦେବା ପରେ 
ସାଧୁ ଚରଣଙ୍କର ଅନ୍ତରାତ୍ମା ବିଦ୍ରୋହ କରି ଉଠିଛି । ଘୂଣା ଓ କ୍ରୋଧରେ ମାବୃଜାତି 
ପ୍ରତି ତା ଭିତରେ ସୃଷ୍ଟି ହୋଇଛି ଚରମ ଅବିଶ୍ବାସ । ଫଳରେ ସେ କୋକିଳକୁ ଗାଡ଼ିରେ 
ଏକୁଟିଆ ଛାଡ଼ି ପଳାଇଯାଏ ! ମଦ୍ୟପ ଓ ନଷ୍ଟ ଚରିତ୍ର ଜମିଦାର ଦେବେନ୍୍ରଙ୍କ ରକ୍ତାକ୍ତ 
ଅବସ୍କାରେ ଉଦ୍ଧାର କରି ପହଞ୍ଚନ୍ତି ବିପ୍ରଚରଣ ତାଙ୍କର ଆଦର୍ଶ ପତ୍ନୀ ଶୈଳବାଳାଙ୍କ 
ପାଖରେ । ବିପ୍ରଚରଶଙ୍କ ଆଦର୍ଶ ଓ ସେବା ପାଇଁ ତାଙ୍କ ସହିତ ସଂପର୍କ ବଢ଼େ । 
ଘଟଣା କ୍ରମେ କୁନ୍ଦଲତା ଓରଫ କୋକିଳ ସହ ଦେବେନ୍ଦ୍ରଙ୍କର ସାକ୍ଷାତ ହୁଏ ବେଶ୍ୟା 
ଘରେ । କୋକିଳର କାରୂଣ୍ୟ ଦେବେନ୍ଦ୍ରଙ୍କୁ ପରିବ୍୍ତନ କରିଥାଏ । କୁନ୍ଦଲତା ଆସନ୍ତି 
ଦେବେନ୍ଦ୍ରଙ୍କ ଘରକୁ । ତାଙ୍କ ସହ ବିପ୍ରଚରଣଙ୍କ ଆନ୍ତରିକତା ବଢ଼ିଚାଲେ ¦ ଶେଷରେ 
ଦେବେନ୍ଦ୍ର ଓ ଶୈଳବାଳାଙ୍କ ପ୍ରରୋଚନାରେ କୁନ୍ଦଲତା ଓ ବିପ୍ରଚରଣ ବିବାହ ବନ୍ଧନରେ 
ଆବଦ୍ଧ ହୁଅନ୍ତି ¦ ସେମାନଙ୍କ ସୁଖୀ ଜୀବନ ବିତୁଥବାବେଳେ କାଶୀ ବୁଲି ଯାଆନ୍ତି । 
ସନ୍ଧ୍ୟାସୀ ସାଧୁଚରଣ କୋକିଳକୁ ଦେଖନ୍ତି ଓ ଚିହ୍ନନ୍ତି । ସନ୍ଧ୍ୟାସ ଯେ ଏକ ଛଳନା, 
ତାହା ବୁଝିଛନ୍ତି ସାଧୁଚରଣ । ତେଣୁ ସେ ଏକାନ୍ତରେ କୁନ୍ଦଲତାକୁ ପାଇ ଅତୀତ ପାଇଁ 
ମନସ୍ତାପ କରିଛନ୍ତି ଓ ବିବାହ ପ୍ରସ୍ତାବ ଦେଇଛନ୍ତି | ମାତ୍ର କୁନ୍ଦଲତା ତାଙ୍କର 
ସାଧୁଟରଣଙ୍କ ପ୍ରତି ସକଳ ଦୁର୍ବଳତା ସନତ୍ତ୍ନେ ସାମାଜିକ ନିୟମ ଦ୍ଵାରା ବନ୍ଧା ହୋଇ 
ନିର୍ଦୋଷ ବିପ୍ରଚରଣଙ୍କ ମଙ୍ଗଳ ପାଇଁ ସେ ସାଧୁଚରଣଙ୍କୁ ଅନୁରୋଧ କରିଛନ୍ତି ସେ 
ସ୍କାନ ଛାଡ଼ି ଚାଲିଯିବା ପାଇଁ | ସାଧୁଚରଣ ମଧ୍ଯ ଆତ୍ମହତ୍ୟା କରିବାର ମାନସିକତା 
ନେଇ ଛୁଟି ଚାଲନ୍ତି ଗଙ୍ଗାତୀରକୁ । ଏହା ଏକ ସୁଖପାଠ୍ୟ ଉପନ୍ୟାସ । 
ନିଷ୍ପତ୍ତି (୧୯୩୨) : 

ନିଷ୍ଠରି ଉପନ୍ୟାସରେ କାହୁଚରଣ ବାଲ୍ୟବିବାହ ବିରୁଦ୍ଧରେ ଓ ବିଧବା ବିବାହ 
ସପକ୍ଷରେ ନେଇଛନ୍ତି ଏକ ଏତିହାସିକ ନିଷ୍ପରି । ତାଙ୍କରି ପ୍ରେରଣାରେ ଏଇ ସାମାଜିକ 
କୂସଂସ୍କାରର ନିଷ୍କର ଶୃଙ୍ଖଳକୁ ଛିନ୍ନ କରି ଆଗେଇ ଆସିଛଚ୍ତି ହାରାମଣି ଓ ବ୍ରଜ ଏକ 
ସୃସ୍ପ ସମାଜ ଗଠନର ପରିକଳ୍ପନା ନେଇ । ବିବାହ କ'ଣ ଜାଣିବା ପୂର୍ବରୁ ହାରାମଶି 
ହୂୃଏ ବିଧବା | ସାମାଜିକ ପ୍ରଥାନୁସାରେ କୁମାରୀ ହାରାମଣି ହୁଏ ବିଧବା ପନ୍ନୀ । 
ଯୌବନର କ୍ଵାଳା ଓ ଭବିଷ୍ୟତର ଶୂନ୍ୟତା ମଝିରେ ହାହାକାର କରି ଉଠେ ତା'ର 
ଜୀବନ । ନୈଷ୍ଠିକ ପଶ୍ଡିତ ପିତାଙ୍କର ଆଦେଶ ଓ ନିର୍ମମ ଆଦେଶାନୂସାରେ ପୁରାଣ ଓ 
ବ୍ରହ୍ମଚର୍ଯ୍ୟ ଶିକ୍ଷାରେ ସମୟ ଅତିବାହିତ କଲେ ବି ଯୌବନ ଛାତି ଚଳର କେଉଁ ଅନ୍ଧାରୀ 

ଗୁହାରେ ଲୁଚି ଲୁଚି ଆସି ପ୍ରେମର ସଂଗୀତ ଗାଏ | କାନରେ ତାର ବାଜେ କେ 
ଗୌରୀଙ୍କର ଅମର ପ୍ରେମ କାହାଣୀ | ପୁରାଣ ପୂଷ୍କାରେ ଆଖରେ ତାର ନାଚିଯାଏ 
ରାଧାକୃଷ୍ଣଙ୍କର ଯୁଗଳ ମୂରତି - କଦନ୍ବମୂଳର କେଳି । ଧର୍ମଗ୍ରନ୍ଧ ବୋଲି କେଉଁ ଆଦର୍ଶରେ 
ବିରାଟ ଓ ମୂଲ୍ୟବାନ ଭବିଷ୍ୟତକୁ ଅବିଶ୍ରାନ୍ତ ଲୁଟ ଧାରା ମଧ୍ଯରେ ବିତାଇବ ? ତେଣୁ 
ସେ ନିଜ ମନକୁ ପ୍ରାଧାନ୍ୟ ଦେଇଛି । ଫଳରେ ସେ କବିତା ଲେଖିଛି ଓ କବିତାରେ 
ପ୍ରକାଶ କରିଛି ନିଜ ମନର କଥା ଓ ଛାତି ତଳର ବ୍ୟଥା | ବୈଧବ୍ୟ ଯନ୍ତ୍ରଣାରୁ ମୁକ୍ତିପାଇଁ 
ସେ ଭଗବାନଙ୍କୁ ପ୍ରାର୍ଥନା କରିଛି | ମାତ୍ର ଆଦର୍ଶବାଦୀ ଓ ସଂସ୍କାରବାଦୀ ଯୁବକ ବ୍ରଜ 
ଦ୍ଵାରା ତା'ର କବିତା ପତ୍ରିକାରେ ପ୍ରକାଶିତ ହେବାପରେ ପିତାମାତାଙ୍କ ଭର୍ସନା ସହିବାକୁ 
ପଡ଼ିଛି ତାକୂ । ବିଧବା ପାଇଁ କବିତା ଲେଖୁବା ପାପ | 


ପୂରାଣର ଆଦର୍ଶ, ନୀତିବାକ୍ୟ ଓ କୃଷ୍ଣ ନାମ ତାର ଚଞ୍ଚଳ ଦୋହଲା ମନକୁ 
ସ୍ପିର କରିପାରି ନାହିଁ । ସେ ବୂଝିଛି ଏଇମାନେ ହିଁ ବିଧବାର କପାଳକୁ ନିଷ୍କର କରିଛନ୍ତି | 
ସେ ଆମ୍ଲମହତ୍ୟା କରିବାକୂ ପସନ୍ଦ କରିନାହିଁ । ନିଜର କବିତା ମାଧ୍ୟମରେ କୁସଂସ୍କାର 
ପୀଡ଼ିତ ବ୍ରାହ୍ମଣ ସମାଜ ବିରୁଦ୍ଧରେ ବିଦ୍ରୋହ କରିବାକୁ ସେ ନାରୀ ଜାତିକୁ ପ୍ରେରଣା 
ଦେଇଛି । ପିତାମାତାଙ୍କ ଗଳଗ୍ରହ ନ ହୋଇ ସେ ଶାଶୁଘରକୁ ଚାଲି ଯାଇଛି । 
ସେଠାରେ ମଧ୍ଯ ସେ ସେବ ବ୍ରତ ଧାରଣ କରି ଶାନ୍ତିରେ ରହିପାରି ନାହିଁ | କିଶୋରୀର 
ଚକ୍ରାନ୍ତରେ ଘର ଛାଡ଼ିବାକୁ ବାଧ ହୋଇଛି । ବ୍ରଜ ହାରାମଣିକୁ କେବେହେଲେ ଦେଖି 
ନଥୂଲେ ମଧ୍ଯ ତା'ର କବି ପ୍ରତିଭା ଓ ଉଚ୍ଚ ଚିନ୍ତାଧାରାରେ ସେ ମୂଗ୍ଧ ହୋଇଛି । 
ଦେବୀ ପ୍ରତିମା ହାରାମଣି ପାଇଁ ବ୍ରଜ ହୃଦୟରେ ଶୂନ୍ୟତା ସୃଷ୍ଟି ହୋଇଛି । ଅତ୍ଯନ୍ତ 
ନାଟକୀୟ ଭାବରେ ଉଭୟଙ୍କର ସାକ୍ଷାତ୍‌ ହୋଇଛି ଟ୍ରେନ୍‌ରେ | ରାଧାଗୋବିନ୍ଦ ବାବୁଙ୍କ 
ତତ୍ତ୍ଵାବଧାନରେ ପରିଚାଳିତ ନାରୀ ମଙ୍ଗଳ ସମିତିର ଦାୟିତ୍ଵ ନିଏ ହାରାମଣି | ବ୍ରଜ 
ଓ ହାରାମଣିଙ୍କ ମଧ୍ଯରେ ଆନ୍ତରିକତା ଓ ବ୍ଯାକୂଳତା ବଢ଼ି ଚାଲିଛି । ଆଶ୍ରମରେ 
ନିଜକୁ ସୀତା, ସାବିତ୍ରୀଙ୍କ ଆଦର୍ଶରେ ସେ ଗଢ଼ିଛି । ରାଧା ଗୋବିନ୍ଦବାବୁ ତାକୁ 
କନ୍ୟା ପରି ସ୍ବେହ ଦିଅନ୍ତି | ତାଙ୍କରି ଉଦ୍ୟମରେ ବ୍ରଜ ଓ ହାରାମଣିଙ୍କ ବିବାହ ସଂପନ୍ନ 
ହୋଇଛି | ଏହା ଏକ ସଂସ୍କାରଧର୍ମୀ ଉପନ୍ୟାସ | 
ବାଲିରାଜା ( ୧୯୩୨) : 

 ବାଲିରାଜା” ହେଉଛି ଜାଭା, ବାଲି, ସୁମାତ୍ରା ପ୍ରଭୃତିରେ ଅତୀତ ଉଚ୍ଚ 
ଗୌରବମୟ ନୌବାଣିଜ୍ୟ, ହିନ୍ଦୁ ସଂସ୍କୃତି ଓ ଦର୍ଶନର ପ୍ରାଧାନ୍ୟ ବୌଦ୍ଧଧଟର 
ପ୍ରସାର, ଉତ୍କଳୀୟ ବଣିକମାନଙ୍କର କଳା ନୈପୁଣ୍ୟଯର ଏକ ଉଦ୍ଜ୍ଳ ସ୍ରାରକ | ବାଲିରାଜା 
ଇତିହାସର କଙ୍କାଳ ଉପରେ କାହୁଟରଣଙ୍କ କଳ୍ପନା ବିଳାସର ଏକ ସାର୍ଥକ ସୃଷ୍ଟି । 

ମାରବ୍ୟ ଦ୍ଵୀପର ମନୋଜ୍ଞ ପ୍ରକୃତି କୋଳରେ ଭଜନା ଓ ରୂପେଇର ସଂସାର । 
ବାଲିଆ ବିଷୁଙ୍କୁ ପୂଜା, ଭଜନାର ସନ୍ତରଣ ପଟୁତା, ତା'ର ଗଭୀର ଆମ୍ଭ ବିଶ୍ଵାସ ଓ 
ଦୈନିକ ପୋଥଲେଖା - ଉକୁଳୀୟ ନାବିକର ଦୁଃସାହସ ଓ ସାଂସ୍କୃତିକ ରୁଚିର ପରିଟୟ 

ଦିଏ ଏବଂ ଏବେ ବି ସେ ମହାନ୍‌ ସଂସ୍କୃତି ବୋଇତ ପଛରେ ରହିଛି । ରୂପେଇ 
କେବଳ ଏମ ଆଦର୍ଶ ପତିବ୍ରତା ହିନ୍ଦୁନାରୀ ନୂହେଁ । ଜଳଦସ୍ଯୟୁମାନଙ୍କ କବଳରୁ 
ମଣିଆକୁ ଉଦ୍ଧାର କରିବାରେ ତାର ଅସୀମ ସାହସର ପରିଚୟ ମିଳେ । ରୂପେଇର 
ମୃତ୍ୟୁପରେ ଭଜନା ମଣିଆକୁ ନିଜ ଆଦର୍ଶରେ ଗଡଢ଼ିଛି । ଭଜନାର ଇଚ୍ଛା, ମଣିଆ 
ତାଳପତ୍ର ପୋଥୁରୁ ଶିକ୍ଷା, ସମୁଦ୍ର ପହଁରା, ମାଛଧରା, ଘୋଡ଼ା ଚାଳନା, ଆକାଶର 
ତାରା ଚିହ୍ନିବା ଇତ୍ୟାଦିରେ ଦକ୍ଷତା ଅର୍ଜନ କରି ସମୁଦ୍ରର ଅସୀମ ନୀଳବକ୍ଷ ଉପରେ 
ତାର ସାମ୍ରାଜ୍ୟ ବିସ୍ତାର କରିବା ସଙ୍ଗେ ସଙ୍ଗେ ଜଳ ଦସ୍ୟୁମାନଙ୍କ ଅତ୍ଯାଚାରରୁ 
ବଣିକମାନଙ୍କୁ ମୁକ୍ତ କରି ସମୁଦ୍ର ଯାତ୍ରାକୁ ସୁସ୍ପୁ ଓ ନିରାପଦ କରିପାରିବ - ଭଜନାର 
ସ୍ଵପ୍ନ ସାର୍ଥକ ହୋଇଛି । ଜଳ ଦସ୍ୟୁମାନଙ୍କ କବଳରୁ ସେ ଉଦ୍ଧାର କରିଛି ସୁଶୀଳାକୁ । 
ପ୍ରକୃତି କୋଳରେ ସୁଶୀଳା ହୁଏ ଯୁବତୀ- ଚଞ୍ଚଳା ସହିତ ତାର ସଂପର୍କ ଘନିଷ୍ଠ 
ହୋଇଛି । ତାର ଆଦରର ମଣିଆ ଭାଇକୁ ସେ ପ୍ରାଣଦେଇ ଭଲ ପାଇଛି । ସେ 
ହୋଇଛି ମଣିଆ ହୃଦୟର ରାଣୀ | ମଣିଆ ଭାଇ ବେକରେ ଫୁଲମାଳ ଲମ୍ବାଇ ସେ 
ତାକୁ ସ୍ବାମୀ ବୋଲି ଗ୍ରହଣ କରିଛି । ଦସ୍ୟୁ ନାରାୟଣ ସାଧବ ଦ୍ଵାରା ସୁଶୀଳା ହୁଏ 
ଅପହୃତା - ଆଉ ତାକୁ ଉଦ୍ଧାର କରିବାକୁ ଯାଇ ମଣିଆ ବନ୍ଦୀ ହୁଏ, ନାରାୟଣ 
ସାଧବର ଆଣ୍ଡାମାନ ଦ୍ବୀପରେ ଥବା କାରାଗାରରେ | ମଣିଆ ମୃତ୍ୟୁର ଭ୍ରମ ଧାରଣା 
ଜନ୍ମାଇ ନାରାୟଣ ସାଧବ ସୂଶୀଳାକୁ ବିବାହ କରିଛି । 


ସୁଶୀଳାର ସ୍କୃତି ମଣିଆକୁ ଅଗ୍ମିର କରିଛି । କାରାଗାରରେ ଜୀବନ ସହିତ 
ସଂଗ୍ରାମ କରି ଶେଷରେ ଦିନେ ଲମ୍ଫ ଦେଇଛି ସମୁଦ୍ର ବକ୍ଷକୁ । ସମୁଦ୍ର ମଝିରେ 
ଅନାହାରରେ ରହି ପ୍ରତି ମୁହୂର୍ଗରେ ମୂତ୍ଯୁର ତାକ ଶୁଣିଛି ସେ । ମନରେ ଆଶା 
ବାନ୍ଧିଛି- ରାଧାଶ୍ୟାମଙ୍କ ସହିତ ସାକ୍ଷାତ ପରେ ତାଙ୍କଠାରୁ କିଛି ଖାଦ୍ୟ ପଦାର୍ଥ ନେଇ 
ସୂୃଶୀଳାର ସନ୍ଧାନରେ ସେ ପୁଣି ଆରମ୍ଭ କରିଛି ତାର ଅଭିଯାନ । ବାଲିଦ୍ଧୀପରେ 
ବନ୍ଦିନୀ ଚଞ୍ଚଳାକୁ ମୁକ୍ତକରି ସେଠାକାର ଅଧୁବାସୀମାନଙ୍କ ହୃଦୟ ଜୟ କରିଛି । 
କ୍ରମଶଃ ସେମାନଙ୍କୁ ସଭ୍ୟ କରି ମଣିଆ ନିଜକୁ ବାଲିରାଜା ବୋଲି ଘୋଷଣା କରିଛି । 


ମଣିଆ ଆଣ୍ଡାମାନର ବନ୍ଦୀମାନଙ୍କ ମୂନ୍ତ କରି ସାଙ୍ଗରେ ଧରି ତାମ୍ରଲିପ୍ତଠାରେ 
ଆୟୋଜିତ ସାଧବ ସଭାରେ ନାରାୟଣ ସାଧବର ପ୍ରକୃତ ପରିଚୟ ଦେବାକୁ ଆସିଛି । 
ନାରାୟଣ ସାଧବ ବାଲିରାଜାଙ୍କ ହତ୍ଯା କରିବାର ଯେଉଁ ଚକ୍ରାନ୍ତ ଚଳାଇଥିଲେ ବ୍ୟର୍ଥ 
ହୋଇଛି | ନାରାୟଣ ସାଧବ ଦେଶଦ୍ରୋହୀ, ପାପୀ, ଚରିତ୍ରହୀନ | ଲଳିତେନ୍ଦ୍ର କେଶରୀ 
ତାକୁ ପ୍ରାଣଦଣ୍ଡ ଦେଇଛନ୍ତି । ବାଲିରାଜା ବେଶରେ ଥୁବା ମଣିଆକୁ ସୁଶୀଳା ଚିହ୍ନଛି ଓ 
ଅନୁତପ୍ତ ହୋଇଛି । ଚଞ୍ଚଳା ତାର ବାଲ୍ୟସଂଗିନୀ ସୁଶୀଳାର ପକ୍ଷ ନେଇ ସାଧବକୁ ମୁକ୍ତ 
ବରିବା ନିମିତ୍ତ ବାଲିରାଜାଙ୍କୁ ଅନୁରୋଧ କରିଛି । ଅତୀତର ସ୍କୃତି ବାଲିରାଜାଙ୍କ ପ୍ରାଣକୁ 
ଥରାଇଛି । ପ୍ରାୟଶ୍ଚିତ ସ୍ଵରୂପ ସୁଶୀଳା ତାର ସଂଟିତ ଧନକୁ ଚଞ୍ଚଳାକୁ ଦେଇ ଆତ୍ମହତ୍ୟା 
କରିଛି । ସୁଶୀଳାର ଶବକୁ କୋଳରେ ଧରି ଚଞ୍ଚଳା ବାଲିରାଜାଙ୍କର ହାତ ଧରିଛି । 
ଉଚ୍କଣ୍ତାପୂର୍ଣ ଘଟଣା ବହୁଳ ଏହି ଉଭପନ୍ଯାସଟି ବେଶ ସୁଖପାଠ୍ୟ । 

ସ୍ଵପ୍ନ ନା ସତ୍ୟ ( ୧୯୩୩) : 

Taking of the Bastelli ପଢ଼ିଲା ପରେ ବନ୍ଧୁ ରାମକୃଷ୍ଣ ପରିଜାଙ୍କର ସ୍ବପ୍ନକୁ 
କାହୁବାବ୍ୂ ସତ୍ଯରେ ପରିଣତ କରିଛନ୍ତି ' ସୃପ୍ନ ମ। ସତ୍ୟ” ଉପନ୍ୟାସରେ | ଅବୁଝାମଣା 
ରାଜା ପ୍ରପଞ୍ଚସିଂହ ଓ ପାଳବିଣ୍ଡା ମନ୍ତ୍ରୀ ଫିସାଦଙ୍କର ଅତ୍ୟାଚାର ସର୍ବନାଶର ଖଦ୍ଧତ୍ୟ ଓ 
ଧ୍ୁଂସର ଆହ୍ଲାନରେ ଅନ୍ଧାରୀ ମୁଲକ ସୁରଙ୍ଗ ର:ଜ୍ୟ ଉପରେ ଓହ୍ଲାଇ ଆସିଛି ଏକ ଘନ 
ଅନ୍ଧକାର । ଏଇ ଅନ୍ଧାରୀ ମୁଲକରେ ଆଲୁଅ ଜାଳିବା ପାଇଁ ସଂକେତ ଦେଇଛନ୍ତି 
ବିଦ୍ରୋହୀ ଚିଶ୍ଵାଳ | ନିଦ୍ରା ଭାଇବା ପାଇଁ ଟେଇଛନ୍ତି ସମସ୍ତଙ୍କ ଆହ୍ଵାନ ଆଉ ନିଜେ 
ସୃଷ୍ଟି କରିଛନ୍ତି ଚାରିଆଡ଼େ ବିଦ୍ରୋହର ଆଗ୍ରେକ୍ଷଗିରି | 

ରମଣୀମାନଙ୍କ ଉପରେ ପ୍ରପଞ୍ଚ ଓ ଉଦ୍ଧତଙ୍କର ପାଶବିକ ଅତ୍ୟାଚାର , 
ହଳଧରଙ୍କର ଏକମାତ୍ର କନ୍ୟା ଗୋଲାପ ଉପରେ ରାଜାଙ୍କର ପାଶବିକ ଲାଳସା, 
ନିଶ୍ଡେସିତ ପ୍ରଜାମାନଙ୍କ ମନରେ ସୃଷ୍ଟି କରିଛି ତୀବ୍ର ପ୍ରତିକ୍ରିୟା । ବାବାଜୀ ଆତ୍ମାରାମ 
ବେଶରେ ଅକାରଣ ସିଂ ଗ୍ଲିର ଚିତ୍ତରେ ଅଗ୍ରସର ହେବା ପାଇଁ ଅଜୟ ଓ ଅନ୍ୟମାନଙ୍କୁ 
ପରାମର୍ଶ ଓ ଉପଦେଶ ଦେଇଛନ୍ତି । ବିକ୍ରମ ଓ ନିର୍ଭୀକ ନିଜର ବିକ୍ରମ ଓ ନିର୍ଭୀକତାର 
ପରିଚୟ ଦେଇ ଅନ୍ଧାରୀ ଶାସନର ଅମାନୁଷିକ ଅତ୍ୟାଚାର ବିରୁଦ୍ଧରେ କର ଓ ଖଡ଼ଗ 
ଉତ୍ତୋଳନ କରିଛନ୍ତି । ଦସ୍ୟୁମାନଙ୍କ ଦ୍ଵାରା ସର୍ବସୁନ୍ଦର ବାବାଜୀ ଆତ୍ମାରାମ ନିଜର 
ପୁତ୍ର ଅଜୟ ଓ ସ୍ତ୍ରୀ କରୁଣା ଦେବୀଙ୍କୁ ଚିହ୍ନିଛନ୍ତି । ରାଜାଘରର ତାକରା ପହଞ୍ଚି 
ବିଦ୍ରୋହଙ୍କ ପାଖରେ | ବୀରତ୍ର ସହିତ ସେ ଫାଶୀଖୁଣ୍ଡରେ ବସିବାର ଦେଖି 
ଚାରିଆଡ଼େ ସୃଷ୍ଟି ହୋଇଛି ବିଦ୍ରୋହ, ପ୍ରତିହିଂସାର ବହ୍ନି । ଜନତାର ସୁଅ ଛୁଟିଛି 
ପ୍ରବକ ବେଗରେ ! ସମସ୍ତଙ୍କ ମନରେ ଜାଗରଣର ତେଜୀୟାନ୍‌ ଶିଖା । 
ସିପାହୀମାନଙ୍କର ବନ୍ଧୁକ ଆଗରେ ଦେଖାଦେଇଛି ଶହ ଶହ ମଣିଷର ନିର୍ଭୀକ ଛାତି | 
ଚିର ନିଷ୍ପେଷିତ ମଣିଷ ପ୍ରାଣରେ ସୂଷ୍ଟି ହୋଇଛି ଏକ ନୂତନ ଉନ୍ମାଦନା- ସୁରଙ୍ଗରାଜ୍ୟ 
ପାଲଟିଛି ରଣାଟ୍ଗନ | ଧ୍ଵଂସର ଶିଖା ଉଠିଛି, ରକ୍ତର ସୁଅ ଛୁଟିଛି । ବଂଧୁକ ମୁହଁରେ 
ଜାଗ୍ରତ ମଣିଷ ପ୍ରାଣକୁ ଶାସନ କରିବା ଅସମ୍ଭବ ହୋଇଛି | ସିପାହୀମାନେ ଜନତା 
ସହିତ ମିଶିଛନ୍ତି । ଅଲବତ ଖା ଓ ସିପାହୀମାନଙ୍କର ମୃତ୍ୟୁ ପରେ ଜନତାର ସୁଅ 
ଧସେଇ ପଶିଛି ରାଜପ୍ରାସାଦରେ | ଅନୂତାପ ଓ ତ୍ୟାଗର ପବିତ୍ର ହୋମ ଶିଖାରେ 
ଯ୍ରପଞ୍ଚ ସିଂ “।ସ ଦେଇଛନ୍ତି । ସେ ଆତ୍ମାରାମଙ୍କ ଗୋଡ଼ତଳେ ମୁଣ୍ଡ ନୋଇଁଛନ୍ତି - 
ଅନ୍ଧାରି ମୁଲକରେ ଜଳିଛି ଆଲୁଅ ଆଉ ସ୍ଵପ୍ନ ସତ୍ୟରେ ପରିଣତ ହୋଇଛି । 


ଦୂନିଆର ଦାଉ (୧୯୩୪) : 

ଭାଗ୍ୟର ଦାଉ ଅପେକ୍ଷା , ମଣିଷ ଭପରେ ମଣିଷର ଦାଉ ଯେ ଆହୁରି ବେଶୀ 
ଭୟଙ୍କର ଦୂନିଆର ଦାଉ ତା'ର ଏକ ବାସ୍ତବ ଦୃଷ୍ଟାନ୍ତ ମାତ୍ର | ଭ୍ରଷ୍ଟାଚାରୀ, ରକ୍ତପିପାସୁ 
ପିଶାଚ ନଟ ଚୌଧୁରୀ ବ୍ୟକ୍ତି ବିଶେଷ ନୁହେଁ । ଏକ ଗୋଷ୍ଠୀ 1 ଯୁଧୁଷ୍ଣିରଠ କଣ ଓ 

ବ୍ୟାସଙ୍କର ଅଭିନୟ କରି ସେମାନେ ଗରିବର ରକ୍ତ ଶୋଷ୍ନ୍ତି ଆଉ ସେମାନଙ୍କର 
ନଗ୍ନ ଲାଳସାର ଶିକାର ହୋଇ ଅହିଲା ଭକି ଶହ ଶହ ସୀତା ସାବିତ୍ରୀ ଶେଷରେ 
ଚେରଣୀ, ତାହାଣୀ ଓ ଅସତୀର ମାର୍କା ଦେହରେ ମାରି ହାତ ପତାଇ ଭିକ୍ଷା ମାଗି 
ବୁଲନ୍ପି । ତାଙ୍କ ହୃଦୟର ସମସ୍ତ ବ୍ୟଥା ଓ ଦେହର ରକ୍ତ ଦେଇ ଲେଖୁଥୁବା ଜୀବନର 
କରୁଣ ଉପନ୍ୟାସକୁ କେହି ବୁଝିବାକୁ ଚେଷ୍ଟାକରନ୍ତି ନାହିଁ । ଯେହେତୁ ସମାଜପତିଙ୍କ 
ଅତ୍ୟାଚାର ବିରୁଦ୍ଧରେ ସ୍ଵର ଉତ୍ତୋଳନ କରିବାର ସାହସ ସେମାନଙ୍କର ନଥାଏ । 


ପେଟ ବିକଳରେ ହତାଶ ହୋଇ ମୁଠାଏ ଭାତର ସଂଧାନ ପାଇଁ ବିନୋଦ 
ବିଦେଶ ଗଲାବେଳେ ଆଖି ଆଗରେ ତାର ନାଟିଯାଇଛି ଅତୀତର ଗୌରଟମୟ 
ଉତ୍କଳ ଉପରେ ଭାଗ୍ୟବାଦୀ, ପରନିର୍ଭରଶୀଳ ଓ ଛଷୀ ପରାୟଣ ଓଡ଼ିଆମାନଙ୍କର 
ଏକତା ଅଭାବରୁ ପଢ଼ୋଶୀ ରାଜ୍ୟମାନଙ୍କର ଅତ୍ୟାଚାରର ଚିତ୍ର । ବିନୋଦ ଓ ଅହିଲାର 
ସୁଖର ସଂସାର ଦେଖି ଗୀ ଲୋକମାନେ ଲର୍ଷାନ୍ନିତ ହୋଇ ଉଠିଛନ୍ତି । ସେମାନଙ୍କୁ 
ସଲୁଷ୍ଟ କରିବାକୁ ଯାଇ ବିନୋଦ ହୁଏ ଗଣଗ୍ରସ୍ତ ଓ ତାର ପରିଣାମ ସ୍ଵରୂପ ଟିକି ଝିଅ 
ଶ୍ରୀମତୀକୁ ଛାଡ଼ି ଯାଏ ବିଦେଶ । ରଣଦାତା ଓ ଗୀ ମାମଇତକାର ନଟ ଚୌଧୁରୀ 
ଡକାୟତମାନଙ୍କ ଅପେକ୍ଷା ଆହୁରି ମାରାତ୍ମକ । ଦିନ ଦି ପ୍ରହରେ ବାଜାବଜାଇ ଗରିବର 
ସର୍ବନାଶ କରନ୍ତି । ଦିନସାରା ଅକ୍ଫାନ୍ତ ପରିଶ୍ରମ କରି ବି ଅହିଲା ଦି' ବେକା ପେଟକୁ 
ଖାଇବାକୁ ପାଇନାହିଁ ! ଘର ଭାଇଂଗଲା ପରେ ମୁଣ୍ଡ ଗୁଞ୍ଜିବାକୁ ସ୍ଫାନଟିକେ ପାଇନାହିଁ । 
ସିରିଆ ଅହିଲାକୁ ଦେଇଥିବା ଟଙ୍କା ନଟ ଚୌଧୁରୀଙ୍କର ସୁଧ ବାବଦକୁ ଯାଇଛି । 
ଚୌଧୁରାଙ୍କ ଚକ୍ରାନ୍ତରେ ନିର୍ଦେଶ ଶିରିଆ ଚାନ୍ଦର ଟଙ୍କା ଚୋର ବୋଲି ଅଭିହିତ 
ହୋଇଛି । ଇଷୀ ପରାୟଣ ଗ୍ରାମବାସୀମାନଙ୍କ ସାହାଯ୍ୟରେ ଗରିବ ମୁହଁରୁ ଆଧାର 
କାଢ଼ିନେଇ ବୌଧୁରୀ ନିଜକୁ ପ୍ରତିଷ୍ଠିତ ଓ ଧନୀ କରିବାରେ ଲାଗିଛନ୍ତି । ଗିରିଆର 
ଗାଇଗୋରୁ ନିଲାମ ଓ ତା” ଉପରେ ଅମାନୁଷିକ ଅତ୍ୟାଚାର ପରେ ବି ସେ ସ୍ମିର 
ନହୋଇ ଶିରିଆ ଓ ଅହିଲାର ପୂଣ୍ୟ ସଂପର୍କର ମିଥ୍ୟା ଅପବାଦ ପ୍ରଚାର କରି ଚାଲିଛନ୍ତି | 
ଶେଷରେ ନିଜର ଘୂଣ୍ୟ ଅମାନୁଷିକ ଚକ୍ରାନ୍ତ ପହଞ୍ଚେ ଚରମ ସୀମାରେ । ଅବହେଳାରେ 
ଶ୍ରୀମତୀର ମୂତ୍ୟୁ ଓ ଅହିଲାର ଆମ୍ମହତ୍ୟାର ମିଆ୍ୟା ସମ୍ବାଦ ତାଙ୍କରି କୌଶଳରେ ଯାଇ 
କଲିକତାରେ ବିନୋଦ ପାଖରେ ପହଞ୍ଚୁଛି । ପୁଣି ତାଙ୍କରି ହୀନ ଷଡ଼ଯନ୍ତ୍ରରେ ବିନୋଦର 
ମିଥ୍ୟା ମୃତ୍ୟୁ ସମ୍ବାଦ ଆସି ପହଞ୍ଚିଛି ଅହିଲା ପାଖରେ | ସ୍ଵାମୀ ବଂଚିଥାଇ ମଧ୍ଯ ଅହିଲା 
ହେଲା ବିଧବା, ଅସହାୟା ଓ ଦାଣ୍ତର ଭିକାରୁଣୀ । ଶେଷରେ ଅହିଲା ଆଶ୍ରୟ ନିଏ 
ଚୌଧୁରୀଙ୍କ ଘରେ |। ଲଙ୍ଗାମରିଟ ଓ କଞ୍ଚା କଦଳୀଠାରୁ ଆରମ୍ଭ ହୋଇ ଅହିଲାର ଘର 
ଓ ଶେଷରେ ବୌଧୁରୀଙ୍କର ଆଖି ପଡ଼ିଛି ଅହଲାର ଦେହ ଭପରେ | ଅହିଲାର ପ୍ରାଣ 
କାନ୍ଦି ଉଠିଛି । ବିନୋଦର ସ୍କୃତି ତାକୁ ଅଣ୍ଷିର କରି ପକାଇଛି । ନିଜଜୁ ଚୌଧୁରୀଙ୍କ 
ଲାଳସା ବହ୍ନିରେ ସେ ଜଳିବାକୁ ଦେଲନାହିଁ । କଲିକତାରେ ବିନୋଦ ଶିରିଆକୁ ଗୁରୁତର 
ଭାବରେ ମାଡ଼ ଦେଇ ଫେରାଇ ଦେଇଛି । ଏଶେ ଅହିଲା ଶ୍ରୀମତୀକୁ କୋଳରେ ଧରି 

ଦ୍ଵାର ଦ୍ଵାର ବୂଲି ଭିକ୍ଷା ମାଗିଛି । ଚୌଧୂରୀଙ୍କ ଦାଉରେ କଳି ପୋଡ଼ି ପାଉଁଶ ହୋଇଯାଇଛି 
ବିନୋଦଂ- ଅହିଲା ଓ ଶିରିଆର ସୂଖର ସଂସାର | 
ହା” ଅନ (୧୯୩୫) : 

ଇତିହାସ ପୂଷ୍ଠାରୁ କାହାଣୀ ଚୟନ ହୋଇଥୂଲେ ହେଁ ' ହା' ଅନୁ' ଯଥାର୍ଥରେ 
ଏକ ସାମାଜିକ ଉପନ୍ୟାସ | ନ'ଅଙ୍କ ଦୁର୍ଭିକ୍ଷର ମର୍ମସ୍ଥର୍ଶୀ ଦୃଶ୍ୟର ହା-ଅନ୍ଧ ଏକ 
ଜୀବନ୍ତ ପ୍ରତିଛବି; ମାତ୍ର ଜଗୁ, ଉମା ଓ ଦୀନବନ୍ଧୁ ପ୍ରଧାନ ଏତିହାସିକ ଚରିତ୍ର ନୂହଁନ୍ି । 
ସେମାନେ ଏଇ ସମାଜର , ସବୁ ସମୟର | ମଣିଷର ପ୍ରକୃତ ମୂଲ୍ୟ ବିଚାର ପାଖରେ 
ସାମାଜିକ ମର୍ଯ୍ୟାଦା ଓ ଅମାନୁଷିକ ସ୍ଵାର୍ଥପରତାର ସ୍କାନ ଯେ କେତେ ପୂଣ୍ୟ, ତାର 
ସମୀକ୍ଷା କରେ ହାଅନ୍ସ ଉପନ୍ୟାସ | ପେଟର ଜ୍ବାଳା ପାଖରେ ମଣିଷ ସହଜରେ 
ପାଲଟେ ଅସଭ୍ୟ ରୁଚି- ଆଦର୍ଶହୀନ | ଏଇ ଉପନ୍ୟାସ ତାର ଉନ୍ମଳ ଉଦାହରଣ | 
ଏଥିରେ କାହ୍ନଚରଣଙ୍କ ସଂସ୍କାର ପ୍ରୟାସା ଓ ବିପ୍ଳବର ଧ୍ଵନି ମର୍ମରିତ । ତେଣୁ 
ଜାତିବାଦ, ଆଭିଜାତ୍ୟର ଅହଂକାର ଓ ସ୍ବାର୍ଥପରତାରୁ ଶାସ୍ତି ଓ ଶାସ୍ତିରୁ ସଂସ୍କାର 
ଆପେ ଆପେ ମୁଣ୍ଡଟେକି ଉଠିଛି । 

ଖୁଡ଼ୀଙ୍କର ଅସହ୍ୟ ଅତ୍ୟାଚାରକୁ ଉମା ସହିଯାଏ ନିର୍ବିକାର ଭାବରେ | ଜଗୁ 
ଓ ଉମାର ନିବିଡ଼ ସ୍ଵେହ ଓ ଭଲ ପାଇବା ମଧ୍ଯରେ ସୂଷ୍କି ହୁଏ ଆଭିଜାତ୍ୟ ଓ ଜାତିର 
ବ୍ୟବଧାନ | ଏଣେ ଚାଷୀର ତହଳବିକଳ ଆର୍ଭନାଦ ଇନ୍ଦ୍ର ରାଜାଙ୍କର ହୃଦୟ ତରଳାଇ 
ପାରିଲା ନାହିଁ । ତାଙ୍କର ନିଷ୍କର ପ୍ରକୋପରେ ଚତୁର୍ଦିଗରେ ପଡ଼ିଲା ହାହାକାର । 
ସୁନାର ଚାଷଜମି ଉପରେ ସୂଷ୍ଟିହେଲା ମରୀଚିକା । ବଙ୍ଗାଳୀ ଜମିଦାରମାନେ ସରଳ 
ବିଶ୍ଵାସୀ ଓଡ଼ିଆମାନଙ୍କର ରକ୍ତ ଶୋଷି ଚାଲିଲେ | ଓଡ଼ିଶାର ଧାନ ଅମାର ଶୂନ୍ୟ 
ହେଲା । ଚାରିଆଡ଼ୁ ଶୁଭିଲା ହା' ଅନ୍ଧର ଚିକୁାର । ମଣିଷ ହେଲା କଙ୍କାଳ । 
ଗ୍ରାମବାସୀମାନଙ୍କର ବ୍ୟାକୂଳ ନିବେଦନ ଉପରେ ଜମିଦାର ଦୀନବନ୍ଧୁ ପ୍ରଧାନଙ୍କର 
ନାସ୍ତିବାଣୀ ହୁଏ ଏକ ବଜ୍ରପାତ | ତାଙ୍କ ଆଖିରେ ଉମା ଓ ଜଗୁର ସଂପର୍କ କଳଙ୍କ 
ପାଲଟେ | ବେଣୁ ବୋଉ ବୁଭୁକ୍ଷୁ କଙ୍କାଳମାନଙ୍କର ଆକ୍ରମଣରୁ ରକ୍ଷା ପାଇ ଆଶ୍ରୟ 
ନିଅନ୍ତି ଜଣେ ବୃଦ୍ଧ ମୁସଲମାନ ଘରେ । ପ୍ରଧାନେ ଜାତି ନ କରାଇ ନିଜର ଏକମାତ୍ର 
କୂଳବଧୂକୁ ଆଣିବାକୁ ରାଜି ହୋଇ ନାହାନ୍ତି । ସାମାନ୍ଯ ଗୋଟିଏ ମାଇକିନା ପାଇଁ 
ସପ୍ତପୁରୁଷଙ୍କ ଅନ୍ଯାୟରେ ଘାଣଵ୍କଝିବା ପାଇଁ ସେ ପସନ୍ଦ କରି ନାହାଚି । ପିତାଙ୍କର 
ଅମାନୁଷିକତା ବିରୁଦ୍ଧରେ ବିଦ୍ରୋହୀ ହୋଇ ଉଠେ ଜଗୁର ଆଦର୍ଶ | ତେଣୁ ସେ ଘର 
ଛାଡ଼ି ଚାଲିଯାଏ ମାମୁଘରକୁ |! ଉମା ଉପରେ ଦାଦାଖୁଡ଼ୀଙ୍କର ଅତ୍ୟାଚାର ବଢ଼ିଚାଲେ 
ଦିନକୁ ଦିନ । ଅବହେଳିଚା ହୋଇ ତା ବୋଉର ମୂତ୍ୟୁ ହୁଏ | 


ତତଲା ନଇବାଲି ଉପରେ ଶ୍ମଶାନରେ ଲୋଟିପଡ଼େ ଉମାର ନଗ୍ନ ଯୌବନ | 
ତାର କରୁଣ ବୁକୁଫଟା ଚିକ୍କାର ଦାଦାଖୁଡ଼ୀଙ୍କର ନିଷ୍କର ପ୍ରାଣକୁ ସ୍ପର୍ଶ କରି ପାରିନାହିଁ | 

ଭୋକିଲା ଗ୍ରାମବାସୀଙ୍କ ଦ୍ଵାରା ପ୍ରଧାନଙ୍କ ଘର ପୋଡ଼ିଗଲା ପରେ ସେ ଆଶ୍ରୟ ନିଅନ୍ତି 
ବିଶ୍ଵସ୍ତ ଚାକର ବଇଆ ବାଉରି ଘରେ । ସାମାଜିକ ଅହଂକାର ତାଙ୍କର ମିଳାଇ ଯାଏ 
ଶୂନ୍ଯରେ । ଗଭୀର ଅନୁଶୋଚନାରେ ତାଙ୍କ ପାପର ପ୍ରାୟଶ୍ଚିତ ହୁଏ । ଦୂର୍ଭିକ୍ଷର 
ସର୍ବଗ୍ରାସୀ କରାଳ ଦ୍ଶ୍ୟ ଦିନକୁ ଦିନ ଭୟଙ୍କର ହୋଇଉଠେ | ଚାରିଆଡ଼େ ଶୁଭେ 
କଙ୍କାଳ ପଲର ଅନ୍ଧ ପାଇଁ ଚିକ଼୍ାର | କଙ୍କାଳର କଞ୍ଚା ଚାଉଳ ଓ ପତ୍ର ଚୋବାଇବା, 
ହାତ ବଢ଼ାଇ ଓଳି ପାଣି ପିଇବା , ହଇଜା ପ୍ରପୀଡ଼ିତ ରୋଗୀର ଆର୍ଉଚିକ୍ରାର, କଂକାଳ 
ସାର ଯୁବକର କରୁଣ ଶିରୀ, ମଣିଷ ମାଂସ ଖାଇବାରେ ବ୍ୟସ୍ତ ଶାଗୁଣାପଲ, କୃଢ଼କୁଢ଼ 
ମଣିଷ ମାଂସ, ଖିକ୍ତମୁଖା କୁକୁରମାନଙ୍କର ଦୌଡ଼, ଚାରିଆଡ଼େ ବିକ୍ଷିପ୍ତ କଞ୍ଚା ମଣିଷ 
ମୁଣ୍ଡ ଓ ଶବ , ମୂତ ଜନନୀର ସ୍ତନକୁ ପାଟିରେ ପୁରେଇ ବାଳୁତ ଶିଶୁର ମୃତ୍ୟୁ ଦୃଶ୍ୟ 
ଦୂର୍ଭିକ୍ଷର କରୁଣତାକୁ ସ୍ପଷ୍ଟ କରେ | ଘରୁ ପଳାଇ ଯାଇ ଉମା ମୋତି ମା' ସାଙ୍ଗରେ 
ବଞ୍ଚବା ପାଇଁ ସଂଗ୍ରାମ କରୁଥିଲେ ବି ତ୍ଵା'ର ଆଦର୍ଶକୁ ସେ କଳୁଷିତ କରିନାହିଁ । 
ଗୋଟିଏ ନିଃସହାୟା ବୃଦ୍ଧା ପାଖରୁ ମୋତି ମା'ର ଅନ୍ନଛତ୍ରର ଟିକେଟ୍‌ ଚୋରାଇ 
ଆଣିବାକୁ ସେ ସମର୍ଥନ କରିପାରି ନାହିଁ । ମହନ୍ତଙ୍କ ମଠରେ ସଦାନନ୍ଦଙ୍କ ଦୈହିକ 
ଲାଳସାକୁ ଏଡ଼ାଇ ଦେଇ ପାରି ନଥୂଲେ ବି ଉମାର ଆଦର୍ଶ ପାଖରେ ତାହା ଏକ 
ଅମାର୍ଜନୀୟ ଦୋଷ ନୁହେଁ ! ପିତାଙ୍କର ମର୍ମନ୍ତୁଦ ମୃତ୍ୟୁ ଓ ଉମାର ପଳାୟନପରେ 
ଜଗୁ ଉମାର ସନ୍ଧାନ କରି ବୁଲିଛି । ଶେଷରେ ସେଇ ମଠରେ ମୁମୂର୍ଷ୍ୁ ରୋଗୀ ଓ 
ଶିବମାନଙ୍କ ମଧ୍ଯରୁ ଉମା ଚିଙ୍ନେ କଙ୍କାଳ ଜଗୁର ନିସ୍ତେଜ ମୁହଁକୁ, ଆଉ ଜଗୁର ହାତ 
ଦିଓଟି ଲନ୍ି ଆସେ ତାର ଅତି ଆଦରର ପ୍ରାଣର ଉମା ମୁହଁ ଆଡ଼କୁ । ଏମିତି ଏକ 

କରୁଣ ପରିସ୍ଥିତିରେ ମିଳନ ଘଟାଇ ଲେଖକ ଜୀବନ ପ୍ରତି ଆସ୍କା ପ୍ରକଟ କରିଛନ୍ତି । 
ଓଲଟ ପାଲଟ ( ୧୯୩୭): 


ପରକୀୟା ପ୍ରୀତିର ଝଡ ଶେଷ ହେବା ପରେ ଜୀବନର ଓଲଟ ପାଲଟ ମଧ୍ଯରେ 
ଭାଗ୍ୟର ନିର୍ମମ ପରିହାସକୁ ଭ୍ରକ୍ଷେପ ନ କରି ଶଶୀ ଆଗକୁ ମାଡି ଚାଲିଛି । ପ୍ରତି 
ମୁହୂରରେ ନିଜକୁ ତିଳତିଳ ଦଗ୍ଧ କରି ନିଜର ତିକ୍ତ ଅନୁଭୁତି ବହୁଳ ଜୀବନରୁ ସେ 
ଖୋଜି ପାଇଛି ତା'ର ଆଦର୍ଶ । ପରିସ୍ମିତିର ' ଚାପରେ ଚାପି ହୋଇ ସେ ବାଟ ହୁତିଥୁଲେ 
ସୁଦ୍ଧା ନିଜର ନୈତିକ ବଳ ହରାଇ ନାହିଁ । ନିଜେ ଜଳିଯାଇଥିଲେ ବି ସରସୀ ଓ 
ବୃନ୍ଦାବନକୁ ଜଳିଯିବାକୁ ଦେଇ ନାହିଁ । ଝଡ ଶେଷରେ ସମସ୍ତଙ୍କ ବିକ୍ଷିପ୍ତ କୀବନର 
ସୂତାଖୁଅକୁ ଯୋଡି ଦେଇ ନିର୍ବିକାର ଭାବରେ ନିଜ ବାଟରେ ଚାଲି ଯାଇଛି | 

ମଣିଷ ମନରେ ସୂଷ୍ଠି ହୁଏ ସ୍ଵାଭାବିକ ବିକାର । ତରୁଶ ବୃନ୍ଦାବହ “ଶଣିକ 
ଉତ୍ତେଜନାର ମୁହୂର୍ଉଟିଏ ସେ | ଦୁଃଖୀ ବୃନ୍ଦାବନକୁ ତିରସ୍କାର କରିବା ଆଗରୁ ଘର 
ଭିତରକୁ ପଶି ଆସିଲେ ଶାଶୁ । ଆସିଲା ବଜ୍ର , ଆସିଲା ତୋଫାନ୍‌ | ତୁଛା ଅପବାଦର 
ଆଗ୍େୟଗିରି ଅଜାତି ହୋଇପଡିଲା ତା” ଉପରେ । ନୈରାଶ୍ୟ ଓ ଅଭିମାନରେ 

ଫାଟି ପତିଲା ଚା'ର ହୃଦୟ | ଶାଶୁ ତାଙ୍କର ଭୁଲ ବୁଝିବେ । ସ୍ଵାମୀଙ୍କ ମନରେ 
ପରିବର୍ଶନ ଆସିବ । ପୁଣି ସେମାନେ ତାକୁ ଆଦର କରି ନେଇ ଆସିବେ । 
ଆଶାରେ ଶଶୀ ନିଜ ରକ୍ତର ପିରୁଳା ଟୁନାକୁ ଛାତିଗଲା ବୋଉ ପାଖକୁ । 6 .'!ଉର 
ମୃତ୍ୟୁପରେ ସର୍ବହରା ଦୁଃଖୀ ଘଟଣାକ୍ରମେ ବେଶ୍ଯା ଘରେ ଆଶ୍ରୟ ନିଏ । ଗଭୀର 
ଅନୁଶୋଚନାରେ ଭା୍ଗିପତେ ତା'ର ହୃଦୟ | ତା' ଜୀବନ ଆକାଶର ଲଞ୍ଜାତାରା 
ଓକିଲ ବାବୁଙ୍କର ଘୃଣ୍ୟ ପାଶବିକ କାମନାର ସ୍କୃତିକୁ ସେ ଭୁଲିପାରିନାହିଁ । ପ୍ରତିଶୋଧର 
ବହ୍ନି କଳି ଉଠିଛି ତା ମନରେ | ତାଙ୍କୁ ବିଷ ଦେବା ଅପରାଧରେ ସେ ଯାଏ ଜେଲ୍‌ । 
କୂଳର ବୋହୂ ହୁଏ ବେଶ୍ୟା ଓ ତାପରେ ଜେଲରୁ ଫେରି ହୁଏ ଭିକାରୁଣୀ ଶଶୀ | 
ଜୀବନର ଏପରି କରୁଣ ପରିଣତିରେ ମଧ୍ଯ ଦୁଃଖୀ ଅତୀତକୁ ଭୁଲିପାରି ନାହିଁ | ପ୍ରାଣ 
ତା'ର କାନ୍ଦି ଉଠିଛି ଟୂନା ପାଇଁ । ଭଗ୍ନ ଯୌବନ ଓ ଦଗ୍ଧ ମନନେଇ ସେ ଫେରି 
ଆସିଛି ଶ୍ଵଶୁର ଘର ଗାଁକୁ । ନିଜେ ଅଚିହ୍ନା ରହିଯାଇ ନିରବ ଦର୍ଶକ ଭାବରେ ସେ 
ସବୁ ଦେଖୁଛି, ସବୁ ଶୁଣିଛି - ବୃନ୍ଦାବନଙ୍କ ଜୀବନର ହାହୂତାଶ, ସ୍ବାମୀଙ୍କର ମୂତ୍ୟୁପରେ 
ଶାଶୁଙ୍କର ଅସହାୟତା ଓ କୂଂଜବାବୁଙ୍କର ସ୍ଵାର୍ଥପରତା । ଘରର ଲକ୍ଷ୍ମୀ ଫେରି ଆସି 
ଓଳି ତଳେ ମଥାପାତି ବସିଛି । ଉପରକୁ ଉଠିବାକୁ ସାହସ ନାହିଁ, ଅଧୁକାର ବି 
ନାହିଁ । ଘର ଶୂନ୍ଯ । ସମସ୍ତେ ହଜିଛଚି । ବଂଚିଥାଇ ଅତୀତର ଅଂଧାର ଭିତରେ 
ନିଜେ ବି କୁଆଡେ ମିଳେଇ ଯାଇଛି । ମାମୁ ମାଇଁଙ୍କର ଟୁନା ଉପରେ ନିର୍ମମ ଅତ୍ୟାଚାର 
ଦେଖୁ ଶଶୀର ଜୀବନ ଆହୁରି ବ୍ଯାକୂଳ ହୋଇ ଉଠିଛି ! ମୋତି ଚିହ୍ଜିଛି ତା'ର 
ଦୁଃଖୀ ସାଆନ୍ତାଣୀଙ୍କ ! ଶାଶୁଙ୍କର ଅନୁତାପ ଓ ପ୍ରଳାପ ଶୁଣି ଶଶୀ ନିଜ ଅତୀତର 
ଭୁଲ୍‌ ବୁଝି ପାରିଛି । ଶାଶୁଙ୍କ ସେବାରେ ଶଶୀ ନିଜକୂ ହଜାଇ ଦେଇଛି | 


ବୃନ୍ଦାବନଙ୍କୁ ନିଜର ପରିଚୟ ନ ଦେଇ ତାଙ୍କ ଭଙ୍ଗା ସଂସାରକୁ 
ଏକାଠିକରିବାର ସଂକଳ୍ପ ନେଇଛି | ଘନକୁ ବୃଥା ସନ୍ଦେହ କରି ସମାଲୋଚନାରେ 
କାନ ଦେବା ନିର୍ବୋଧତା । ସ୍ଵାମୀ ଯଦି ବିବାହିତା ସ୍ତ୍ରୀକୁ ଅବହେଳା କରେ, 
ଅଜାଣତରେ ସ୍ତ୍ତୀର ଗୋଡ ଖସିଯିବା ଏକ ଅମାର୍ଜନୀୟ ଅପରାଧ ନୂହେଁ । ତେଣୁ 
ନିଜେ ବାଟକୁ ଆସି, ବାଟହୂଡା ସ୍ତ୍ରୀକୁ ଅବାଟରୁ ଫେରାଇ ଆଣି ଜୀବନକୁ ପବିତ୍ର 
ସୁନ୍ଦର କରିବା ପାଇଁ ଉପଦେଶ ଦେଇ ଶଶୀ ହସି ହସି ଆଗକୁ ପାଦ ବଢ଼ାଇଛି ଟୁନାର 
ସଂଧାନରେ | ଆଖୁ ଆଗରେ ତା'ର ଏକମାତ୍ର କାମନା - ଟୁନାର ଉଜ୍ଵଳ ଭବିଷ୍ୟତ | 


ପରକୀୟା (୧୯୩୮) : 


ପରକୀୟା ପ୍ରୀତିର ଭୟାବହ ପରିଣତିର ଏକ ସୁସ୍ମୁ ସମାଧାନ କରିଛି 
' ପରକୀୟା” ¦ ଭଲପାଇବା ମଣିଷ ମନର ସବୁଠୁଁ ବଳିଷ୍ଠ ଓ ଚିରନ୍ତନ ପ୍ରକ୍ରିୟା | ସେ 
ଅତି ବ୍ୟାପକ | ବିବାହ ତାକୁ ସୀମିତ କରି ରଖୁପାରେନା । ଏଇ ଭଲପାଇବାର 
ଉପଯୁକ୍ତ ଅନୁଶୀଳନ ନ ହେଲେ ମଣିଷ ମନରେ ଅମୂପତର ସ୍ଵାଦ ପରିବର୍ଚେ ଆପେ 

ଆପେ ହଳାହଳ ଭରିଯାଏ । ତା'ର ଅପ୍ରାସଙ୍ଗକ ବିଶ୍ଳେଷଣ ମଣିଷକୁ ସ୍ବର୍ଗରୁ ଆଣି 
ନର୍କର ଅନ୍ଧକାରରେ ଡୁବାଇ ଦିଏ । ବିବାହିତ ୮ବନରେ ପରକୀୟା ପ୍ରୀତି ଭଳି 
ଏଇ ଜଟିଳ ସମସ୍ୟାର ସମାଧାନ କରିବା ସଙ୍ଗେ ଅଙ୍ଗେ ପ୍ରକୃତ ଭଲପାଇବାର ଏକ 
ବୌଵିକ ବିଶ୍ଲେଷଣ ସରସ କରିଛି ' ପରକୀୟା” ଉପନ୍ୟାସରେ ! 


ନିଜ ଜୀବନର ତିକ୍ତ ଅନୁଭୂତି ଓ ଭୟଙ୍କର ପରିଣାମରୁ ଶଶୀ ଯାହା ପାଇଛି, 
ସେଥୁପାଇଁ ନିଜ ଭଳି ସେ ସରସୀକୁ ନଷ୍ଟ କରିବାକୁ ନ ଦେଇ ତା” ମନରେ ସଂସ୍କାର 
ଆଣିବାକୁ ଦୃଢ଼ ପ୍ରତିଜ୍ଞ ହୋଇଛି । ସେ ବୁଝିଛି ଅନ୍ୟ ଏକ ନାରୀ ହୃଦୟର ଉଭଦ୍‌ଗତ 
ବ୍ୟଥା । ଉଭୟେ ପରସ୍ତର ପାଖରେ ମେଲି ଦେଇଛନ୍ତି ନିଜ ନିଜ ଜୀବନର କରୁଣ 
କାହାଣୀ | ସରସୀର ଚେତନ ଓ ଅବଚେତନ ମନର ଏକ ବାସ୍ତବ ସମୀକ୍ଷା ଏଇ 
ଉପନ୍ୟାସର ଅନ୍ୟ ଏକ ବିଶେଷତ୍ଵ । ଗୋଟିଏ ମୁହୂର୍ଭର ମୋହ ଓ ଉତ୍ତେଳନାର 
ବଶବର୍ରୀ ହୋଇ ବୃନ୍ଦାବନ ଆଲିଙ୍ଗନ କରନି ମଧୁ ଭାଇର ସ୍ତ୍ରୀ ଦୂଃଖୀକୁ । ଏଇ 
ସାମାନ୍ୟ ଘଟଣା ଯୋଗୁଁ ଗୋଟିଏ ପରିବାରର ସର୍ବନାଶ ଘଟେ | ଜୀବନସାରା କେବଳ 
ଅନୁତାପ ନିଆଁରେ ଦଗ୍ଧ ହୋଇ ବୃନ୍ଦାବନ ନିଜକୁ ନରକର ଘୂଣ୍ୟକୀଟରେ ପରିଣତ 
କରି ସେ ବେଶ୍ୟା ମହଲର ଘରେ ଘରେ ସଂଧାନ କରନ୍ତି ଦୂଃଖୀକୁ | ତାଙ୍କର ସ୍ତ୍ରୀ 
ସରସୀ ସ୍ଵାମୀ ଅବହେଳିତା ହୋଇ ମିଳନର ପ୍ରବଳ ମୋହ ଓ ପ୍ରେମର ଭଛୁଳା 
ସୁଅକୁ ଅଟକାଇ ରଖୁପାରି ନାହିଁ | ଡହଳବିକଳ ହୁଏ ତାର ଭୋକିଲା ଆତ୍ମା । ଘନ 
ସହିତ ଆନ୍ତରିକତା ବଢ଼ି ଚାଲେ | ଭଲପାଇବାର ରୂପ ଜ୍ରମଶଃ ଅଶ୍ଲୀଳ ହୋଇଉଠେ । 
ଉତ୍ତେଜନାରେ ମଣିଷ ଭଲ ମନ୍ଦର ବିଚାର ହରାଇବସେ । ଭତ୍ତେଜନା ମୁଣ୍ଡ ନୂଆଁଇଲେ 
ମନର ଭାବନା ଅନ୍ୟଗତି ଧରେ । ଅନୁତାପ ଆସେ । ନିଜ ଉପରେ ରାଗ, 
ଘୂଣାଆସେ | ସରସୀ ମନରେ ସୂଷ୍ଟି ହୁଏ ଭୀଷଣ ମାନସିକ ଦୃନ୍ଦ୍ର | ସ୍ଵାମୀଙ୍କ ନିଜର 
କରି ତାଙ୍କରି କୋଳକୁ ଫେରିଯିବାର ବାସନା ଜାଗେ ମନରେ; ମାତ୍ର ପ୍ରତିଥର ଜିତିବାର 
ପ୍ରତିଜ୍ଞା ନେଇ ବି ସରସୀ ଘନ ପାଖରେ ହାରିଯାଏ । ତାକୁ ଦେଖୁଲେ ରକ୍ତରେ ନିଆଁ 
ଛୁଟେ | “ ମନଟା ବିଦ୍ରୋହୀ ହୋଇ ଉଠିଲେ ବି ଦେହଟା ବିଦ୍ରୋହୀ ହୋଇପାରେନା | 
ବିଜିତ ଦେହଟା ଚିରଦିନ ବିଜିତ ହୋଇରହିଯାଏ ।” ସେ ଭାବେ ସଂସାରରେ ଜୀବନ 
ସତ୍ୟ, ଯୌବନ ସତ୍ୟ, ଉପଭୋଗ ମହାସତ୍ୟ - ଆଉ ସବୁ ମିଛ, ମାତ୍ର ଶେଷରେ 
ସରସୀ ବିଜୟ ହାସଲ କରିଛି | ସମାଜକୁ ଭୃକ୍ଷେପ ନ କରି ଅନ୍ୟତ୍ର ପଳାଇଯାଇ 
ଆମ୍ଲରକ୍ଷା କରିବାର ନିର୍ଲଜତାକୁ ସରସୀ ସମର୍ଥନ କରିନାହିଁ । ଭଲପାଇବାରେ 
ପ୍ରତାରଣାକୁ ପ୍ରଶ୍ରୟ ନ ଦେଇ ତାକୁ ସାନଭଉଣୀ ଭଳି ଭଲ ପାଇବାକୁ ସେ ଅନନରୋଧ 
କରିଛି । ଭଲପାଇବାର ପ୍ରକୃତ ରୂପ ଉଭୟଙ୍କ ମନରେ ଆଲୋକ ଜାଳି ଫେରି 
ଆସିଛି । କୂଳବଧୂ ହୋଇ ସଂଯତ ହୋଇନଥୁ୍‌ବାରୁ ସେ ନିଜକୁ ଦୋଷୀ ବୋଲି 
ସାବ୍ୟସ୍ତ କରିଛି ଓ ଘନର ମହାନ ଉଦାର ହୃଦୟର ପରିଚୟ ପାଇଛି । ମିଳନର 
ମୋହରେ ଅନ୍ଧହୋଇ ମଣିଷ ଦୁର୍ବଳ ବେଳରେ ଝୁଣ୍ଡିପଡ଼େ | ଯେତେବେଳେ ମନରେ 

ଦୃନ୍ଦ୍ର ଓ ଛାତି ଭିତରେ ବେଦନାର ନିଆଁ କୁହୁଳି ଉଠେ ସେ ଆଲୁଅର ସ୍ଵରୂପ ବୁଝେ । 
ସରସୀ ଜୀବନରେ ଏହା ହିଁ ହୋଇଛି । ମନ ଓ ହୃଦୟର ସବୁ ପବିତ୍ରତା ନେଇ 
ସ୍ବାମୀଙ୍କୁ ନରକରୁ ଫେରାଇ ଆଣିବାର ଦୃଢ଼ ସଂକଳ୍ପ ସେ ନେଇଛି । ବୃନ୍ଦାବନଙ୍କ 
ମାତ ହେବା ଶୁଣି ସରସୀ ବ୍ୟାକୁଳ ହୋଇଉଠିଛି | ଦୁଃଖୀ ଓରଫ୍‌ ଶଶୀ ଶୁଶିଛି 
ସରସୀ ଜୀବନର କାହାଣୀ ଓ ତା'ର ଦୁଃଖ ଦୂର କରିବାକୁ ସେ ପ୍ରାଣପଣେ ଚେଷ୍ଟା 
କରିବାର ପ୍ରତିଜ୍ଞା ନେଇଛି । ଗତ ଜୀବନର କର୍ମ ପାଇଁ ଅନୁତାପ ହେଉଛି ମଣିଷର 
ଦଶ୍ତ ! ତେଣୁ ବୃନ୍ଦାବନଙ୍କୁ ଭଲ ବାଟକୁ ଫେରାଇ ଆଣି ସରସୀକୁ ସାହାଯ୍ୟ କରିବାର 
ସଂକଳ୍ପ ସେ ନେଇଛି | ନିଜ ଜୀବନ କାହାଣୀରୁ କେତୋଟି ମର୍ମସ୍ଥର୍ଶୀ ପୃଷ୍ଠା ସରସୀ 
ଆଗରେ ସାଇତି ରଖୁଥିବା ସୁନା ମୋହର ଗୁଡିକୁ ଭିକାରୁଣୀ ଶଶୀ ଅଜାଡି ଦେଇଛି 
ସରସୀ ହାତରେ । ଆଉ ଶେଷରେ ସରସୀ ମୁଣ୍ଡ ଲଗାଇଛି ଶଶୀର ପାଦତଳେ | 
ଉଦ୍ଦଣ୍ଡୀ ( € ୯୩୯): 

ସତର ବର୍ଷର ସରଳ ସୁନ୍ଦର ଝିଅ ମିନତି । ବସନ୍ତର ଶୁଭ୍ର ସତେଜ କଳିକାଟିଏ । 
ପାହାଡି ଝରଣା ଭଳି ସେ ଚଳଚଞ୍ଚଳ | ଭାଇ ରାଜୁ ଓ ତା ସାଙ୍ଗ ବ୍ରଜ ସହିତ ଯୁକ୍ତି କରି 
କଥାକଥାକେ ଅଭିମାନ କରିବସେ | ମା” ସୂୁନୀତିଙ୍କ ଆଖ୍ମରେ ସେ ଉଦ୍ଦଣ୍ଡୀ | ତଥାପି 
ସେ ତାଙ୍କର ଅତି ଆଦରର ଅଲିଅଳି କନ୍ୟା । ଏକ ଉନ୍ନତ ଦୃଷ୍ଟିକୋଣ ସଂପନ୍ନ ଝିଅ 
ମିନତି । ରାଜୁ ଏବଂ ବ୍ରଜଙ୍କ ସହିତ କଳହ କଲେ ବି ଉଭୟଙ୍କ ପ୍ରତି ତାର ରହିଛି 
ଅଗାଧ ସ୍ବେହ | ବ୍ରକ ଗଳ୍ପର ନାୟିକା ହୁଏ ମିନତି | ଆଉ ମିନତି ଅନ୍ତରର ନାୟକ ହୁଏ 
ବ୍ରଜ | ବ୍ରଜକୁ ସେ ଭଲ ପାଇଛି ଅତି ନିବିଡ ଭାବରେ | ସମସ୍ତଙ୍କ ଅଜାଣତରେ 
ନିଜକୁ ନୈବେଦ୍ଯ କରି ଅଜାଡି ଦେଇଛି ବ୍ରଜର ପାଦତଳେ । ଭାଇଙ୍କ ପଢ଼ାଘରେ 
ଲୁଚିଲୁଚି ବ୍ରକଜର ଫଟୋକୁ ସଫା କରିଛି, ଛାତିରେ ଲଗାଇଛି ଓ ନିଜ ପ୍ରାଣର ସମସ୍ତ 
ସ୍ବେହ ସମ୍ମାନ ଦେଇ ନୀରବରେ ସେ ପୂଜା କରିଚାଲିଛି ବ୍ରଜକୁ | 

ବ୍ରଜ ମିନତିର ସ୍ଵାଧୀନ ମନ, ନିର୍ଭୀକ ଭାବ ଓ ନିଃସଙ୍କୋଚ ପ୍ରକୃତି ତଥା ଉନ୍ନତ 
ରୁଟିର ପ୍ରଶଂସା କରି ଚାଲିଛି । ଖାଲି ଗଳ୍ପର ପୂଷ୍ଠାରେ ନୂର୍ହେଁ, ନିଜ ଅନ୍ତରର ନିଭୂତ 
କୋଣରେ । ହେମ ସହିତ ରାଜୁର ଓ ଶାନ୍ତି ସହିତ ବ୍ରଜର ବିବାହ କଥା ମିନତି ଶୁଣି 
ଯାଇଛି, ସହପାଠିନୀ ଶାନ୍ତି ପାଖକୁ ! ତା'ମନ କଥା ଜାଣିଛି । ଗୋଟାଏ କଳ୍ପନା ବା 
ଆଶା ରଖ ସେ କାହାରିକୁ ଭଲ ପାଇନି । ବାପାବୋଉ ଯାହାକୁ ବାଛିବେ, ସେ ତାକୁ 
ସ୍ବାମୀ ରୂପରେ ଭଲପାଇବ । ଭାଗ୍ୟବାଦ ଉପରେ ତା'ର ସଂପୂର୍ଣ୍ଣ ବିଶ୍ଵାସ । ମିନତି 
କଥାରେ, ସେ ଏକ କାଦୁଆ ମେଞ୍ଚା, ଯେମିତି ଚାହିଁଲେ ସେମିତି ଗଢ଼ି ହୋଇଯିବ । 
ମିନତି ଅନୁରୋଧରେ ଶାନ୍ତି ଚିଠି ଲେଖୁଛି ରାଜୁ ଉଦ୍ଦେଶ୍ୟରେ । ଚିଠିକୁ ମିନି ନେଇ 
ରଖୁଦେଇଛି ରାଜୁର ପଢ଼ାଘରେ | ବ୍ରଜଠାରୁ ରାଜୁ ଜାଣିଛି ଟିଠିଟାର ହସ୍ତାକ୍ଷର ହେଉଛି 
ଶାନ୍ତିର । ସେଇଦିନରୁ ସେ ଶାନ୍ତିକୁ ଭଲପାଇବସିଛି । ଶାନ୍ତି ସହିତ ବିବାହ ସଂପର୍କରେ 

ବ୍ରଜର ମତାମତ ଜାଣିବା ପାଇଁ ରୋହିଣୀ ମିନି ଉପରେ ଦାଯୟିତ୍ସ ନ୍ୟସ୍ତ କରନ୍ତି | ବାପାଙ୍କର 
ମତାମତ ଉପରେ ବ୍ରଜର କିଛି କହିବାର ନାହିଁ, କହିବାମାତ୍ରେ ମିନିର ମୁହଁର ସବୁ 
ସରଳତା ଲିଭିଯାଇଛି | ବ୍ରଜ ତା'ର ଗଳ୍ପ ପଢ଼ିବା କଥା ନେଇ ମିନିକୁ ପଚାରିବାରୁ ସେ 
କହିଛି - ' ତମ ଗଳର ଜୀବନ ନ ଥାଏ | ତମେ ଯାହା ଲେଖ ତାହା ନିଜେ ବୁଝନା ।' 
ତାପରେ ଆଝୁ ତାର ଛଳଛଳ ହୋଇ ଆସିଛି । ରୋହିଣୀ ଅଦୂରରେ ରହି ସବୁ 
ଲକ୍ଷ୍ୟ କରିଛନ୍ତି ଓ ଜାଣିଛନ୍ତି ମିନି ହୃଦୟର କଥା । 


ଶେଷରେ ମିନିର ଜନ୍ମଦିନରେ ଏଇ ନାଟକୀୟ ଉଜ୍କଣ୍ପାର ଶେଷ ହୋଇଛି । 
“ଟବୂଲ ତ୍ରୟାର ଭିତରୁ ଛୁରୀ ଦେଲାବେଳେ ହେମ ଆବିଷ୍କାର କରିଛି ଚଂପାଫୁଲ 
ମାଳ ପିନ୍ଧା ଶାନ୍ତିର ଫଟୋ , ଯାହାକୁ ସାଇତି ରଖୁଥିଲା ରାଜୁ | ସୁନୀତି ଓ ରୋହିଣୀ 
ଘର ଭିତରକୁ ପଶି ଆସି ଯଥାକ୍ରମେ ଶାନ୍ତି ଓ ମିନତିକୁ କୋଳକୁ ନେଇଛନ୍ତି 
ବୋହୂକରି । 
ଅଦେଖା ହାତ (୧୯୪୩) : 

ଭାଗ୍ୟ ଓ ଭଗବାନଙ୍କର ଅଦୃଶ୍ୟ ହାତର ଇଙ୍ଗିତରେ ସାମାଜିକ ଉପନ୍ୟାସ 
*‘ ଅଦେଖା ହାତ” ର ସୂଷ୍ଟି । କେବଳ ଦାରିଦ୍ର୍ୟ ନିଶ୍େଷିତା ନିଃସହାୟା ଓ ମିଥ୍ୟା 
ଅପବାଦର ଅପନ୍ତରାରେ ସଢୁଥିବା ଗୀତା ଭଳି ଅସଂଖ୍ୟ ଯୁବତୀଙ୍କର କରୁଣ କାହାଣୀ 
ନୁହେଁ, ନିଃସହାୟ ମଣିଷ ଉପରେ ଗାଁ ଟାଉଟରମାନଙ୍କର କୁଲମ, ଗାଁ ସ୍ତ୍ରୀଲୋକଙ୍କର 
ତିଳକୁ ତାଳ କରି ତୁଚ୍ଛା ଅପବାଦର ଡିଶ୍ରିମ ବଜାଇବାରେ ଆଗ୍ରହ - ସବୁ ଏଇ 
ଉପନ୍ୟାସରେ ଗୋଟିଏ ଗୋଟିଏ ବାସ୍ତବ ସାମାଜିକ ଚିତ୍ର । ଗୀତାର ବାପା ତାକୁ 
ହୃଦୟର ସ୍ବେହ ଦେଇ ବଢ଼ାଇଛନ୍ତି । ତା' ଜୀବନର ଚରମ ଦୁର୍ଦଦିନରେ ବି ସେ ତା' 
ମନରେ ଆଶାର ଫୁଲ ଫୁଟାଇଛନ୍ି | ନିୟତିର ନିର୍ମମ ପରିହାସ ଶୁଶିଲାବେଳେ ବି 
ଗୀତା ଅଦେଖା ହାତର ଅଂଧାରୀ ନିର୍ଦ୍ଦେଶ ଉପରେ ଭରସା କରି ଆଶାବାଦୀ ହୋଇଛି 
ଓ ମନରେ ଆଶା ଅଭିଳାଷ ପୋଷଣ କରି ଚାଲିଛି । ନିରର୍ଥକ ହେଲେ ବି ଆକାଶକୁସୁମ 
ତୋଳିବା ଯୁବତୀ ବୟସରେ ଖୁବ୍‌ ସ୍ଵାଭାବିକ । 


ଯୌବନର ଆଦ୍ୟବସନ୍ତରେ ଗୀତାର ଆନ୍ତରିକତା ବଢ଼ିଚାଲେ ଦାମଭାଇଙ୍କ 
ସହିତ | ଆଉ ଦାମ ଭାଇ ବି ଦିନେ ତା' ଦେହ ଆଉ ମନରେ ଚମକ ସୃଷ୍ଟି କରି 
ତାକୁ ବିବାହ କରିବାର ଶପଥ ନେଇଥୁଲେ । ପିତାଙ୍କ ତାଡନାରେ ଅନ୍ୟତ୍ର ବିବାହ 
କଲାପରେ ବି ଗୀତା ପ୍ରତି ତାଙ୍କର ସ୍ବେହ ଅକ୍ଷୁଷ୍ଠ ରହିଛି । ଦାମ ଭାଇ ସହିତ ସଂପର୍କ 
ନେଇ ଦୂର୍ନାମ ବ୍ୟାପିଲା ପରେ ଗୀତା ଆଉ ତାଙ୍କୁ ପ୍ରଶ୍ରୟ ଦେଇନି , ଅତୀତର ଦୁର୍ବଳତା 
ପାଇଁ ଅନୁତାପ କରିଛି | ତଥାପି ତାକୁ ସୁଖୀ କରିବାକୁ ଦାମଭାଇଙ୍କ ମନର ବ୍ୟଗ୍ରତା | 
ତାଙ୍କର ଭଲପାଇବା ଓ ଆକର୍ଷଣ ଯୋଗୁଁ ଗୀତା ତାଙ୍କର ସବୁ ଅପରାଧ ଓ ଛଳନା 
ସଦ୍ତବେ ବି ତାଙ୍କ ପ୍ରତି ସହାନୁଭୂତିଶୀଳା ହୋଇପଡ଼ିଛି । ବାପାଙ୍କ ମୃତ୍ୟୁପରେ ଦାରିଦ୍ର୍ୟ 

ଓ ଦୂଃଖରେ ହାହାକାର କରିଉଠିଛି ଗୀତାର ଜୀବନ | ଗୀତାକୁ ନେଇ ସୁଖରେ 
ଘରସଂସାର କରିବାର ସ୍ଵପ୍ଧ ଦାମଭାଇଙ୍କର ଜଳିଯାଇଛି, ଯେଉଁଦିନ ସେ ବାପାଙ୍କ 
କଥାରେ ବାଧ୍ଯ ହୋଇ ଅନ୍ୟତ୍ର ବିବାହ କରିଛନ୍ତି । ହେଲେ ଗୀତାକୁ ସୁଖୀ କରିବା 
ପାଇଁ ସେ ନିଜର ସବୁ କିଛି ତ୍ୟାଗ କରିବାକୁ ପ୍ରସ୍ତୁତ ରହିଛନ୍ତି । ତାଙ୍କ ମନରେ 
ଅଚରିତାର୍ଥ ଇଛା ବା କୃସିତ କାମନା ନାହିଁ । ସକଳ ନୈରାଶ୍ୟ ଭିତରେ ସୁଦ୍ଧା 
ଗୀତାବୋଉର ମନୋବଳ କମିଯାଇନି । 


ପ୍ରବୋଧବାବୁଙ୍କ ସହିତ ତାର ବିବାହ ପ୍ରସ୍ତାବ, ଅମୁଭାଇଙ୍କ ମେସ୍‌ରେ ତାଙ୍କ 
ସହ ଆକସ୍ମିକ ଦେଖା ଓ ଧବଳେଶ୍ବରଠାରେ ତାଙ୍କ ହାତର ସ୍ତର୍ଶରେ ଗୀତା ମନେ ମନେ 
ତାଙ୍କୁ ହିଁ ପୂଜା କରିଛି । ଗାଁ ଟାଉଟରଙ୍କର କୁଟିଳ ଚକ୍ରାନ୍ତ ସ୍ତୀଲୋକମାନଙ୍କର ତୁଚା 
ଅପବାଦ ଓ ଭୋକ ଉପାସ ଭିତରେ ବି ଗୀତା ଭାଙ୍ଗପଡିନି । ଭାଗ୍ୟ ଓ ଭଗବାନଙ୍କ 
ଉପରେ ଗଭୀର ଆସ୍କା ପୋଷଣ କରି ସେ ଆଶାବାଦୀ ହୋଇଚାଲିଛି | ଅନ୍ୟମାନଙ୍କର 
ଅଶ୍ଲୀଳ ମନ୍ତବ୍ୟ ଶୁଣି ସେ କାହାକୁ ଦୋଷ ଦେଇନାହିଁ | ନିଜ ଭାଗ୍ୟ ଦୋଷବୋଲି ସବୁ 
ସହି ଯାଇଛି । ଶେଷରେ ଗଜମୂର୍ଷ ଜଟିଆ ସହିତ ହୋଇଛି ତା'ର ମହାପ୍ରସାଦ ନିର୍ବନ୍ଧ | 
ଆତ୍ମା ତା'ର ବିଳାପ କରି ଉଠିଛି । ତଥାପି ନିଜ ବୋଉ, ଗାଁର ଦୂର୍ନାମ ଓ ଦାମ 
ଭାଇଙ୍କ ସୁଖର ସଂସାର ପାଇଁ ଆଖୁ ଲୁହରେ ସେ ନିଜର ସମ୍ମତି ଜଣାଇଛି । ଅତୀତ 
ଆଶାର ପ୍ରେତାତ୍ମା ଆସି ତା' ମନ ଉପରେ ନିଶ୍ୁର ଭାବରେ ନିଆଁ ଜାଳିଛି । ତଥାପି 
ବୋଉ ନାଁ ନେଇ ଗୀତା ଲେଖୁଛି ଚିଠି ପ୍ରବୋଧବାବୂଙ୍କ ପାଖକୁ । ଦାମ ବୁଝେ ଗୀତା 
ଆଖୁର ଲୁହର ଅର୍ଥ ! ଶେଷରେ ପ୍ରବୋଧବାବୁ ପହଞ୍ଚିବା ପୂର୍ବରୁ ଗୀତାର ହାତ ଛନ୍ଦା 
ହୋଇ ସାରିଛି ମାଧବାବ୍ରଙ୍କ ଅଦେଖା ହାତ ସହିତ | 
ପ୍ରତୀକ୍ଷା (€ ୯୪୩) : 

ପ୍ରତୀକ୍ଷା ଭପନ୍ଯାସରେ କାହୁଚରଣ ଡୁମାଙ୍କର Master of Man ଦ୍ଵାରା 
ପ୍ରଭାବିତ ହୋଇଥୁଲେ ହେଁ ଜୟନ୍ତୀ ଭଳି ଏକ ପ୍ରଭାବଶାଳୀ ଚରିତ୍ର ତାଙ୍କର ମୌଳିକ 
ତଥା ନିଜସ୍ଵ । ଇତିହାସ ସହିତ ନୈଷ୍ପିକ ସଂପର୍କ ନଥୁଲେ ବି କଳିଙ୍ଗ ସମ୍ରାଟ ବିଜୟ 
ମଲ୍ଲ ଓ ଜୟନ୍ତୀଙ୍କ ଚରିତ୍ରରେ ଇତିହାସର ସ୍ଵର ପ୍ରତିଧ୍ବନିତ । ଜୟନ୍ତୀର ଧୈର୍ଯ୍ୟ, 
ତ୍ୟାଗ ଓ ବୀରତ୍ବପୂର୍ଣ କୀବନସଂଗ୍ରାମଟ ମହାନ୍‌ ଆଦର୍ଶ ଓ ଏିତିହାସିକ ପ୍ରତୀକ୍ଷାରେ 
ସେ ପାଇଟିଛି କାହୁଟରଣଙ୍କ ମନ ' ପ୍ରସୂତ ଏଵୀତିହାସିକ ଘଟଣାର ନାୟିକା | ଜୀବନରେ 
ଥରେ ସ୍ଵାଭାବିକ ଭାବରେ ଦୁର୍ବଳ ହେଲାପରେ ସେ ପଛକୁ ଫେରି ଆସି ନାହିଁ । 
ଗୋଟାଏ ଝଡ, ବର୍ଷା ଅଂଧାର ରାତିର ଦୁର୍ବଳତା ତାକୁ ଜୀବନର ସବୁ ଝତ ଝଞ୍ଜାର 
ସମ୍ମୁଖୀନ ହେବା ପାଇଁ କଠୋର ହେବାର ପ୍ରେରଣା ଦେଇଛି । 

ପିଲାଦିନର ଶିକ୍ଷା ଓ ମନର କ୍ରମବିକାଶ ଯୌବନର ଗତିକୁ ନିୟନ୍ତ୍ରଣ କରେ | 
ବାଲ୍ୟ ଜୀବନରୁ ନିତାନ୍ତ ସ୍ବାଧୀନ ଭାବରେ ନଲକୂଳ ଜଙ୍ଗଲରେ ବୁଲିଲାବେଳେ 

ଅର୍ଜୁନ ଭାଇଠାରୁ ଜୟନ୍ତୀ ଶୁଣିଛି ସୀତା, ସାବିତ୍ରୀଙ୍କର ଆଦର୍ଶ | ପିତାଙ୍କର ବୀରତ୍ସ 
ଓ ଦେଶପ୍ରେମରୁ ସେ ଶିଖୁଛି ଧୈର୍ଯ୍ୟ ଓ ମାନସିକ ଦୃଢ଼ତା ଏବଂ ମାଆଙ୍କଠାରୁ ନାରୀ 
ସୁଲଭ ଗୁଣ । ପାଗଳାବାବାଙ୍କ ମଠରେ ନୃଶଂସ ସୈନିକମାନଙ୍କର ପାଶବିକ 
ଉତ୍ତେଜନାର କବଳରୁ ଜୟନ୍ତୀକୁ ଉଦ୍ଧାର କରି ବିଜୟ ମଲ୍ଲ ଅତିଥ ହୁଅନି ଜୟନ୍ତୀ 
ଘରେ ! ତେଜୋଦୀପ୍ତ ବୀର ଯୁବକ ବିଜୟ ମଲ୍ଲଙ୍କର ତ୍ଯାଗ ଓ ନିର୍ମଳ ଚରିତ୍ର 
¬ୟନ୍ତୀ ହୃଦୟରେ ସୃଷ୍ଟି କରେ ଗଭୀର ଆବେଗଭରା ଆଲୋଡନ । ସୌନ୍ଦର୍ଯ୍ୟର 

ଥହ, ଯୌବନର ଆକର୍ଷଣ ଓ ମିଳନର ଆକାଂକ୍ଷା ପାଖରେ ଜୟନ୍ତୀର ତରୁଣୀମନ 

¬।ବିକ ଭାବରେ ନଇଁ ଯାଇଛି । ବିଜୟଙ୍କ ପାଦତଳେ ସେ ନିଜକୁ ସମର୍ପି 
ଦେଇଛି । ତାପରେ ତା” ଜୀବନ ଉପରେ ବହି ଚାଲିଛି ଅପବାଦର ଝନ୍ଜା ! 
ଆତ୍ମପ୍ରତ୍ୟୟ ନ ହରାଇ ଜୟନ୍ତୀ ନିର୍ଭୀକ ଭାବରେ ତାର ସତ୍ମୁଖୀନ ହୋଇଛି । ପିତା 
ବିଜୟ ମଲ୍ୁଙ୍କ ଦ୍ଵାରା ନିହତ ହେବା ଓ ବୋଉ ଅଗ୍ନିରେ ଝାସ ଦେବା ପରେ ଜୟନ୍ତୀ 
ଅସହାୟା ହୋଇଛି | ପଥର ଉପରେ ଲେଖୁଯାଇଥିବା ବିଜୟଙ୍କ ହସ୍ତାକ୍ଷର ଦେଖୁ 
ସେ ବୁଝିଛି ବିଜୟ ପ୍ରତାରକ ନୂ୍ହନ୍ତି । ପୁତ୍ର ଜୟନ୍ତ ଓ ବାବାଜୀଙ୍କ ସାଙ୍ଗରେ ନେଇ 
ଜୟନ୍ତୀ ଯାଏ ବିଜୟଙ୍କ ସନ୍ଧାନରେ | କଳିଙ୍ଗ ସମ୍ରାଟଙ୍କର ସେନାପତି ଓ ତାଙ୍କର 
ଜ୍ଵାଇଁବୋଲି ଜାଣିଲାପରେ ଜୟନ୍ତୀ ହୃଦୟରେ ଜଳି ଉଠିଛି ପ୍ରଳୟର ଚିତା | ତାପରେ 
ଜୟନ୍ତୀ ଜୀବନରେ ଆସିଛି ଶେଷ ପରୀକ୍ଷାର ରାତି । ବାବାଜୀଙ୍କଠାରୁ ଖବର ପାଇ 
ବିଜୟ ମଲ୍ଲ ଆସି ପହଞ୍ଚଛନ୍ି ଜୟନ୍ତୀ ପାଖରେ | ଅନୂତପ୍ତ ସ୍ବାମୀଙ୍କୁ କ୍ଷମା କରିବା 
ପାଇଁ ସେ ଜୟନ୍ତୀଙ୍କୁ ଅନୁରୋଧ କରିଛନ୍ତି । ନିଜର ସ୍ବାର୍ଥ ଓ ଅବହେଳା ପାଇଁ ନିଜକୁ 
ଶତ ଧ୍ୁକ୍‌କାର କରି ରାଜାଙ୍କ ଦଶ୍ଡକୁ ଭୁକ୍ଷେପ ନ କରି ସେ ପରଦିନ ସକାଳେ 
ଜୟନ୍ତୀକୁ ଧମପତ୍ନୀ ରୂପେ ରାଜରାଣୀର ସମ୍ମାନ ଦେଇ ନେବାର ସିଦ୍ଧାନ୍ତ କରିଛଚି । 


ବିଜୟଙ୍କର ପ୍ରସ୍ଣାନ ପରେ ରାଜାଙ୍କର ନିଷ୍କର ଦଣ୍ଡାଦେଶ କଥା ମନେପକାଇ 
ନିଶୀଥର ନୀରବତା ମଧ୍ଯରେ ଥରି ଉଠିଛି ଜୟନ୍ତୀର ହୃଦୟ । ସେ ବୁଝିଛି ବିଜୟ 
ପ୍ରତାରକ ବା କାପୁରୁଷ ନୂରହଁତି | ତାଙ୍କର ପ୍ରେମ ଓ ଜୀବନ ପବିତ୍ର | ହୃଦୟ ବିଶାଳ ଓ 
ମହାନ୍‌ | ଜାଣିଶୁଣି ସେ ସ୍ବାମୀଙ୍କୁ ବିପଦରେ ପକାଇବାର ସିଦ୍ଧାନ୍ତ ନେଇଛି । ତ୍ୟାଗ ହିଁ 
ନାରୀର ଧର୍ମ । ସହିବା ନାରୀର ଶ୍ରେଷ୍ଠ କର୍ଭବ୍ୟ | ପର ପାଇଁ ନୁହେଁ - ସ୍ବାମୀ ଦେବତା 
ପାଇଁ । ସକାଳ ପର୍ଯ୍ୟନ୍ତ ଅପେକ୍ଷା ନକରି ସେ ବାବାଜୀଙ୍କୁ ସାଚ୍ଗରେ ଧରି ଫେରିଆସିଛି 
ପାନ୍ସଶାଳା ପରିତ୍ୟାଗ କରି | ସ୍ବାମୀଙ୍କର ଜୀବନ ଓ ସମ୍ମାନ ପାଇଁ ନିଜ ଜୀବନର ସବୁ 
ଆକାଂକ୍ଷା ଓ ସ୍ବାର୍ଥ କଳାଞ୍ଜଳି ଦେଇ ସେ ନେଇଛି ତପସ୍ବିନୀର ଦୀକ୍ଷା | ସ୍ବାମୀଙ୍କର ସ୍ଲୁତି 
ଜୟନ୍ତକୁ କୋଳରେ ଧରି ସେ ବିଜୟଙ୍କର ସତ୍ତା ସର୍ବଦା ନିଜ ଭିତରେ ଅନୁଭବ କରିଛି । 
ଜୀବନଟା ଖାଲି ଏକ ବ୍ୟଯାକୂଳ ପ୍ରତୀକ୍ଷାର କ୍ଵାଳାମୟ ବେଦନାରେ ପୂର୍ଵ ହୋଇଛି । 
ତଥାପି ସେଇ ପ୍ରତୀକ୍ଷା ତା'ର ଆନନ୍ଦରେ ପରିଣତ ହୋଇଛି | 

ଭଲପାଇବାର ଶେଷ କଥା (୧୯୪୪) : 


' ଭଲପାଇବାର ଶେଷ କଥା’ ରେ କାହୃଚରଣଙ୍କ ପ୍ରେମ ସଂପର୍କିତ ଦର୍ଶନ 
ସହିତ ଅସ୍ପଶ୍ୟତା ତଥା ବାଲ୍ୟବିବାହ ବିରୁଦ୍ଧରେ ସ୍ଵର ଶୁଣିବାକୁ ମିଳେ । ବିକାଶୋନୃଖ 
ପୁଷ୍ଠ କଳିକାଟିଏ ସେ | ନାଁ ତାର ଫୁଲ | ସେ ଦିନ କୂଅ ମୂଳେ ଗୁଣ ସାଆନ୍ତଙ୍କ 
ସହିତ ଦେଖା | ତା'ପରେ ଲୁଗା ଦେଲାବେଳେ ସେ ଧରିଛନ୍ତି ଫୁଲର ହାତ । 
ଅସମଶ୍ୟତାରେ ଭରିଯାଇଛି ଫୁଲର ମନ । ଗୁଣ ସାଆନ୍ତଙ୍କ ସ୍ପେହ ଓ ମମତାସିକ୍ତ 
ହୃଦୟ ନଇଁ ଆସିଛି ଫ୍ଲ ଆଡ଼କୁ । ସାଆନ୍ତଙ୍କ ସହିତ ଫୁଲର ଘନିଷ୍ଠତା ବଢ଼ିଚାଲେ | 
ଭଲ ପାଇବା ଓ ପ୍ରେମ କ'ଣ ବୂୃଝି ନ ଥଲେ ବି ତାଙ୍କୁ ଦିନେ ନ ଦେଖୁଲେ ମନଟା 
ତା'ର ଛଟପଟ ହୁଏ । ନିଜର ଅଜାଣତରେ ସେ ତା'ର ହୃଦୟ, ମନ, ମମତା ଓ 
ପ୍ରେମ ସବୁ ଅଜାଡିଦିଏ ତାଙ୍କ ପାଖରେ | ଗୁଣ ସାଆନ୍ତେ ବାଲ୍ୟକାଳରୁ ବିବାହିତ | 
ଗୋଟିଏ ଅଜଣା ଅଶୁଣା ଝିଅକୁ ନେଇ ସୁଖରେ ସଂସାର କରିବାର ସ୍ଵପ୍ନ ତାଙ୍କର 
ଉଭେଇ ଯାଇଛି | ଫୁଲକୁ ଚିରଦିନ ପାଇଁ ନ ପାଇଲେ ଜୀବନ ତାଙ୍କର ରିକ୍ତ ହୋଇ 
ଉଠିବ | ଯଦିଓ ମନର ମିଳନ ଏକାନ୍ତ ଲୋଡା, ତଥାପି ତାହା ଦେହର ମିଳନ ବିନା 
ପୂର୍ଣାଙ୍ଗ ହୁଏନି । ଫୁଲ କେବେହେଲେ ଗୁଣ ସାଆନ୍ତଙ୍କ ଦୈହିକ ଲାଳସାରେ ନିଜକୁ 
ଆହୁତି ଦେଇନି | ବାଉରି ଘରର ଝିଅ | ଗରିବ, ଅଶିକ୍ଷିତା ହେଲେ ବି ପାହାଡ ପରି 
ଶକ୍ତ ତା'ର ମନ । ଗଭୀର ତା'ର ଆତ୍ମ ସଂଯମ | 


ଗୁଣ ସାଆନ୍ତଙ୍କ ସ୍ତ୍ରୀ ଆସିଛନ୍ତି, ମାତ୍ର ସେ ଆସିଛନ୍ି ଫ୍ରଲପାଖକୂ ପରାମର୍ଶ 
ନେବାକୁ । ଫୁଲର ଆଖୁ ଆଗରେ ଭାସି ଉଠିଛି ଆଉ ଗୋଟେ ନିରୀହା ଝିଅର 
କରୁଣ ମୁହଁ, ଯିଏ ଆସିଛି ହୃଦୟର ସବୁ ଆଗ୍ରହ ଓ ଉଜ୍କଣ୍ତା ନେଇ ସ୍ବାମୀର ପାଦ 
ତଳେ ଜୀବନ ଯୌବନ ସବୁକିଛି ଢ଼ାଳିଦେବାକୁ । ବୀଣା ଦେବୀଙ୍କୁ ନେଇ ସୁଖରେ 
ଘର ସଂସାର କରିବାକୁ ସେ ଗୁଣ ସାଆନ୍ତଙ୍କ ଅନୁରୋଧ କରିଛି । 


ଗୁଣ ସାଆନ୍ତ ଘର ଛାଡି ଚାଲିଯାଇଛନ୍ତି । ଫୁଲ ଯାଇଛି ବୀଣା ଦେବୀଙ୍କ 
ପାଖକୁ । ତାଙ୍କର ସରଳ ବ୍ୟବହାର , ଉଚ୍ଚ ମନ, ସ୍ଵାମୀ ଭଳ୍ତିୟ ଅପରୂପ ସୌନ୍ଦର୍ଯ୍ୟ 
ଦେଖୁ ସେ ହୋଇଛି ବିସ୍ପିତା । ଜାଣିଶୁଣି ଆଉଜଣଙ୍କ ଛାତିରେ ଚିରଦିନ ପାଇଁ ନିଆଁ 
ନ ଜାଳିବାକୁ ଠିକ୍‌ କରିଛି । ଗୋଟାଏ ଦୁଃସ୍ବପ୍ୃହ ଝାପ୍‌ସା ଛାଇ ପରି ଅତୀତକୁ 
ଭୁଲିଯିବାକୁ ପଣ କରିଛି |! ଗୁଣ ସାଆନ୍ତ ଫେରିଛନ୍ତି | ସ୍କିର କରିଛନ୍ତି ଫୁଲକୁ ନେଇ 
ବିଦେଶ ଚାଲିଯିବାକୁ; ମାତ୍ର ଫୁଲର ଆଦର୍ଶ ପାଖରେ ସେ ହାର ମାନିଛନ୍ତି । 
ବୀଣାଦେବୀ ଦେବୀ ପ୍ରତିମା | ତାଙ୍କୁ ଅବହେଳା ନ କରିବାକୁ ସେ ଅନୁରୋଧ କରିଛି | 
ଗୁଣ ଫେରିଯାଇଛନ୍ି ବୀଣାଦେବୀଙ୍କ ଦେହ ଓ ମନର ବଂଧନ ଭିତରକୁ | ସେ 
ବୁଝିଛନି ଭଲପାଇବା କେତେ ବ୍ୟାପକ ଓ ମହତ୍‌ | ଫୁଲଠାରୁ ସେ ଶିଖୁଛନି ଧୈର୍ଯ୍ୟ, 
ଉପଲବ୍ଧି କରିଛନ୍ତି ପ୍ରମର ସ୍ଵରୂପ, ସଂଯମର ଆଦର୍ଶ । 

କୁଳର ପ୍ରଥାନୁସାରେ ବାହାହୋଇ ଗଲାବେଳେ ଫୁଲ ସବୁସ୍ପୃତି ଧୋଇ ଦେଇ 
ଯାଇଛି ନିଜର ଆଖୁଲୁହରେ ସେଇ ମିଶ୍ର ଘର ତୋଟା ଆତ୍ଭଗଛ ମୂଳେ, ଯେଉଁଠି 
ଦୁଇଟି ପ୍ରାଣର କେତେ ଭାବନା, ସ୍ଵପ୍ନ ତାରୁଣ୍ଯର ଉତ୍ତେଜନା ମିଶି ଏକାକାର 
ହୋଇଯାଇଥୁଲା | 


ତୁଣ୍ଡ ବାଇଦ (୧୯୪୪): 


ତୁଣ୍ଡ ବାଇଦ ସହସ୍ବ କୋଶ । ଲୋକେ ସଜ ମାଛରେ ପୋକ ପକାନ୍ତି । 
ରାମ, ଲକ୍ଷଣ ପରି ଦୁଇ ଭାଇ । ତୁଳସୀ ଆସିଲା ବୋହୂ ହୋଇ । ରୂପଗୁଣରେ 
ସୀତାଙ୍କ ପରି । କିଛିଦିନ ଅନ୍ତେ କୋଳକୁ ଆସେ ମନୂଆ । ସୂଖର ସଂସାର ହସିଉଠେ | 
ବାପଘରେ ଥିବାବେଳେ ତୁଳସୀ ଶୁଣିଲା ଭାଗ୍ୟର ନିର୍ମମ ପରିହାସ | ମୁଣ୍ଡରେ ତାର 
ବଜ୍ର ପଡିଲା | ଭାଇର ଆକସ୍ମିକ ମୃତ୍ୟୁରେ ଭାଙ୍ଗପଡିଲା ସୁର । ତଥାପି ଆଖରେ 
ଆଗରେ ତା'ର କର୍ରବ୍ୟ । ମନୁଆ ମଣିଷ ହେବ | ନୂଆବୋଉର ସେବା କରି ସେ 
ଭାଇର ନଷ୍ଟ ଆତ୍ମାକୁ ଫେରାଇ ଆଣିବ | ତୁଣ୍ଡବାଇଦ ଳିନ୍ଧୁ ବାଜେ - ତୁଳସୀ ଦିଅର 
ସଙ୍ଗେ ସଲା ହୋଇ ସ୍ବାମୀକୁ ମରେଇଲା, ଆଉ ସୁର ଭାଉଜର ରୂପରେ ମୁଗ୍ଧ ହୋଇ 
ରାମ ପରି ଭାଇକୁ ନିଜବାଟରୁ ହଟେଇ ଦେଲା । ଭଗବାନଙ୍କୁ ସାକ୍ଷୀ ରଖୁ ସୁର 
ଆସେ । ମନରେ ତା'ର ସ୍ଵର୍ଗ, ଆଖରେ ପବିତ୍ରତା, ହୃଦୟରେ ଭକ୍ତି, ସ୍ଵେହ ଆଉ 
ସହାନୁଭୂତି | ତୁଳସୀ ପାଦତଳେ ସେ ମୁଶ୍ଡ ଲଗାଏ | ମନୁଆକୁ କୋଳକୁ ନିଏ । 
ରକ୍ତର ସଂପର୍କକୁ ସେ ଏଡାଇ ପାରନ୍ତା କେମିତି ? ସୁର ସହିତ ସାନଭାଇଟି ପରି 
ହସେ, ଖେଳେ | ତା' ଅବଚେତନ ମନରେ ଏକ କଦର୍ଯ୍ୟ ଧାରଣା ମୁଣ୍ଡ ଟେକେ - 
ବଡ ଭାଇର ସ୍ତ୍ରୀକୁ ସାନ ଭାଇ ବାହାହେଇପାରେ , ଏ ପ୍ରଥା ରହିଛି । ତୁଳସୀ ଏକଥା 
ଭାବି ବିଷାକ୍ତ ହୁଏ | ତୁଳସୀ ଆଖୁ ଆଗରେ ଛିଡାହୂଏ ସ୍ଵାମୀଙ୍କ ଦେବ ସୁଲଭ ମୂରି- 
ତାର ଶ୍ରଦ୍ଧା) ଭକ୍ତିୟ ଆନୁଗତ୍ୟ, ସେବା ଓ ତ୍ୟାଗ | ମାତ୍ର ତା' ପରମୁହୁ ର୍ଭରେ 
ତା' କାନରେ ବାଜେ ତୁଣ୍ଡବାଇଦର ପ୍ରତିଧ୍ଵନି । ନିକ ଚେତନ ଓ ଅବଚେତନ ମନର 
ଆଗ୍ରେେୟ ସଂଘର୍ଷ ମଧ୍ୟରେ ସେ ଜଳିବାକୁ ଆରମ୍ଭ କରେ | ମନରେ ପ୍ରତିହିଂସା ଜାଗେ | 
ସୁର ତାର ସ୍ଵାମୀହନ୍ତା । ତୁଳସୀର ଆଣ୍ଟ ଭାଟ୍ଗେ | ପେଟର ଜ୍ବାଳା ପାଇଁ, ଦେହର 
ଅଗ୍ନିକୁ ଶାନ୍ତ କରିବା ପାଇଁ ନିଜକୁ ଟିମ ଭାଇଙ୍କ ବାହୁ ଭିତରେ ସମର୍ପଣ କରିଦିଏ । 
ପରାଜୟର ଗ୍ଲାନି ନେଇ ଫେରିବା ପରେ ସେ ଦିନ ସେ ଅନୁଭବ କରେ ଛାତିଫୁଲାଇ 
ବାଟ ଚାଲିବାର ଅହଂକାର ତାର ଭାଙ୍ଗି ଯାଇଛି | ତୁଣ୍ଡବାଇଦ ଓ ବୋଉର ସୁରହାତରେ 
ଛନ୍ଦି ହୋଇ ନୂଆ ସଂସାର ଗଢ଼ିବା ପାଇଁ ବାରଂବାର ତାଗିଦା, ତୁଳସୀ ମନରେ ସୁର 
ପ୍ରତି ଦୁର୍ବଳତା ସୃଷ୍ଟିକରେ | ସୁରର ପରଶ ପାଇ ରକ୍ତରେ ନିଆଁ ଲାଗେ । ମାତ୍ର ସୁର 
ମନକୁ କୌଣସି ପ୍ରକାର ଆବିଳତା ସ୍ପର୍ଶ କରିପାରେ ନାହିଁ । ସେ ଚାହିଁଛି ଭାଇର ସ୍କୃତି 
ଓ ଆତ୍ମାକୁ ବଞ୍ଚାଇ ରଖୁବ ନୂଆ ଉ ଭିତରେ | 

ତୂଳସୀ ଫେରିଯାଇଛି ନାରୀ ଜୀବନର ସ୍ଵର୍ଗଭୂଇଁକୁ । ଗୀ ମଶାଣି ଭୂଇଁ । 
ବରମୂଳେ ସମସ୍ତେ ବସିଲେ - ସୁର, ଛବି, ତୁଳସୀ, ମନୂଆ ! ତୁଳସୀ ଜାଣିଲା 
ସେଇଠି ତା'ର ସ୍ବାମୀର ଦେହ ଜଳି ପାଉଁଶ ହୋଇଯାଇଥୂଲା । ଯେଉଁ ଦେହର 
ପରଶରେ ଦିନେ ଜୁଆର ଉଠୁଥିଲା, ମନରେ ସ୍ଵର୍ଗ ଓହ୍ଲାଇ ଆସୁଥୂଲା - ସେଇ ଦେହ | 
ସେ ପୂଣି ବୁଝିଲା ସ୍ଵାମୀ ତାର ଦେହ ନୂହେଁ - ଆମ୍ମା ! ସିଏ ତା' ଭିତରେ ବାହାରେ 
ସବୁଠି ରହିଛନ୍ତି । ତୂଳସୀ ହାତରୁ କାଚ କାଢ଼ି ମଶାଣି ଭୂଇଁକୁ ପକାଇ ଦେଲା । 
ଗୋଟିଏ ହାତରେ ସୁରର ହାତ ଓ ଅନ୍ୟ ହାତରେ ଛବିର ହାତ ଧରି ସେ ଦୁହିଁଙ୍କୁ 
ମିଳାଇ ଦେଲା | ସୁର ଡାକିଲା ନୂଆଁଉ, ଛବି ଡାକିଲା “ ଅପା' । ମନ ଉଲୁସି 
ଉଠିଲା । ମନରୁ ଆବର୍ଜ୍ଚନା ସବୁ ଆପେ ଆପେ ଧୋଇ ହୋଇଗଲା । ସେ ପୁଣି 
ପାଲଟିଲା ସତୀ ସ୍ବାଧୀ ସୀତା । ପଛରେ ପଡି ରହିଲା ନିର୍ଜୀବ ତୁଣ୍ଡବାଇଦ, ଟିମ 
ଭାଇଙ୍କ ସହାନୁଭୂତି , ଚେମା'ଇର ମନକଥା, ରାକ୍ଷସ କାନତରାଟି ବାବୁଙ୍କ ଅନୁକମ୍ପା | 


ଏପାରି ସେପାରି ( ୧୯୪୬) : 


 ଏପାରି ସେପାରି” ସମାଜର ଦୈନନ୍ଦିନ ଜୀବନର ବାସ୍ତବଚିତ୍ରକୁ ନେଇ 
ରଚିତ | ପେଟି ଭଳି ଏକ ବଳିଷ୍ଠ ଚରିତ୍ରର ସୂଷ୍ଟି ଏଇ ଉପନ୍ୟାସର ବିଶେଷତ୍ଵ । 
ଭାଗ୍ୟର ନିର୍ମମ ଉପହାସ ଓ ଦାରିଦ୍ର୍ୟର କଷାଘାତ ସହି ମଧ୍ଯ ସେ ନିଜକୁ ତିଳ ଚିଳ 
କରି ଅନ୍ୟମାନଙ୍କ ସୁଖ ପାଇଁ ଉତ୍ସର୍ଗ କରି ଚାଲିଛି । ସମୁଦ୍ରର ଲୁଣିପାଣି ମାଡି ଆସି 
ମଣିଷର ଭାଗ୍ୟ ନିୟନ୍ତ୍ରଣ କଲା | ଅସଂଖ୍ୟ ସୁଖର ସଂସାର ଉଚ୍ଛନ୍ନ ହେଲା ! ଭୁଜଙ୍ଗ 
ଗଡର ମାଟିରେ ସୁନା ଫଳେଇଥିବା ସଦେଇ ସାଉ ହେଲା ମୂଲିଆ | ବୁଢ଼ା ବୟସରେ 
ଯୁବତୀ ଚେମି ଆସିଲା ତା'ର ଘରଣୀ ହୋଇ । କୋଳକୁ ଆସିଲେ ପେଟି ଓ ଚଇଁଆ । 
ମା'ର ମୃତ୍ୟୁପରେ ଚଇଁଆକୁ ଦଶ ବର୍ଷ ବୟସରେ ପାଳି ମଣିଷ କରିବାର ଦାୟିତ୍ସ 
ପଡିଲା ତା'ଉପରେ ¦ ସଦେଇ ସାଉ ପିଲା ଝିଅ ପେଟିର ହାତ ଛନ୍ଦି ଦେଲା ମଣିଆ 
ସହିତ | ଶାଶୁ ଘରେ ମଥାନତ କରି ଦୂଇଟି ମାସ ରହି ପେଟି ଫେରିଲା । ମା’ 
ଛେଉଣ୍ଡ ଚଇଁଆକୁ କୋଳରେ ପୂରାଇ ସେ ଖୁଆଇଦିଏ | ଦଣ୍ଡେ ନ ଦେଖୁଲେ ରହି 
ପାରେନା ! ତା'ପରେ ଦିନେ ଷଣ୍ଢ ଦାଉରୁ ଚଇଁଆକୁ ରକ୍ଷା କରିବାକୁ ଯାଇ ସେ 
ହରେଇ ବସିଲା ତା'ର ବାମଗୋଡ଼ଟିକୁ । ଛୋଟୀ ଅର୍କମଣ୍ଯ ପେଟିକୁ ବୋହୂ 
କରିନେବା ପାଇଁ ମଣିଆର ବାପା ନାସ୍ତିବାଣୀ ଶୁଣାଇଲେ | ପେଚୀର ସ୍କାନ ପୂରଣ 
କଳ ଟଂପା । କେବେକେବେ ତାରୁଣ୍ୟ ଓ ମାତୃତ୍ଵ ମୁଣ୍ଡ ଟେକେ ପେଚୀର ମନ 
ଗହନରୁ । ବର୍ଆକୁ ଚାହିଁ ସେ ପାଏ ମାତୃତ୍ଵ ଓ ନାରୀତ୍ଵର ସବୁ ଆନନ୍ଦ ! ଆଖୁରୁ 
ଲହ ଝରେ, ଛାତିରୁ ଛୁଟେ ' ଦୀର୍ଘଶ୍ବାସ | ମନ ଡାକେ ମଣିଆକୁ ଅଭିଶାପ ଦେବାକୁ | 
ଅଭିଶାପ ଦେଇପାରେ ନାହିଁ । ମଣିଆ ତା'ର ବର | ଅବସ୍ତା ତାକୁ ଅଲଗା କରିଛି । 
ସେ ଆଗ, ଚଂପା ପଛ । ସେ ମଣିଆର ମନ୍ଦ ମନାସିବ ନାହିଁ । ଚଂପାର କାଚ ବକ୍ର 

ହେଉ । ସବୁ ଝନ୍‌ଜା ତ” ମୁଣ୍ଡ ଉପରେ ଦେଇ ବହିଯାଉ | ମଣିଆର ସୁଖର 
ସଂସାର କାମନା କରି ସେ ଭଗବାନଙ୍କ ଉଦ୍ଦେଶ୍ୟରେ ମୁଣ୍ଡ ନୂଆଁଏ । ମଣିଆର 
କୋଳକୁ ତିନୋଟି ସନ୍ତାନ ଆସି ବାହୁଡ଼ି ଯାଇଛନ୍ତି । ମଣିଆ ଭୁଲିପାରିନି ପେଚିର 
ଡହଳବିକଳ ଆତ୍ମାକୁ । ସେ ଭାବେ ପେଟିର ଦୀର୍ପଶ୍ଵାସରେ ତା'ର ସଂସାର ପୋଡି 
ଜଳି ଛାରଖାର ହେବ । ଚଇଁଆର ବାହାଘର ପରେ ପେଟି ଜୀବନରେ ନିର୍ଯ୍ୟାତନା 
ବଢ଼ିଚାଲିଲା | ଦୁଃଖର ସଂସାରରେ , ଅଭାବ ଅସୁବିଧାର ଟଣାଓଟରା ଭିତରେ ଇଷା 
ମୁଣ୍ଡ ଟେକିଲା । ଯେଉଁ ଅପା ଜୀବନର ସବୁ ସୂଖକୂ ଜଳାଞ୍ଜଳି ଦେଇ ଚଇଁଆକୁ 
ମଣିଷ କଲା, ଶେଷକୂ ସେଇ ଅପା ହେଲା ଚଇଁଆ ପାଇଁ ଅନାବଶ୍ଯକ । ସୂନାର 
କାନକୁହା କଥାରେ ସେ ହେଲା ଚଇଁଆର ଶତୁ | ଶେଷରେ ଚରଇଁଆର ମାଡ ମଧ୍ଯ ହେଲା 
ତା'ର ଦେହ ସୂହା । ଗାଁ ମାଇପେ ଯେତେ ପଚାରିଲେ ମଧ୍ୟ ସେ ଏକଥା କାହା ଆଗେ 
ପ୍ରକାଶ କଲା ନାହିଁ । ଯେତେହେଲେ ଚଇଁଆ ପିଲାଟା - ବଳେ ବୂଝିବ । ଗାଁ ଯାକର 
ସବୁୂପିଲାଙ୍କର ମାଆ ହୁଏ ଫେଟି, ସମସ୍ତଙ୍କୁ ସ୍ଵେହ କରେ । ପିଠିରେ ମାଡ଼ ଅସହ୍ୟ ହୋଇଛି । 
ମେି ଘରଛାଡି ଗା ମୁଣ୍ଡ ବାଲିକୂଦ ଉପର ଲୁହଢ଼ାଳି ଶେଷରେ ଠିକ୍‌ କରିଛି ମଣିଆ 
ଘରକୁ ଯିବ | 

ମଣିଆ ଓ ଚଂପା ଆଦର କରି ତୋଳି ନେଇଛନ୍ତି ଘରକୁ । ପାଞ୍ଚପୁଅ ଯମକୁ 
ଦେବାପରେ ମଣିଆ ଓ ଚଂପା ହାଡିଆକୁ ଟେକି ଦେଇଛନ୍ତି ପେଟି କୋଳକୁ । ଚଂପାର 
ସବୁ ସନ୍ତାନର ଜନନୀ ହୋଇଛି ପେଟି | ରାତି ଅଧରେ ଚଇଁଆ ଟାକ ଛାଡିଛି ପେଟିକୁ | 
ଏକ ନାହି ଦି' ଖଣ୍ଡ ହେଲେ ବି, ନିଜ ପେଟରୁ ଜନ୍ମ ନ କଲେ ବି ଚଇଁଆ ଏ ପାରିରେ 
ସୁନା ସନ୍ତାନର ପିତା ଓ ସେପାରିରେ ପେଟି ପାଲିଟିଛି ମଣିଆ ସନ୍ତାନର ଜନନୀ । 
ଶାସ୍ତି (୧୯୪୬) : 

ହା” ଅନ୍ଧର ଚିକ୍କାର ମଧ୍ଯରୁ ‘ଶାସ୍ତିଂ ଉପନ୍ଯାସର ସୂଷ୍ଟି । ଅତ୍ୟାଚାରିତ, 
ନିପୀତିତ ମଣିଷ ସମାଜ ବିରୁଦ୍ଧରେ ବିଦ୍ରୋହ କରି ଏକ ଆଦର୍ଶ ଶୋଷଣହୀନ ଓ 
ଚଶ୍ରଣୀହୀନ ସମାଜ ଗଠନ କରିବାର ଇଙ୍ଗତ ରହିଛି ଏଥୁରେ | ମୂତ୍୍ୟୁ ସହିତ ସଂଗ୍ରାମ 
କରି କଂକାଳ ସନେଇ ପରିଡା ଫେରି ଆସିଛି ଦୁର୍ରିକ୍ଷର ସର୍ବଗ୍ରାସୀ କବଳରୁ । ମାତ୍ର 
ସମାଜ ତାକୁ ବଂଚି ରହିବାର ଅଧରକାର ଦେଇନି । ସେ ପତିତ, ଆତ୍ମା ତାର ଅପବିତ୍ର । 
ସନେଇର ମୋହ ଭାଟିଁଛି ! ଜନ୍ମ ମାଟି ପ୍ରତି ମାୟା ତୁଟିଛି । ସମାଜପତି ଚିନ୍ତେଇ 
ସୋଇଁଙ୍କର ନିର୍ଦ୍ଦେଶରେ ଗ୍ରାମବାସୀମାନଙ୍କର ନିଷ୍ପରି ସରିଲା ପରେ ସନିଆ ଅନୁଭବ 
କରିଛି, ବଂଚି ରହିବା ତା” ପକ୍ଷରେ ଏକ ପ୍ରତାରଣା, ଆଉ ଏ ସମାଜରେ ଜନ୍ମ 
ହେବା ଏକ ପାପ । ଅନ୍ତରରେ ତା'ର ବିଦ୍ରୋହର ବହ୍ନି ଜଳି ଉଠିଛି ସେଇଦିନୁ । 

ନିଜର ବଂଶାଭିମାନ ଓ ଆଭିଜାତ୍ୟର ଅହଂକାର ଯୋଗୁଁ ବନେଇ ପରିଡା 
ପାଇଛନ୍ତି ଚରମ ଶାସ୍ତି ଆଉ ଝିଅ ପୁନି ପାଇଁ ଶାସ୍ତିର ବାଟ ପରିଷ୍କାର କରିଦେଇ 

ଯାଇଛି । ତାଙ୍କର ଆଭିଜାତ୍ୟ ଖଣ୍ଡ ଖଣ୍ଡ ହୋଇ ଛିଣ୍ଡି ପଡିଛି ଯେତେବେଳେ ପୁନି 
ମଧୁଆ ଭୋଇର ହାତ ଧରି ବାଛି. ନେଇଛି ତା ' ଜୀବନର ଗତିପଥ | ସ୍ଵାର୍ଥ ଶୋଷଣ, 
ଅତ୍ୟାଚାର ଓ ପୁଞ୍ଜିବାଦର ମୁଖାପିନ୍ଧି ଟିନ୍ତେଇ ସୋଇଁ ପାଇଛନ୍ତି ଚରମ ଶାସ୍ତି । 
ଧୋବୀର ସ୍ଵାମୀ ନିତେଇ ନାଏକର ସଂପତ୍ତି ଉପରେ ବି ତାଙ୍କର ଆଖ ପଡିଛି । 
ଧୋବୀର ଧନ ଓ ଅନୁଗ୍ରହରେ ଲାଭ କରିଥିବା ସଂପରି କଥା ଲେଖ ସନେଇ ସମାଜ 
ଛାଡି ଚାଲିଯାଇଛି । ଚିନ୍ତେଇ ସୋଇଁ ସନେଇକୁ ଶାସ୍ତି ଦେବାକୁ ଯାଇ ନିଜେ ଭୋଗିଛନ୍ତି 
ଚରମ ଶାସ୍ତି । ଧୋବୀର ଧନରେ ସନେଇ ଜାତି ହୋଇ ସମାଜରେ ମିଶିଛି । ସେ 
ଧୋବୀକୁ କହିଛି - “ମୁଁ ମାନେ ନାହିଁ ଧର୍ମକୁ ସମାଜ, ଜାତି, କିନୁ ମୁଁ ମାନେ 
ଜୀବନ, ନାରୀ ପୁରୁଷର ମିଳନ , ସଂପର୍କ ଆଉ ମିଳିତ ଜୀବନର ସ୍ଵାର୍ଥ ।' ' ସମାଜର 
ବଂଧନ ଓ ନିଜମନର ଦ୍ଵନ୍ଦ୍ଧ ମଧ୍ୟରେ ଧୋବୀ ଛନ୍ଦି ହୋଇ ଯାଇଛି ଓ ସନେଇକୁ 
ବିବାହ କରିବାକୁ ମନା କରିଛି , ତାପରେ ସନେଇ ମନରେ ସୂଷ୍ଟି ହୋଇଛି ବିଦ୍ରୋହର 
ଝଡ । ସ୍ଵପ୍ନ ତାର ସାର୍ଥକ ହୋଇଛି | ଭ୍ରଷ୍ଟା ଚରିତ୍ରା କଇଁକୂ ବିବାହ କରି ରହିମ୍‌, 
ଯୋହନ୍‌ କକା, ପୂନି ଓ ମଧୁଆ ଭୋଇକୂ ନେଇ ସେ ସୂଷ୍ଟି କରିଛି ଏକ ଆଦର୍ଶ 
ଶ୍ରେଣୀବିହୀନ ସମାଜ | ସେ ବୂଝିଛି ଧୋବୀ ଅନ୍ତରର ବ୍ୟଥା - ତା ଆଖୁୂର ଲୁହ | 
ନିଜକୁ ଧୋବୀ ଆଗରେ ଅକୃତଜ୍ଞ ମଣି ସେ ସମାଜ ଛାଡି ଚାଲିଯାଇଛି । ଧୋବୀ 
ବୁଝିଛି ସନେଇ ଠିକ୍‌ କରିଛି | ସେ ବିଧର୍ମୀ, ଅଜାତି, ଅଛୁଆଁ, ପତିତ, ତଥାପି ସେ 
ବଡ ମଣିଷ । ଅସୀମ ତା'ର ଧୈର୍ଯ୍ୟ, ବିରାଟ ତା'ର ମନ, ବିଚକ୍ଷଣ ତା'ର କର୍ରବ୍ୟ 
ଜ୍ଞାନ | ସବୁ ଭୁଲ୍‌ ତା'ର | ତେଣୁ ଶେଷରେ ଭଗବାନଙ୍କ ପାଖରେ ତାଙ୍କରି ପରି 
ପଥର, କଠିନ କରିବାକୁ କାତର କଣ୍ଠରେ ମିନତି କରି ଆଖୁ ବୁଜି ଦେଇଛି ଧୋବୀ । 


ବନ ଗହନ ତଳେ (୧୯୪୬) : 


କାହୁଚରଣଙ୍କ ବିସ୍ତାରିତ ଦୃଷ୍ଟି ବନ ଗହନ ତଳର ଅସଭ୍ୟ କନ୍ଧ ସମାଜକୁ 
ଏଡି ଦେଇପାରିନି | ସଭ୍ୟତାର ଦୃତ କ୍ରମବିକାଶ ସହିତ ଗହନ ବନରେ ବାସ କରୁଥୁବା 
ମଣିଷ ସମାଜ ନିଜକୁ ସାମିଲ "କରିପାରି ନ ଥିଲେ ବି ଇର୍ଷା, ହିଂସତା, ସ୍ବେହ ଓ 
ଭଲପାଇବା ପ୍ରଭୃତି ମଣିଷର ସହଜାତ ଗୁଣଗୁଡ଼ିକର ଅନୂୁଶୀଳନରେ ସେମାନେ 
ସଭ୍ୟ ମଣିଷଠାରୁ କୌଣସି ଗୁଣରେ ଯେ ନ୍ୟୁନ ନୂହଁନି ‘ବନଗହନ ତଳେ!’ ତାହା 
ପ୍ରମାଣ କରେ । 


ଚଇତ ପର୍ବର ସମାରୋହ ଭିତରେ ସମସ୍ତେ ସମାନ । ସେଠି ଜାନିର ଝିଅ କି 
ନାଇକର ପୁଅ ମଧ୍ଯରେ ତଫାତ୍‌ ସୃଷ୍ଟି ହୃଏ ନାହିଁ । ସେଦିନ ଧାଙ୍ଗଡା ଧାଙ୍ଗଡି ବାଛନ୍ତି 
ସେମାନଙ୍କର ମନର ମଣିଷକୁ । ଡୋଙ୍ଗର ତଳେ, ଜଙ୍ଗଲ ଓ ଲହଡିଆ ପାହାଡମାଳ 
ମଝିରେ ସେଦିନ ମଣିଷ ମନରେ ଆନନ୍ଦର ଲହରୀ ଖେଳେ | ହେଲେ ମଦ ନିଶାରେ 
ସର୍ବଦା ଟଳଟଳ ମାଗତା ମନରେ ନିଜର ଉଚ୍ଚ ତୁମା ଓ ବଂଶମର୍ଯ୍ୟାଦାର ଅହଂକାର 
ଆସିଛି । ନିଜର ବାପ ମଦ ପାଣି ଦେଇ ବୋହୂ କରିବାକୁ ଠିକ୍‌ କରିଥିବା ଲତାକୁ 

ଭୁଳି :ଭଡିକା ଜାନିର ଝିଅ ସୁନା ପଛରେ ପାଗଳ ହୋଇଛି | ସୁନା ବୁଝିଛି କୁଲିଭୁତି 
କରୁ?! ବାୟା ହୃଦୟର ପ୍ରଶସ୍ତି, ତାର ଶକ୍ତି, ସାହସ ଓ ଭଲପଣ | ସୁନା କଳକଳ 
ଝରଣା ପରି ମୁଖର , ହାସ୍ୟମୟୀ | ଅସଭ୍ୟ କଂଧମାଳ ଭିତରେ ବି ସୂଷ୍ଟି ହୋଇଛି 
ଦୂଇଟି ସରଳ ପ୍ରାଣର ଉନ୍ନତ ପ୍ରେମ- ଭଲ ପାଇବାର ପବିତ୍ର ଉତ୍ସ । ବାୟା ଗରିବ, 
ପୂଣି ତାର ଡତୂମା ଉଚ୍ଚ ନୁହେଁ ! ତା'ର ଭଙ୍ଗା ଘରେ ପେଜ ଖାଇ ବଂଚିବା ଅପେକ୍ଷା 
ମାଗତାର ହାତଧରି ସୁଖରେ ରହିବା ପାଇଁ ବାୟା ସୁନାକୂ କହିଛି । ଝରଣାକୂଳରେ 
ସୁନାର ହାତଧରି ବାୟା କହିଚାଲିଛି ନିଜ ଦରିଦ୍ର ନିଃସହାୟ ଜୀବନର ବ୍ଯଥାଭରା 
କାହାଣୀ । ଦୁଇ ହାତ ବାୟାର ବେକରେ ଛନ୍ଦି ସୁନା ତା' ଉପରକୁ ଆଉଜି ପଡ଼ିଲା | 
ଆଖି ଓଦା ହେଲା । କହିଲା - “ ‘ପେଜ୍‌ ଦେବି ବାୟା | ମାଗତାର ଘରେ ନୂ୍ହେଁ, 
ତୋରି ଖଣ୍ରିଆ ଭଙ୍ଗା ଘରେ । ନିଜେ ରାନ୍ଧିବି, ଆଉ ତୋତେ ଆଗ ଦେବି | ଯାହା 
ବଳିବ ମୁଁ ଖାଇବି । ହଇରେ ପାଣି, ପବନ, ବାଘ, ସାପ, › ଓପାସ, ଭୋକ - ଏଇ 
କଥା କହି ମୋତେ ଡରାଇବୁ ? ପାଖରୁ ତଡ଼ି ଦେବୁ ? ଚାହିଁ ଦେଖିଲୁ ଚାରିଆଡ଼କୁ | 
କେତେ ପାହାଡ଼, ଡୋଙ୍ଗର, ଝୋଲା | ଆମର ରହିବାକୁ ଥାନ ମିଳିବ ନାହିଁ । 
ଦୁଇଟା ପେଟ ପୋଷିବାକୁ ଫଳମୂଳ, ଜୀବଜନ୍ତୁ ପାଇବା ନାହିଁ । ଲୁଗା ନ ମିଳିଲେ 
ପତରମାଳ ଅଣ୍ଟାରେ ବାନ୍ଧିବା । ତେଲ ହଳଦୀ ନ ମିଳିଲେ ବଣର ରଙ୍ଗଲା ମାଟି 
ଦେହରେ ବୋଳିବା । ଫଳମୂଳ, ଧାନ କାନ୍ଦୁଲ ନ ମିଳିଲେ ତେନ୍ୁଳିର ମଂଜି ଚୂରି 
ଖାଇବା । ଆଉ ଲୋଡ଼ା କଣରେ ?” 


ଏହା ହେଉଛି ପାହାଡ଼ି କନ୍ଯାର ପାହାଡ଼ି ଝରଣା ଭଳି ଛଳଛଳ, ସ୍ଵଚ୍ଛ ଓ 
ପବିତ୍ର ଭଲ ପାଇବାର ଏକ ପ୍ରାଣସ୍ପର୍ଶୀ ଚିତ୍ର । ଲତା ଓ ସୁନା ପରସ୍ତରର ଅନ୍ତର 
ବୁଝିଛନ୍ତି । ସୁନାକୁ ବାହାହେବା ପାଇଁ ଝୋଲା ଟଙ୍କା ଯୋଗାଡ଼ କରିଚାରେ ବାୟା 
ନିରାଶ ହୋଇଛି । ଖଳ ପ୍ରକୃତି ବୁଦ୍ଧି ଡିମ୍ବର ପ୍ରବର୍ଭନାରେ ବାୟା ସାହୁକାର ଘର 
ଚୋରିରେ ଭାଗୀଦାର ହୋଇଛି । ବୂଦ୍ଧିଆର ପ୍ରତାରଣା ଓ ମାଗତାର ହିଂସ୍ର ପ୍ରତିଶୋଧର 
ଶିକାର ହୋଇ ବାୟା ଜେଲ୍‌ ଯାଇଛି । ନୂଆ ଘର କରି, ପୋଡ଼ୁ ଚାଷ କରି ସୁଖରେ 
ରହିବାର ସ୍ଵପ୍ନ ସବୁ ଚୁନା ହୋଇ ଯାଇଛି | ଦୁଶ୍ଚରିତ୍ର ମଦ୍ୟପ ମାଗତାର ପନ୍ନୀ ହୋଇ 
ସେ ଆସିଛି । ବାୟା ପାଇଁ ସୁନାର ପ୍ରାଣ ଅହରହ ବ୍ଯାକୂଳ ହୋଇଛି । ବାପର 
ପ୍ରତିଶ୍ରତି ଅନୁସାରେ ଲତା ମାଗତାକୁ ଅପେକ୍ଷା କରି ବସିଛି । ସବୁ ଧାଟ୍ରଡ଼ାଙ୍କର 
ପ୍ରସ୍ତାବକୁ ପ୍ରତ୍ୟାଖ୍ୟାନ କରି ବୁଢ଼ୀ ମାଆର ସେବା କରି ଚାଲିଛି । ସୁନା କୋଳରେ 
ମାଗତା ପିଲାର ମାଆ ହେବାକୁ ଚାହିଁଛି ଲତା । କହିଛି - “ 'ମାଗତା ମତେ ଘରଣୀ 
କଲା ନାହିଁ ସିନା, ତା ପିଲା ମତେ ମାଆ କରୁ । ମୋ ବାପର କଥା ରହୁ | ତା ତୁମା 
ଶାନ୍ତି ପାଉ ।'' ସବୁ ଆଶା ବାୟାର ଜଳି ଯାଇଛି, ଅଢ଼େଇ ବର୍ଷ ପରେ ପ୍ରତିଶୋଧ 
ନେବାର ଦୀକ୍ଷା ନେଇ ବାୟା ଜେଲରୁ ଫେରି ଛିଡ଼ା ହୋଇଛି ମାଗତାର ଘର ଆଗରେ । 
ସୁନା ବୁଝିଛି, ମଦ ନିଶାରେ ଅହରହ ଟଳମଳ ମାଗତା ସିନା ତାକୁ ଘରଣୀ କରିଛି, 

ଜନନୀ କରିଛି, କିନୁ ନିଜର କରିପାରି ନାହିଁ । ମନ ତାର ଉଡ଼ି ବୁଲିଛି ବାଯା 
ସାଥିରେ । ତା' ପରଦିନ ମାଗତା ସନ୍ତାନକୁ ଲତା କୋଳରୈ ଦେଇ ସେ ବାୟାର 
ହାତଧରି ତାକୁ ନେଇ ପଳାଇ ଯିବାକୁ କହିଛି ଦୂର ନିମଗିରି ପାହାଡ଼କୁୃଃ ଯେଉଁଠି 
ଖୋଲା ଟଙ୍କାର ବାଧା ନାହିଁ କି ବନ୍ଧନ ନାହିଁ | ବାୟା ଧରିଲା । ସୁନାର ହାତ । ଦିହେଁ 
ଚାଲିଲେ ତୋଙ୍ଗର ଉପରକୁ | କାହାରି ତୁଣ୍ଡରେ ଭାଷା ନାହିଁ । ଏଇଠି ସଂପାଦିତ 
ହୋଇଛି ଦୂଇଟି ପ୍ରାଣର ମିଳନ । 


ଅନ୍ତରାୟ (୧୯୪୭) : 


ଅନ୍ତରାୟ ଉପନ୍ୟାସରେ ପ୍ରକୃତ ଅନ୍ତରାୟ ହେଉଛି ସ୍ଵର୍ଗ ଓ ମର୍ର୍ଯୟକୁ ନେଇ 
ମଣିଷ ମନର ଚିରନ୍ତନ ସଂଘର୍ଷ । ତ୍ୟାଗ, ସେବା, ଦେଶପ୍ରେମର ସ୍ଵର୍ଗ ଆଗରେ 
ଅନ୍ତରାୟ ହୁଏ ତ ପାର୍ଥୀବ ଜୀବନର ମୋହ- ଅର୍ଥ, ପ୍ରାଚୂର୍ଯ୍ୟୟ ସାଂସାରିକ ଭୋଗ ବିଳାସର 
ଲିପ୍ସା । ଦୃହିଁଙ୍କର ମୁହାମୁହିଁ ଲଢ଼େଇ ହୁଏ | ଶେଷରେ ଆଦର୍ଶର ବିଜୟ ହୁଏ | 
ରାମ ଓ ଦାମ ପରସ୍ତରକୁ ଅନ୍ତର ଦେଇ ଭଲ ପାଆନ୍ତି । ଦୂଇ ବନ୍ଧୁ ସଂଗ୍ରାମ କରିଚାଲନ୍ତି 
ଛାତ୍ର ଜୀବନର ଦାରିଦ୍ର୍ୟ ମଧ୍ୟରେ | ଦୂହିଁଙ୍କ ମନରେ ଜାତିପ୍ରେମ ବହି ପ୍ରଚ୍ସଳିତ । 
ଦେଶସେବା ପାଇଁ ଜୀବନ ଉତ୍ସର୍ଗ କରିବାର ଦୀକ୍ଷା ନିଏ ରାମ ! ଘଟଣାକ୍ରମେ ଦୁହେଁ 
କଟକର ସେକ୍ରେଟାରୀଏଟ୍‌ରେ ଚାକିରି ଜୀବନ ଆରମ୍ଭ କରନ୍ତି । ମିଷ୍ଟର ଜାନା ଓ 
ମାଇତିଙ୍କର ଓଡ଼ିଆମାନଙ୍କ ପ୍ରତି ବିଦ୍ଧେଷ ଓ ତାଛଲ୍ୟ ଭରା ଇଙ୍ଗିତ ରାମ ମନରେ 
ପ୍ରତିକ୍ରିୟା ସୃଷ୍ଟି କରେ | କର୍ରବ୍ୟନିଷ୍ଠ ରାମ ଅଫିସରେ ବଡ଼ବାବୁଙ୍କର ପ୍ରଶଂସାର ପାତ୍ର 
ହେଲା ବେଳେ ଦାମ ପାଇଁ ଆସେ କୈଫିୟତ ତଲବ ! ରତି ସହିତ ଦାମର ବିବାହ 
ପରେ ରାମ ସାନ ଭଉଣୀର ସବୁ ସ୍ବେହ ଅଜାଡ଼ି ଦିଏ ତା ଉପରେ | ରତି ନିର୍ମଳ, 
ପବିତ୍ର | ରାମକୁ ଭାଇ ବୋଲି ଡାକେ | ହାତ ଧରି ଟାଣେ | ଦାମ ମନରେ ସଂଦେହର 
ପାତଳ ଅନ୍ଧାର କ୍ରମଶଃ ଘନୀଭୂତ ହୁଏ | ଛାତି ତଳର ତାରୁଣ୍ୟର ଉତ୍ତେଜନା ହୁଏତ 
ମଣିଷକୁ କେବେ ବାଟରୁ ଖସେଇ ଅବାଟକୁ ନେଇ ଯାଇପାରେ | ତେଣୁ ରାମ 
ନିଜକୁ ଦୂରେଇ ନେବାର ସଂକଳ୍ପ ନିଏ | ପିକ୍‌ ଅନୁରୂପ ସଂଘର୍ଷ ମଧ୍ଯ ରତି ମନରେ 
ଆରମ୍ଭ ହୁଏ | ଛାତ୍ର ଜୀବନର ଦୀକ୍ଷା ଓ ଆଦର୍ଶ ଉଭେଇ ଯାଏ ସଂପୂର୍ଣ ରୂପେ ଦାମ 
ମନରୁ । ଅଫିସରେ ରାମର ପ୍ରଶଂସା ଓ ପ୍ରମୋଶନରେ ସେ ହୁଏ ଇର୍ଷାନ୍ତିତ । 
କଟକରେ ରହିଲେ ଦାମ ଘରକୁ ଆସିବାକୁ ହେବ | ତେଣୁ ସେ ଚାକିରିର ଶୂଳ୍ଜଳ 
ଛିଣ୍ଡାଇ ଚାଲି ଆସେ | ଅତୀତର ସ୍ଵପ୍ନ ଓ ଆଦର୍ଶ ତା ଆଖି ଆଗରେ ମୂର୍ିମନ୍ତ ହୁଏ | 
ଦାମ ବୁଝେ ରାମ ମହାନ୍‌, ଉଦାର । ସ୍ବପ୍ନରେ ବି କାହାରି ଅମଙ୍ଗଳ ସେ ଚିନ୍ତା 
କରେନି । ତଥାପି ମନରେ ଅନ୍ଧାର ଘୋଟି ଆସେ | ଅଫିସର ଫାଇଲ ପରିବର୍ରେ 
ରାମର ଟେବୁଲ ଉପରେ ଶୋଭାପାଏ ପୂର୍ଶ୍ାଙ୍ଗ ଉତ୍କଳର ମାନଚିତ୍ର ଓ ଦେଶ 
ନେତାମାନଙ୍କର ଜୀବନୀ ! ରାମର ପ୍ରମୋଶନ ପରେ ସେ ଦାଖଲ କରେ ତାର 
ଇସ୍ତଫା ପତ୍ର । ରାମ ଚାକିରିର ଖାଲି ସ୍କାନରେ ଦାମର ହୁଏ ପ୍ରମୋଶନ । ଜୀବନର 

ଏ 'ଖମୟ ମୁହୂର୍କୁ ଦାମ ଉପଭୋଗ କରିପାରେ ନାହିଁ । ମନରେ ତାର ଅସ୍ଥିରତା 
ବଢ଼ିତାଲେ | ଅନୁତାପର . ଆଁରେ ସେ ଜଳିଯାଇଛି | ରାମର ଉନ୍ନତ ଆଦର୍ଶ ଓ 
ମହାନୁଭବତା ପାଖରେ ସେ ନିଜକୁ ମନେ କରିଛି ଅତି ନଗଣ୍ଯ । ଅନ୍ତରଙ୍ଗ ବଂଧୁ 
ରାମ ପାଇଁ ସେ ହୋଇ ଉଠିଛି ବ୍ୟାକୂଳ । ସେ ଭାବିଛି, ରାମ ତାକୁ ଉପହାସ କରି 
ଚାଲି ଯାଇଛି ବିଜୟ ଦର୍ପରେ । ଆଉ ତା ଜୀବନର ଅନ୍ତରାୟ ହୋଇଛି ତା'ର 
ସଂକୀର୍ଣ୍ଣତା ଓ ସ୍ବାର୍ଥପରତା । 
ଅଭିନେତ୍ରୀ (୧୯୪୭) : 

ସ୍ବେହ କରୁଣାର ମୂର୍ଜିମନ୍ତ ଦେବୀପ୍ରତିମା ପ୍ରୀତି ଦେବୀ । ସେ ମାଆପରି ଜନ୍ମ 
ଦିଅରି, ଭଉଣୀ ପରି ଖେଳନ୍ତି ସାଙ୍ଗରେ । ପୁଣି ଶିକ୍ଷକ ପରି ଶାସନ କରନ୍ତି 
ଗାମ୍ଭୀର୍ଯ୍ୟରେ, ଆଖିର ଦୃଵ୍ଟି ଭଙ୍ଗୀରେ । ସ୍ଲେହର ପାରାବର ସେ | ବନ୍ଧୁ 
ରାଜୀବଳେ.ଚନଙ୍କ ଘରେ ଦୁଇଦିନ ରହି ବିଧୁଭୂଷଣ ଫେରିଲେ | ଛାୟାର ସଫଳ 
ଅଭିନୟରେ ମାୟା ଓ ବିଧୁଭୂଷଣଙ୍କର ଯେ କେବଳ ଫଟୋ ଅଦଳ ବଦଳ ହେଲା 
ତା” ନୁହେଁ - ଦୁହିଁଙ୍କର ମନ ଆଉ ହୃଦୟ ବି । ଫୁଇ ଚନ୍ଦନ ଦେଇ ମାୟା ପୂଜା 
କଲା ବିଧୂଭୁଷଣଙ୍କ ଫଟୋକୁ । ଆଉ ହୃଦୟର ସବୁ ସ୍ବେହ ଦେଇ ବିଧ୍ୂଭୂଷଣ ଭଲ 
ପାଇଲେ ସରଳ ଅବୋଧ ଝିଅ ମାୟାକୁ । 


ସ୍ବେହମୟୀ ଭାଉଜ ପ୍ରୀତିଦେବୀ ସବୁ ଜାଣିଲେ । ମାୟାର ଫଟୋ ନେଇ 
ଟାର୍ଗିଲେ ନିଜ ଫଟୋ ପାଖରେ ! କିଛିଟା ଅଭିନୟ କଲେ | ମାୟା ପାଖକୁ ବିଧୁଭୂଷଣଙ୍କ 
ନାଁରେ ନିଜେ ପଠାଇଲେ ବିଧୁଭୂଷଣଙ୍କ ଫଟୋ ଏବଂ ଚିଠି । ସେ ଚିହ୍ନି ପାରିଲେ 
ମାୟା ଓ ବିଧୁଭୂଷଣଙ୍କ ଅନ୍ତରାତ୍ମା ! ସୁନା କଣ୍ଢେଇ ମାୟା ଆସିଲା ଲକ୍ଷ୍ମୀ ପ୍ରତିମା ବୋହୂ 
ହୋଇ । ପ୍ରୀତି ମାୟାଜୁ ନେଲେ ନିଜ କୋଳକୁ । ତାଜୁ ଆଲିଙ୍ଗନ କଲେ, ଚୁମ୍ବନ 
ଦେଲେ । ପିଠି ଆସିଲେ | ଲୁଗା ପାଇଟାଇ ଦେଲେ । ମାୟାର ମାୟା ଭିତରେ ସେ 
ହେଲେ ଉଚୂଟୂବୁ । ସେ ତାଙ୍କର ଝିଅ, ଭଉଣୀ, ସାଙ୍ଗ, ଯାଆ ସବୁ | ମାୟା ମଧ୍ଯ 
ଭୁଲିଗଲା ମାଆ ଆଉ ଶାଶୁର ଅଭାବ । ପ୍ରୀତିଙ୍କ ସେବାରେ ସେ ନିଜକୁ ଭସ୍ତର୍ଗ 
କରିଦେଲା | ପ୍ରୀତିଙ୍କ କୋଳକୂ ଆସିଲା ରମୁ । ସୁଖର ସଂସାର ଭଛୁଳି ଉଠିଲା । 

ଭାଗ୍ୟର ନିର୍ମମ ଭପହାସରେ ପୁଣି ଛିଡ଼ି ପଡ଼ିଲା ଆକାଶ । ବିଧୂଭୂଷଣଙ୍କ 
ଅକାଳ ମୃତ୍ୟୁ । ଲୁହଚଟ ସମୁଦ୍ର ଭିତରେ ନିଶ୍ଚିହ୍ନ ହୋଇଗଲା ସ୍ଵପ୍ନ ତୁଲ୍ଯ କଟିଥୁବା 
ଅତୀତର ଦିନସବୁ । ପନ୍ଦର ଦିନପରେ ମାୟା ଯିବ ରାଜୀବଲୋଚନଙ୍କ ସଙ୍ଗରେ । 
ଅନୁମତି ପାଇଁ ଆସି ଛିଡ଼ା ହେଲା ପାଖରେ । କଇଁ କଇଁ ହୋଇ ଜାନ୍ଦି ଉଠିଲେ 
ପ୍ରୀତି । ମୁହଁରୁ ବାହାରି ଆସିଲା, ତୁ ଯା - ଅଲକ୍ଷଣୀ ! ତୋ ମୁହଁ ମୁଁ ଚାହିଁବି ନାହିଁ। 
ପଥର ମୂର୍ଭି ପରି ମାୟା ଠିଆ ହୋଇ ରହିଲା ! ରାଜୀବଲୋଚନଙ୍କ ପଛରେ ମାୟା 
ଘରୁ ବାହାରି ଗଲା | ପ୍ରୀତିଙ୍କର ଇଚ୍ଛା ହେଉଥଲା ଦୌଢ଼ିଯାଇ ସାନଭଭଣୀ ମାୟାକୁ 

କୋଳକୁ ଟାଣି ଆଣିବାକୁ । ମାୟା ଗଲା - ପ୍ରୀତିଙ୍କ କଥା ତାଙ୍କ ଦେହରେ ସାପ ଭଳି 
ଗୁଡ଼େଇ ହୋଇ ଦଂଶନ କଲା ! ମାୟା ପାଖକୁ ଚିଠି ଦେବେ ବୋଲି ଛଅମାସ 
ବିତିଗଲା । ଚିଠିଟି ପଠାଇ ସାରିବା ପରେ ଚନ୍ଦ୍ରଭୂଷଣ ଆଣି ଦେଲେ ରାଜୀବଙ୍କ 
ଚିଠି - ହଇଜାରେ ମାୟାର ଆକସ୍ମିକ ମୂତ୍ୟୁ ପଛରେ ଖାଲି ପଡ଼ି ରହିଲା ଏକ କରୁଣ 
ସ୍ଳୃତି । ମାୟା ଆଉ ବିଧୁଭୂଷଣଙ୍କ ଫଟୋ ଦେହରେ ପ୍ରୀତି ନୂଆ ଫୁଲମାଳ ଝୁଲାନ୍ତି | 
ତାଙ୍କ କୋଳରୁ ରମୁ ଆଙ୍ଗୁଠି ବଢ଼ାଏ ଦାଦାଖୁଡ଼ୀଙ୍କ ଆଡ଼କୁ । 


ଜଳିଲା ପୋଡ଼ିଲା ପ୍ରାଣନେଇ ମାୟା ନିଜକୁ ମଣେ ଅଲକ୍ଷଣୀ, ଅପରାଧ | 
ଚାରିଆଡ଼ ଅନ୍ଧାର ଦିଶେ । ଗଗନ ବାବୁଙ୍କ ସହିତ ବିବାହ ପ୍ରସ୍ତାବ ପଡ଼େ ଛାୟାର | 
ବିଲାତ ଯିବା ପୂର୍ବରୁ ଗଗନ ବାବୁ ଟିଠି ଦେଲେ ସେ ମାୟାକୁ ବିବାହ କରିବେ | 
ସମାଜ ମଣିଷ ଗଢ଼ିଛି | ତେଣୁ ସେ ସମାଜର ନିୟମ ବଦଳାଇବେ | ଗଗନ ବାବୁଙ୍କ 
ଚିଠି ପଢ଼ି ମାୟାର ମନେ ହେଲା ଏଇଟା ତାଙ୍କର ଏକ ବିଧବା ପ୍ରତି ସହାନୁଭୂତି । 
ସେ ଦୁଃଖରେ ରହିବ । ଲୁହ ଛଳ ଛଳ ଆଖିରେ ସେ ଟ୍ରଙ୍କ ଖୋଲି ଛାତିରେ ଜାକି 
ଧରେ ବିଧୁଭୂଷଣଙ୍କ ଫଟୋକୁ । ପୁଣି ମାୟା ପଢ଼ିଲା ଗଗନ ବାବୁଙ୍କ ଚିଠି | ଦ୍ବିତୀୟ 
ସ୍ବାମୀଙ୍କୁ ସ୍ପେହ, ଭକ୍ତି କରି ସଂସାର ସୁନ୍ଦର କଲେ ସତୀତ୍ଵର ହାନି ହେବ ନାହିଁ | 
ଦ୍ଵିତୀୟ ସ୍ବାମୀ ଆଗରେ ପ୍ରଥମ ସ୍ବାମୀର ସ୍ମୃତିକୁ ପୂଜା କରିବା ନିର୍ମଳ ମନ, ସାହସ ଓ 
ସଚୀତ୍ବର ପରିଚୟ ଦେବ । ଯଦିଓ ମାୟା ସାଙ୍ଗରେ ପରିଚୟ ଓ ବିବାହ ନିତାନ୍ତ 
ଆକସ୍ମିକ ଭାବରେ ହେଲା ତଥାପି ବିଧବା ବିବାହ ଥୁଲା ବିଧୁଭୂଷଣଙ୍କ ଆଦର୍ଶ । 
ତେଣୁ ବିଧୁଭୂଷଣଙ୍କ ବନ୍ଧୁ ହିସାବରେ ସେ ଓ ସ୍ତ୍ରୀ ହିସାବରେ ମାୟାଦେବୀ ଉଭୟ 
ସେଇ ଆଦର୍ଶ ପାଳନ କରିବା ଉଚିତ । 


ପୁରୀରେ ସମସ୍ତଙ୍କୁ କନ୍ଦାଇ ଛାୟା ଚାଲିଗଲା । ବ୍ୟତିକ୍ରମ ହେଲା ଏଇଠି | 
ଛାୟାର ନାମଟି ଡେଇଁ ଆସିଲା ମାୟାର ଦେହକୁ । ଆଖିରୁ ଲୁହଧାର ଛୁଟି ଥାଏ | 
ରାଜୀବଲୋଟଚନ ଲେଖିଲେ - “ସମସ୍ତଙ୍କୁ କନ୍ଦାଇ ମାୟା ଚାଲିଗଲା |” ଦୂନିଆ ଜାଣିଲା 
ମାୟାର ମରଣ କଥା | ନୂଆ ପ୍ରସ୍ତାବ ପଡ଼ିଲା ଏଥର କାହାର ଆପରି ନାହିଁ । 
ଛାୟ।ର ନାମ ଓ ମାୟାର ଦେହ ଧରି ଯିଏ ଗଗନର ହାତ ଧରି ସୋରଡ଼ା ଗଲେ ସିଏ 
ହେଲେ ଦୀପ୍ତି । ହେଲେ ଦେହ ଅଭିଜ୍ଞତା ଓ ମନ ତ ବଦଳିଲା ନାହିଁ | ସଭ୍ୟ ଦୂନିଆ 
ଚାହେଁ ଆଭରଣ | ଯିଏ ନିଜକୁ ଯେତେ ଲୁଚେଇ ଛପେଇ ଅଲଗା ରୂପରେ ଅଭିନୟ 
କରିପାରେ ସେ ସେତିକି ସଭ୍ୟ | ଦୀପ୍ତି ଗୋପନ ହେଲେ ବି ସେ ଦୀପ୍ତ | ଇତିହାସ 
ଅଧ୍ଯାପକ ଗଗନ ବିହାରୀଙ୍କ ପନ୍ନୀ ଦୀପ୍ତି । ଛାୟାର ପ୍ରେତ ମାୟା । ଦୁନିଆକୂ ସେ 
ଠକିଛି । ନିଜକୁ ଠକି ପାରିନାହିଁ । ଦୀପ୍ତି ଗୋଟିଏ ନୁହେଁ ଦିଓଟି ମଣିଷ । ଗୋଟିଏ 
ଆତ୍ମାଂ ପୁଣି ଗୋଟିଏ ଦେହ, ଦିଓଟି ଜୀବନ, ଦିଓଟି ମନ | ଦୁହିଁଙ୍କୁ ନେଇ ସେ 
ଆଗେଇ ଚାଲିଛି ¦ ଜଣକ ପରେ ଆଉ ଜଣେ - ମାୟା ଓ ଛାୟା | ତିନିବର୍ଷ ଧରି 
ସେ ଅଭିନୟ କରିଛି । ସମୟେ ସମୟେ ଭାବେ ଗଗନବାବୁଙ୍କୁ ସବୁ ଖୋଲି 
କହିଦେବ | ହେଲେ କହିପାରେ ନାହିଁ । 

ଚନ୍ଦ୍ରଭୂଷଣ, ପ୍ରୀତି, ଗଗନ ବିହାରୀ ଓ ମାୟାଙ୍କର ସାକ୍ଷାତ ହୁଏ ଗୌରୀ ମନ୍ଦିର 
ପାଖରେ ଚାରିବର୍ଷ ପରେ । ପ୍ରୀତି ଭଲ ଭାବରେ ଚିତ୍ନିଛନ୍ତି ଦୀପ୍ତି ନୀ ତଳେ ଲୁଚିଥିବା 
ମାୟା ଦେହକୁ । ପରଦିନ ଟନ୍ଦ୍ରଭୂଷଣ ଓ ପ୍ରୀତି ଗଲେ ଗଗନ ବାବୁଙ୍କ ଘରକୁ । ପ୍ରୀତି 
ଦୀପ୍ତିର ହାତ ଧରିଲେ | ଦୂଇ ଆଖରେ ମୁହ ଛଳ ଛଳ । ଦୁହେଁ ଦୃହିଁଙ୍କୁ ଅନାଇଲେ । 
କାହାର ମୁହଁରୁ କଥା ବାହାରିଲା ନାହିଁ ! ବେକରୁ ହାର ଖୋଳି ଦୀପ୍ତି ଗଳାରେ ଲମ୍ବାଇ 
ଦେଲେ | ତାର ଥରିଲା ମୁହଁଟିକୁ ଛାତି ଉପରକୁ ଆଣି ଚୁମ୍ବନ କଲେ । ଅତି ଆପଣାର 
କଅଁଳ ଦେହଟିକୁ ଆଉଁସିଲେ । ଦୀପ୍ତିର ମୁହଁରୁ ବାହାରିଲା - ଅପା, ହତଭାଗିନୀ ମୁଁ | 
ତୃପ୍ତିର ଆଲୋକରେ ଉଛୁଳି ଉଠିଲା ପ୍ରୀତିର ଆଖି | ଗଗନ ବିହାରୀ ଡାକିଲେ, ନୂଆଉ- 
ମାୟା ଡାକିଲା ଅପା - ସେ ଅନୁଭବ କଲେ ବିଧୁଭୂଷଣ ଓ ଓ ମାୟା ପୂଣି ଫେରି ଆସିଛଚ୍ତି 
ସ୍ବପ୍ନ ତାଙ୍କର ସାର୍ଥକ ହୋଇଛି । ମନ କହି ଉଠିଛି ଦୃହିଙ୍କର ଦୁଇହାତ ଧରି ଅତୀତ ଓ 
ବର୍ରମାନର ମିଳନ ସ୍ଥାନ ସେଇ ଖଣ୍ଡଗିରି ଗୁହାରେ ଯୁଗ ଯୁଗ ଧରି ବୂଲିବା ପାଇଁ | ରମୂ 
ପୁଣି ତାର ଦାଦା, ଖୁଡ଼ୀଙ୍କୁ ଫେରି ପାଇଛି | ମାୟା ରମୁକୁ କୋଳକୁ ନେଲା, ଜୀବନ 
ପାଖରେ ମରଣ ମୁଣ୍ଡ ନୂଆଁଇଲା | 
ଭୂଲି ହୁଏନା (୧୯୪୮) : 

ଭୁଲି ହୁଏନା ପ୍ରତ୍ୟେକ ମଣିଷ ମନର ଏକ ଅଭୁଲା ଓ ଅକୁହା କଥାକୁ ନେଇ 
ଉପନ୍ୟାସ । ଅଧ୍ୟାପକ ଜୀବନଙ୍କର ଚେତନ ଓ ଅବଚେତନ ମନର ଆଗ୍ରେୟ ସଂଘର୍ଷ, 
ସରଳ ପ୍ରାଣ, ନିରୀହା ରତନୀର ଆଦର୍ଶ ଓ କରୁଣ ଜୀବନ ସଂଗ୍ରାମ, ସୁକୃତିଙ୍କ 
ମନରେ ହିନ୍ଦୁ ସମାଜର ପାରମ୍ପରିକ କୁସଂସ୍କାର ବିରୁଦ୍ଧରେ ତୀବ୍ର ପ୍ରତିକ୍ରିୟା ଓ ଆଦର୍ଶ 
ଗଠନ ମୂଳକ ସିଦ୍ଧାନ୍ତ, ଅଶିକ୍ଷିତ ବାଉରୀ ପିଲା ବୃବ୍ଧିଆର ତ୍ୟାଗ 3 ହୃଦୟର ବିଶାଳତା, 
ଯୋଗିଆର ଅନୁତାପ ଦଗ୍ଧ ମହାନ ହୃଦୟ ସହିତ କାହ୍ୃଚରଣଙ୍କ ସଂସ୍କାର ଦୃଷ୍ଟିଭଙ୍ଗୀ 
ତଥା ସାମାଜିକ ଜୀବନର ବିଶ୍ଵସ୍ତ ଚିତ୍ର ଓ ଚେତନାର ବାସ୍ତବ ପ୍ରତିଫଳନ ଉପନ୍ୟାସଟିକୁ 
ଚିରନ୍ତନ ମୂଲ୍ୟ ପ୍ରଦାନ କରିଛି । ଭୁଲି ହୁଏନାର ସମସ୍ତ ଚରିତ୍ର ସେମାନଙ୍କର ଆଦର୍ଶ 
ଅପେକ୍ଷା ଭୁଲ ଓ ଦୁର୍ବଳତା ପାଇଁ ପାଠକ ମନରେ ଏଇ ଗଭୀର ରେଖାପାତ କରିବାରେ 
ସକ୍ଷମ ହୋଇଛନ୍ତି | ଇତିହାସ ଗବେଷଣାର ବ୍ଧତ ନେଇ ଅଧ୍ୟାପକ ଜୀବନ ଆସନ୍ତି 
ତାକବଙ୍ଗଳାକୁ | ଦାରିଦ୍ର୍ୟ ନିଷ୍ଠେଷିତ। , ଖୁଡ଼ୀଙ୍କର ଅତ୍ୟାଚାରରେ ଜର୍ଜରିତା ରତନୀର 
ରୂପର ଢ଼େଉ ଲହଡ଼ି ଭାଙ୍ଗିଛି ଜୀବନର ଛାତି ଭିତରେ । ରଚ୍ତର ନିଆଁ, ଆଖିର 
ଶୋଷ ଓ ମନର ଅସ୍ପିରତା ସହିତ ନୀତି-ଅନୀତି , ସଭ୍ୟତା ଓ ସଂସ୍କୃତିର ସଂଘର୍ଷରେ 
ଜୀବନ ହାରିଯାଇଛନ୍ତି । ତାକବଙ୍ଗଳାର ନିର୍ଡ଼ନତା ମଧ୍ଯରେ ତାଙ୍କ ମନର ପଶୁତ୍ସ 
ଭୟଙ୍କର ରୂପ ନେଇଛି | ଶିକ୍ଷିତା ସ୍ତ୍ୀ ସୁକୃତି ଓ ରୋଗୀଣା ଝିଅ ଅଳକାକୁ ନେଇ 
ସଭ୍ୟ ସମାଜରେ ଚାରିଟି ବର୍ଷ ବିତାଇ ସେ ପୁଣି ସେଇଠିକି ଆସିଛନ୍ତି । ସମାଜଚ୍ୟୁତା, 
ନିଃସହାୟା ରତନୀ ଜୀବନଙ୍କ ସନ୍ତାନ ଅରକ୍ଷିତକୁ କୋଳରେ ଧରି ଭୋକ ଉପାସରେ 
ପେଜତୋରାଣି ପିଇ ବୁଧୂଆର ଉଦାର ପ୍ରାଣ ସହିତ ମିଶି ଜୀବନ ବିତାଇଛି । ରତନୀର 

କରୁଣ କାହାଣୀ ଶୁଣି ପୁରୁଷ ଜାତିର ସ୍ବେଚାଚାରିତା ଓ ସମାଜର କୁସଂସ୍କାର ବିରୁଦ୍ଧରେ 
ସୁକ୍ରତିଙ୍କ ମନ ବିଦ୍ରୋହ କରି ଉଠିଛି । ଜାତି ଅଜାତିର ପ୍ରାଚୀର ଭାର୍ଗ ଅରକ୍ଷିତକୁ 
ନେଇ ପୁଅ କରି ପାଳିବା ପାଇଁ ସେ ଦୃଢ଼ ପ୍ରତିଜ୍ଞ ହୋଇଛତି । ରତନୀର କାରୁଣ୍ୟ ଓ 
ଅସହାୟତାରେ ପ୍ରାଣ ତାଙ୍କର ହାହାକାର କରି ଉଠିଛି । ନିଜକୁ ସେ ଅପରାଧୀ 
ମଣିଛନ୍ତି । ସେ ବୃଝିଛନ୍ତି ଦିନେ ରତନୀ ପାଇଁ ପାଗଳ ହୋଇ ଜୀବନ ସକଳ ନୀତି 
ନିୟମ ତଥା ସଂସ୍କୃତିକୁ ଉପେକ୍ଷା କରିଥିଲେ | 


ସେ ଅନୁଭବ କରିଛନ୍ତି ପାଟି ଫିଟାଇ ନଥୁବା ରୋଗୀଣା ଝିଅ ଅଳକାର ସୃଷ୍ଟି 
ଯେମିତି ତାଙ୍କ ଅତୀତ ପାପର ପ୍ରାୟଶ୍ଚିତ ପାଇଁ । ପ୍ରକାଶ ନକଲେ ବି ସେ ନିଜ 
ପାଖରେ ସ୍ଵୀକାର କରିଛନ୍ତି, ରତନୀ ତାଙ୍କର ସ୍ତୀ ଓ ଅରକ୍ଷିତ ତାଙ୍କ ରକ୍ତର ସନ୍ତାନ | 
ଅରକ୍ଷିତ ପାଇଁ କଳଙ୍କ ପସରା ମୁଣ୍ଡରେ ବୋହି ରତନୀ ଦ୍ଵାରଦ୍ଵାର ବୁଲି ଭିକ୍ଷା ମାଗିଛି | 
ସରଳ ବିଶ୍ଵାସୀ ଆଶା କରି ବସିଛି ହୁଏତ ଅରକ୍ଷିତର ବାପା ଦିନେ ନା ଦିନେ ତା 
ପାଖକୁ ଆସିବ | ଅରକ୍ଷିତ ବଡ଼ଲୋକର ପିଲା | ତାକୁ କୋଳରୁ ଅନ୍ତର କରି ସୁକୃତିଙ୍କ 
ହାତରେ ଟେକି ଦେବାକୁ ସେ ରାଜି ହୋଇନାହିଁ । ସୁକୂତି ବୁଝିଛନ୍ତି ମାଆର ହୃଦୟ । 
ହେଲେ ସ୍ବାମୀଙ୍କର ଇଛା ବିରୁଦ୍ଧରେ ରତନୀ ଓ ଅରକ୍ଷିତଙ୍କୁ ତାଙ୍କ ସାଙ୍ଗରେ ନେଇ 
ଯିବାକୁ ଜିଦ୍‌ ଧରିଛନ୍ତି । ତାପରେ ତାଙ୍କ ମନରେ ଆସିଛି ନାରୀ ମନର ସ୍ଵାଭାବିକ 
ସନ୍ଦେହ | ରତନୀର ଯୌବନ ହୁଏତ ପୁଣି ଦିନେ ତାର ସରଳ ସୁଖର ସଂସାରରେ 
ଜଟିଳତା ସୃଷ୍ଟି କରିବ । ସମସ୍ତଙ୍କୁ ସତକଥା କହିଲା ପରେ ବି ରତନୀ କଥା କେହି 
ଶୁଣିଲେ ନାହିଁ । ଆଉ ଯୋଗିଆ ବି ଅନ୍ୟମାନଙ୍କ କଥାରେ ପଡ଼ି ତା ଆଡ଼ଙ୍କ ଚାହିଁଲା 
ନାହିଁ । ତେଣୁ ଯୋଗିଆର ଅନୁରୋଧ ଶୁଣି ଘୃଣା ଓ ରାଗରେ ରତନୀ କଳି ଉଠିଛି । 
ସେ କେବଳ ଅରକ୍ଷିତର ମାଆ, କାହାର ସ୍ତୀ ହେବାକୁ ଠାହେଁ ନାହିଁ । ଅସହାୟ 
ବୁଵିଆକୁ ଛାଡ଼ି ରତନୀ ଚାଲି ଯିବାକୁ ଚାହିଁ ନାହିଁ କି ବୁଦିଆର ଦୁର୍ବଳତା ପାଖରେ 
ସେ ନଇଁ ଯାଇନାହିଁ | ଯୋଗିଆ ଛଳଛଳ ଆଖିରେ ତା'ର ସବୁ ଦୋଷର କ୍ଷମା ମାଗି 
ନେଇଛି | ବୁଵିଆ ତାର ସବୁ ଯନୁ ଓ ସ୍ପେହ ଦେଇ ବଢ଼ାଇଥିବା ଆଦରର ଭଉଣୀ 
ରତନୀକୁ ଯୋଗିଆ ହାତରେ ସମର୍ପି ଦେଇ ନିଜ ଜୀବନର ଉପାର୍ଜିତ ନୋଟ୍‌ ବିଡ଼ାଟିକୂ 
ଯୌତୁକ ଆକାରରେ ଟେକି ଦେଇଛି । ରତନୀ ଓ ଯୋଗିଆର ସୁଖ ସଂସାର ପୁଣି 
ହସି ଉଠିଛି । ସଭ୍ୟ ଜୀବନ ଲୋକ ଦେଖାଣିଆ ସଭ୍ୟତାର ବାନା ଉଡ଼ାଇ ଚାଲି 
ଯାଇଛନ୍ତି; ମାତ୍ର ନିଜ ପାଖରେ ନିଜକୁ ସେ କେବେ ଫାଙ୍କି ଦେଇ ପାରିନାହାନ୍ତି । 
ସମାଜର ଭୟରେ ମୁହଁ ତାଙ୍କର ବନ୍ଦ ହୋଇ ଯାଇଥିଲେ ବି ଅରକ୍ଷିତ ଓ ରତନୀ ତାଙ୍କ 
ଜୀବନରେ ସବୁଦିନ ପାଇଁ ଏକ ଅଭୁଲା ସ୍ମୃତି ହୋଇ ରହିଯାଇଛନ୍ତି | 
ଝଞ୍ଜା (୧୯୫୦): 

' ଝନ୍‌ଜା ' ଏକ ପ୍ରେମ ପ୍ରଣୟ ଭିତିକ ରୁଚିକର ଉପନ୍ୟାସ | ଏହାର କାହାଣୀକୁ 
କାହୁଚରଣ ଯୌବନଥଧର୍ମୀ କରିଛନ୍ତି । ନୂତନ ଉଦ୍ଦୀପନା, ନୂତନ କର୍ମପ୍ରେରଣା ଏବଂ 

ସାଙ୍ଗଠନିକ ନୈପୁଣ୍ଯରେ ଉପନ୍ୟାସଟି ଗଢ଼ି ଉଠିଛି । ବିଜିପୂରର ପ୍ରଖ୍ୟାତ ଜମିଦାର 
ପର୍ଶୁରାମଙ୍କଠ ଅଲିଅଳି କନ୍ୟା କ୍ଷଣପ୍ରଭା ! ପର୍ଶୁରାମଙ୍କର ସ୍ତେହ ପିତୂଳା ଆଦରର 
ଧନ ସେ । ଅକସ୍ମାତ୍‌ କ୍ଷଣପ୍ରଭାର ମାଡ଼ ବିୟୋଗ ଘଟେ | କ୍ଷଣପ୍ରଭା ହୁଏ ମାତୃହରା । 
ମାତ୍ର ପିତାଙ୍କର କନ୍ଯା ପ୍ରତି କର୍ଉବ୍ଯ ଦେଖା ଦେଇଛି, କ୍ଷଣପ୍ରଭାକୂ ସ୍କୁଲରେ 
ପାଠପଢ଼ାଇବାରେ । ପରବର୍ଗୀୀ ସମୟରେ କ୍ଷଣପ୍ରଭାଙ୍କର ପିତା ଦ୍ଵିତୀୟ ବିବାହ 
କରିଛନ୍ତି ଏବଂ ଏହି ବିବାହକୁ ନେଇ କନ୍ୟା କ୍ଷଣପ୍ରଭା ସହିତ ହୋଇଛି ମନୋମାଳିନ୍ୟ |! 
ସହପାଠୀ ଦୁଷ୍ମନ୍ତ ଓ ତୁଷାରକାନ୍ତିଙ୍କର ଖୁବ୍‌ ଅନ୍ତରଙ୍ଗ ହୋଇଯାଇଥିଲେ ମାତୃହରା 
ସ୍ବେହକାଙ୍ଗାଳ କ୍ଷଣପ୍ରଭ। । ସ୍ବେହରୁ ପ୍ରେମ ହୋଇଛି ଜାତ ! କ୍ଷଣପ୍ରଭା ଭଲ ପାଇଛି 
ତୁଷାରକାନ୍ତିକୁ । ମାତ୍ର ପିତା ପର୍ଶୁରାମ ନିଷ୍ପତ୍ତି ନିଅନ୍ତି ଓକିଲାତି ପାଶ୍‌ କରିଥବା 
ଯୁବକ ଦୂଷ୍ମନ୍ତଙ୍କ ସହ ବିବାହ ଦେବାପାଇଁ | ବାପାଙ୍କର ନିଷ୍ଠରି ହୁଏ ପଣ୍ଡ | କନ୍ୟାକୁ 
ସୁଖୀ କରାଇବାର ଲକ୍ଷ୍ୟ ନେଇ ସେ ତୁଷାରକାନ୍ତିକୁ ଜାମାତା ରୂପେ ଗ୍ରହଣ କରନ୍ତି | 
କ୍ଷଣପ୍ରଭା ସଂସାର ଅଧା ରହିଯାଏ, ତୁଷାରକାଚ୍ରି ହୁଅନ୍ତି ବସନ୍ତ ରୋଗରେ ଅନ୍ଧ | 
ତାଙ୍କ ସଂସାର ଦୋହଲିଯାଏ । ପର୍ଶୁରାମ ପିତା ହୋଇଥିବାରୁ କିଛି ପଦକ୍ଷେପ ନେବାକୁ 
ଚାହିଁଲେ, ମାତ୍ର ଦ୍ଵିତୀୟ ପନ୍ନୀଙ୍କ ମନ୍ତ୍ରଣାରେ ସେ କନ୍ୟାଠାରୁ ସମସ୍ତ ସଂପର୍କ ତୁଟାଇ 
ଦେଇଛନ୍ତି । ଦୁଷ୍ମନ୍ତ ଏଣେ ରହିଛି ଅବିବାହିତ | ସେ ଚାହିଁଛି ସମାଜକୁ କିଛିଟା ନୂଆ 
ଆଦର୍ଶ ଦେଖାଇବ | ଏପରି କିଛି ଗୋଟାଏ କାର୍ଯ୍ୟ କରିବ, ଯାହାକି ଜନମାନସରେ 
ସ୍ମରଣୀୟ ହୋଇ ରହିବ । ସମାଜ ମଙ୍ଗଳ କାର୍ଯ୍ୟରେ ସେ ହାତ ଦେଇଛନ୍ତି | ଦୂଷ୍ପନ୍ତଙ୍କ 
ମଟର ଧକ୍ଟାରେ ତୁଷାରକାନ୍ତି ଆଘାତ ପାଇଛନ୍ତି । ଦୁଷ୍ମନ୍ତ ଯାଇଛନ୍ତି ତୁଷାରକାନ୍ତିଙ୍କ 
ଘରକୁ ଓ ସେଠାରେ ଭେଟିଛନ୍ତି ତାଙ୍କର ପୁରୁଣା ବାନ୍ଧବୀ କ୍ଷଣପ୍ରଭାକୂ । ଦୂଷ୍ପତ୍ତ 
ଦିଅନ୍ତି ଅର୍ଥ ସାହାଯ୍ୟ ବନ୍ଧୁତ୍ଵର ପରିଚର୍ଯ୍ୟା କରି | ଦୂଷ୍ମନ୍ତ, ନେତୃତ୍ଵ ନିଅନ୍ତି ନାରୀଶିକ୍ଷା , 
ଜାତୀୟତା, ନାରୀ ସ୍ବାଧୀନତା , ଆଦିବାସୀ ମଙ୍ଗଳ , ଶିଛ କଲ୍ୟାଣ ଓ ନରନାରାୟଣ 
ସେବା ଆଦିରେ । ଦାୟିତ୍ଵ ମଧ୍ଯ ଦେଇଛନ୍ତି କିଛି ପରିମାଣରେ କ୍ଷଣପ୍ରଭା ଓ 
ତୁଷାରକାନ୍ତଙ୍କଃ ମାତ୍ର ତୁଷାରକାନ୍ତିର ଭଉଣୀ ହେମା ନୀ ହୋଇ ଉଠିଛି ଇର୍ଷା 
କାତର । ଏପରିକି ତା ' ଠାରୁ ଅଶ୍ଲୀଳ ମନ୍ତବ୍ୟ ଶୁଣିଛି କ୍ଷଣପ୍ରଭା | ଦୂଷ୍ମନ୍ତ ଓ କ୍ଷଣପ୍ରଭାକୁ 
ନେଇ ବିଭିନ୍ନ ଅଶ୍ଲୀଳ ଚିତ୍ର ପ୍ରସ୍ତୁତ କରି ଅବନୀବାବୁ ଓ ଗୋପାଳବାବୁ ପ୍ରକାଶ 
କରିଛନ୍ତି ପତ୍ରିକାମାନଙ୍କରେ । ତୁଷାରକାନ୍ି କ୍ଷଣପ୍ରଭାଙ୍କ କାର୍ଯ୍ୟକୁ ପ୍ରଶଂସା କରି 
ବନ୍ଧୁତ୍ସପୂର୍ ଉଚ୍ଲାସ ଦେଇଥୁଲେ ; ମାତ୍ର ସେ ପନ୍ନୀତ୍ସର ପିପାସିତ ମନନେଇଲ ଜଳିଛି । 
ନଣନ୍ଦର ସନ୍ଦେହୀ ମନ ତାଙ୍କୁ କରିଛି ସମାଜ ଆଖିରେ କଳଙ୍କିନୀ । ପର୍ଶୁରାମଙ୍କର 
ଦ୍ଵିତୀୟ ସ୍ତୀ ଗର୍ଭରୁ ଜନ୍ମ ନେଇଛି ପୁତ୍ର ସନ୍ତାନଟିଏ । କ୍ଷଣପ୍ରଭାର ପନ୍ନୀତ୍ସର ଟିକ୍ାର 
କେହି ଶୁଣ୍ରିବାକୁ ନାରାଜ | ତା'ର ଆଶା ହୋଇଛି ବ୍ଯର୍ଥ । କାହାଣୀର ଶେଷ 
ଭାଗରେ ଦେଖା ଦେଇଛି କ୍ଷଣପ୍ରଭା, ଟାଲି ଆସିଛି ନିଜ ଜନ୍ମମାଟି ବିଜିପୁର ତଥା 
ପର୍ଶ୍ୁରାମଙ୍କ କୋଳକୁ । 

ମିଳନର ଛନ୍ଦ (୧୯୫୧) : 

' ମିଳନର ଛନ୍ଦ 'ରେ ରଶ୍ମି ଆବିଷ୍କାର କରିଛି ନାରୀ ଜୀବନର ଛନ୍ଦ | 
ସହପାଠିନୀ ଦାମିନୀର ପେଟଚଟିରା ହୋଇ ସାତମାସର ମଲାଛୁଆ ବାହାରିଲା ପରେ 
ତା'ର ମମ୍ମନୂଦ ମୂତ୍ୟୁ ହୋଇଛି । ଯୌବନ ଝଡ଼ିଗଲା ପରେ ସ୍ଵାମୀ ଅବହେଳିତା 
ରୋହିଣୀ ଜୀବନର କରୁଣ କାହାଣୀ, ରଶ୍ମି ମନରେ ବିବାହ ଓ ମାତୃତ୍ବ ପ୍ରତି ସୂଷ୍ି 
କରିଛି ଏକ ବିଦୃଷ୍ଣା-ବିସ୍ବାଦ । ପୂରୁଷ ହାତରେ ଛନ୍ଦି ହୋଇ ସଂସାର ଜାଲରେ ବାନ୍ଧି 
ହେବାକୁ ସେ ଧରିନେଇଛି ଏକ ଅଭିଶାପ ବୋଲି । ମେଧାବୀ ଛାତ୍ରୀ ସେ । 
କଲେଜରେ ପଢ଼ିଲା ବେଳେ ସେ ତାର ଲୋଭନୀୟ ରଙ୍ଗନ ଡେଣା ମେଲି 
ଉଡ଼ିବୂଲିଛି | କାହାରି ହାତରେ ଧରା ଦେଇନି । ନିଜକୁ ମଣିଛି ଅଜେୟ | ଅଧ୍ୟାପିକା 
ହେବାପରେ ରଶ୍ମି କ୍ରମଶଃ ଅନୂଭବ କରିଛି ତା ' ଦେହରେ ରକ୍ତ ମାଂସର ଅଗ୍ନିଶିଖା | 
ସାନ ଭଉଣୀ ସ୍ଵିଗ୍ାର ପୁଅକ୍୍‌ ଗେଲ କଲାବେଳେ ସେ ନିଜ ଶିରାପ୍ରଶିରାରେ ଅନୁଭବ 
କରିଛି ଏକ ଅସହ୍ୟ ଶିକ୍କାର । ତୃଷ୍ଣା ତାର ବଢ଼ି ବଢ଼ି ଚାଲିଛି । ଦର୍ଶନ ଅଧ୍ୟାପକ 
ବୀରେନ୍ଦ୍ରଙ୍କ ହାତ ମୁଠାରେ ଥାଇ ସେ ତାର ଦର୍ଶନ ବାଢ଼ିଛି | ' ଜୀବନଟା ଖାଲି ଏକ 
ପରାଜୟ ଓ ଦୁର୍ବଳତାର ଧାରା | ତଥାପି ଜୀବନ ସୁନ୍ଦର, ଜୀବନ ସତ୍ୟ, ଚିରନ୍ତନ | 
ଯାହା କୂ ସେ ନିଜର ପରାଜୟ ବୋଲି ଭାବି ଆସିଥଲା ତାକୁ ସେ ଗ୍ରହଣ କରି 
ନେଇଛି ନିଜର ଶ୍ରେଷ୍ଠ ବିଜୟ ବୋଲି | ବୀରେନ୍ଦ୍ର ଓ ରଶ୍ମି - ଦୁଇଟି ଦେହ, ଦୁଇଟି 
କଳ୍ପନା - ଏକାକାର ହୋଇ ବହି ଚାଲିଛି ଅନନ୍ତ ସିନ୍ଧୁରେ ମିଶିବା ପାଇଁ । ଯେଉଁଠି 
ସମସ୍ତେ ଏକାଠି - ଭିନ୍ନାଭିନ୍ନ ନାହିଁ । ବିବାହର ବର୍ଷକ ପରେ ରଶ୍ମି ହୋଇଛି ମା '- 
ରକ୍ତ ମାଂସର ମାଟି ଦେହ ସେ | 
ଶର୍ବରୀ (୧୯୫୨) : 

କାହୁଚରଣଙ୍କ ଶର୍ବରୀ ପ୍ରାକ୍‌ ସଭ୍ୟତା ଯୁଗର ମଣିଷ ଜୀବନର ଇତିହାସ 
କହେ | ଅନ୍ଧାରୀ ମୁଲକର ସ୍ତର୍ଶ ଦେବାକୁ ଯାଇ ଥିପନ୍ୟାସିକ ଦୀର୍ଘ କୋଡ଼ିଏ ହଜାର 
ବର୍ଷ ପୁରୁଣା ସଭ୍ୟତାର ପରିବର୍ଭନକୂ ବଖାଣି ବସିଛନ୍ତି । ସଭ୍ୟତାର ବିବର୍ଭନରେ 
ସେ ଖୋଜି ପାଇଛନ୍ତି ମଣିଷ ଜୀବନର ଆଦିମତାକୁ । ଯୁଗ ପରେ ଯୁଗର ବିବର୍ଉନ 
ଧାରାରେ ଗଡ଼ି ଚାଲିଛି ମଣିଷର ସମାଜ “ ଇତିହାସ” - ଯାହାର ନେଦୃତ୍ନ କାହୁ ଚରଣ 
ଟେକି ଦେଇଛନ୍ତି ଗୋଟି ଏ ନାରୀ ହାତରେ | ନାରୀ ହୁଏ ବହୁ ପୁରୁଷର ଅଙ୍କଶାୟିନୀ | 
ଗୋଟିଏ ନାରୀ ଗୋଟିଏ ପୁରୁଷକୁ ନେଇ ସୁସ୍ପ ସମାଜଟିଏ ଗଢ଼ିବାକୁ ପସନ୍ଦ କରୁ 
ନଥୁଲା, ଏପରିକି ସନ୍ତାନ ଜନ୍ମକୁ ସେ ନାରୀର ଏକ ସହଜାତ ପ୍ରବୃତ୍ତି ବୋଲି 
ଧରିନେଇଛି । 

ଆଲୋଚକ ବ୍ରଜମୋହନ ମହାନ୍ତିଙ୍କ ମତରେ- କାହୁଚରଣ “ ଶର୍ବରୀ' ଉପନ୍ୟାସ 
ରଚନା କଲାବେଳେ ପାଞ୍ଚଟି ଗୁରୁତ୍ଵପୂର୍ଣ ବିଷୟ ଉପରେ ସଠିକ୍‌ ବିଚାର ବିଶ୍ଲେଷଣ 

କରିଛଚି । ପ୍ରଥମତଃ କୋଡ଼ିଏ ହଜାର ବର୍ଷ ତଳର ଇତିହାସଠାରୁ ଆରମ୍ଭ କରି ଦଶହଜାର 
ବର୍ଷ ତଳର ମାନବ ସଂସ୍କରତିକୂ ସେ ବିଚାର କରି ନିଜର କଳାଦୂର୍ଗ ନିର୍ମାଣ କରି ଅଛନ୍ତି | 
ଦ୍ବିତୀୟ ପର୍ଯ୍ୟାୟରେ ଅନ୍ଧାରୀ ଯୁଗରେ କିପରି ଗୋଷ୍ଠୀ ଜୀବନ ବା ଦଳ ଜୀବନ ମଣିଷ 
ସଭ୍ୟତା, ସଂସ୍କୃତି, ଶୁଚ୍ଗଂଳାକୂ ଉଦ୍‌ବୂଦ୍ଧ କଲା । ତୃତୀୟ ପର୍ଯ୍ୟାୟରେ ମଣିଷ କିପରି 
ଭାଷାଶିକ୍ଷା କଲା ଓ ତାହାର ବାକଶର୍ତି କିପରି ବଳିଷ୍ଠ ହେଲା ସେ ସଂପର୍କରେ ବିଷଦ 
ଆଲୋଚନା ହୋଇଛି । ଚତୁର୍ଥ ପର୍ଯ୍ୟାୟରେ ସଭ୍ଯତାର ଉନ୍ମେଷ କାଳରେ ଜୀବିକା 
ନିର୍ବାହର ଧାରା କିପରି ପ୍ରବର୍ଭିତ ହେଲା, ତାହା ସେ ଦେଖାଇବାକୁ ଚେଷ୍ଟା କରିଛନ୍ତି । 
ଏଞ୍ଚମ ପର୍ଯ୍ୟାୟରେ ଆଦିମ ମଣିଷ ଅନ୍ଧାରୀ ଯୁଗର ସଂପୂର୍୍ ସ୍କାରକୀ ବୋଲି 
କୁହାଯାଇପାରେ | କାହୁଚରଣ ସନାତନ ଚଚିତ୍ର ମାଧ୍ଯମରେ ପ୍ରକାଶ କରିଛନ୍ତି ଆଦିମ 
ମଣିଷର ଇତିହାସ । ସନାତନ ବାବାଜୀଟିଏ | ଶ୍ମଶାନ ରକ୍ଷକ ହିସାବରେ ସରଳ ଜୀବନ 
ତାର ଗତି କରି ଚାଲିଛି । ସେ ଅନୁଭବ କରିପାରୁଛି..... ଅସୀମ ଶୂନ୍ୟ ଭିତରେ 
ଗୋଟିଏ ସରଳ ଜୀବନର ବିସ୍ତୃତି ¦ କାହୁଚରଣ ଯେଉଁ ନାରୀଚରିତ୍ରକୁ ନେଇଛନ୍ତି 
ସେମାନଙ୍କ ଭିତରେ ଗୋଟିଏ ଜାଗରଣ ସୃଷ୍ଟି ହୋଇଛି । ଯାହାକି ପଶୁମାନଙ୍କୁ ମାଆ 
ହେବାର ଦେଖି ନାରୀ ମନରେ ଅନୁରୂପ ମାତୃତ୍ଵର ଲାଳସା ଜନ୍ଧିଛି । ନରମ ମଣିଷ 
ପିଲାକୁ ପେଟରୁ କାଢ଼ି କୋଳରେ ଧରିବାରେ ଯେଉଁ ଶାନ୍ି- ତାହା ଅନୁପମ | କରୁଣା, 
ହଂସୂଲୀ ଏବଂ ବେହେଲା ମଧ୍ଯରେ ଦେଖା ଦେଇଛି ବାଦବିବାଦର ବିଭୀଷିକା | କରୁଣାର 
ପ୍ରବାସରେ ଏମାନେ ହୋଇଛନ୍ତି କ୍ଷୁବ୍ଧ 


ବାରହଜାର ବର୍ଷ ତଳର କାହାଣୀ କହି ଚାଲିଛି ପ୍ରେତ ବାବାଜୀଙ୍କ । ମଣିଷ 
ହୋଇଛି ସଚେତନ , ଆଉ ଏମାନେ ଅନୁକରଣ କରୁ ନାହାନ୍ତି । ନିୟମ ରଜ୍ୁରେ 
ଚରିତ୍ରଗଣ ହେଲେ ନିସ୍ତବ୍ଧ | କାହୁଚରଣଙ୍କ ଭାଷାରେ - ' ସତୀ ପୁରୁଷ ନଙ୍ଗଳା ହୁଅନି 
ନାହିଁ । ଶିଶୁ ପୁତ୍ରଢ କନ୍ଯାଙ୍କର ବିୟସ ହୋଇ ଆସିଲେ ସେମାନଙ୍କ ଅଣ୍ଟାରେ ପଟି 
ବାନ୍ଧି ଦିଆଯାଏ । ଆଗରେ ପଛରେ ନରମ ଚମ କି ଗଛର ନରମ ବଳକ୍‌୍ଳ ଝୁଲାଇ 
ଦିଆଏ । ସବୁବେଳେ ନଙ୍ଗଳା ନ ହେବା ହିଁ ଦଳର ନିୟମ ।” ମଣିଷର କ୍ରମବିବର୍ଭନ 
ଓ ବିକାଶର ଏକ ବାସ୍ତବ ଚିତ୍ର ହେଉଛି ଶର୍ବରୀ । 
ପରୀ (୧୯୫୪) : 
ମନ ଗହୀରର ଚାଷ କରୁ କରୁ ଗୋଟିଏ ସିଆରରୁ ବିଦେହର ରାଜକନ୍ୟା 
ସୀତାମିଳିଲା ପରି କାହ୍ନୁଚରଣ ବିଦ୍ରୋହର ପୃଷ୍ଠଭୂମିରୁ ପାଇଲେ ପରୀକୁ | ସେ ତାଙ୍କର 
ଅତି ଅଲିଅଳି କନ୍ୟା | ତାଙ୍କର ନିପୂଣ ଶିଳ୍ପ ତୂଳୀରେ ସେ ପାଲଟିଛି ସ୍ବର୍ଗର ପରୀ | 
ସ୍ବର୍ଗର ସୁଷମା ନେଇ ସେ ଓହ୍ଲାଇ ଆସିଛି ମର୍ଲ୍ଯୟକୁ । ନାରୀ ଜାଗରଣ, ଯୁଗଚେତନା 
ଓ ବ୍ୟକ୍ତି ଚେତନାର ସଫଳ ରୂପ ହିଁ ଏହି ଉପନ୍ୟାସ । ପରୀକୁ ତନ୍ନ ତନ୍ନ କରି 
ପରୀକ୍ଷା କରି ଦେଖୁଲେ ଜଣାଯାଏ ପରୀ ଜୀବନ୍ତ ଚରିତ୍ରଟିଏ । ପରୀର ଜୀବନ ଏକ 
ପରୀ କାହାଣୀ ସଦୃଶ । 

ପାଞ୍ଚ ବର୍ଷର ଦୂର୍ବଳିଆ ପିଲା ପରୀ । ପିତା, ମାତା, ଜାତି, ଗୋତ୍ର ତାର 
ଜଣାନାହିଁ | ମା' ତାର ଛତରଖାଇ | ଏକ ମେଘ ଅନ୍ଧାର ରାତିରେ ମା’ ତାକୁ ଛାଡ଼ି 
ଚାଲିଯାଏ ଶଙ୍କରଙ୍କ ଘରେ । ଶଙ୍କର ମୁତୂକେଇ ହସନ୍ତି । ମକର ମୁହଁ ଲଦି ବସନ୍ତି, 
ଖୁଡ଼ୀ ମୁହଁ ମୋଡ଼ଳି । ହେଲେ ଖୁଡ଼ୀଙ୍କର ସବୁ ଅତ୍ୟାଚର ଓ ନିର୍ଯ୍ୟାତନା ଭିତରେ ପରୀ 
ବିକଶି ଉଠେ ଶୁଭ୍ରଃ ସତେଜ, ଅମଳିନ, ପବିତ୍ର ପଦ୍ଧ ଫୁଲଟିଏ ହୋଇ । ପୁରାଣର 
ଆଦର୍ଶ ଓ ନୀତି ଶିକ୍ଷାକୁ ଆଖି ଆଗରେ ରଖି ସେ ଆଗେଇ ଚାଲିଛି । ନିଜକୁ ସୀତା, 
ସାବିତ୍ରୀ କରି ଗଢ଼ିବାର ଦମ୍ଭ ବି ତା' ମନରେ ଆସିଚି । ଖୁଡ଼ୀଙ୍କର ପ୍ରହାରରେ ତା 
ଦେହରୁ ରକ୍ତ ଓ ଆଖିରୁ ଲୁହ ଝରିଛି । ହେଲେ ନିଜର ସର୍ବ ସହଣୀ ଗୁଣରେ କାହାରି 
ପୂଣା, ନାଟଟେକା ବା ଜରଛଡ଼ା ଭାବକୁ ମନରେ ନ ଆଣି ସେ ନିର୍ବିକାର ଭାବରେ 
ସମସ୍ତଙ୍କର ସେବା କରି ଚାଲିଛି | ସମସ୍ତଙ୍କୁ ସ୍ପେହ ଦେଇଛି । ମକର ଓ କୁବେର 
ଯଥାକ୍ରମେ ପିତା ଓ ଭ୍ରାତାର ସ୍ଟେହ ତା ଉପରେ ଅଜାଡ଼ି ଦେଇଛନ୍ତି । ଖୁଡ଼ୀଙ୍କୁ ସେ 
ପୁରାଣ ପଡ଼ି ଶୁଣାଇଛି । ଶେଷରେ ତାଙ୍କୁ ସଂପୂର୍ଣ ବଦଳାଇ ଦେଇଛି ମଧ୍ଯ । ପନ୍ଦର 
ବର୍ଷ ପରେ ସୂମତୀ ମା'ର ହାତ ବଢ଼େଇ ତାକୁ ଟାଣିନେଇଛନ୍ତି କୋଳକୁ | କୃନ୍ତଳାର 
ଚକ୍ରାନ୍ତଚ ସୁକୂଟା, ଗୋକୁଳି, ଦୂତୀକା ରାଇବୁଢ଼ୀ ସବୁ ପଛରେ ପଡ଼ି ଅଦୃଶ୍ୟ ହୋଇ 
ଯାଇଛନ୍ତି । ସଂସାରର ଲକ୍ଷ କୋଟି ଲୋକଙ୍କ ଆଗରେ ପରି ତାର ଭାଇ କୁବେରକୁ 
କଳଙ୍କତ କରି ପାରିନି | ତା'ର ସରଳ, ନିଶ୍ଚପଟ ଅଥଚ ତେଜୀୟାନ ଚକ୍ଷୁର ଦୀପ୍ତିରେ 
ପୋଡ଼ି ଜଳି ଯାଇଛି କୂବେର ହୃଦୟର ସବୁ ଆବିଳତା । ସାନଭଉଣୀ ପରୀକୂ ସେ 
ତୋଳି ନେଇଛି ନିଜ ଛାତି ଉପରକୁ | ଦୂଲାଳୀ ଆସିଛି ତାର ଭାଉଜ ହୋଇ | ପରୀ 
ଦାସୀ କନ୍ୟା ନୂହେଁ ! ସେ ଘରର ସେ ସୂୁନାନାକୀ ଝିଅ । ଭାଇ କୂବେର ତା ପାଇଁ ମନ 
ଲାଖି ବର ବାଛିବ । ପରୀ ବୁଦ୍ଧିମତୀ, ସହନଶୀଳା ପ୍ରତିମାଟିଏ । 
କା' (୧୯୫୬) : 

‘କା” କାହ ଚରଣଙ୍କ ଅନ୍ୟତମ ସଫଳ ତଥା ଶ୍ରେଷ୍ଠ ଉପନ୍ୟାସ | ୧୯୫୯ 
ମସିହାରେ ଏହା କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ଲାଭ କରିଥଲା | ଗୋଟିଏ 
ନାରୀର ମନସ୍ତାତ୍ସିକ ବିଶ୍ଲେଷଣର ଭିତ୍ତିଭୂମି ଉପରେ “କା” ଉପନ୍ୟାସର ସର୍ଜନା | 
ନନ୍ଦିକା ସ୍ଵାମୀ ଅନୁରକ୍ତା, ସ୍ବାମୀ ସୋହାଗିନୀ ; କିନୁ ମାତୃତ୍ଵର ଦୈନ୍ଯ ଭିତରେ 
ଜୀବନ ତାର ହାହାକାର କରି ଉଠିଛି | ମାତୃତ୍ଵ ନାରୀର ଶ୍ରେଷ ଓ ଅନ୍ତିମ କାମନା | 
ବଂଶରକ୍ଷା ନିମିତ୍ତ ସୂନନ୍ଦଙ୍କୁ ଆଉ ଥରେ ବିବାହ କରିବା ପାଇଁ ପ୍ରବର୍ଭାଇ ସଉତୂଣୀକୁ 
ନିମନ୍ତ୍ରଣ କରି ଆଣିବାରେ ନନ୍ଦିକାର ଚାରିତ୍ରିକ ମହନ୍ତ ଫୁଟିଉଠିଛି । ମାତ୍ର ବିବାହ 
ପରେ ନନ୍ଦିକା ହୁଏ ଅବହେଳିତା । ସ୍ବାମୀଙ୍କର ସବୁ ସ୍ଵେହ ସୋହାଗର ଅଧୁକାରିଣୀ ହୁଏ 
ଲଳିତା | ତା'ପରେ ନନ୍ଦିକା ମନରେ ଆରମ୍ଭ ହୁଏ ନାରୀ ମନର ସ୍ବାଭାବିକ ହିଂସ୍ର 
ପ୍ରତିକ୍ରିୟା । ରାତ୍ରି ଅର୍ବବରେ ସୁନନ୍ଦ ଓ ଲଳିତାର ହସ ଓ ପ୍ରେମାଳାପ ଶୁଣି ନନ୍ଦିକା 

ଉଠିଆସେ ଓ ଲଳିତାକୁ ସୁନନ୍ଦର ଛାତି ଉପରୁ ଫିଙ୍ଗଦେଇ ତଵ୍ଝିକଣା କରି ତା” ରକ୍ତ 
ପିଇ ଯିବାକୁ ଧମକଦିଏ । ତାଛଡ଼ା ନିଜ ଦେହର ଜ୍ବାଳା ପାଖରେ ସେ ହାରିଯାଏ 
ନିତାନ୍ତ ଅସହାୟ ଭାବରେ | ଯୌବନର କାମନାଗ୍ରିରେ ସେ ଜଳିଯାଏ ମୁମୁର୍ଶୁ ଭାବରେ । 
ସ୍ବାମୀଙ୍କୁ ସଂପୂର୍ଣ୍ଣ ଭାବରେ ନିଜର କରି ରଖିବା ନାରୀ ମନର ଏକ ସ୍ଵାଭାବିକ ଦର୍ଶନ 
ତେଣୁ ସେ ସାଜିଛି ଏକ ହିଂସ୍ଵ ବାଘୁଣୀ । ଏସବୁ ସତ୍ତ୍ବେ ନଦିକାକୁ ଭୂଲ ବୂଝିବାର 
ଅବକାଶ ମନରେ ସୃଷ୍ଟି ହୁଏନି । ସେ ଯାହା ହେଲେ ବି ରକ୍ତମାଂସରେ ଗଢ଼ା ଏକ 
ନାରୀ ! ନାରୀ ମନର ସ୍ଵାଭାବିକ ଦୁର୍ବଳତା, ଚିନ୍ତାଧାରା ଓ ପ୍ରତିକ୍ରିୟାର ଜୀବନ୍ତ ବିଶ୍ଲେଷଣ 
ˆ ଯାଗୁଁ ' କା' ଉପନ୍ୟାସର ଚରମ ସଫଳତା ସମ୍ଭବ ହୋଇଛି । ଠିକ୍‌ ସେମିତି ବିବାହିତ 
ଜୀବନର ଆରମ୍ଭରେ ଲଳିତାର ଆଦର୍ଶ, ନନ୍ଦିକା ପ୍ରତି ତା'ର ଭକ୍ତି ଓ ସମ୍ମାନ ଅକ୍ଷୁଣ୍ଡ 
ରହିପାରି ନାହିଁ । ନନ୍ଦିକା ତା' ସ୍ବାମୀଙ୍କର ପ୍ରଥମା ସ୍ତ୍ରୀ ଓ ତା ସ୍ଵାର୍ଥର ଭାଗୀଦାର- ଏକଥା 
ସେ କେବେହେଲେ ଭୁଲିଯାଇ ପାରି ନାହିଁ । ଲଳିତା ଆଉ ନନ୍ଦିକା- ଦୂଇଟି ଭିନ୍ନ ଭିନ୍ନ 
ନାରୀ, ପୁଣି ସଉତୁଣୀ | ତେଣୁ “କା” ଓ “ସା'ର ବାଲିବନ୍ଧ ଆପେ ଆପେ ଭୁଶୁଡ଼ି 
ପଡ଼ିବା ସ୍ଵାଭାବିକ । ଶେଷରେ ନନ୍ଦିକାର ସ୍ଵପ୍ନ ସାର୍ଥକ ହୁଏ । ସେ ସନ୍ତାନର ମା' ହୁଏ 
ସତ, ମାତ୍ର ମା' ଡାକ ଶୁଣିବା ପୂର୍ବରୁ ଚିରଦିନ ପାଇଁ ଆଖି ବୁଜିଦିଏ । ସେ ମିଶିଯାଏ 
ତା'ର ନା” ଲଳିତାର ଆତ୍ମା ଭିତରେ । “କା” ହୁଏ “ସା”, ସନ୍ତାନର ମାଆ | ଠିକ୍‌ 
ଲୁଟକାଳି ଖେଳରେ ଜଣେ ଖେଳାଳି ମରିଗଲା ପରେ “କା' ବଳରେ ପୁଣି ଯେମିତି 
ବଂଚିଉଠେ , ଲଳିତା ନନ୍ଦିକାର ସ୍ମୃତି, ଆତ୍ମା ଓ ତ୍ୟାଗର ଆଦର୍ଶ ନେଇ ସନନ୍ଦ ସହିତ 
ଜୀବନର ଲୁଚକାଳି ଖେଳ ପୁଣି ଆରମ୍ଭ କରେ । ଆଉ ସୂନନ୍ଦ ଖେଳେ ଉଭୟଙ୍କ 
ସହିତ । ଲଳିତାର ଦେହ ଓ ନନ୍ଦିକାର ଆତ୍ମାକୁ ନେଇ | ଘଟଣା ବିନ୍ଯାସର ଏଇ 
ଅଭିନବତ୍ସରେ କାହୁଚରଣଙ୍କ ଶିଳୀ ସୁଲଭ ଦକ୍ଷତା ଅତି ସ୍ପଷ୍ଟ | 
ବଜ୍ରବାହୂ ( ୧୯୫୯) : 

ଗାନ୍ଧିଜୀ ବଂଚିଥୁଲେ କହିଥାନ୍ତେ ବଜ୍ରବାହୂ ତାଙ୍କ ସ୍ବପ୍ନକୁ ସାକାର କରିଛି । 
ଗାନ୍ଧିଜୀଙ୍କ ଦର୍ଶନ ଓ ଚିନ୍ତାଧାରାରେ ଅନୁପ୍ରାଣିତ ହୋଇ ନବଭାରତ ଗଠନର ସଂଜନ୍ପନ 
ନେବା ପାଇଁ କାହ୍ନବାବୂ ଦେଇଛନ୍ତି ଦେଶ ଓ ଜାତିକୁ ଏକ ଆହ୍ବାନ ° ବଜ୍ରବାହୁ ' 
ଉପନ୍ୟାସରେ । “ ସ୍ବପ୍ନ ନା ସତ୍ୟରେ ପରାଧୀନତାର ଘନ ଅନ୍ଧକାର ବିରୁଦ୍ଧରେ ସେ 
ବିଦ୍ରୋହ କରିଛନ୍ତି । ସ୍ବାଧୀନତାର ଆଲୋକ ଆସିଛି, ମାତ୍ର କେବଳ ରାଜନୈତିକ 
ସ୍ବାଧୀନତା ମଣିଷର କାମ୍ୟ ହୋଇ ନ ପାରେ । ସାମାଜିକ ଓ ଅର୍ଥନୈତିକ 
ଆମ୍ମନିର୍ଭରଶୀଳତା ବିନା ରାଜନୈତିକ ସ୍ଵାଧୀନତାର ଛାପ ମଣିଷ ମନରେ ଅତ୍ୟନ୍ତ 
ଅସ୍ପଷ୍ଟ ଓ କ୍ଷଣସ୍କାୟୀ, ସେଥିପାଇଁ ଲୋଡ଼ା ଏକ ଶାର୍ତିପୂର୍ଣ୍ ସାମାଜିକ ବିପ୍ଲବ । ତା'ର 
ଆଦର୍ଶରେ ପ୍ରତିଷ୍ଠା ହେବ ଏକ ଶ୍ରେଣୀହୀନ , ଜାତିହୀନ ସମାଜ, ଯେଉଁଠି ଅହିଂସା, 
ଆର୍ଥନୀତିକ ସମବଣ୍ଡନ ଓ ପରସ୍ତର ସୌହାର୍ଦ୍ୟପୂର୍ଣ ସହଯୋଗ ଦ୍ଵାରା ଗଢ଼ା ହେବ 

ଏକ ନୂତନ ଭାରତ | କୃଷି ଓ ଶିଛ୍ଧର ପ୍ରସାର ହେବ | ଦାରିଦ୍ର୍ୟ ଓ ବେକାର ସମସ୍ୟାର 
ସମାଧାନ ପାଇଁ ଆପେ ଆପେ ବାଟ ଫିଟିଯିବ । ଭାରତ ହେବ ଶସ୍ଯଶ୍ୟାମଳା ଓ 
ସମସ୍ତଙ୍କ ମୁହଁରେ ଫୁଟି ଉଠିବ ପ୍ରାଚୂର୍ଯ୍ୟର ହସ । 

ବଜ୍ରବାହୂ ଉପନ୍ୟାସର ପ୍ରଧାନ ନାୟକ ବନ୍ରବାହୁ । ଉପନ୍ୟାସିକ ସ୍ଵାଧୀନତାର 
ଗୋଟିଏ ଅବକ୍ଷୟିଷ୍ଣ ସମାଜର ଧରାବନ୍ଧା ନିୟମଠୁ ଦୂରେଇ ଯାଇ ଗଢ଼ିଛନ୍ତି ନୂତନ 
ଚରିତ୍ର ନୂତନ ମୂଲ୍ୟବୋଧ । କାହୁଚରଣଙ୍କ ଭାଷାରେ ସ୍ଵାଧୀନତା କ୍ରମେ କ୍ରମେ 
ନିମ୍ନରୁ ବିକାଶ ଲାଭ କରିବ | ପ୍ରତ୍ୟେକ ଗ୍ରାମରେ ଗଣତାନ୍ତିକ ଅନୁଷ୍ଠାନ , ପଞ୍ଚାୟତର 
ବ୍ୟବସ୍କା କରାଯିବ ଓ ସେମାନଙ୍କୁ ଯଥେଷ୍ଟ କ୍ଷମତା ଦିଆଯିବ । ଗ୍ରାମଗୁଡ଼ିକ ସ୍ଵତଃ 
ପରିଚାଳିତ ହେବ । ଆତ୍ମରକ୍ଷା କ୍ଷମତା ହାସଲ କରିବା ଦ୍ଵାରା ବାହ୍ୟ ତଥା ଆଭ୍ୟନ୍ତରୀଣ 
ଆକ୍ରମଣରୁ ରକ୍ଷା ମିଳିବ । ପରସ୍ତର ମଧ୍ୟରେ ସହଯୋଗ ରହିବ' - ଏହା ସ୍ପଷ୍ଟହୁଏ 
ବଜ୍ରବାହୁ ଉପନ୍ୟାସରେ । 

ଉପନ୍ୟାସର କଥାବସ୍ତୁ ଆରମ୍ଭ ହୋଇଛି ସନ୍ଧ୍ଯା ପରିବେଶରୁ ଯେଉଁଠି ନାୟକ 
ସୁବ୍ରତ ତାର ଅତୀତ ଓ ବର୍ଭମାନ କଥାକୁ ଭାବି ବସିଥିଲେ | ସାଥୀରେ ଥୁଲେ ନାୟିକା 
ଆହୁତି । ଦୂହେଁ ଥୁଲେ କଲେଜ ସାଥୀ | ସୁବ୍ରତ ଥିଲେ ରାଡ଼ଟ୍ଗର ଜମିଦାର ଅଭିନବ 
ରଣସିଂହଙ୍କ ଜ୍ୟେଶ୍ଠପୁତ୍ର । ବଜ୍ରବାହୂ ଭପନ୍ଯାସରେ ତିନୋଟି ଚିତ୍ର ଦେଖାଯାଏ, 
ତାହା ହେଉଛି - ଜମିଦାରୀ ଉଚ୍ଛେଦର ପୂର୍ବଚିତ୍ରର ଜମିଦାରୀ ଉଚ୍ଛେଦ ହେବାର 
ପରଚିତ୍ରା ଆଦର୍ଶ ଆଶା ଓ ଆକାଂକ୍ଷାର ଚିତ୍ର । ଅଭିନବ ରଣସିଂହଙ୍କ ସାନପୁଅ 
ସୁରତ ମୂର୍ଖ ଆଉ ଅଯୋଗ୍ୟ ; ମାତ୍ର ଜାତିଭେଦରେ ସେ ସମସ୍ତଙ୍କୁ ଏକତ୍ର କରିପାରିଛି । 
ଗ୍ରାମ ବିକାଶ କାର୍ଯ୍ୟକ୍ରମ ହାତକୁ ନେଇଛି । ସୁବ୍ରତ ଚାକିରି ନ ପାଇ ସେଥୁରେ 
ଯୋଗ ଦେଇଛି । ମାଟି ସହିତ ମାଟି ହୋଇ ମାଟିର ମଣିଷ ହେବାକୁ ସେ ଆନନ୍ଦ 
ପାଇଛି | ନାରୀ ଜାଗରଣ ଓ ନାରୀ ଶିକ୍ଷାର ନେଦୃତ୍ଵ ନେଇଛି ଆହୁତି । ସୁବ୍ରତଙ୍କ 
ମାଆ ମମତା ଅନୁଭବ କରିଛନ୍ତି ସୁବ୍ରତ ଭଲପାଏ ଆହୁତିକୁ । ନାରୀର ମନ ଖାଲି 
ରହେନା, ହୁଏତ ଆହୂତି ଏକ ଆଣଶ୍ଵିନର ଛିନ୍ନ ମେଘ ହେଲେ ବି ଏକ ତନ୍ଦ୍ରାହୀନ 
ରଙ୍ଗଫୁଲ ପରି ଆହୁତି ସୁବ୍ରତଙ୍କ ଅବଚେତନ ମନରେ ଛାଇ ଯାଇଛି | ସୁବ୍ରତ ବିବାହ 
କରିଛି ଆହୃତିକୂ । ଧନଞ୍ଜୟ ବିବାହ କରିଛି ଫୁଲଜାନିକୁ । ସୁବ୍ରତଙ୍କ ମାଆ ମମତା 
ଆଧୁନିକତାର ଢାଞ୍ଚାରେ ମଦ ସେବନରେ ବ୍ରତୀ ରହିଛି । କାହୁଚରଣଙ୍କ ବହୁ ଦୃତି 
ଦିଗନ୍ତରେ ଆଉ ଯେଉଁ ଚରିତ୍ର ଆଣିଛନ୍ତି, ସେମାନଙ୍କ ମଧ୍ଯରେ ସତ୍ୟବତୀ, ଆହୁତିଙ୍କ 
ମା, ଫୁଲଜାନି, ଧନଞ୍ଜୟ, ଗ୍ରାମ୍ୟ ଯୁବକ ରବୀନ୍ଦ୍ର | ଗ୍ରାମର ପ୍ରଧାନ ବୂଢ଼ା ମୁହଁରେ 
କାହ୍ୁଚରଣ କହିଛନ୍ତି - ' ଗ୍ରାମବାସୀମାନେ ଅଣ୍ଟା ନ ଭିଡ଼ିଲେ କାମ କିଛି ହେବ ନାହିଁ ।' 
ନୂତନ ଭାରତ, ନୂତନ ଯୁଗ, ନୂତନ ମଣିଷ ସୃ ପାଇଁ ପ୍ରତ୍ୟେକ ଚରିତ୍ର ଆଗୁସାର 
ତଥା ସଂଧାନୀ ହୋଇଛନ୍ତି । 

ଢେଉଢେଉକା (୧୯୬୨) : 


ଅତସୀ ଓ ଅସୀତ ପରି ସୁକାନ୍ତ ଓ ରମା ବଗବଗୁଲି ବେଶରେ ମଧୂମୟ 
ଦାମ୍ପତ୍ୟ ପ୍ରେମର ଏକ ଜୀବନ୍ତ ଓ ହୃଦୟସ୍ଥର୍ଶୀ କାହାଣୀ ସୃଷ୍ଟି କରିଛନ୍ତି ' ଢେଉଢ଼େଉକା ' 
ଉପନ୍ୟାସରେ | ଦାମ୍ପତ୍ୟ ଜୀବନର ପରସ୍ତର ମଧ୍ଯରେ ଯେଉଁଠି ଆନ୍ତରିକତା ଓ 
ବୁଝାମଣା ଅତି ଘନିଷ୍ଠଟଚ ମନ ଯେଉଁଠି କାଚକେନ୍ଦୁ ପରି ନିର୍ମଳ, ପରିଷ୍କାର ସେଠି 
ଛଳନା ବା କୃତ୍ରିମ ମନର ପ୍ରଶ୍ନ କେବେ ଉଠିନପାରେ । ସବୁ ଦୁଃଖ ଭିତରେ ବି 
ସେଠିକି ସ୍ଵର୍ଗ ଓହ୍ଲେଇ ଆସେ । 

ସୁକାନ୍ତ ନିଜ ଶିଙ୍ଗରେ ମାଟି ଖୋଳି ମଣିଷ ହୁଏ | ଦାରିଦ୍ର୍ୟ ସହିତ ସଂଗ୍ରାମ 
କରି ସେ ହୁଏ ଜଣେ ପ୍ରତିଷ୍ଠିତ ଇଂଜିନିୟର । ଚାକିରି ଜୀବନରେ ଏକାନ୍ତ କର୍ମନିଷ୍ଠ । 
ରମା ସେମିତି ଆମ୍ବନିର୍ଭରଶୀଳା | ଇଂଜିନିୟରର ପନ୍ନୀ ହିସାବରେ ସେମିତି 
ଆଭିଜାତ୍ୟର ଅହଂକାର ତା ମନରେ ନାହିଁ | ଘରଦ୍ଧଵାର ଓଳାଇବାଠାରୁ ବାସନ ମାଜିବା 
ପର୍ଯ୍ୟନ୍ତ କାମ ସେ ସବୁ ହାତରେ କରେ | ବିବାହିତ ଜୀବନରେ ସାମୟିକ ଅଶାନ୍ତି ଓ 
ରାଗରୋଷର ଝଡ଼ ଉଠେ | ରମା ହୁଏ କ୍ଷୁନ୍ତା । ପାଣି ଫୋଟକା ଭଳି ଅଭିମାନ 
କୂଆଡ଼େ ମିଳାଇ ଯାଏ | ସୁକାନ୍ତ ପୁଣି ପିଲାଙ୍କ ପରି ଅଳି କରେ । ନିଜ ହାତରେ 
ରମାର ମୁଣ୍ଡ କୂଣ୍ଡାଇ ଦିଏ । ଆଖିରେ କଳ୍ଵଳ ଲଗାଇ ଦିଏ । ସବୁଦୋଷ ମାଗିନିଏ । 
ରମା ଭୁଲିଯାଏ, ସେ ଦୂଇଟି ସନ୍ତାନର ଜନନୀ | ଆଖିରୁ ଗଡ଼ି ଆସୁଥିବା ଲୁହ ପୁଣି 
ଫେରିଯାଏ । ମୁହଁରେ ହସ ଫୁଟେ । ସୁକାନ୍ତ କହେ, ସଂସାରରେ ମୋର ଆଉ କିଏ 
ଅଛି କହତ ରମା ! ଯିଏ ମୋର ଅଳିଅର୍ଦଦଳି ଓ କଥାକଥାରେ ରାଗରୋଷ ସହି 
ପାରିବ ? ମୋର ସବୁ ଦୂର୍ବଳତାକୁ ହଜମ କରି, ମାନଅଭିମାନକୁ ପଛରେ ପକାଇ 
ହସି ହସିକା ଆଗକୁ ଆସିବ ? ଥରଟିଏ ମନକିଣା ଚାହାଣିରେ ସବୁଦୋଷ କ୍ଷମା କରି 
ମୋର ମନ ଓ ଆତ୍ମାକୁ ଓଟାରି ନେଇ କୋଳ କରିବ ଗେଲ କରିବ ? ଆଉ କେହି 
ନାହିଁ, ଏକା ତମେ ! 


ସେଦିନ ତରକାରିର ଗୁଣ ବାଛି ଗର୍କନ କରି ଗ୍ଲାସ ପ୍ଲେଟ ଭାଟି ସୁକାନ୍ତ 
ବାହାରିଯାଏ ଗସ୍ତରେ | ରମା ଭାବିଚାଲେ ଆକାଶ ପାତାଳ | ସେ ସର୍ବଦା ସ୍ଵାମୀ 
ଅବହେଳିତା | ଆତ୍ମହତ୍ୟା କରିବ । ମନିବ୍ୟାଗ ଓ ନକ୍ସା ବାହାନାରେ ସୁକାନ୍ତ 
ଅଫିସ ପିଅନକୁ ପଠାଏ ରମା ପାଖକୁ | ରମା ବୂଝିଛି ତା ହାତ ଅକ୍ଷର ନ ଦେଖୁଲେ 
ସୂକାନ୍ତ କେବେହେଲେ ଗସ୍ତରେ ଯିବ ନାହିଁ । ପିଅନ ହାତରେ ସେ ତାଗିଦ୍‌ କରି 
କହେ ବାବୁଙ୍କୁ ଗାଡ଼ି ଚଳାଇବାକୁ ଛାଡ଼ି ନ ଦେବାକୁ । ରମା ବୁଝିଛି ସୁକାନ୍ତର ସ୍ବେହ 
ଓ ପ୍ରେମ କୃତ୍ରିମତା ବିହୀନ ! ଜୟଶ୍ରୀ ଓ ହଳଧର ବାବୁଙ୍କ ପରି ତାଙ୍କର ଆନ୍ତରିକତା 
ଲୋକ ଦେଖାଣିଆ ନୁହେଁ । ଜୟଶ୍ରୀଙ୍କ ଆଧୁନିକତା, ଅହଂକାର ଓ ବେଖାତିରିଆ 
ଭାବ ତଳେ ଦାମ୍ପତ୍ୟ ପ୍ରେମର ଅସାରତାକୁ ରମା ବେଶ୍‌ ବୁଝିପାରେ । ତା' ମନରେ 

କ୍ରମଶଃ ଅସ୍ଥିରତା ବଢ଼ି ଚାଲେ, ଆଖି ଆଗରେ ନାଚିଯାଏ ବଣଜଙ୍ଗଲରେ ଗାଡ଼ି 
ଚଳାଉଥିବା, ନିର୍ଜନ ବଙ୍ଗଳାରେ ମଶାପଲ ଭିତରେ ଛଟପଟ ହେଉଥିବା ସୁକାନ୍ତର 
.ଚିତ୍ର । କାଳ ସର୍ପର ଦୁଃସ୍ଵପ୍ନ ଦେଖି ସେ ପୁଣି ଚିକ୍ରାର କରିଉଠେ । ସର୍ବ ଶୁଭରେ 
ସ୍ବାମୀଙ୍କୁ ଫେରାଇ ଆଣିବାକୁ ମା' ଜଗତଜନନୀଙ୍କ ପାଖରେ ହାତଯୋଡ଼ି ଭୋଗ 
ମାନସିକ କରେ । ତୁଳସୀ ଚଉରା ମୂଳରେ ସଂଜବତୀ ଲଗାଇ ସୂକାନ୍ତର ଶୁଭ 
କାମନା କରେ । ଜଗତ୍ଜନନୀଙ୍କ ମନ୍ଦିରରେ ଜୟଶ୍ରୀ, ଗୋମତୀ ଓ ଇନ୍ଦିରାଙ୍କ ପରି 
ଵାଶ୍ବର୍ଯ୍ୟ ଓ ସନ୍ତାନ କାମନା ନ କରି ସେ କେବଳ କୂଶଳରେ ସ୍ବାମୀଙ୍କର ଫେରିବାଟାକୁ 
କାମନା କରିଛି । ନିର୍ଜନ ଡାକବଙ୍ଗଳାରେ ଶୋଭାବତୀର ଯୌବନ ପାଖରେ ଯୁବକ 
ସୁକାନ୍ତ ଦୂର୍ବଳ ହେଲାବେଳେ ରମାର ବଳିଷ୍ଠ ସ୍ପେହ, ଆନୁଗତ୍ୟ, ସ୍କୃତି ତାକୁ ଧୈର୍ଯ୍ୟ 
ଓ ସଂଯମ ରଖିବାରେ ସହାୟ ହୋଇଛି । ମାତ୍ର ଚାରିଦିନର ଅସ୍ପିର ପ୍ରତୀକ୍ଷାରେ ରମା 
ହୁଏ ଅସୂସ୍କା । ରମା ପାଇଁ ସୁକାନ୍ତ ମନରେ ଠିକ୍‌ ଏକ ଅନୁରୂପ ବ୍ୟାକୁଳତା 
ବଢ଼ିଚାଲେ | ଗସ୍ତରେ ଗଲାବେଳେ ରମା ମନରେ ଆଘାତ ଦେଇଥିବାରୁ ମନରେ 
ଆସେ ଅନୂତାପ । ରମାର ନିର୍ମଳ ପ୍ରେମ ଓ ନିଷ୍କାମ ମନ ପାଇଁ ହୃଦୟ ତାର ହାହାକାର 
କରି ଉଠେ । ଭୟଙ୍କର ବର୍ଷା ତୋଫାନ ରାତିରେ ରମା ମନରେ ଆଶଙ୍କା ବଢ଼ାଇ 
ଜିପ୍‌ ଫେରିଛି । ରମା କାନରେ ଜିପ୍‌ ହର୍ଶର ଶୁଭ ଶଙ୍ଖ ବାଜିଛି । ତାପରେ ବିଜୁଳି 
ଆଲୋକରେ ଦୁହିଁଙ୍କର ଦୃଷ୍ଟି ହୁଏ ବିସ୍ପିତ-ବିହ୍ଧଳ । ଆଶା ଆଉ ଆନନ୍ଦର ଆଲୋକରେ 
ମିଳେଇ ଯାଏ ଦୂହିଙ୍କର ମନର ମେଘ । ରମା ମୁହଁ ରଖେ ସୁକାନ୍ତର ଛାତି ଉପରେ | 
ଉଲ୍ଲସିତ ହୁଏ ଦୂଇଟି ଦେହ, ଦୁଇଟି ଆତ୍ମା | ଦୃହିଁଙ୍କର ଆକୁଳ ବିକଳ ମରମ ତଳେ 
ବେଦନାର ସିନ୍ଧୁ ହୁଏ ଉଦ୍‌ବେଳିତ- ଫେନୀଳ ଓ ଢେଉଢେଉକା | ପ୍ରେମ ପ୍ରତ୍ୟାଶାର 
ଜୁଆର ଭଙ୍ଟାରେ “ ଢେଉଡ଼େଉକା' ମନୋଜ୍ଞ | 

ତଥାସ୍ତୁ (ec¢୬D୩): 

୧୯୨ ୪-୨୭ ମଧରେ ରଚିତ ହୋଇଥିଲେ ହେଁ, ତାହା ଅପ୍ରକାଶ ଥଲା | 
ପରିମାର୍ଜିତ ରୂପ ନେଇ ୧ ୯ ୬୩ରେ ଏହା ପ୍ରକାଶ ପାଇଲା | କାହୁଟରଣଙ୍କ ସାଧନା 
ପାଇଁ ଏହା ତଥାସ୍ତୁ ହିଁ ଥଲା । ପୁରାଣ, ଉପନିଷଦ ଓ ନଚିକେତା ଉପାଖ୍ୟାନ ପ୍ରଭୁତି 
ଧର୍ମ ପୁସ୍ତକରୁ ଆହରଣ କରିଥିବା ନୈତିକ ଓ ଆଧାମ୍ବମିକ ଚେତନାର ପ୍ରତିଫଳନ 
ହୋଇଛି ଏଇ ଉପନ୍ୟାସର ଚରିତ୍ରମାନଙ୍କରେ । ତେଣୁ ନବୀନ, ହରିପୁର ରାଜା, 
ଆଶା ଓ ସାବିତ୍ରୀ ଦେବ ପ୍ରଭୃତି ଆଦର୍ଶ ଚରିତ୍ରମାନେ ସ୍ଵତଃ ସୃଷ୍ଟି ହୋଇଛଚି । 
ସାଧୁଆ ମାଆ, ସାବିତ୍ରୀଙ୍କ ଶାଶୁ ଓ ରୁକ୍ନିଣୀଙ୍କ ଜରିଆରେ ଏକ ନିଖୁଣ ପାରିବାରିକ 
ଚିତ୍ର ଫୁଟି ଉଠିଛି ତଥାସ୍ତୁ ଉପନ୍ୟାସରେ । 

ସୁନ୍ଦର ବହିଦାରଙ୍କର ମୂତ୍ଯୁ ପରେ ତାଙ୍କର ଘରଣୀ ଲକ୍ଷ୍ମୀ ରୂପିଣୀ ସାବିତ୍ରୀ 
ଦେବୀଙ୍କ ଉପରେ ଶାଶୁଙ୍କର ଅତ୍ୟାଚାର ଦିନକୁ ଦିନ ବୃଦ୍ଧି ପାଇଛି । ସାବିତ୍ରୀଙ୍କ 
ଅଲକ୍ଷଣୀ ଓ ଡାହାଣୀ ବୋଲି କହି ଅପବାଦ ପ୍ରଚାର କରିବାକୁ ସେ ଆଗେଇ ଆସିଛନ୍ତି | 

ସୁନ୍ଦରଙ୍କର ଅନ୍ତରଙ୍ଗ ବନ୍ଧୁ ରଘୁନାଥଙ୍କର ଜ୍ଞାନବନ୍ତ ପୁତ୍ର ନବୀନ ମନରେ ପିଲାଟି 
ଦିନରୁ ବୈରାଗ୍ୟ ଚିନ୍ତା ପ୍ରବେଶ କରିଛି । ଯୁବରାଜଙ୍କର କନ୍ଧୋଷବରେ ବାଳକ 
ନବୀନର ଭିକ୍ଷୁ୍କମାନଙ୍କ ପ୍ରତି ଦୟା ଓ ତାର ଉଚ୍ଚ ଭାଗବତ ଦର୍ଶନ ମହାରାଜାଙ୍କ 
ମନରେ ଅପୂର୍ବ ପରିବର୍ତନ ଆଣିଛି । ବିଶ୍ଵସ୍ତ ଭୃତ୍ୟ ବିଶିଆ ସାବିତ୍ରୀଙ୍କ ଭଳ୍ତି କରିବା 
ସହିତ ପ୍ରତ୍ୟେକ କାର୍ଯ୍ୟରେ ସହଯୋଗ କରି ଆସିଛି । ସ୍ବାର୍ଥପର ଓ କଳିହୂଡି ସାଧୂଆ 
ମା'ର ଚକ୍ରାନ୍ତ ଜାଲରେ ରୁକ୍ଳିଣୀ ବାନ୍ଧି ହୋଇଗଲାପରେ ତାଙ୍କ ମନରେ ବାଳକ 
ନବୀନ ପ୍ରତି ସାବତମା'ର ଅସୂୟା ଭାବ ମୁଣ୍ତ ଟେକିଛି । ନବୀନ ରୁକୁଣୀଙ୍କୁ ମାଆ 
ମାଆ ତାକିଲେ ବି କୌଣସି ଉତ୍ତର ପାଏ ନାହିଁ ଓ କାନ୍ଦି କାନ୍ଦି ରାମେଶ୍ଵର ଘାଟକୁ 
ଚାଲିଯାଇ ବାବାଜୀଙ୍କ ଉପଦେଶ କ୍ରମେ ଏଇ ସଂସାରରୁ ମୁକ୍ତ ହୋଇ ସ୍ବେହ, ଭକ୍ତି ଓ 
ପ୍ରେମପୂର୍ଣ୍ଚ ସ୍ର୍ଗର ସଂଧାନ କରିବାକୁ ତପ୍ୂର ହୋଇଉଠେ | ରଘୁନାଥଙ୍କର ସବୁ ଉଦ୍ୟମ 
ଓ ରୁକ୍ଳିଣୀଙ୍କର ଆଦର ସତ୍ତ୍ବେ ବି ନବୀନଙ୍କର ପରିବର୍ଭନ ହୋଇନାହିଁ | ଏହି ଅସାର, 
ମାୟାମୟ ସଂସାର ବନ୍ଧନରୁ ମୁକ୍ତ ହୋଇ ପ୍ରକୃତ ସନ୍ନ୍ୟାସ ଜୀବନଯାପନ କରିବା 
ପାଇଁ ସେ ବ୍ୟାକୂଳ ହୋଇଉଠନି । ସଂସାର ଅନିତ୍ୟ ଓ ମାୟାର ଖେଳ | ଏହା ମଧ୍ଯ 
ଅନୁଭବ କରି ରାଜା ରାଜପ୍ରାସାଦରୁ ଓହ୍ଲାଇ ଆସି ବୈରାଗ୍ୟ ନିଅନ୍ତି । ସାବିତ୍ରୀଙ୍କ 
ସହିତ ରଘୁନାଥଙ୍କର ମନ୍ଦ ସଂପର୍କ କଥା ରୁକ୍ଳିଣୀଙ୍କୁ କହି ସାଧୁଆ ମା ' ତାଙ୍କ ମନକୁ 
ସଂପୂର୍ଣ୍ଣ ଦୂଷିତ କରିଦିଏ । ଧୂଳର ଜନ୍ମ ପରେ ନବୀନ ପ୍ରତି ତାଙ୍କର ପ୍ରତିକ୍ରିୟା 
ଆହୁରି ତୀବ୍ର ହୋଇଉଠେ । 

ବିଶିଆର ଘର ପ୍ରତି ଯତ୍ନ, ସାବିତ୍ରୀଙ୍କ ପ୍ରତି ଭକ୍ତି ଓ ଆନୁଗତ୍ୟ, ଆଶା ପ୍ରତି 
ଗଭୀର ସ୍ଟେହ ସର୍ବଦା ଅକ୍ଷୁଣ୍ଠ ରହିଛି । ଆଶା ଓ ନବୀନର ବିବାହ କରାଇ ଦେଲାପରେ 
ରୁକ୍ଳଣୀଙ୍କ ବ୍ୟବହାରରେ ମର୍ମାହତ ହୋଇ ବୃଦ୍ଧ ରଘୁନାଥ ହରିନାମ କୀର୍ରନରେ ସମୟ 
ବିତାଇଛନ୍ତି | ନବୀନର ଟ୍ଧହତ୍ୟାଗ ପରେ ରୁକ୍ଳଣୀଙ୍କ ମନରେ ଅନୂତାପ ଆସିଛି । 
ସେ ବ୍ୟାକୂଳ ହୋଇ ଉଠିଛନ୍ତି ନବୀନ ଓ ନିଜର ପୁତ୍ରବଧୂ ଆଶାକୁ ଦେଖୁବା ପାଇଁ | 
ନଷ୍ଟ ଚରିତ୍ର ଯୁବରାଜଙ୍କର ରାମ ସହିତ ବନ୍ଧୁତା ଓ ମନ୍ତ୍ରଣା ଫଳରେ ରାଜ୍ୟରେ ବୃଵି 
ପାଇଛି ଭ୍ରଷ୍ଟାଚାର । ରାମ ଯୁବତୀ ଆଶାକୁ ଧରିନେଇ ଗଲେବି ରାଜକୁମାରଙ୍କର 
ସମସ୍ତ ପ୍ରଲୋଭନ ତା” ପାଖରେ ବ୍ୟର୍ଥ ହୁଏ । ବିଶିଆ ପାଗଳ ଭଳି ଆଶାର 
ଅନୁସଂଧାନ କରି ଶେଷରେ ରାମର ଜୀବନ ନିଏ ଏବଂ ସନ୍ଧ୍ୟାସୀ ନବୀନ ଥୁବା 
ଜଙ୍ଗଲକୁ ପଳାଇ ଯାଇ ସେଠାରେ କନ୍ଧମାନଙ୍କ ନେତୃତ୍ଵ ନିଏ । ଆଶା ତପସ୍ବିନୀ 
ହୋଇ ତପସ୍ବୀ ନବୀନଙ୍କର ସଂଧାନ କରେ । ଉଭୟଙ୍କର ପରିଚୟ ପରେ ତପସ୍ପୀ 
ନବୀନ ସହଧର୍ମିଣୀ ଆଶାଙ୍କୁ ଜନନୀ, ଭଗିନୀ ଓ ତପସ୍ତିନୀର ସମ୍ମାନ ଦିଅନ୍ତି । 
ଯୁବରାଜ ହାତରେ ବିଶିଆର ମୂତ୍ଯୁ ପରେ କଂଧମାନେ ଉତ୍କ୍ଷିପ୍ତ ହୋଇ ତାଙ୍କୁ ବନ୍ଦୀ 
କରନ୍ତି | ବାବାଜୀ ହୋଇଥୁବା ବୃଦ୍ଧ ମହାତ୍ମା ନିଜର କୁପୁତ୍ର ପାଇଁ ଅନୁତାପ କରି 
ନବୀନ ଓ ଆଶା ପାଇଁ ପଠାଇ ଦିଅନ୍ତି ହରିପୁରର ରାଜମୁକୁଟ | ନବୀନ ତାହା ଗ୍ରହଣ 

କରନ୍ତି ନାହିଁ । ଆତ୍ମଶୁଦି ନିମିତ ସେ ଆଜୀବନ ତପସ୍ୟା କରିବା ପାଇଁ ରାଜପୂତ୍ରତ୍ୃ 
ଦଣ୍ତ ଦେଇଛନ୍ତି । ରାଜପୁତ୍ର ଏର ଦଣ୍ଡ ସ୍ବରୂପ ଉପଦେଶକୁ ନିଜର କାମ୍ଯ ଓ 
ପ୍ରାପ୍ୟବୋଲି ଗ୍ରହଣ କରି ତାଙ୍କଠାରୁ ଆଶୀର୍ବାଦ ଭିକ୍ଷା କରିଛନ୍ତି । ଶେଷରେ ତପସ୍ୀ 
ନବୀନ ଓ ତପସ୍ବିନୀ ଆଶା ହସ୍ତ ଉତ୍ତୋଳନ କରି କହିଛନ୍ତି ' ତଥାସୁ ' ! 
ବଗବଗୁଲୀ ( ୧୯୬୪) : 

କାହ୍ନଚରଣଙ୍କ ' ବଗବଗୁଲୀ” ଗୋଟିଏ ପରୀ କାହାଣୀ ପରି ଲାଗେ । ତାଙ୍କ 
କାହାଣୀ ରାଜିରେ ଭୂତପ୍ରେତ ଜୀବଜନ୍ତୁ କଥାକୁ ବର୍ଣ୍ଣନା କରି ଆସୁଛନ୍ତି କେଉଁକାଳରୁ । 
ଅସିତ୍‌ ବିବାହ କରିଥିଲା ଅତସୀକୁ | ଅତସୀ ଥିଲା ଗୋଟିଏ ଚାଉଳର ଗଢ଼ା ସ୍ବାସ୍୍ୟବତୀ 
କନ୍ୟାଟିଏ । ଅସିତ୍‌ ଫୁଲବାଣୀର ଜଙ୍ଗଲ ବିଭାଗରେ ଚାକିରି କରନ୍ତି | ଅତସୀକୁ 
ପ୍ରାଣ ଦେଇ ଭଲପାଆଚତି ଅସିତ୍ର ମାଆ | ବୋହୂର କୌଣସି କଥାରେ ସେ ଅରାଜି 
ହୁଅନ୍ତି ନାହିଁ । ବହୁଦିନ ହେବ ଅସିତ୍‌ ଚିଠିପତ୍ର ଦେଇନାହିଁ । ଅସିତ୍ର ନିରବତା 
ଲକ୍ଷ୍ୟ କରି ଶାଶୁଙ୍କୁ ଅନୁରୋଧ କରନି ଅତସୀ, ଅସିତ୍ଙ୍କ ପାଖକୁ ଯାଇ ବୁଲିଆସିବା 
ପାଇଁ । ଏପରିକି ଅତସୀ ମଧ୍ଯ ଶୁଣିଥିଲା ଯେ ଅସିତ୍‌ କେଉଁ ଏକ ଆଦିବାସୀ ପଲ୍ଲୀର 
ଝିଅକୁ ନେଇ ଘରସଂସାର କଲାଣି । ସେ ଆଉ ଘରକୁ ଫେରିବ ନାହିଁ | ନାରୀ ମନ 
ଘାଣ୍ଟିଚକଟି ହେଉଛି | ଶାଶୁ, ଅସିତ୍ର ସାନଭାଇ ଅଜିତ୍‌ ଏବଂ ଅତସୀ ଯାଇଛନ୍ତି 
ଫୁଲବାଣୀ । ଗୋଟିଏ ଦିନ ରହିବାପରେ ଅଜିତ୍‌ ଏବଂ ମାଆ ଫେରି ଯାଇଛନ୍ତି 
ଗୀଁକୁ । ରାତ୍ରିରେ ଶୋଇଚା ସମୟରେ ଅସିତ୍‌ ଅତସୀଙ୍କ କଥା ଧାରାରୁ ଆରମ୍ଭ ହୋଇଛି 
ଜଙ୍ଗଲର ନିତି ଦିନିଆ ଅନୁଭୂତି । ଭୁତପ୍ରେତ, ଡାହାଣୀ, ଚିରଗୁଣୀ, ବାଘ, ଭାଲୁ 
ଇତ୍ୟାଦିଙ୍କ କଥା | ସ୍ଵାମୀ ସ୍ତୀଙ୍କର ଦାମ୍ପତ୍ୟ ଜୀବନ ସମାଜ ପାଇଁ କୃଷ୍ଠି ଆଣିଥାଏ | 
ଅସିତ୍‌ ଗୋଟିଏ ପରେ ଗୋଟିଏ ଦୀର୍ଘ ଦିନର ଅନୁଭୂତିକୁ ବର୍ଣ୍ଣନା କରେ ରାତି 
ଅନ୍ଧାରରେ | ଯେତେବେଳେ ଅସିତ୍ଠାରୁ ସେ ଏକ ମହାନଳ ବାଘ ମାରିଥିବାର 
କଥା ଶୁଣେ ଅତସୀ ସେତେବେଳେ ଭୟରେ ଶଙ୍କାକୁଳ ହୋଇଯାଏ । ସେ ଆଉଦିନେ 
ଏତେ ବତ ଜଘନ୍ୟ କାର୍ଯ୍ୟ ପାଇଁ ସ୍ବାମୀଙ୍କୁ ତା'ର ଛାଡିବ ନାହିଁ | ରାତ୍ରି ଗଡିଚାଲିଛି । 
ପ୍ରେତିନୀମାନଙ୍କର ନିତିଦିନିଆ କାହାଣୀ ମଧ୍ଯ | ଅସିତ୍‌ ଲକ୍ଷ୍ୟ କରିଛି ଅତସୀର ହୃଦୟ 
ଭୟରେ କୁହୁଳି ଯାଇଛି । ଅସୀତ ବୁଝାଇଛି - ଏଗୁଡିକ ସମାଜରେ ଦେଖାଯାଏ 
ସତ, ହେଲେ ଏମାନେ ମଣିଷର କିଛି କରିପାରନ୍ତି ନାହିଁ । ଏମାନେ କେବଳ ମଣିଷ 
ମନରେ ଗୋଟିଏ ଛାପ ସୃଷ୍ଟି କରନ୍ତି । ଗୋଟିଏ ଗୋଟିଏ ବିକାର ସୂଷ୍ଠି କରନ୍ତି । 
ଅତସୀର ନାରୀମନକୁ ପାପନଛୁଏଁ, ଅସିତ୍ଳୁ ବାଧ୍ଯ କରିଛି ମନ୍ତ୍ରକରା ଡେଉଁରିଆ ବାନ୍ଧିବା 
ପାଇଁ, କାରଣ ସ୍ଵାମୀ ତାର ଜଙ୍ଗଲରେ ଏକୁଟିଆ ରହିଥା'ନ୍ତି । ମାତ୍ର ଏଇ ଅନ୍ଧ 
ବିଶ୍ଵାସକୂ ଅସ୍ବୀକାର କରିଛି ଅସିତ୍‌ ¦ ଅସିତ୍‌ ବର୍ଭମାନର ସମାଜ ତଥା ଚିନ୍ତାଧାରାକୁ 
ବ୍ୟକ୍ତ କଲାବେଳେ ଅତସୀ ବ୍ୟକ୍ତ କରିଛି ପୌରାଣିକ ଯୁଗର ଉପାଖ୍ୟାନ | ଏହିପରି 
ବଗବଗୁଲୀର କଥୋପକଥନ ମଧ୍ଯରେ କାହାଣୀ ଶେଷ ହୋଇଛି । 


ଓପନ୍ୟାସିକ କନ୍ଦୁଚରଣ / ୭୬ 


Digitized by srujanika@gmail.com 


ଇଟ ୧୯୬୭): 

୯ ୪୨ ମସିହାରେ ପାଲୁର୍‌ ଉପର ଦେଇ ଚହିଯାଇଥ୍‌ବା ମହାପ୍ରଳୟର 
ଧ୍ଵଂସାବ ସମ, ପ୍ରକୃତିର ତାଣ୍ଡବଲୀଳା ଓ ପ୍ରଳୟ ବିଭୀଷିକାର କରୁଣ ବର୍ଣ୍ଣନା 
କାହ୍ୁଚରତ ମନରେ ଗଭୀର ରେଖାପାତ କରିଥଲା । ସମୟର ସ୍ତରରେ ଚାପି 
ହୋଇଯାଇ ।॥ ସେ ଦିନର ଚେତନା ତାଙ୍କ ମନରେ ଏକ ନିର୍ଦ୍ଦିଷ୍ଟ ଉପନ୍ୟାସର 
ରୂପନେଲା ‹ ` ୬୩ରେ ଦ୍ବିତୀୟଥର ପାଇଁ ପାଲୁର ମାତ୍ରାରୁ ଫେରିବା ପରେ । 
ଚେତନା ପ୍ରବାହ ?॥|ରା ସନ୍ବଳିତ ଏଇଟି ତାଙ୍କର ଭିନ୍ନ ଧରଣର ଉପନ୍ୟାସ । ଏଥରେ 
ଇତିହାସ ଓ ବତ୍ତଥନର ମଧୁର ସମନ୍ସୟ ସଂସ୍କାପିତ । ଖପନ୍ୟାସିକ ୧୯ ୪ ୬ ମସିହାରେ 
ସିଭିଲ୍‌ ସମ୍ପାଇଜ୍‌ ‹. ସର ଥିବାବେଳେ ବନ୍ୟାଦୂର୍ଗତଙ୍କୁ ରିଲିଫ୍‌ ଦେବାର ଅନୁଭୂତିରୁ 
' ଇତିହ” ର ପରିକଳଛନା | ମାନ ଏଥିରେ କେତେକ ଏତିହାସିକ ଚରିତ୍ର କଥାବସ୍ତୁରେ 
ଅବତାରଣା କରିଛନ୍ତି, ଯେପରିକି ଚିତ୍ରାଙ୍ଗଦା, ମାନଗୋବିନ୍ଦ , ପଦୃଧ।ବତୀ, 
ପୁରୁଷୋତ୍ତମ, କାରୁବାକି, ଅଶୋକ, ସଂଘମିତ୍ରା, କୂନାଳ, ମହେନ୍ଦ୍ର ଉପଗୁସ୍ତ, 
ଖାରବେଳ ପ୍ରଭୂତି ଚରିତ୍ର ପ୍ରସଙ୍ଗ । ଅବଶ୍ୟ କଥାବସ୍ତୁ ସହିତ ଏତିହାସିକ ଘଟଣାର 
ସନ୍ଦନ୍ଧ ନଥୁ୍‌ବାରୁ ‘ଇତିହ”' କୁ ଇତିହାସ ଆଭାସ ଏକ ଏୀତିହାସିକ ଉପନ୍ଯାସ 
କୃହାଯାଇପାରେ |! 


' ଇତିହ” ଉପନ୍ୟାସର ସମୟସୀମା ମାତ୍ର ଗୋଟିଏ ଦିନ ଓ ଗୋଟିଏ ରାତି | 
ସମଗ୍ର କଥାବସ୍ତୁ ଆଲିଆଇ ଓ ଆଲିଆଇର ବଂଶଜକୈନ୍ଦ୍ରିକ । ବାମନ ପଲାଇ ନିଜ 
ବିଗତ ଦିନର ଅନୁଭୂତିକୁ ବ୍ଯକ୍ତ କରିଅଛନ୍ି । ଏହି କଥାବସ୍ତୁକୁ ଆତ୍ମ ଚରିତ ଧାରା 
ବୋଲି କୁହାଯାଇପାରେ | “‘ନଦୀଯୋର!' ପାହାଡ଼ମାଳାର ପଛପଟେ ସୂର୍ଯ୍ୟ ଅସ୍ତ 
ଯାଉଁ ଯାଉଁ ମାତି ଆସିଛି କଳାହାଶ୍ରିଆ ମେଘ ଏବଂ ଆଲିଆଇ ତ୍ଲାବୁଛି ତା'ର ଅତୀତର 
ଇତିହାସ । 


ଜାତି ଅଭିମାନର ଛାୟା କାହ୍ନଚରଣଙ୍କ ସୃଷ୍ଟିରେ ପରିଚିତ ଘଟଣା ବା ଦୃଶ୍ୟ | 
ତାଙ୍କର ଶାସ୍ତି ଗଢ଼ିଉଠିଛି ଦୁଇଟି ପରିବାରର ଜାତ୍ୟାଭିମାନରୁ, ଚରିତ୍ରଗଣ ଜାତିର 
ଅହଂକାରରେ କସି ହୋଇ ପାଇଛଚି ଚରମ ଶାସ୍ତି | ‘ ଇଚିହ' ଗଢ଼ିଉଠିଛି ସେହିପରି 
ଦୂଇଟି ପରିବାରର ତିକ୍ତ ସଂପର୍କକୁ ନେଇ | ପଲେଇ ପରିବାର ଏବଂ ମହାପାତ୍ର 
ପରିବାର | ରଘୁ ମହାପାତ୍ରଙ୍କ ସହ ପଲେଇ ବଂଶର ଅଲିଅଳିର ବିବାହ ପ୍ରସ୍ତାବ 
କାଟଖାଏ, ଅଲିଅଳିର ବିବାହ ହୋଇଯାଏ ମୁକୁନ୍ଦପୁରର କେନା ପରିବାରରେ । 
ମାତ୍ର ସାତଟି ବସନ୍ତ ଅତିବାହିତ ହେବାପରେ ତାଙ୍କର ବୈବାହିକ ଜୀବନ ଦୁର୍ବିସହ 
ହୋଇଉଠେ । ସେ ହୂଏ ବିଧବା ! ବାହୁଡି ଆସିଛି ନିଜ ଗ୍ରାମ ଭ୍ରମରପୁରକୁ । ସେଇ 
ମୁହୂର୍ଭରେ ଅଲିଅଳି ଜାଣି ପାରିଛି ତାର ଭାଇ ଶିବ ଗଞ୍ଜେଇ ଖାଇ ନିଜର ସମସ୍ତ 
ପୈତୃକ ସମ୍ପରି ହରେଇ ବସିଛି । ଶିବଙ୍କର ପୁଅ ବାମନ ହୋଇଛି ବଗିଚାର ମାଳି । 

ଆଉ ଅପପ୍ରଚାର ହୁଏ, ବାମନର ମୂତ୍ଯୁ ହୋଇଯାଇଛି କିଛି ଦିନ ଆଗରୁ । ମାତ୍ର 
ବାମନ ବଂଚିଛି ବୋଲି ବିଶ୍ଵାସ କରିଥଲା ଅଲିଅଳି । ଦୀର୍ଘ କୋଡିଏ ବର୍ଷ ପରେ 
ବାମନ ଝିଅ ଅନୁରାଧା ଓ ପୂଅ ଆନନ୍ଦକୁ ଧରି ଗାଁକୁ ଫେରିଛି । ଗାଁରେ ରଘୁ ମହାପାତ୍ରଙ୍କ 
କଲେଜ ପଡ଼ୁଆ ପୂଅ ଅଲେଖଙ୍କ ସହିତ ସଂପର୍କ ବଢ଼ିଛି ଅନୁରାଧାଙ୍କର | ଯଦିଓ 
ଚିବାହ ପାଇଁ ରଘୁ ମହାପାତ୍ର ପ୍ରସ୍ତାବ ଆଣିଛନ୍ତି, କିନ୍ତୁ ବାମନ ରୋକ୍ଠୋକ୍‌ 
ମନାକରିଦେଇଛନ୍ତି । ' ' ଅନୁରାଧା ମୋର କାରୁବାକି ପରି ସୁନ୍ଦର ଓ ସରଳ । 
ତା ' ଦେହର ସବୁ ରକ୍ତକଣିକା ପବିତ୍ର ଓ ଲୋହିତ | ତା'ର ଜନନୀ ପାମର ଦେହରେ 
ମୋଗଲ ଜାତିର ଧାରାଟିଏ ଥାଇପାରେ । କିନ୍ଧୁ ମୋ ଦେହରେ, ତୁମ ଦେହରେ ଓ 
ଗୋକୁୂଳି ପାତ୍ରଙ୍କ ଦେହରେ ମଟ୍ଗୋଲି ରକ୍ତର ଅଂଶ ଥୁବ | ଶବର ରାଜବିଜର 
ଦାୟାଦ ଆମ୍ଭେମାନେ ଓ ଶବରମାନଙ୍କର ରକ୍ତ ମଙ୍ଗୋଲ ରକ୍ତର କଣିକା ।” ' ତେଣୁ 
ସେ ଗୋକୁଳ ପାତ୍ରଙ୍କ ପୁଅ ନକୂରଳି ସହ ନିଜ ଝିଅର ପ୍ରସ୍ତାବ କରିଛନ୍ି । ବାମନ 
ପାତ୍ରେ ଏବଂ ମଦନାବତୀ ପ୍ରସ୍ତାବ ଗ୍ରହଣ କରିଅଛନ୍ତି । ବାମନ ଗୀକୁ ଫେରିବା 
ସମୟରେ ହୋଇଛି ୪ତବର୍ଷାର ତାଣ୍ଡବ ଲୀଳା । ଏଇଠି ପ୍ରେମ ରହିଛି ଅଧା । 
ଘଟିଯାଇଛି ଜାତ୍ୟାଭିମାନର ' ଇତିହ” | ଦୁଇଟି ବଂଶ ଧ୍ଵଂସ ପାଇଯାଟଛଛି | 
ତମସାତୀରେ ( ୧୯୬୭): 


ପୂର୍ବ ବଙ୍ଗରେ ଧର୍ମାନ୍ଧ ମୂ ସଲମାନମାନଙ୍କର ନଗଵ ବର୍ବରତାର 
ଲୋମହର୍ଷଣକାରୀ ଚିତ୍ର ଓ ବାସଚୁ୍ଯୁତ ଶରଣାଥୀମାନଙ୍କ ଥଇଥାନ ପରି ଏକ 
ସର୍ବଭାରତୀୟ ସମସ୍ଯା ସମାଧାନର ପନ୍ନା ମଧ୍ଯରେ ଉଦ୍‌ବାସ୍ତୁ ଜୀବନର ବାସ୍ତବ 
ପାରିବାରିକ କାହାଣୀକୁ ନେଇ ଏପିକ୍‌ ଉପନ୍ଯାସ “ ତମସାତୀରେ” ହେଉଛି 
କାହୁଚରଣଙ୍କର ଶ୍ରେଷ୍ଠ ସାହିତ୍ୟ କୃତି-ଢୋଣାର୍କ । ଭାରତର ସ୍ଵାଧୀନତାର ସତର 
ବର୍ଷ ପରେ ଞପନ୍ୟାସିକ ଏ ଉପନ୍ୟାସଟି ରଚନା କରିଛଚି । ଗୋଟିଏ ଜାତିର ଗର୍ବ 
ଗୌରବ), ସାମାଜିକ ସ୍ଲିତି ବିଚ୍ୟୁତିର ସଫଳ ରୂପାୟନ “ ତମସାତୀରେ' | 
ସର୍ବ ଭାରତୀୟ ସ୍ତରରେ ରୂପଦେବାକୁ ଯାଇ ଞପନ୍ଯାସିକ କାହ ଚରଣ ଯେଉଁ 
ଚରିତ୍ରମାନଙ୍କୁ ନେଇଛନ୍ତି - ସେମାନେ ଜନମାନସରେ ହୋଇଛନ୍ତି ଅମର | ଅନିମା, 
ଅମୀୟମଣ୍ଡଳ, ସାଧନ ସନ୍ଧ୍ଯାସୀ୨୍‌ କମଳାଦେବୀ, ଅଧମ ଚାଣ୍ଡାଳ ଓ ଗାୟତ୍ରୀ | 
ସମସ୍ୟାଟି ରୂପ ନେଇଛି ଓଡିଶା ସହିତ ଅନ୍ୟାନ୍ୟ ରାଜ୍ୟମାନଙ୍କ ସଂପର୍କରୁ | ଓଡିଆ 
ଜାତିର ସ୍ବାତନ୍ତ୍ୟ ଓ ଓଡିଆ ମାଟିର ମହତ୍ତ୍ନକୁ ଦ୍ଵିଗୁଣିତ କରି ବଖାଣି ବସିଛନ୍ତି ଲେଖକ । 
ବୌଦ୍ଧିକତାର କାହାଣୀ ଛଟାରେ ଉପନ୍ଯାସ ହୋଇଛି ମନୋରମ ଓ ମଂଜୁୂଳ | 
ଉପନ୍ୟାସର ନାୟିକା ଅନିମା ଠିଆ ହୋଇଛି କେନ୍ଦ୍ରବିନ୍ଦୁ ପରି | କାହ୍ନଚରଣଙ୍କ ବଡଗୁଣ 
ହେଉଛି ନାରୀ ଜାତିର ମହାନତାକୁ ଖୋଳିତାଡି ସରସ ସୁନ୍ଦର କରିବାରେ | ଯେପରିକି 
ସେ ଅନିମାକୁ ସଜାଇଛନ୍ତି ସତୀ ସାଧ୍ଧୀ ରାମରାଣୀ ସୀତା ପରି | ବାରବର୍ଷର ଉପନ୍ୟାସ 
ତପସ୍ୟା ତାଙ୍କର ହୋଇଛି ପୂର୍ଣ୍ଣ । ସେ ପାଇଛନି ତାଙ୍କର ମନୋବାଞ୍ଚାକୁ । 
କମଳାଦେବୀଙ୍କ ମୂତ୍ୟୁରେ ଉପନ୍ୟାସର ପରିସମାପ୍ତି ହୋଇଛି । 

ଛୁଟିଲେ ଘଟ ( ୧୯୬୮) : 

ଏକସ୍ତରୀ ବର୍ଷର ଇତିହାସ ପୃଷ୍ଠାକୁ ଖେଳାଇ ବସିଛି ମଙ୍ଗୁଳି । ବିଗତ 
ଦିନଗୁଡିକ କେମିତି କଟିଛି କାଣିପାରିନି । ତା'ର ସ୍ଳୃତିପଟରେ ସେଇ ଅତୀତ ଜୀବନ୍ତ 
ହୋଇଉଠିଛି । ସତେ ଅବା ସେ କାହାକୁ କହିଦେବ ସେଇ ଘଟଣା । ସେଥ୍‌ରେ 
ଲାଭ ଅବା କ'ଣ ? ହତାସିଆ ଅଲୋଡା ଜୀବନରେ ଆଶା, ଆକାଂକ୍ଷାର ଆଲୁଅ 
ଦେଖାଏ ସେହି ସୁଖ ଓ ଆନନ୍ଦ | 


ମଙ୍ଗୁଳି ବିବାହ କରିଥଲା ବିକଳାକୁ । ବିକଳା ଜୁଆ ଖେଳେ, ନିଶାଖାଏ, 
ଏପରିକି ସମୟସୁବିଧା ଦେଖୁ ପକେଟ୍‌ମାର କରେ । ବିକଳାର ବଡଭାଇ ବିକଳାଠାରୁ 
ଭିନ୍ନେ ହୋଇ ଯୋବ୍ରାରେ ଯାଇ ରହିଲେ | ସେତେବେଳକୁ ଝିଅ ଶିଉଳି ମାତ୍ର ସାତ 
ଆଠବର୍ଷର । ମଙ୍ଗୁଳିର ନିରବ ମନରେ ସାବତ ଛୁଆଙ୍କ ପ୍ରତି ପ୍ରତିଶୋଧ ନେବାର 
ପ୍ରେରଣା ଖେଳିଯାଇଛି । ସମାଜ ଆଖୁରେ ନିର୍ଦ୍ଦୋଷ ହେବାକୁ କୂଅ ପୋଖରୀ ମଧ୍ଯରେ 
ଡେଇଁ ପଡିବାକୁ ନିଷ୍ଠରି ନେଇଛି । ନାରୀ ସହନଶୀଳତା ଜନନୀ, ସହିଷ୍କୁତାରେ 
ଧରିତ୍ରୀ ଆଉ ପବିତ୍ରତାରେ ଗଙ୍ଗା । ନାରୀ ହୁଏ ନିର୍ଯ୍ୟାତିତା । ନିର୍ଯ୍ୟାତନାର 
କଷାଘାତରେ ପ୍ରମାଣିତ ହୁଏ ମଙ୍ଗୁଳି ଖଞ୍ଜୁଆ ଗେରସ୍ତ ପାଖରେ | ସାଆନ୍ତଙ୍କର ମଙ୍ଗୁଳି 
ପ୍ରତି ଥଲା ପ୍ରଲୋଭନ ଦୃଷ୍ଟି | 

ମଙ୍ଗୁଳି ହୋଇଛି ଗର୍ଭବତୀ । ମନ ତା'ର ନୂଆ ମୁହଁ ଦେଖୁବାକୁ ବ୍ୟାକୂଳ | 
ହେଲେ ବିବେକ ତାକୁ ବାଧାଦିଏ, ପଛେଇଯାଏ । କାହାକୁ ସେ ଚିହ୍ବାଇବ ତା' 
ଛୁଆର ବାପା ଇଏ ବୋଲି । ମଙ୍ଗୁଳିର ହୃଦୟ ବିଦୀର୍ଶ୍ଣ ହୋଇ ଉଠିଛି । ଲେଖକଙ୍କ 
ଭାଷାରେ ` ' ମଙ୍ଗୁଳି ଗୋଟାଛାଇ ଥରୁଥାଏ । ନଡିଆ ଗଛକୁ ଆଉଜି କଇଁକଇଁ ହୋଇ 
କାନ୍ଦୁ ଥାଏ । ଏତେ ଲୋକଙ୍କ ଆଗରେ ସେ କେଉଁ ଭରସାରେ କହିବ । ତୂଇରେ 
ଖଶ୍ରିଆ ସିଆଣା, ଚଲାକ | ତୋତେ ମରଣ ହେଉ, ତୋ ଦେହରେ ଖୋଡ ଫୁଟୁ ।' 
ମଙ୍ଗଳିକୁ ଯେତେବେଳେ ସାହୁ ମହାଜନ ତଡି ଦେଇଛନ୍ତି, ନାରୀର ମିନତି ଭାବ 
ପ୍ରକାଶ କରି ପରିବାରର ମୁହଁକୁ ଚାହିଁ ହାତ ଦୂଇଟି ଧରି କହିଲା, ˆ ' ମୋତେ ତଡିଦିଅ 
ନାହିଁ ସାଆନ୍ତେ ପେଟରେ ଯାହାକୁ ଧରିଛି ସେଇଟା ବୁଲୁଛି, କଲବଲ ହେଉଛି, 
ସେ ମରିବାକୁ ମଙ୍ଗୁନି, ସେ ବଂଚିବାକୁ ଅଳି କରୁଛି । ସେ ବଂଚୂ, ପଦାକୁ ଆସୁ | 
ବଂଚିଲେ ସିନା ତୁମରି ନାମରେ ବଡତି କରିବ । ତୁମରି ଗୁଣଗାଇବ । ତୁମରି 
ସେବା କରିବାକୁ ବଂଚିବ ସାଆନ୍ତେ |' ' ମଙ୍ଗୁଳି ରତନ ସାହୁଙ୍କ ତା'ର ଚରିତ୍ର ସଂପର୍କର 
ଦାୟୀ କରିଛି । ଜନ୍ମ ନେଇଛି ମଙ୍ଗୁଳି ଗର୍ଭରୁ ଆକୂଳା ¦ ଏହା ଭିତରେ ବିତିଯାଇଛି 
ଆଠ ବର୍ଷ, ଆଉ ଶିଉଳିକୁ ପୂରିଯାଇଛି ଏଗାର ବର୍ଷ । ମଙ୍ଗୁଳି କହିଚାଲିଛି ତା 
ଅତୀତ ଜୀବନର ଦିନଗୁଡିକ କିପରି କଟିଛି । ପରିସ୍ଥିତିରେ ପଡି ଶିବ ବାବାଜୀଙ୍କୁ 
ବିବାହ ଆଉ ତାର ଜୀବନ କାହାଣୀ | କାହ୍ନଚରଣଙ୍କ ଭାଷାରେ, “ ' ସେ ପରିବାରଠୁ 
ବେଶି ବ୍ରହ୍ମଜ୍ଞାନ ଜାଣିଥିଲା ଓ ତଉଷଧପାଣି ନିଜେ ପିଇ ମୋତେ ପିଆଇଥଲା | ଦେହ 
ସୂଖ, ମନସୁଖ କରିବାଠାରୁ ଭଲ ମଣିଲା ଆଲୋ ଛୁଟିଲେ ଘଟ !”' ଉପନ୍ୟାସର 

କାହାଣୀ ଭାବରେ ଗେହ୍ଲେଇ, ମଙ୍ଗୁଳି, ଆକୁଳି, ରତନସାହୁ, ରବିବାବୁ, ଶିଉଳି , 
ପରିଆ ଆଦି ଚରିତ୍ରକୁ କାହୁଚରଣ ଗଢ଼ି ତୋଳିଛନ୍ତି । ମୂଲିଆ ରବିଜୁ ଶେଷରେ 
ବିବାହ କରିଛି ଶିଭଳି । ଶିବ ବାବାଜୀ ଆଦରିଛନ୍ତି ମଙ୍ଗୁଳିକୁ । 

ଗୋଟିଏ ଦଳିତ, ନିଶ୍ଳେଷିତ ଜୀବନର ଇଡିହାସ ' ଛୁଟିଲେ ଘଟ ' | 
ସ୍ବପ୍ପା (୧୯୬୮): 

ସପନା! କାହୁଚରଣଙ୍କ ଛଅଟି କ୍ଷୁଦ୍ର ଉପନ୍ୟାସର ଏକତ୍ସ ସମାବେଶ । (୧) 
ବାବାହରିଦାସ, ( ୨) ଦି'ଧାରେଲୁହ, (୩) ଶେଷକୃତ୍ୟ, ( ୪) ଚୌହଦି, ( ୫) 
ଟିକିଏ ହସ, ( ୬) ସୃପ୍ନା । କବି ଅଧ୍ୟାପକ କେଶବାନନ୍ଦ ସେଦିନ ଗୋଟିଏ ଲଫାପା 
ମଧ୍ଯରେ ଥବା ଝିଅଟିର ପାସ୍ପୋର୍ଟଟି ରାସ୍ତାରୁ ପାଇଥିଲେ । ସେ ନିଜକୁ ସେଇ 
ଫଟୋ ସହ ସଂପର୍ଦିତ କରିପାରିଛନ୍ତି । ସେ ଜାଣେନି ବା ଅଜ୍ଞ ଯେ ଫଟୋଟି କେଉଁ 
ମାନସୀ କନ୍ଯାର ! ହୁଏତ କିଏ ରୁଲବଶତଃ ହଜାଇ ଦେଇଥୂବ ଅବା କେଉଁ ନିରବ 
ପ୍ରେମିକର ଢାଇରରୁ ଖସି ପଢଡିଥବ । ସେହି ଦିନରୁ କେଶବାନନ୍ଦଙ୍କୁ କବିତା 
ଲେଖୁବାର ଭାଷା ଯୋଗାଏ ସେଇ ଫଟୋ ଖଣ୍ଡକ |! ସେ ସେଇ ଛୋଟ ଫଟୋକୁ 
ବଡ କରି ବଂଧାଇ ଝୁଲାଇ ଦେଇଛନ୍ତି ନିଜ ପଢ଼ାଘରେ । ଛାତ୍ରୀମାନଙ୍କର ପ୍ରଶ୍ନ - 
ସାର୍‌ ଆପଣ ମାଉସୀଙ୍କୁ କେବେ ଆଣୁଛନ୍ତି? ସେ ଫଟୋସ୍କୁ ମାନସୀ କନ୍ଯାର 
ନାମଦେଇଛନ୍ତି ସ୍ବପ୍ନା । ବାଙ୍କୀର ଗୋକୁଳାନନ୍ଦ ବାବୁଙ୍କ ଝିଅ ସ୍ପପ୍ମା ଏବଂ ଆଉ ଦୁଇଟି 
ଝିଅଙ୍କର ପ୍ରସ୍ତାବ ପଠାଇଥିଲେ । ସ୍ଵପ୍ନାର ପ୍ରଶଂସା ମଧ୍ଯ ଟିଠିରୁ ଜଣାପଡ଼ୁଥଲା । 
ସ୍ଵପ୍ନାଙ୍କ ଭାଇ ଜୀବନାନନ୍ଦ ପୁରୀରୁ କଟକ ବଦଳି ହୋଇ ଆସିଛ୍ତି | କେଶବାନନ୍ଦଙ୍କୁ 
ଜୀବନାନନ୍ଦ ଏବଂ ତାଙ୍କର ପତ୍ନୀ ଦେଖୁବା ପାଇଁ ଚାହିଛତ୍ତି । କାରଣ ସେ ହେବେ 
ତାଙ୍କ ନଣନ୍ଦର ଭାବୀ ବର | ମାତ୍ର କେଶବାନନ୍ଦ ନିଷ୍ଣରି ନେଇ ସାରିଛନ୍ତି ଯେ ଏଇ 
ଫଟୋଟି ମୋ ସ୍ଵପ୍ପାଙ୍କର । ଏହି ପ୍ରକ୍ରିୟା ପୂରା ହୋଇଛି ଓ ବିବାହ ପାଇଁ ଦିନ ଧାର୍ଯ୍ୟ 
ହୋଇଛି ନଭେମ୍ବର ୧୭ ତାରିଖ । ଜୀବନାନନ୍ଦଙ୍କର ପୁତ୍ରଟିଏ ଜନ୍ମ ହୋଇଛି । 
ପତ୍ନୀ ମନୋରମା ନିମନ୍ତ୍ରଣ କରିଛି କେଶବାନନ୍ଦଙ୍କୁ । କେଶବାନନ୍ଦ ମଧ୍ଯ ପ୍ରସ୍ତୁତ 
ହୋଇ ଯାଇଛନ୍ତି ଜୀବନାନନ୍ଦଙ୍କ ଘରକୁ । ସେଠାରେ ସେ ମନୋରମାଙ୍କୁ ଦେଝୁଛନ୍ତି | 
ଆଜିଯାଏ ଯାହାର ଫଟୋକୁ ପୂଜା କରି ଆସିଛନ୍ତି ସ୍ଵପ୍ପା ନାମରେ, ପ୍ରକୃତରେ ସେ 
ଏଇ ମନୋରମା ! ଅର୍ଥାତ୍‌ ମନୋରମାଙ୍କଠାରୁ ତାଙ୍କ ନଣନ୍ଦ ସ୍ପପ୍ପା କି ଅଲଗା । 
ସେତେବେଳେ ତାଙ୍କ ପ୍ରେମିକ ମନଟି ଭାଙ୍ଗ ପଡିଛି । 
ମନ ଜାଣେ ପାପ( ୧୯୬୯): 

ତିନୋଟି ନାରୀଙ୍କ ଅତୀତ, ବର୍ଭମାନ ଓ ଭବିଷ୍ଯତର କାହାଣୀ ଉପରେ 
ଗଢ଼ିଉଠିଛି ' ମନଜାଶେ ପାପ | ରଙ୍ଗବତୀ ଯେ ଆଜି ପାଠକ ଗହଣରେ ପରିଚିତ, 
ତାହା ଜଣାପଢେ ତାହାର ବଢ୍ତବ୍ୟରୁ ! ସେ କହିଚାଲିଛି ତା'ର ଇତିହାସ ଝିଅ 
ବିଜୁଳିକୁ । ଭାଗ୍ୟଢୋରରେ ମଣିଷ କିପରି ଆତଯାତ ହୋଇଥାଏ, ତାହାକୁ ଅଙ୍ଗେ 

me 


କହିଟାଲିଛି ବଢ଼ିଲା ଝିଅ ବିଜୁଳିକୁ । କେଉଁ ଲେଖାଯୋଖାର ଲୋକୀମାମୁ ରଙ୍ଗବତୀକୁ 
ଦେହ ବ୍ୟବସାୟରେ ଲଗାଇବାକୁ ବ୍ଯବସ୍କା କରିଥିଲା । ରଙ୍ଗବତୀ କଟଜରେ ଜଣେ 
ବ୍ୟବସାୟୀ ବୈରାଗୀ ବାବୁଙ୍କର ପୋଇଲି କାମ କରୁଥିଲା । ରଙ୍ଗବତୀର ବାପା 
ବାର୍ଵବ କ୍ଯୟରେ ଅନୁଗୋଳର ଛେଶ୍ରିପଦାରୁ ଏଗାର ବର୍ଷର ଏକ ଝିଅଟିକୁ ଜଲ୍ଲେ: 
ଦରିଦ୍ରଲୋକଠାରୁ କନ୍ଯା ସୁନା ଆକାରରେ ଆଶଣିଥୂଲେ ! ତାହାରି ଗର୍ଭରୁ ଜପ 
ନେଇଛନ୍ତି ଗଣେଶ ଯେ ଜି ରଙ୍ଗୀର ଦ୍ଵିତୀୟ ମାଆର ପୁଅ | ରଙ୍ଗୀ ଲକ୍ଷ୍ଯକରେ 
ପରିବାରରେ ଅଖାନ୍ତି । ବିଜୁଳିକୁ ସତ୍ପାତ୍ରରେ ଛନ୍ଦିଦେବାକୂ ରଙ୍ଗୀ ମନରେ ଖେଳିଛି 
ନୂଆ ନୂଆ ପ୍ରର୍ଶ୍ୂବାଚୀ । ଶେଷରେ ପାଇଛି ଦିବ୍ୟଲୋଚନଙ୍କୁ । ଦିବ୍ୟଲୋଚନ ଆଶ୍ରୟ 
ନେଇଛି ରଙ୍ଗୀର ଭଙ୍ଗା କୁଡିଆରେ । ରଙ୍ଗବତୀ ମଧ୍ଯ ଚାହିଁଥିଲା ଦିବ୍ୟଲୋଚନ ପରି 
ପୁଅଟିଏ | କାରଣ ସେ ଦେଖୁଛି ବୃରୁନ୍ଦାର ଅତ୍ୟାଚାର | ଦିବ୍ୟଲୋଟନର ସଚ୍ଜୋଟତା 
ରଙ୍ଗୀର ପରିବାରକୁ କମ୍‌ ଦିନ ଭିତରେ ଆପଣାର କରିଦେଲା | ଢାହୁଚରଣ କହିଛନ୍ତି 
- “ ବିଜୁଳିଲୋ ! ମୋ ସାନକୂହା ମାନ , ଲାଜ ସଂକୋଚ ଅଳପ ଛାତି ଦିବ୍ଯଲୋଚନର 
ଯତ୍ନ ନିଏ । ତାର ସେବା କରଲୋ ମାଆ । ଭାଗ୍ୟରେ ଥୁଲେ ତା ପରିକା କ୍ଵାଇଁଟିଏ 
ପାଇବି । ସେ ଅନାଥ ପିଲା, ଆମେ ବି ଅନାଥ ! ଆମର ଗୋଟିଏ ଜାତି କ'ଣ ? 
ବିଜୁଳି, ଦିବ୍ୟଲୋଚନଙ୍କ ସଂପର୍କ ଭିତରେ ବିଜୁଳି ହୋଇଛି ଗଇଁ ବତୀ । 
ଦିବ୍ଯଲୋଚନ କୌଣସି ଏକ ଅସାମାଜିକ କାର୍ଯ୍ୟରେ ଲିସ୍ତରହି ଜେଲ୍‌କୁ ଯାଇଛି । 
ଇତ୍ୟବସରରେ କାହାଣୀ ଭିନ୍ନ ମୋଡ ନିଏ । ପୁରୁଷ ଜାତି ଟିରକାଳ ଏମିତି । 
ରଙ୍ଚଗୀର ସ୍ବେହ 3 ବିଜୂଳିର ପ୍ରେମ ଅଲୋଡା ହୋଇଯାଏ ! 


ବିଜୁଳିର ନୂଆ ଜୀବନ ଆରମ୍ଭ ହୁଏ ରିକ୍ସାବାଲା ସାରଙ୍ଗ ପାଖରେ । ଆଉ 
ଦିବ୍ଯଲୋଟନଙ୍କ ଜୀବନ ଆରମ୍ଭ ହୁଏ ଶିକ୍ଷିତ ସୁଚିତ୍ରାର ସ୍ବାମୀ ଭାବରେ । ବିଜୁଳି 
ଯେତେବେଳେ ଆସନ୍ଧ ପ୍ରସବା, ସେତେବେଳେ ସେ ପାଏ ସାରଙ୍ଗର ସେବା ଯତ୍ନ । 
ସାରଙ୍ଗ ଜାଣିଥିଲା ଯେଉଁ ମହିଳାଟି ଧଳା ଲୁଗା ପିନ୍ଧି ମେଡିକାଲକୁ ଆସିଥୁଲେ, ସେ 
ହେଉଛନ୍ତି ସୂଚିତ୍ରା ଦେବୀ । ମେତିଜକାଲରୁ ସୁଟିତ୍ରାଦେବୀ ନର୍ସଙ୍କ ସହଯୋଗରେ ପ୍ରସବିତ 
ସନ୍ଧାନ ଅଦଳବଦଳ କରିଥୁଲେ | ବିଜୁଳି କୋଳରେ ସ୍କାନ ପାଇଛି ସୂଚିତ୍ରାଙ୍କୁ ସନ୍ତାନ 
ଝଲକ, ଆଉ ସୁଚିତ୍ରା ଆଦରି ନେଇଛତ୍ତି ବିଜୁଳିର ପାପାର୍ଚିତ ସନ୍ତାନ ରଂଜନକୁ । 
ସାରଙ୍ଗ ସୁଚିତ୍ରାଦେବୀଙ୍କ ନୂଆ ପ୍ରାସାଦରେ କାମ କରେ | ବିଜୁଳିକୁ ସ୍ନେହ କରେ ସାରଙ୍ଗ ! 
ଏଇ ଭିତରେ ସୁଚିତ୍ରା ଦେବୀଙ୍କର ଆପଣାର ହୋଇଯାଆନ୍ତି ବିଜୁଳି ଓ ସାରଙ୍ଗ | ବିନଳିକୁ 
ଧର୍ମର ଭଉଣୀ କରିଛନ୍ତି ସୁଚିତ୍ରା ଦେବୀ ! କାହୁଚରଣଙ୍କ ଭାଷାରେ - ˆ ' ତମେ ଜିତଗଲା 
ଭଉଣୀ ମୋର ଯୌବନ ଅର୍ଘ୍ୟ । ମୁଁ ତାଙ୍କରି ପାଖରେ ନିର୍ମଳ ନିଃସନ୍ଦେହ ମନରେ 
ଅର୍ପଣ କରିଥିଲି ତାଙ୍କ ସୁଖୀ କରି ନିଜେ ସୁଖୀ ହେବାର ବାସନାରେ । ତାଙ୍କର ଅକୁହା 
ଆବେଦନ ଓ ସ୍ବେହ ଦରଦର ନିର୍ଦ୍ଦେଶକୁ ନିଃସଙ୍କୋଟରେ ପାକନ କରିଥୁଲି | ନାରୀ 

ଧର୍ମର ଅସନାବାଟକୁ ତାଙ୍କରି ପାଇଁ ତଳକୁ ତଳ ଓହ୍ଲାଇଥଲି । ତଥାପି ମୁଁ ହାରିଗଲି | 
ତାଙ୍କୁ ଧରିରଖୁ ପାରିଲି ନାହିଁ । ତୁମରି ଭୋଗ ଭାଗ୍ୟ ମୋରି ରୂପ ଯୌବନର 

ଦାନ । ତୁମରି ଏଇ ଦାନ ସାମାନ୍ୟ | ମୋ ଦାନ ତୁଳନାରେ ନଗଣ୍ୟ | ' ଏଠାରେ 
ଞିପନ୍ୟାସିକ ବିକୁଳିର ମନତଳର କଥା ପ୍ରକାଶ କରିଛନ୍ତି | 

ଦିବ୍ୟଲୋଚନ ଜାଣିପାରିଛନ୍ତି ସାରଙ୍ଗ ଓ ବିଜୁଳି ଯେପରି ଭାବରେ ସୂଚିତ୍ରାଙ୍କ 
ଘନିଷ ହୋଇଗଲେଣି, ନିଶ୍ଚିତ ବିଜୁଳି ଅତୀତର ଇତିହାସ ଖୋଲିଦେବ ଆଉ ତାଙ୍କ 
ପାଇଁ କଣ୍ଳା ହେବ । ସାରଙ୍କୁ କାର୍‌ ଚଢ଼ାଇ ମାରିବା ପାଇଁ ଚେଷ୍ଟା କରିଥିଲେ 
ଦିବ୍ଯଲୋଚନ, ମାତ୍ର ଅହ୍ପକେ ବଂଚିଯାଇଛନ୍ତି । ସାରଙ୍ଗ ଆଜି ସୁଚିତ୍ରା ଦେବୀଙ୍କ 
ମିଲ୍ଚ ଦାୟିତ୍ଵ ନେଇଛନ୍ତି | ଝଲକ ଏବଂ ରଂଜନ ମିଶି ଖେଳିବାକୁ ଭଲପାଉଛନ୍ି | 
ଦିବ୍ୟଯଲୋଚନ ମଦ୍ୟସେବନ କରି ଅସୁସ୍କୁ ହୋଇ ପଡିଛନ୍ତି । ସୂଚିତ୍ରାଙ୍କ ଭାଇ 
ନରୋତ୍ତମ ରାଜନଙ୍କ ଉଦ୍ୟମରେ ଦିବ୍ଯଲୋଚନଙ୍କୁ ଖାଲରେ ପକାଇବାକୁ ଚକ୍ରାନ୍ତ 
କରିଛନ୍ତି । ସୁଟିତ୍ରା ଦେବୀ ଏ ବିଷୟ ଠିକ୍‌ ଭାବେ ଅନୁଭବ କରିପାରିଛଚ୍ି । 
କଲିକତାର ହୃଦ୍‌ରୋଗ ବିଶେଷଜ୍ଞ ଡାକ୍ତର ଘୋଷ୍ଙ୍କ ପାଖକୁ ଯିବାପାଇଁ ବାରଣ 
କରିଛନ୍ତି । ଜାରଣ ଡାକ୍ତର ପାଖକୁ ନେବା ନାମକୁ ମାତ୍ର । ଏହାର ମୂଳରେ ମନ୍ଦ 
ଉଦ୍ଦେଶ୍ୟ ଅଛି - ଦିବ୍ଯଲୋଚନଙ୍କ ମାରି ସମସ୍ତ ସଂପରି ନରୋତ୍ତମଙ୍କ ନାମରେ 
ଉଇଲ୍‌ କରିଦେବା । ଏହି ସମୟରେ ବିଜୁଳି ଝଲକକୁ ଧରି ସୁଚିତ୍ରା ଦେବୀଙ୍କ ପାଖକୁ 
ଆସିହନ୍ତି ରଂକନର ଅସୁସ୍ପୃତା ଜାଣି । ଏଇଠି ବିଜୁଳି ସୂଚିତ୍ରାଦେବୀଙ୍କ ପରିବାରରେ 
କିଏ ବୋଲି ଉନ୍ମୋଚିତ ହୋରଛି । 
ନିର୍ବିଶଙ୍କ ( ୧୯୭୧) : 

କଟକ ସହରର ଜଣେ ନାମୀ ମଣିଷ ଧନେଶ ବାବୁ | ସ୍ତ୍ରୀ ସୁରମାଦେବୀଙ୍କ ସହିତ 
ପାଞ୍ଚଟି କନ୍ଯା ଓ ଆଉ ଦୂଇଟି ପୁଅ ଦିନେଶ ଓ ପରେଶ 1 ଧନେଶ ବାବୁଙ୍କ ପ୍ରଥମା କନ୍ୟା 
ବରଦା | ତିନିବର୍ଷ ପରେ ପ୍ରମଦାର ଜନ୍ମ । ବରଦାକୁ ଷୋହଳ ବର୍ଷ ପରେ ବିବାହ କରି 
ଦେଇଛନ୍ତି । କାହାଣୀ ଆଗକୁ ନେଇ କାହ୍ୁଚରଣ ଲେଖୁଛନ୍ତି - ' ତାଙ୍କର ଯୋଜନାକୁ 
କାର୍ଯ୍ୟକାରୀ କରିବାକୁ ସେ ଯଦି ଦୃଢ଼ ସଂକଳ୍ପ ହୋଇଥାନ୍ତେ, ଅନ୍ୟମାନଙ୍କ ଉପଦେଶ, 
ପ୍ରମଦା ଆଖୁର ଲୁହ ଓ ସୂରମାଙ୍କ ଅନୁନୟ ବିନୟ ଓ ପ୍ରରୋଚନାରେ ନ ଭୁଲି ପ୍ରମଦାକୁ 
ସେଇ ଷୋହଳ ପୂରି ସତରରେ ବାହା କରି ଦେଇଥା' ନ୍ତେ । ଅଣସ୍ତୁରୀ ବର୍ଷ ବୟସରେ 
ଆଜ ତାଙ୍କର ଉପର ମୁହଁ ତଳକୁ ହୋଇ ନ ଥା'ନ୍ତା ।” 

ପ୍ରମଦା କଟକ ମେଡିକାଲ୍‌ରେ ଜୁନିଅର ଡାକ୍ତର | ସେ ଭଡା ଘର ନେଇ 
ରହୁଛି । ଶିଳ୍ପପତି ପ୍ରବୀରଙ୍କ ଘରକୁ ଲାଗି ବସାଘରଟି । ପ୍ରବୀରଙ୍କ ସହିତ ପ୍ରେମର 
ହୁଏ ଆଦାନ ପ୍ରଦାନ । ଫଳରେ ଜନ୍ମ ନିଏ ଅଶୋକା | ତାକୁ ଆସି ସାତବର୍ଷ 
ହେଲାଣି । ପ୍ରବୀର ପ୍ରମଦାକୁ ଡାକ୍ତରୀ ଚାକିରି ନ କରିବାକୁ ପରାମର୍ଶ ଦେଇଛନ୍ତି | 
ମାତ୍ର କର୍କଟରୋଗ ବିଶେଷଜ୍ଞ ଡାକ୍ତର ନୀରୋଦ ନିର୍ବିଶଙ୍କଠାରୁ ସେ କିଛି ଜାଣିବାକୁ 

ଚାହାଁନ୍ତି କର୍କଟରୋଗ ଉପରେ ଗବେଷଣା କରି । ଏହାପୂର୍ବରୁ ପ୍ରମଦା ଜାଣିପାରିଛନ୍ତି 
ଯେ ପ୍ରବୀର ପୁତ୍ର ସନ୍ଧତାନର ବାପା ହେବାର ଶକ୍ତି ହରାଇ ବସିଛନ୍ତି । ପ୍ରବୀର ପୁର 
ସହରର ଇରଷା ଦେବୀଙ୍କୁ ବିବାହ କରିଛନ୍ତି ଏବଂ ପ୍ରଚାର କରନ୍ତି ଅଶୋକା ପ୍ରମଦାର 
ଜାରଜ ସନ୍ତାନ | ସବୁ ଦୁଃଖ ଝନ୍‌ଜାକୁ ସହି ଆସିଛି ପ୍ରମଦା । ଇଷାଦେବୀ ଏବଂ 
ପ୍ରବୀର ପ୍ରମଦାଙ୍କ ପାଖରୁ ଅଶୋକାକୁ ମାଗିନେବା ପାଇଁ ଆସିଛନ୍ତି | ମାତ୍ର ରଷାଙ୍କ 
ସାହସ ହେଲା କିପରି ? ପ୍ରମଦା ସଫା ସଫା ମନା କରିଦେଇଛନ୍ତି । ଅଶୋକା ମଧ୍ଯ 
ନ ଯିବାକୁ ଲୁଚିଛି ମା' କୋଳରେ । ପ୍ରବୀରଙ୍କୁ ଚିକ୍ରାର କରି ଗାଳି ଦେଇଛନ୍ତି ଲଷା 
ସେମାନେ ଟାଲିଯାଇଛନ୍ତି । 

କାହ୍ନଚରଣ କାହାଣୀ ଭାଗରେ କୁହନ୍ତି - ଧନେଶବାବୁୂ ବଡ ମଝିଆ ଝିଅ 
ବିନତୀକୁ ଉମରକୋଟ୍‌ରେ , ସାନମଝିଆ ଝିଅ ସୁରତିକୁ ବରଗଡରେ ଓ ସବା ସାନଝିଅ 
ନିୟତିକୁ ସୁନ୍ଦରଗଡରେ ଯୋଗ୍ୟପାତ୍ର ଦେଖୁ ବାହା ଦେଇଛନ୍ତି । ପୁଅ ଦୀନେଶ 
ବି.ଏ ପରେ ଘରେ ରହିଛି | ପରେଶ ଯାଜପୁରରେ ପାଠପଢୁଛି | 


ତାକ୍ତର ନୀରଦ ନିର୍ବିଶଙ୍କ ଦେଖୁଛନ୍ତି ପ୍ରମଦାଙ୍କର କର୍ମନିଷ୍ଠା ମଧ୍ୟରେ 
ଧୈର୍ଯ୍ୟହରା ଜୀବନ | ତାଙ୍କୁ ଗ୍ରହଣ କରିବାକୁ ପ୍ରସ୍ତାବ ଓ ପ୍ରତିଶ୍ରୁତି ଦେଇଛନ୍ତି । 


ଆଜି ନୁହେଁ ଆଉ ଦିନେ ( ୧୯୭୩): 


କାହ୍ଧୁଟରଣଙ୍କ ନାୟିକା ପ୍ରଧାନ ଉପନ୍ୟାସ ଭିତରେ ' ଆଜି ନୂହେଁ ଆଉ ଦିନେ ' 
ଅନ୍ୟତମ | ମଇନାର ରୂପ ଆଉ ଗୁଣ ବର୍ଣ୍ଣନାରୁ ଉପନ୍ୟାସର ଆରମ୍ଭ । ଜମିଦାର 
ଦିନକରଙ୍କ ପୁଅ ବିକାଶଙ୍କ ପରିବାରରେ ମଇନାକୁ ନେଇ ଚର୍ଚା । ଚକ୍ରଧର ବାବୁଙ୍କ 
ଅଲିଅଳି ଝିଅ ମଇନା | ବି.ଏ ପରୀକ୍ଷା ଦେଇଛି | ଲଳିତ ବାବୁ ଯେ କି ବିକାଶଙ୍କର 
ବଡ ଭାଇ ପ୍ରକାଶଙ୍କର ସାଙ୍ଗ । ଜଣେ ଓକିଲ ହିସାବରେ କଟକରେ ପରିଚିତ । 
ମଇନାର ସଂପର୍କୀୟ ମଉସା | ମଇନା କଲେଜରେ ପାଠ ପଢ଼ୁଥିବା ସମୟରେ ସେ 
ଥିଲେ ସ୍କାନୀୟ ଅଭିଭାବକ । ଲଳିତବାବୁଙ୍କ ସ୍ତୀ ଜାନକୀ ମଇନାକୁ ସ୍ବେହ କରନ୍ତି । 
ବିକାଶ ରେଭେନ୍ସା କଲେଜରୁ ପାଶ୍କଲାପରେ କଲିକତାରୁ ଚାଟାର୍ଡ ଏକାଉଟାନ୍‌ସି 
ସାରି ଏକ କଂପାନୀରେ ନିଯୁକ୍ତ । ବିକାଶ ଓ ମଇନାର ମନଗହନରେ ଖେଳିଛି 
ବିବାହର ଆଶା ।! ଯଦିବା ବିକାଶ ମଇନାର ରୂପ, ଗୁଣ ଓ ଅଲିଅଳିପଣରେ ଆକୃଷ୍ଟ 
ହୋଇଛି ! ହେଲେ ବିକାଶର ଉଚ୍ଚଚାକିରୀ ଓ ମାଇଚିଆ ଶରୀରକୁ ମଇନା ଖାମଖିଆଲ 
ଭାବରେ ନେଇଛି । ନାରୀ ମନ ଗୋଟିଏ ଅପୂର୍ଣ ଥଳୀ । ଯେତେ ପୁରୁଷକୁ ପ୍ରେମ 
ଦେଲେ, ତାହା କେବେ ସରେ ନାହିଁ | ଅର୍ଥାତ୍‌ ନାରୀ ଗୋଟିଏ ପୁରୁଷକୁ ପ୍ରେମ କରା 
ସନ୍ଧୁଷ୍ଟ ରହେନି । କେଉଁ ଆଳିଆ ଲେଖାରେ ବାଳିଆ ବଂଧୁ କିମ୍ବା ଭାଇ ମଇନାକୁ 
ସ୍ବେହ କରନ୍ତି, ହିନ୍ଦୀ ସିନେମା ଦେଖାଇବାକୁ ନିଅନ୍ତି ଓ ତା ସହିତ ମନୋରଂଜନ 

କରନ୍ତି | ଏପରିକି ଜଙ୍ଘ ଉପରେ ହାତରଖୁ ଉଲ୍ଲସିତ କରନ୍ତି । 

ବିକାଶ ସହିତ ମଇନାର ବିବାହ ସ୍ପିର ହୋଇଛି । ଡିମାଣ୍ଡ ସ୍ବରୂପ ଟକ୍ରଧର 
ବାବୁ ବିକାଶର ପରିବାରକୁ ଛଅଲକ୍ଷ ଟଙ୍କା ଦେଇଛନି | ଇତିମଧ୍ୟରେ ଗୋଟିଏ ଝତ 
ସ୍ପଷ୍ଚି ହୁଏ, ଯାହାକି ରୂପ ନେଇଛି ଗୋଟିଏ ବେନାମୀ ଚିଠିରୁ | ଏହି ବେନାମୀ ଚିତି 
ବିକାଶପାଖକୁ ଆସିଛି । ତାହା ଥିଲା ମଇନାର ବିପକ୍ଷରେ ।! ମାତ୍ର ତାହା ପାଣି 
ଫୋଟକାପରି ଫାଟିଯାଇଥଲା ବିକାଶଙ୍କ ଭାଉଜ ନଳିନୀଙ୍କ ଉଦ୍ୟମରେ । ପୂର୍ବ 
ନିର୍ବାରିତ ଦିନରେ ବରଯାତ୍ରୀ କାର ବସ୍‌ରେ ଯାଇଛନ୍ତି ଓ.ଏମ୍‌.ପି ଛକରୁ । ମାତ୍ର 
ବଗି ପରେ ବଗି ଅନୁସଂଧାନ କରିଛି ବିମ୍ବାଧର । ନିଜକୁ ମଇନାର ବରରୂପେ 
ସଜାଇଛି । ମନରେ ବିତ୍ମାଧରର କୌତୂୃହଳ ଜାତ ହୋଇଛି ଯେ ଚିଠିଟି ଠିକ୍‌ ରୂପେ 
କାର୍ସ୍ଯୟ କରିଛି | ଅପର ପକ୍ଷରେ ବିକାଶ ସହିତ ମଇନାର ବିବାହ ହୋଇଛି | 
ସେଦିନର ସରଳ ଝିଅଟି ନବବଧୂ ସାଜିଛି । ମଇନାର ମନରେ ଅସଂଖ୍ୟ ପ୍ରଶ୍ନ ଜାଗିଛି | 
ଚିକାଶ କ'ଣ ଜାଣନ୍ତି ବିନ୍ବାଭାଇ ସହିତ ମୋ ଗୁପ୍ତ ପ୍ରଣୟ ଥିଲା ? ଏଣେ ବିକାଶ 
ଭାବିଛି ସେ ଚିଠି କଥା । ଉଭୟେ ସେ ବାବଦରେ ଖୋଲା ଆଲୋଚନା ପାଇଁ 
ମାନସିକ ପ୍ରସ୍ତୁତି ନେଲାବେଳେ ଶେଷରେ ନଳିନୀ ତା'ର ସମାଧାନ କରିଛି | 
କ୍ଷଣକ୍ଷଣକେ ଆନ ( ୧୯୭୫) : 

‘ବେଙ୍ଗ କହେ ବେଙ୍ଗୁଲିଲୋ ପୂଥ୍ତୀ କ୍ଷଣ କ୍ଷଣକେ ଆନ” - ଲୋକକଥାର 
ଏଇ ପଙ୍‌ଚ୍ତି ଆଲୋଚ୍ୟ ଉପନ୍ୟାସର ଭାବବସ୍ତୁ । ପରିବର୍ଭନ ସମାଜ ନିୟମ, ସୃଷ୍ଟିର 
ଧାରା । ଏଠି କୌଣସି କଥା ସ୍କାୟୀ ନୁହେଁ । ପ୍ରେମ ପ୍ରଣୟ , ଦାୟିତୃବବୋଧର କାହାଣୀ 
ମଧ୍ଯ । ଫଗୁ ଖୁଣ୍ଚିଆଙ୍କ ପୁଅ ଝରିମନି ଖୁଝିଆ । ଡାକ ନାମ ଝରିଆ, ବିବାହ କରିଥିଲା 
ଟଭାକୁ | ଟଭା କାର୍ଭିକ ମହାନ୍ତିଙ୍କ ଆଗ ସ୍ତ୍ୀର ଝିଅ | ପ୍ରଥମ ସ୍ତୀ ରଙ୍ଗନୀର ମୂତ୍ର୍ୟ 
ପରେ ମାଆର ଇଚ୍ଛାକୁ ସାକାର କରି ଦ୍ଵିତୀୟ ବାର ବିବାହ କରିଥୂଲା ନାଟୁରୀଦୁ । 
କାର୍ିକଙ୍କ ଭାବନା ଥଲା ଟଭାକୁ ମଣିଷଟିଏ କରି ଗଢ଼ି ତୋଳିବା ପାଇଁ । ମାତ୍ର 
ଏଥୁରେ ବିପରୀତ ଦେଖା ଦେଇଛି । ପାଣୁଆ ନାୟକଙ୍କ ମନ୍ତ୍ରଣାରେ ଦ୍ଵିତୀୟ ସ୍ତ୍ରୀ 
ରୂପେ ପାଇଛନ୍ତି କଳିହୁଡିଟିଏ, ଯେ କି ଟଭାକୁ ସାତ ହିନିମାନ କଲା ! କାହୁଚରଣଙ୍କ 
ଭାଷାରେ - “ ‘ଆଲୋ ଟଭା, ମୋ ସୂନା କଣ୍ଢେଇ କି ସରି ହେଲୁଣି ? ସେ ରାକ୍ଷାସୁଣୀ 
ନାଟୁରୀ ତୋତେ ଝୁନି ଖାଉଛି !'' ଟଭାକୁ ପନ୍ଦର ବର୍ଷ ବୟସ ବେଳେ ଝରିଆକୁ 
ଉଣେଇଶ ବର୍ଷ - ବାହାଘର ହେଲା ସୁରୁଖୁରୁରେ । ଜେଜେ ମାଆ କହିଲା - 
' ପରଘରକୁ ଯାଉଛୁ ଲୋ ଟଭା | କେତେ ଦୁଃଖ ମୋ ପାଇଁ ସହିଲୁଢ ମୋ ମନ 
ବିକଳ ହେଉଛି । ମୋ ଛାତି ଭିତର କୁରିହୋଇ ଯାଉଛି । ହେଲେ ମୁଁ କାନ୍ଦିବି 
ନାହିଁ । କଲଲାଣ କରୁଛି । ତୁ ସୂଖ ଶାନ୍ତିରେ ରହ | ୦୦ାର ସାତପୁଅ ଆଉ ସୂନା 
ନାକୀ ଝିଅଟିଏ ହେଉ ¦ ତୋ କାଚ ବଜର ହେଉ ।' ' 


ଝରିଆ ଶିବ ମନ୍ଦିରକୁ ଯାଇ ଗଂଜେଇ ଖାଇଛି | ନିଶାଖୋର ହୋଇ ଟଭାକୁ 
ମାଡମାରିଛି । ଅକଥନୀୟ ଭାଷାରେ ଗାଳି ଦେଇ ଘରୁ ବାହାର କରି ଦେଇଛି ଟଭାକୁ । 

ତଥାପି ଟଭା ଝରିଆକୁ ଠିକ୍‌ ବାଟକୁ ଆଶଣିବାକ୍ର ଚେଷ୍ଟା କରିଛି । ନିରୀହା ସରଳା 
ନାରୀର ମନ ଡାକିଛି କର୍ଭବ୍ୟପରାୟଣ ହୋଇ ସ୍ଵାମୀ ପାଇଁ ସବୂ କିଛି ସହିବ । ଆଉ 
ଦୟିନୀ ଭାବରେ ଟଭା କହିଛି - ` ' ତୁମେ ଟିକିଏ ରୁହ, ମୋର କଥା ଶୁଣ, ସେଉଠୁ 
ଯିବ ।! ଯାହା ମନ ତାହା କରିବ, ମୁଁ ବାଧାଦେବି ନାହିଁ । କେତେବେଳେ ତମ ଚାଟ 
ଓଗାଳିବି ନାହିଁ । ' 

ଏହା ମଧ୍ଯରେ ଟଭା ଏକ ପୁତ୍ର ସନ୍ତାନର ଜନନୀ ହୋଇଛି । ତା'ର ନାମ 
ଅରକ୍ଷିତ । କାହାଣୀର ଶେଷ ଭାଗକୁ ଦେଖାଯାଇଛି, ଝରିଆ ରୋଗାକ୍ରାନ୍ତ ହୋଇ 
ପଡ଼ିଛି । ଯେଉଁ ଟଭାକୁ ମାଡ଼ମାରି ଘରୁ ବାହାର କରି ଦେଇଥୁଲା, ସେହି ଟଭା 
ବାୟାଣୀ ଆସି ସେବାଯନୁ କରିଛି ଝରିଆର । ଅରକ୍ଷିତକୁ ପଛପଟ ଘରେ ଶୁଆଇ 
ଦେଇ ଝରିଆର ସେବାରେ ନିମଗ୍ନ ରହିଛି | ଅରକ୍ଷିତ କଡ଼ ଲେଉଟାଇବା ସମୟରେ 
ବାଉଳିଛି ଏବଂ ଟଭା ଅରକ୍ଷିତ ନିକଟକୁ ଧାଇଁ ଯାଇଛି । ପରବର୍ଭୀ ସମୟରେ ଝରିଆ 
ନିଦ ଭାଙ୍ଗ ଯାଇଛି । ଟଭାକୁ ଚିହ୍ନି ପାରିଛି ଏବଂ ପଟାରିଛି - ତୂ ଏଠାକୁ ଆସିଲୁ 
କେମିତି ? ଟଭା ଚେଷ୍ଟା କରି କବିରାଜ ତକାଇ ଝରିଆର ଚିକିତ୍ସା କରାଇଛି ଏବଂ 
ଜଗନ୍ନାଥଙ୍କୁ ସର୍ବଦା ପ୍ରାର୍ଥନା କରିଛି ଆରୋଗ୍ୟ ପାଇଁ | 
ସତ୍ୟବତୀ (୧୯୮୦) : 


କେତେକ ପୁରାଣ ଚରିତ୍ର ଓ ଆଉ କେତେକ କାଳ୍ପନିକ ଚରିତ୍ରକୁ ନେଇ ସତ୍ୟବତୀ 
ରଚିତ | ସତ୍ୟବତୀର ମୂଳକଥା ପ୍ରେମ । ପ୍ରେମରୁ ସମର୍ପଣ ଓ ସମର୍ପଣରୁ ମୁକ୍ତି ମାତ୍ର 
ଏଠାରେ ପ୍ରେମ ଦେହ ଯୋଗ ହୋଇନାହିଁ । ବାଲିରାଜାଙ୍କ ପ୍ରେମ ପରି ଏଥୁରେ ବର୍ଣ୍ଣିତ 
ପ୍ରେମ ସେତେ ଉନ୍ଵଳ ବା ସମ୍ପଦ୍ଧ ନୂହେଁ । ଏହାର ସଂପୂର୍ଣ ପରିଣତି ମୁକ୍ତି ଓ ମୁକ୍ତିର 
ଅନୁଭବ । କାହାଣୀ ଭାଗରୁ ଜଣାଯାଏ ଯେ - ଅତ୍ରିକା କହନ୍ତି “ ' ମୁଁ ସେ ଧୂରାଜର 
ଅଧ୍ବପତି, ବସୁରାଜାଙ୍କର ଉଦାର ବିଶାଳ ମନରେ ଟିକିଏ ସ୍ଟାନ ପାଇଛି ¦ ସେତିକି 
ମୋ ପାଖରେ ଆକାଶର ଚନ୍ଦ୍ରମା ଲାଭ କଲା ପରି ମଣୁଛି । ମୁଁ ବନବାସିନୀ ନୁହେଁ, 
ସ୍ବାଧୀନ ବନ୍ଧନହୀନା ଶବର କନ୍ଯାର ସରଳ ଜୀବନ ଅତିବାହିତ କରିବାକୁ ଚାହେଁ 
ମହାରାଜ ! ପ୍ରକୃତରେ କନ୍ୟା, ପ୍ରେୟସୀ ଓ ମାତା ହେବାକୁ ଚାହେଁ ।' 


ସତ୍ୟବତୀକୁ ନେଇ କାହଚରଣ ଏ ଉପନ୍ୟାସ ଲେଖି ନାହାନ୍ତି କି ସତ୍ୟବତୀ 
ମୁଖ୍ୟ ଚରିତ୍ର ନୂହେଁ । କାହୃୂଚରଣଙ୍କ ସତ୍ୟବତୀ ହୋଇଛି ଜୀବନ ପ୍ରବାହର ପରିଣତି |! 
ସତ୍ୟବତୀ ଉପନ୍ୟାସର ପ୍ରଧାନ ଚରିତ୍ର ଭାବରେ ଦଣ୍ଡାୟମାନ ଅତ୍ରିକା ! ଯେ କି 
ସତ୍ୟବତୀଙ୍କର ମାଆ ଏବଂ ଯେଉଁ ଚଚିତ୍ର ଅତ୍ରିକାଙ୍କ କେନ୍ଦ୍ର କରି ଗଢ଼ି ଉଠିଛି, ସେ 
ହେଉଛନ୍ତି ଆର୍ଯ୍ୟପୁତ୍ର ବସୁ । ବସୁଙ୍କର ପୌରୁଷ ଓ ଗୁଣାବଳୀ ବର୍ଣ୍ଣିତ ହୋଇଛି 
ସତ୍ୟବତୀ ଉପନ୍ୟାସର ଆରମ୍ଭରୁ ଶେଷ ପର୍ଯ୍ୟନ୍ତ । ବସୁ ଜଣେ ଆର୍ଯ୍ୟ, ଅନାର୍ଯ୍ୟ 
ଏବଂ ନିଷାଦ ଗୋଷ୍ଠୀ ଉପରେ ଅଧ୍ୂଶ୍ବଵର ଭାବରେ ରୂପାୟିତ ହେବା ସ୍କୁଳେ ସେ 

ହୋଇଛନ୍ତି ଅନାର୍ଯ୍ୟ ମତ୍ସ୍ୟରାଜ ନୀରଦବାହନ | ଅତ୍ରିକଙ୍କ କନ୍ୟା ଅତ୍ରିକାଙ୍କର ନିର୍ବାଚିତ 
ପ୍ରେମିକ । ବସୁ ଏଠାରେ ରୂପ ନେଇଛଚ୍ତି ତିନୋଟି ମୁଖ୍ଯ ଚରିତ୍ର ଭୂମିକାରେ । 
ପ୍ରଥମ ଭାଗରେ ପୁରାଣ ଦର୍ଶନ ସ୍ମଳରେ ମହାନତା ବର୍ଣ୍ଣିତ, ଦ୍ବିତୀୟ ଭାଗରେ ନିଷାଦ 
ପଲ୍ଲୀରେ ଶିକାରୀ ଓ ପ୍ରେମିକ | ଉପନ୍ୟାସର ଶେଷରେ, ଅର୍ଥାତ୍‌ ତୃତୀୟ ଭାଗରେ 
ବସୂଙ୍କର ସତ୍ୟବତୀଙ୍କୁ ତାଙ୍କର ଧୀବର ମାତାଙ୍କୁ ଅର୍ପଣ କରି ବ୍ୟଲ୍ତିତ୍ଵର ପରାକାଷ୍ଠା 
ଦେଖାଇଛନ୍ତି | 

' ସତ୍ୟବତୀ'ରେ ନାରୀ ଚରିତ୍ରମାନେ ଗତିଶୀଳ, ମାତ୍ର ପୁରୁଷ ଚରିତ୍ରମାନେ 
ସ୍କାଣୁ । ଏହା କାହୁଟରଣଙ୍କର ନାରୀ ଚରିତ୍ର ପ୍ରତି ଥୁବା ଦୁର୍ବଳତାର ପରିଣତି । 


ତାରକା (୧୯୮୧): 


ନାରୀ ଜୀବନର ଯନ୍ତ୍ରଣା ବିଧୂରିତ ଚିତ୍ର ' ତାରକା” । ବିନୋଦବାବୁଙ୍କର 
ତିନିଝିଅ, ଯଥା - ସୁକାନ, ସୁନୀତି ଓ ସୁପ୍ରୀତି | ବଡ଼ ଝିଅ ସୁକାନ୍ତିକୁ ବିନୋଦ ବାବୁ 
ଚାହିଁଥିଲେ ଭଲ ମଣିଷଟିଏ କରି ଗଢ଼ିବା ପାଇଁ | ସେ ବି.ଏ ପାଶ୍‌ କଲା ପରେ ସ୍କୁଲ 
ଇନ୍‌ସ୍‌ପେକୁର ଶ୍ରୀକାନ୍ତ ବାବୁଙ୍କ ପୁଅ ସୂଶାନ୍ତଙ୍କ ସହ ବିବାହ ପାଇଁ ଧାର୍ଯ୍ୟ ହୋଇଛି | 
ଇତିମଧ୍ଯରେ ଶ୍ରୀକାନ୍ତ ବାବୁଙ୍କର ଏକ୍ସିଡେଣ୍ଟରେ ମୂତ୍ୟୁଘଟେ | ସୁକାଳି ସାଜିଛି ମଙ୍ଗଳା 
କନ୍ୟା । ବାର ଲୋକଙ୍କଠାରୁ ବାରକଥା ଶୁଣିବାକୁ ପଡ଼ିଛି । କମଳା ଦେବୀଙ୍କୁ ଲୋକେ 
ଉଆଁସୀ କନ୍ଯା ବୋଲି କହିଛନ୍ତି । ବିବାହ ହୋଇ ନଥୁଲେ ମଧ୍ଯ ସୁଶାନ୍ତ ବାବୁ ଚିଠି 
ସହିତ ନିଜର ଫଟୋ ପଠାଇଛନ୍ତି ସୁକାନ୍ତି ପାଖକୁ | ଏମ୍‌.ଏ ପାଶ୍‌ କଲାପରେ ସୂକାନ୍ତି 
ପ୍ରଗତି ମହିଳା ମହାବିଦ୍ୟାଳୟରେ ଅଧ୍ଯାପିକାଟିଏ ହୋଇଛି । ସେଦିନ ଇତିହାସ ପାଲଟି 
ଯାଇଛି, ହେଲେ ସେ ଦିନର ଅନୁଭୂତି ସୁକାନି ପାଇଁ ଅବିସ୍ମରଣୀୟ ହୋଇ ରହିଛି | 
ରାତିରେ ନିଶା ଗରକୁ ଥାଏ, ସୁଲି ସହିତ ଯାଇ ବାଡ଼ି ପଛପଟ ହୁଙ୍କା ପାଖରେ ଯେଉଁ 
ଶିଶୁ କନ୍ୟାଟିକୁ ନାଗ ଓ ବିଲୁଆଙ୍କ କବଳରୁ ଉଦ୍ଧାର କରିଥିଲେ, ସେହି ଇଶ୍ଵର ଦତ୍ତ 
‘ ତାରକା’ ସୁଶାନ୍ଚି | 

ସୁକାନ୍ତିର ସ୍ଵେହ ଆଉ ସୁଲିର ସେବାରେ ତାରକା ହୋଇଛି ସାତବର୍ଷର । ସେ 
ସ୍କୁଲକୁ ଯାଇଛି | ଛାତ୍ର ମହଲରେ ପିତୃତ୍ଵର ପରିଚୟ ଦେବାକୁ ମାଆ ସୁକାନ୍ତିଙ୍କଠାରୁ 
ସୁଶାନ୍ତ ବାବୁଙ୍କର ଫଟୋ ଆଉ ଠିକଣା ନେଇ ଯାଇଛି । ପ୍ରଗତି ମହିଳା 
ମହାବିଦ୍ୟାଳୟରେ ସୁକାନ୍ତିଙ୍କର କ୍ଲାସକୁ ଆସିବା ଡ଼େରି ହେବାର ଦେଖି ଅଧ୍ଯକ୍ଷା ଗାୟତ୍ରୀ 
ଦେବୀ ତାଙ୍କୁ କାଇଲି କରି ପଚାରିଛନ୍ତି ଏବଂ ସତକଥା ଜାଣିଗଲା ପରେ ନାରୀ 
ପାଖରେ ନାରୀ ତା ଜୀବନ କାହାଣୀ ଖୋଲି ବସିଛି । କେଉଁ ଉପାୟରେ ସୂକାନ୍ତି 
ଶାନ୍ତି ପାଇବ ଏବଂ ସୁଶାନ୍ତ ବିଦ୍ୟାଳୟରେ ପିତାର ପରିଚୟ ଦେବ ସଠିକ୍‌ ନିଷ୍ପରି 
ନେଇଛନ୍ତି ଗାୟତ୍ରୀ ଦେବୀ | ସୁଶାନ୍ତ ବାବୁଙ୍କ ସହ ରେଜେନଷ୍ଟ୍ରୀ ବିବାହ ହେବା ପାଇଁ 
ଦିନ ଧାର୍ଯ୍ୟ ହୋଇଛି । ପୂରୀ ନୀଳାଦ୍ରୀ ହୋଟେଲର ମାଲିକ ଲକ୍ଷ୍ମୀଧର ବାବୁ ଏସବୁର 

ବ୍ୟବସ୍କା ନିଜ ହାତକୁ ନେଇଛନ୍ତି | ସୁଶାନ୍ତବାବ୍ରଙ୍କ ମାଆ ଅସୁସ୍ପ ଥବାରୁ ଡାକ୍ତରଖାନାକୁ 
ଆସିଛନ୍ତି । ନାତୁଣୀ, ଝିଅ, ବୋହୂଙ୍କୁ ବାରମ୍ବାର ଖୋଜିଛନ୍ତି । ସୁକାନ୍ତି, ଗାୟତ୍ରୀ, 
ତାରକା ଏକ କାର ଯୋଗେ ପୁରୀ ଯାଇଛନ୍ତି । ସେଠାରେ ବିବାହ କାର୍ଯ୍ୟ ସମାପନ 
ହୋଇଛି | ଯେଉଁ ସମୟରେ ବିନୀତା ଦେବୀ ଝିଅ, ବୋହୂ , ନାତୁଣୀକୁ ଖୋଜି .`ଳି , 
ସମସ୍ତେ ସେ ସମୟରେ ହାଜର ହୋଇଛନ୍ତି । ବିନୀତା ଦେବୀଙ୍କର ଏଇଠି ଭେ 
ନିଦ୍ରା ଘଟିଛି । ସୁକାନ୍ତି ନିଜକୁ ଧରକ୍‌କାର କରିଛି । କିନ୍ଧ ପ୍ରବୋଧନା ଦେଇ ସୁଶାନ୍ତ 
ବାବୁ କହିଛନ୍ତି ତୁମେ ହତଭାଗିନୀ ନୁହଁ, ଅଶୁଭ ନୁହଁ, ମୃତ୍ୟୁର ଦୂତ ନୁହଁ । ଶେଷ 
ମୁହୁର୍ଭରେ ତମେ ତାର ସମସ୍ତ ଆଶା ପୂରଣ କରିଛ । ତ୍ୟାଗ ଓ କର୍ଭବ୍ଯବୋଧର 
ବିଜୟ ଘଟିଛି ପରିଣତିରେ । 
ମେଲାଣି ମାଗୁଣି (୧୯୮୨) : 

ମଲ୍ଲିକାପୁର ଗ୍ରାମର ବେଣୁଧର ଓ ତା'ର ପାରିବାରିକ ଜୀବନର ଘଟଣା 
ଉପରେ ପର୍ଯ୍ୟବସିତ “ ମେଲାଣି ମାଗୁଣି' ଉପନ୍ୟାସ । ପୁଅ ଆକୁଳି ମାଟ୍ରିକ ପାଶ୍‌ 
ପରେ କଲେଜରେ ପାଠ ପଡଢ଼ିଛି । କ୍ରୀଡ଼ା କ୍ଷେତ୍ରରେ ଆକୂଳିର ଭୁରି ଭୂରି ପ୍ରଶଂସା 
ହୋଇଛି ଶିକ୍ଷା ମହଲରେ । ସଭିଙ୍କ ପାଖରେ ଆକୁଳିକୁ ନେଇ ଆଲୋଚନା | କଲେଜ 
ଫଙ୍କସନ୍‌ରେ ଗୋଟିଏ ଝିଅ ଆକୁଳିକୁ ଫୁଲ ମାଳ ଦେଇ ସମ୍ବର୍ବିତ କରିଛି । ଯାହା 
ଆକୁଳିର ପରିବାରରେ ସନ୍ଦେହ ସୃଷ୍ଟି କରିଛି । ପନ୍ଦରବର୍ଷର ସୁବର୍ଣ୍ଣ ପ୍ରତିମାଟିଏ 
ବୋହୂ କରି ଆଣିଛନ୍ତି ବେଣୁଧର ! ଦୁର୍ଲ୍ଭା ଦେଖୁଛନ୍ତି ନବାଗତା ବୋହୂ ସେବତୀର 
ଗର୍ଭରେ ଭୂଣ ସଂଚରୁଛି । ସେ ମନାସିଛନ୍ତି ନାତିଟିଏ ହେଲେ ଶ୍ରୀରାମ ଜନମ ପାଲା 
କରିବେ | ପୁଅ ଜନ୍ଧର ଦୁଇ ମାସରେ ବୃଦ୍ଧ ବେଣୁଧର ଇହଧାମ ଛାଡ଼ିଛନ୍ତି । ବିଧବା 
ଦୁର୍ଲଲଭା ଆକୁଳିକୁ ବାରମ୍ମଭାର ଚେତେଇ ଦେଇଛନ୍ତି ଭବିଷ୍ଯଚର କାର୍ଯ୍ୟ ପନ୍ମାଟିଏ 
ଦେଖୁବା ପାଇଁ । ଦୁର୍ଳଲଭା ଘରେ ଥିବା ଚାନ୍ଦଗାଲର କ୍ଷୀରରେ ଆଠମାସର ନାତିକୁ 
ବଢ଼ାଇବା ପାଇଁ ସଂକଳ୍ପ ନେଇଛନ୍ତି ¦ ସକନୀଙ୍କ ପରାମର୍ଶରେ ଆକୁଳି ସହରକୁ ଯାଇଛି, 
ଯିବା ସମୟରେ ସେ ଦେଖିଛି ତାର ପନ୍ନୀ ସେବତୀ ଶିଶୁପୁତ୍ରକୁ ଧରି ମଝିଖୁଣ୍ଢକୁ 
ଆଉଜି ଛିଡ଼ା ହୋଇଛି । ମାଆ ଦୂର୍ଲ୍ଭୀ କୋଳଥ ବିକ୍ରୟ କରି ଆକୂଳି ହାତରେ କିଛି 
ଟଙ୍କା ଦେଇଛନି । ଜୀବନବାବୁଙ୍କ ସହ ଆକୁଳିର ସାକ୍ଷାତ୍‌ ହୁଏ ସହରରେ । 
ଜୀବନବାବୂଙ୍କଠୁ ପରାମର୍ଶ ପାଇ କର୍ମସଂସ୍କାନରେ ନାମ ରେଜେକଷ୍ଟିଭୁକ୍ତ କରାଇଛି । 
ଚାକିରି କ୍ଷେତ୍ରରେ ନିରାଶ ହୋଇ ଗୋଟିଏ ସ୍ଵାଧୀନ ରିକ୍ସା ଚାଳକ ହେବାକୁ ନିଷ୍ଠରି 
ନେଇଛି ଆକୂଳି । ସେଇ ସହରରେ ଗନ୍ଧର୍ବ ବାବୁଙ୍କ ସହ ଆକୁଳିର ପରିଚୟ ହୁଏ 
ଏବଂ ନିଜ କାର୍ଯ୍ୟରେ ତାକୁ ନିଯୁକ୍ତି ଦେବାକୁ ପ୍ରତିଶୃତି ଦେଇଛନ୍ତି । ଆକୁଳି ଛଅଶହ 
ଟଙ୍କା ଅଗ୍ରୀମ ଆଣି ଫେରି ଆସିଛି । ଜମିବାଡ଼ିର ଦାୟିଚ୍ଵ କୋଠିଆକୁ ଦେଇ ଫେରି 
ଆସିଛି ଗନ୍ଧର୍ବ ବାବୁଙ୍କ ଘରକୁ | 

ଇତିମଧ୍ଯରେ ଚାରିମାସ ବିତିଯାଇଛି | ଗନ୍ଧର୍ବବାବୃଙ୍କ ଅସୁସ୍ପତାହେତୁ ଆକୁଳି 
ସବୁ ଦାୟିତ୍ଵ ନେଇ କାମ ବୁଝାବୁଝି କରିଛି । ଗନ୍ଧର୍ବବାବୁଙ୍କ ପନ ମୋତିମାଳାଙ୍କ 
ସହିତ ଆଲୋଚନା ହୋଉଛି ଆକୁଳିର । ଆକୁଳିର ଭଉଣୀ ମଲ୍ଲିକା ଦେଇଥିବା 
ଚିଠିରୁ ମୋତିମାଳା ଜାଣିପାରିଛନ୍ି, ଶଙ୍ଖାଳି ଆକୁଳିର ମାମୁପୁଅ ଭାଇ ଆଉ ଝିଅ 
ରନ୍ନାର ଭାଇ ଲେଖା । ରନ୍ଧାକୁ ନିଜ ଗ୍ରାମକୁ ବୁଲାଇ ନେଇଛି ଆକୂନି । ଗୋଟିଏ 
ଦିନ ରହିବା ପରେ ଶ୍ରୀରାମ ମନ୍ଦିରକୁ ଯାଇଛନ୍ତି । ରନ୍ଧା ଆପଣେଇ ନେଇଛି ସେଇ 
ଗ୍ରାମର ସବୁ ଝିଅବୋହୂଙ୍କ । ରନ୍ଧା ବୁଝିପାରିଛି, ଯେଉଁ ପୁଅଟି ତା'ର ସ୍ତେହର 
ଭାଗୀଦାର ହୋଇ ଏତୂଟିଏ ହେଲା ଆଉ ବିଦେଶରେ ପାଠପଢ଼ି ଶେଷରେ ବିଶ୍ବାସ 
ଘାତକତା କଲା | ସେ ସହରର ଏକ ଧନୀକ ଝିଅକୁ ବାହା ହୋଇଛି, ଯାହାର ନାମ 
ବାଣୀ । ଆକୁଳିର ବଢ଼ିଲା ଭଉଣୀକୁ ବିବାହ ଦେବାପାଇଁ ସମସ୍ତ ପ୍ରକାର ବନ୍ଦୋବସ୍ତ 
ପନ ସେବତୀ କରିସାରିଛନ୍ତି । ଏଣେ ଶଙ୍ଗଖାଳି କିଛି ଟଙ୍କାର ଆଶା ନେଇ 
ମୋତିମାଳାଙ୍କ ପାଖକୁ ଟିଠି ଲେଖୁଛନ୍ତି । ମୋତିମାଳା ବର୍ଭମାନ ଚିନ୍ତିତ ଅବସ୍କାରେ । 
ରନ୍ଧା କହିଛି- ' ' ବୃଥାଟାରେ ଘରେ ଆଲୋଡ଼ନ ସୂଷ୍ଠିକରି ମୁଣ୍ଡ ଖରାପ କରିବା ଦରକାର 
ନାହିଁ । ତୋହରି କଥା ତୁହି ଚିନ୍ତାକର ବୋଉ । କୋଇଲି ଛୁଆର ପର ଉଠିଛି । 
ନିଜର ସ୍ଵର ନିଜେ ଶୁର୍ମିନି, ସେ ଉଡ଼ିଯାଇଛି । ଆଉ ସେ ନ ଆସେ ।' ' ଶଙ୍ଖାଳି 
ବିଜୟ, ବାଣୀ, ରନ୍ାଙ୍କ ଘରକୁ ଆସି ସାତଦିନ ରହି ଫେରିବା ସମୟରେ ବାଣୀ 
କହିଛି - “ “ତମର ବରଟିକୁ ମୁଁ ଚୋରି କରିନାହିଁ ଗୋ ରନ୍ନାଚ ବରଂ ସେ ମୋତେ 
ଚୋରି କରି ଆଣିଛଚତ୍ତି | ବିଜୟ ଭାଇଙ୍କ ସାଙ୍ଗ ହିସାବରେ ତାଙ୍କୁ ଭାଇ ପରି ଭଲପାଇ 
ଥିଲି । ତାକୁ ସେ ପ୍ରେମିକାର ପ୍ରେମ ବୋଲି ଭୁଲ ବୁଝିଲେ | ସେଇ ଭୁଲ୍‌ର ପରିଶତି 
ପରିଣୟରେ ସମାପ୍ତି ଭଜିଲା ଚିରଦିନ ପାଇଁ । ସେ ତୁମର ଭାଇ ହୋଇଗଲେ । 
ଆଉ ମୁଁ ହେଲି ଭାଉଜ ।' ' 

ସେବତୀଙ୍କ ଅସୁସ୍କୃତାରେ ଚିଠି ଆସିଛି ମୋତିମାଳାଙ୍କ ପାଖକୁ | ସହରୀ ଚିକିତ୍ସା 
କରାଇଛନ୍ତି ମୋତିମାଳା । ମାତ୍ର ଫଳ ବିପରୀତ ହୁଏ । ବୃଦ୍ଧା ଦୁର୍ଲୁଭା ସବୂଦିନ 
ଦେବତା ପୂଜା କରନ୍ତି ଆଉ ଅଳି କରନ୍ତି ସେବତୀଙ୍କ ସୁସ୍କୁତା ପାଇଁ । ସେବତୀ ଶେଷ 
ନିଃଶ୍ବାସ ଛାଡ଼ିଛନ୍ତି । ପୁଅ ବିକଳିର ଭବିଷ୍ୟତକୁ ଆଖିରେ ରଖି ସେବତୀ ମୋତିମାଳାକୁ 
ଗୋଟିଏ ମାଗୁଣି କରିଛନ୍ତି ରନ୍ନାକୋଳରେ ବିକଳିକୂ ସ୍ବେହର ସହିତ ଦେଖିବେ 
ଆଉ ବୋହୂର ଅନୁପସ୍ମିତି ହୃଦୟରେ ଅନୁଭବ ନ କରିବେ | ଅର୍ଥାତ୍‌ ଦୂର୍ଲଭା ଚାହୁଁଛି 
ଆକୁଳିକୁ ରନ୍ଧା ବିବାହ କରୁ । ବିକଳି ସ୍ବେହରୁ ବଂଚିତ ନହେଉ | ଆଉ ପରିବାରକୁ 
ନୂଆ କରି ଗଢ଼ି ତୋଳନ୍ତୁ ଆକୂଳି ଆଉ ରନ୍ଧା । 
ଲଲାଟ ଲିଖନ (୧୯୮୩) : 

ହିରାପଡ଼ା ବସ୍ତିରେ ଅନୁପମାର ରୂପବର୍୍ତନାରୁ ଉପନ୍ୟାସର କାହାଣୀମାଳା 
ଆରମ୍ଭ ହୋଇଛି । ଏଥୁରେ ମୁଖ୍ୟ ଭାବରେ ଦେଖାଦେଇଛନ୍ତି ସରୋଜିନୀ ଓ ଝିଅ 

ଅନୁପମା । ସରୋଜିନୀର ବଡ଼ଲୋକି ଠାଣିମାଣିର ଉନ୍ଧିରେ ଦେଖାଦିଏ ଅନୂପମାର 
ଶୂନ୍ଯ ସରଳ ଜୀବନ ଆଉ ସରଳ ମନର କରୁଣ ଅବସ୍କା । ନିଜକୁ ସେ ଧଡ଼ିଆ 
ଶଗଡ଼ିଆ ଝିଅ କୋଇଲିଠାରୁ ହୀନ ମନେକରେ । ଧନରେ ନୂହେଁ- ମନରେ | 
କୋଇଲିକୁ ଅନୁପମା ସ୍ବେହ କରେ । ମାଆଙ୍କର ବିଦୃପ କଥା  କେଇପଦ କୋଇଲି 
ବିରୁଦ୍ଧରେ । ପ୍ରତିବାଦ କରିବାକୁ ଅନୁପମା ସାହସ କରେ ନାହିଁ । ବରଂ ଚାପିଦିଏ 
ନିଜ ହୃଦୟରେ | ବହୁ କଥୋପକଥନରେ ମାଆ ସରୋଜିନୀର ମନ ପରିବର୍ଭନ 
ଲକ୍ଷ୍ଯ କରିହୁଏ । କୋଇଲି ମୂଲିଆଣି ବେହେଲୀ ଆଉ ଶଗଡ଼ିଆ ଝିଅ ହେଲେ ମଧ୍ଯ 
ପରବର୍ଭୀ ସମୟରେ ଭଲ ପାଇ ବସିଛନ୍ତି ସରୋଜିନୀ ! ନିଜ ଘରକୁ ନିମନ୍ତ୍ରଣ ମଧ୍ଯ 
କରିଛନ୍ତି ଅନୂପମାର ଜନ୍ମ ଦିନରେ । କୋଇଲି ଉପସ୍ଥିତ ହୋଇଛି | ମାଆ ସରୋଜିନୀ 
କୋଇଲିକୁ ପାଇ ମୂତ କନ୍ୟା ନିରୂର ଅନୁପସ୍ପିତିକୂ ଭୁଲି ଯାଇଛନ୍ତି । ବରଂ ସ୍ଵେହାଧ୍ୂକ୍ୟ 
ହେତୁ କୋଇରଲିକୁ ନିରୁ ବୋଲି ସମ୍ବୋଧନ କରନ୍ତି । କୋଇଲି କିନ୍ୁୁ ଏପରି 
ସମ୍ବଭୋଧନରେ ଏକମତ ନୂହେଁ । କୋଇଲିକୁ ବାଟରେ ଛାଡ଼ିଦେବା ସମୟରେ 
ସରୋଜିନୀ ଦେଖିଛନ୍ତି ପୂରୁଣା ଚାକର ଧଡ଼ିକୁ ଏବଂ ଜାଣିପାରିଛନ୍ତିୟ କୋଇଲିର 
ବାପା ନିଜେ ଧଡ଼ିଆ ଶଗଡ଼ିଆ | କୋଇଲିକୁ ନିଜ ପୁଅ ବିଜୟ ସହିତ ବିବାହ ଦେବାକୁ 
ନିଶ୍ଠଭ ନେଇଛନ୍ତି ସରୋଜିନୀ ଏବଂ ସୁନା ହାରଟିଏ ଧଡ଼ିଙ୍କ ଚକ୍ଷୁ ସାମ୍ପାକୁ ଆଣିଛନ୍ତି | 
କୋଇଲିର ବେକରେ ଲମ୍ବାଇ ଦେବା ସମୟରେ କୋଇଲି କହିଛି - ' ‘ଆଉ ଥାଉ 
ଗୋ ସେଇଠି, ମୋର ଲୋଡ଼ା ନାହିଁ | ସେଇଟି ମୋ ବେକରେ ଗୋଟାଏ ଫଣାଟେକା 
କାଳୀ ନାଗ ପରି ହଲିବ । ' 


ନିରୁର ମୂତ୍ୟୁ ରହସ୍ୟ ଖୋଜିବା ଅବସରରେ ଅତୀତକୁ ଫେରିଛନ୍ତି ବିଘ୍ନରାଜ 
ଓ ସରୋଜିନୀ । ଷଡ଼ଯନ୍ତ୍ର କରି ବସିଛନ୍ତି ଧଡ଼ିଆକୁ ଶଗଡ଼ିଆ ବୃତ୍ତିରୁ ନିବୃତ୍ତ କରାଇ 
ନିଜ ସମ୍ପଭିର ଦାୟିତ୍ଵ ଦେବାପାଇଁ । ସମାଜରେ ଭଲ ଘର କରି ମଣିଷଟିଏ ପରି 
ଚଳିବା ପାଇଁ ପରାମର୍ଶ ଦେଇଛନ୍ତି | କୋଇଲି ପାଠ ପଢ଼ିଛି, ସରୋଜିନୀଙ୍କ ଭିଶୋଇ 
ଅସୁସ୍କୃତାରେ ଆହ୍ଲାଦିନୀ ଚିନ୍ତିତ ଆଉ ଆସିଛନ୍ତି ଭଉଣୀ ସରୋଜିନୀଙ୍କ ପାଖକୁ । 
ସେଦିନ କାର ଆ୍ଧିଡ଼େଣ୍ଟରେ ନିରୁର ମୂତ୍ୟୁ, ହର ପାର୍ବତୀଙ୍କ ଧଡ଼ିଆ ଓ ବେହେଲୀକୁ 
କନ୍ୟା ଦାନ, ସୁଭଦ୍ରା ଦେବୀଙ୍କ ପୂଅ ସହ ବିବାହ ପାଇଁ କୋଇଲିର ପ୍ରସ୍ତାବ ଆସିଛି | 
କୋଇଲି ନିଷ୍ଠଭି ନେଇଛି ପାଠପଡ଼ି ତାକ୍ତରଟିଏ ନହେବା ପର୍ଯ୍ୟନ୍ତ ବିବାହ କରିବ 
ନାହିଁ । ଆହ୍ଲାଦିନୀ, ମଧୁସୂଦନ, ଗୋପାଳ, ସରୋଜିନୀ ସମସ୍ତେ ଜାଣି ପାରିଛବଚ୍ତି 
ଯେ ସେଦିନ କାର ଆଚ୍ସିତେଣ୍ଟରେ ମରିଥିବା ନିରୁ ଆଜିର କୋଇଲି ହେଇ ବଂଚିଛି । 
ବେହେଲା ଡାକୁ ଗରିବ ଚଳଣିରେ ବଢ଼ାଇ ଆଣିଛି । ଆଜି ସେ ବୋହୂ ସାଜିବ 
ସୁଭଦ୍ରା ଦେବୀଙ୍କର । ବେହେଲୀର ଅସୂସ୍ପୃତାରେ ସମସ୍ତ ବଂଧୁବର୍ଗ ଟିନ୍ତିତ । କାରଣ 
ସେ ସ୍ବେହମମତାରେ ବାନ୍ଧି ରଖିଥିଲା ସମସ୍ତଙ୍କୁ । ବାଟେଶ୍ଵରୀଙ୍କ ସ୍ଵପ୍ପାଦେଶ ସତ 
ହୁଏ ଏବଂ ବେହେଲୀ ଇହଧାମ ଛାଡ଼େ । 

ରଜପର୍ବକୁ କୋଇଲି ଓ ଅନୁପମା ମିଶି ପାଳିବାକୁ ନିଷ୍ଠରି ନେଇଛନ୍ତି । ସମସ୍ତ 
ବ୍ୟବସ୍କା ମଧ୍ଯ ହୋଇଛି । ପାଳିତା ମାଆର ମୂତ୍ୟୁ ପରେ ବାପଝିଅ ସ୍ପେହ ଆଉ ସେବା 
ମଣି ରହିଛନ୍ତି । ମଧୁସୂଦନଙ୍କ ପୁଅ ରବୀନ୍ଦ୍ର ଜବାବ ଦେଇଛନ୍ତି, କୋଇଲି ତା' ସଂକଳ୍ପ 
ଯେଉଁଦିନ ପୂରଣ କରିବ ସେଦିନ କୂଳବଧୂ ସାଜିବ ଏବଂ ହାତଗଣ୍ଡି ପଡ଼ିବ | ମଧୁସୂଦନ 
କୋଇଲିକୁ ପଚାରିଛନ୍ତି - ସତରେ କ'ଣ ତୁ ରବୀନ୍ଦ୍ରଙ୍କୁ ଭଲ ପାଉ ,ଉତ୍ତରରେ କୋଇଲି 
କହିଛି ଭଲ ପାଏ କାହିଁକି, ଭନଳ୍ତି ମଧ୍ୟ କରେ । ସେ ମୋତେ ସ୍ବେହ କରନ୍ତି, ଏପରିକି 
ମେଡ଼ିକାଲ କଲେଜରେ ସମସ୍ତେ ଜାଣନ୍ତି ସେ ମୋର ଅଭିଭାବକ ! ରମାକାନ୍ତ ସହିତ 
ଅନୁପମାର, ବିଜୟ ସହିତ ଚଂପାର ଓ ରବୀନ୍ଦ୍ର ସହ କୋଇଲିର ବିବାହ ହୋଇଛି । 
ସମସ୍ତେ ଯାଇଛନ୍ତି ମଧୁସୂଦନଙ୍କ ପାଖକୁ ଆଶୀର୍ବାଦ ପାଇଁ | ମାତ୍ର ମଧୁସୂଦନଙ୍କ 
ଶେଷନିଃଶ୍ବାସ ତ୍ଯାଗରେ ଉପନ୍ୟାସର ପରିସମାପ୍ତି ଘଟିଛି । 


ପାବନୀ (୧୯୮୪) : 


କୈବର୍ର ପରିବାର ଚଳଶଣିରୁ “ ପାବନୀ” ଉପନ୍ୟାସର କଥା ଭାଗ ଆରମ୍ଭ 
ହୋଇଛି । ନକୂଳି ଓ ମାଣିକ ନିତିବୃରି ଅନୁଯାୟୀ ନଲକୁ ମାଛଧରିବା ପାଇଁ ଯାଇଛନ୍ତି | 
ନଇ ଧାରରେ ଶିଶୁଟିଏ କୋକେଇରେ ବନ୍ଧା ହୋଇଥ୍‌ବାର ଆଉ ସାପଟିଏ 
ଫଣାମେଲାଇ ଜଗିଥିବାର ଦେଖୁଛନ୍ତି ¦ ପ୍ରଥମ ଦୃଷ୍ଟି ପଡ଼ିଛ ମାଣିକର ,ତାକୁ ତୋଳି 
ଆଣିଛନ୍ତି ଦୁହେଁ ମିଶି | ମାଣିକର ବାଞ୍ଚ ଦୋଷ କଟିଛି । ବ୍ରାହମଣ ଡକାଇ ସେହି ଶିଶୁ 
ସନ୍ତାନଟିର ନାମ ଦେଇଛନ୍ତି ହାରାମଣି। ଶିଶିକଳା ପରି ବଢ଼ିଛି ହାରାମଣି | ବଢ଼ିଲା 


ଝିଅକୁ ସାଙ୍ଗରେ ନେଇ ନକୂଳ ଆଉ ମାଣିକ ମାଲିକ ଘରକୁ କାମ କରିବାକର ଯାଆନ୍ତି | 


ହାରାମଣିର ଜୀବନ କାହାଣୀ ବିଚିତ୍ର । ପାଳିକା ପୁଅ ଶିବକୁମାର ଭଉଣୀ 
ପାବନୀକୁ ନେଇ ନଇବଡଢ଼ି ଦେଖିବାକୁ ଯାଇଥୁଲା । ମାତ୍ର ବାଟରେ ସର୍ପାଘାତରେ 
ଅଚେତ ହୋଇ ପଡ଼ିଲା ପାବନୀ | ଶିବକୂମାର ଅସ୍ଥିର ହୋଇଗଲା , ପାଳିକା ମାଆକୁ 
କଅଣ କହିକି ସାନ୍ଧନା ଦେବ | ଗ୍ରାମବାସୀଙ୍କର ସମ୍ମୁଖରେ ମଙ୍ଗଳାଦେବୀ ପାବନୀକୁ 
ଗଙ୍ଗା ଗର୍ଭକୁ ଭସାଇ ଦେଇଥିଲେ | ସେହି ପାବନୀ ଆଜି କୈବର୍ଭ ପରିବାରରେ 
ହାରାମଣି ନାମରେ ପରିଚିତ । ନାରୀ ଆବିଷ୍କାର କରିଛି ଆଉ ଗୋଟିଏ ନାରୀଙ୍କୁ | 
ମାଲିକ ପୁଅ ରାଜା ଯେ କି ମଙ୍ଗଳା ଦେବୀଙ୍କର ଗେଲବସର ପୁଅ ଶିବକୂମାର 
ମୂଲିଆଣୀ ଝିଅ ହାରାମଣିକୁ ଭଳ ପାଇ ବସିଛି । ପାବନୀର ପିଲାଦିନର ଫଟୋକୁ 
ବଡ଼ କରି ବନ୍ଧାଇଛନ୍ତି ମଙ୍ଗଳା ଦେବୀ | ଆଜିର ହାରାମଣି ମୁହଁର ଗଠନ ସହିତ 
ମିଶିଯାଉଛି, ଆଉ ମଧ୍ଯ ମଙ୍ଗଳା ହାରାମଣିଙ୍କ ମୁଣ୍ଡକୂଣ୍ାରୁ ଆବିଷ୍କାର କରିଛଚ୍ତି 
ପିଲାଦିନେ ଚାନ୍ଦିନୀ ଉପରୁ ପଡ଼ି ମୁପ୍ତରେ ଯେଉଁ କ୍ଷତ ହୋଇଥଲା ସେଇ ଜାଗାଟିକୁ | 
ମଙ୍ଗ ଳାଦେବୀ ହାରାମଣିକୁ ପାଟଶାଢ଼ୀଟିଏ ପିନ୍ଧାଇ ଦେଇଛଚନି ଏବଂ ପରବର୍ଭୀ 
ସମୟରେ ନକୁଳି ଓ ମାଣିକକୁ ମାଗି ବସିଛନ୍ି । ଶିବକୂମାରଙ୍କ ସହିତ ହାରାମଣିର 
ବିବାହ ସ୍ଥିର ହୋଇଛି । ମାତ୍ର କେତେକ ନ୍ୟସ୍ତସ୍ବାର୍ଥ ଗୋଷ୍ଠୀ ଜାତିଗୋତ୍ର ନେଇ 
ବାଦବିବାଦ ସୃଷ୍ଟି କରିଛନି । ବୟୋଜ୍ୟେଷ୍ଠ ବ୍ୟକ୍ତିଙ୍କ ନିଷ୍ପଭ୍ତିରେ ଶିବକୂମାରଙ୍କ ସହିତ 
ହାରାମଣିର ବିବାହ ହୋଇଛି । 

ଯକ୍ଷ (୧୯୮୫): 

ବିମଳ ଶର୍ମାଙ୍କର ଏକମାତ୍ର ଅଲିଅଳି କନ୍ୟା ପାର୍ବତୀ ବିବାହ କରିଥିଲା ପଣ୍ଡିତ 
ଦୟାସାଗରଙ୍କ ପୁଅ କରୁଣାକରକୁ | ମାତ୍ର ଅଳ୍ପଦିନ ପରେ ବିଧବା ହୋଇ ନିଜ ଗା 
ମାଟିକୁ ବାହୁଡ଼ି ଆସିଛି ପାର୍ବତୀ । ବିମଳ ଶର୍ମାକୁ କୁବେର ବେହେରା କହିଚାଲିଛି 
ପାର୍ବତୀ ମୋତେ ଦୁଇଓଳି ଗଣ୍ଡାଏ ଫୁଟେଇ ଦେଉ | ଏହି କୁବେର ବେହେରା 
ଉପନ୍ୟାସରେ ଯକ୍ଷ ନାମରେ ପରିଚିତ | କାହାଣୀ ଭାଗରେ କାହ୍ନଚରଣ କହିଛନ୍ି- 
' କୁବେର ବୋଲି କେଉଁ କାଳରେ ଇନ୍ଦ୍ର ରାଜାଙ୍କର ଜଣେ ଭଣ୍ଡାରି ରକ୍ଷକ ଥୁଲେ | 
ତାଙ୍କୁ ଜଗୁଥୁଲେ ଜଣେ ଯକ୍ଷ । ' ପାର୍ବତୀ ଆସି ନିତି କାମ କରି ରାତିକୁ ଫେରିଯାଏ । 
ହିଂସୁକ ଲୋକ ସହି ପାରି ନାହାନ୍ତି । ପାର୍ବତୀ ଆଉ କୁବେରଙ୍କର ସ୍ବେହର ଆଦାନ 
ପ୍ରଦାନରେ ପାର୍ବତୀ ଗର୍ଭବତୀ ହେବାର କଥା ମାଆ ଜାଣି ପାରିଛନ୍ତି ଏବଂ ଯେଉଁ 
ଶିଶୁସନ୍ତାନ ଜନ୍ମ ହେବ , ନିଜ କୂଳକୁ ଆଦରି ନେବାକୁ ପ୍ରତିଶୁତି ଦେଇଛନ୍ତି | କୁବେର 
ଅକଳନ ଧନ ସଂପରିର ମାଲିକ | ପାର୍ବତୀ କୋଳରେ ଜନ୍ମ ନେଇଛି ଦିବ୍ୟ ସୁନ୍ଦରୀ 
ଝିଅ ବିମ୍ବାଧରୀ ଏବଂ ତିନିବର୍ଷ ପରେ ବିଦ୍ୟାଧରୀ । ପାଞ୍ଚବର୍ଷ ପରେ ସୁନ୍ଦର ପୁଅଟିଏ 
ଜନ୍ମ ହେଲା ; ମାତ୍ର ବିଧୂର ବିଚିତ୍ର ବିଧାନରେ ସେପୁରକୁ ଚାଲିଗଲା | 

ଦୀର୍ଘଦିନ ପରେ ପଶ୍ରିତ ଦୟାସାଗର ଦୂଇହଜାର ଟଙ୍କା ପାଇଁ ପନ୍ଦର ଭରି 
ସୁନାହାର ଆଣି ପହଞ୍ଚଛନ୍ତି କୁବେରଙ୍କ ଘରେ ଏବଂ ପରିଚୟ ଦେଇଛନ୍ତି, ମୁଁ ହତଭାଗ୍ୟ 
କବିରାଜ ପଶ୍ତିତ ଦୟାସାଗର ରଥ | କରୁଣାକରର ବାପା | କୁବେରକୁ ଧରମପୁତ୍ର 
(ପାଳିତ) ଗ୍ରହଣ କରି ଦୂଇହଜାର ଟଙ୍କା ନେଇ ଚାଲିଯାଇଛନ୍ତି ପଣ୍ଡିତ ବିଦ୍ୟାସାଗର | 
ଶିବବାବାଙ୍କ ଗଂଜେଇ ଧୂଆଁରେ ମତ୍ତ ରହିଲେ ଧନୀ କୁବେର ବେହେରା ପାର୍ବତୀଙ୍କ 
ପରାମର୍ଶରେ କନ୍ଯା ବିତ୍ବାଧରୀଙ୍କୁ ବିବାହ ଦେଇଛନ୍ତି । ବିତ୍ବାଧରୀ ବିବାହ ପାଇଁ 
ଅନିଚ୍ଛା ପ୍ରକାଶ କରିଛି । ସେ ପାର୍ବତୀ ବିଦ୍ୟାଳୟ” ସ୍କାପନ କରି ଅସହାୟ ଅନାଥ 
ପିଲାଙ୍କୁ ଶିକ୍ଷିତ କଲା । ବାପାଙ୍କର ସେବା ଯନ୍‌ ବୁଝିଲା । ଯାହାର ଯାହା ସଂପରି 
ପ୍ରମାଣ ଦେଖି ବାଵ୍ଝିଦେଲା । ପଞ୍ଚାନବେ ବର୍ଷର ବୃଦ୍ଧ କୁବେର ବେହେରା ସମସ୍ତ 
ଧନ, ଗହଣାଗାଣ୍ିକୁ ସିନ୍ଦୁକରେ ରଖି ଲୁହାକୋଲପ ପକାଇ ଚିରନିଦ୍ରାରେ ଶୋଇ 
ରହିଛି । ପଛଆଡ଼ୁ କବାଟ କିଳି ଦେଇଛି । କୋଠିଆ ପରିଆ, ବୃନ୍ଦାବତୀ ଆଦି 
ଦେଖନ୍ତି ବୃଦ୍ଧ କୂବେର ସେଇ ସିନ୍ଦୁକର ଲୁହା କୋଲପଟିକୁ ଧରି ଶୋଇ ରହିଛି । 
କାହୁ ଚରଣଙ୍କ ଭାଷାରେ - 

“ତମର ସବୁ ଦରବ ଏହି ବାକ୍ସରେ ରହିଛି । ମୁଁ ଥିଲି ଯକ୍ଷ | ବିଦାୟ 

ନେଉଛି । ତମ ଧନର ଦାୟିତ୍ଵ ତମେ ନିଅ ।' 

କାହୁଚରଣଙ୍କ ଉପନ୍ୟାସିକ ଜୀବନ ବହୁ ଆଶାନିରାଶା ଦେଇ ଗତି କରିଛି | ' ଉତ୍ସବେ 


em am 


ବ୍ୟସନ! ଠାରୁ ‘ଯକ୍ଷ? ଯାଏ ଏ ଯାତ୍ରାରେ ମିଳଛ ଅନେକ ଆନନ୍ଦ, ଅନେକ ଯନ୍ତ୍ରଣା | 
ତେବେ ଏ ସବୁଥ୍‌ରେ ସେ କେଉଁ କେଉଁ ନୂଆ ଦିଗ ଫଟେଇଛନି, ତାକୁ ଦେଖାଯାଉ | 


ବି ଇଂ. 
ବୁଡ ଡୁଡ ଙ୍କୁ 

କାହ୍ନଚରଣଙ୍କ ଉପନ୍ୟାସର ଦୃଷ୍ଟି ଦିଗନ୍ତ 


'  ପାରାତ୍ୟ ଜଗତର ଉତ୍ତଚ ଆଧୁନିକ ସମାଲୋଚନା ସାହିତ୍ୟ ଯେତେବେଳେ 
ବିଶ୍ଵାସକରେ ଯେ ମଣିଷର ସକଳ ବ୍ୟବହାର, ପ୍ରବୃଭି ଓ ଜ୍ଞାନ ପ୍ରକୃତିଗତ ନୁହେଁ, 
ସେ ସବୁ Constructs and invention rather than natural or instictual 
ଆମ ମାଟିର ସାହିତ୍ଯିକଙ୍କୁ ନୂତନ ରୂପେ ବିଶ୍ଲେଷଣ କରିବାର ପ୍ରାସଙ୍ଗିକତା ଯଦି 
କୌଣସି ସମାଲୋଟକ ଅନୁଭବ କରୁଥାନି, ଏଥିରେ ଅସ୍ବାଭାବିକତାର ସ୍କାନ ଆଦୈ 
ନାହିଁ | ସେମାନେ new historicist ଅଥବା cultural materialist ହୁଅନ୍ତୁ 
ଯେଉଁ ସମାଲୋଚକମାନେ ବିଶ୍ଵାସ କରନ୍ତି ଯେ ସାହିତ୍ୟ ଏକ ନିର୍ଦ୍ଦିଷ୍ଟ ଆଦର୍ଶବାଦ ଓ 
ସଂସ୍କୃତି ସୃଷ୍ଟି କ୍ଷେତ୍ରରେ ନିଜର ଭୂମିକା ଗ୍ରହଣ କରିଥାଏ ଏବଂ ଯେହେତୁ ସେ କ୍ଷେତ୍ରରେ 
text ଓ context ଏବଂ Literature ଓ Politics ମତ୍ଚରେ କୌଣସି ବିଭାଜନ ନ 
ଥାଏ । ସେମାନେ ବିଶ୍ଵାସ କରନ୍ତି ନାହିଁ ଯେ ସାହିତ୍ୟ ଜନ ସମାଜରେ ଉତ୍ତମ ଚରିତ୍ର 
ନିର୍ମାଣ ଦିଗରେ ସହାୟକ ହେବ ଓ ଅତି ଉଚ୍ଚ ମୂଲ୍ୟବୋଧ ସୃଷ୍ଟି କରିପାରିବ । 
କାରଣ ସାହିତ୍ଯ ଶକ୍ତିସଂପନ୍ନ ମଣିଷମାନଙ୍କ ଦ୍ଵାରା ଏକ ଅସ୍ତ ରୂପେ ବ୍ଯବହାର 
ହୋଇଆସିଛି ଯୁଗଯୁଗ ଧରି ।' 

* ଉପନ୍ୟାସ ନିର୍ମାଣରେ ଏକ ଅନ୍ତଃଶୀଳା ଆବେଗ ଉପରେ ସଂପୂର୍ଣ୍ଣ 
ନିର୍ଭରଶୀଳ ଏକ ପ୍ରଜ୍ନଳିତ ବିଭାରେ ଓଡିଆ କଥା ସାହିତ୍ୟକୁ ବହୁକାଳ ଧରି ସସ୍ମୋହିତ 
କରି ରଖୁଥିବା, ବଂଚିବା ଭିତରେ ବି ହୀରଣ୍ୟ କଳ୍ପନାର ପୁଟଦେଇ ଆମକୁ, ଆମର 
ଅସ୍ତିତ୍ସକୁ ଆଉଥରେ ଉଜୀବିତ କରିପାରିଥୁବା କଥାକାର ହିଁ କାହୁଚରଣ । ତାଙ୍କର 
ସ୍ବପ୍ପଃ କଳ୍ପନା, ବାସ୍ତବବାଦୀ ନିର୍ମାଣ କୌଶଳ ତାଙ୍କ ଶିଳ୍ପ କମରେ ଅତ୍ଯା୍ରାର୍ଯ୍ୟ 
ଭାବରେ ଉପସ୍ମିତ | ତାଙ୍କ ଗନ୍ପର ମୌଳିକ ଦୃଷ୍ଟିଭଙ୍ଗୀ, ରଚନାରୀତି , ଜୀବନଦର୍ଶନ 
ଚରିତ୍ର, ପରିବେଶ ସବୁକିଛି ମନେପକେଇ ଦିଏ ଗୌରବାବହ ଅତୀତକୁ, ଓଡିଶାକୁ , 
ଓଡିଶାମାଟଟିକୁ । ଚିହ୍ନିତ କରେ ଆଧୁନିକ ଜନଜୀବନର ତାର୍ଵିକ ଦିଗଗୁଡିକୁ । ସମୟର 
ସ୍ରୋତରେ ଯେଉଁ ଜୀବନ ଭାସିଯାଏ ସେ ପୁନରାୟ ଫେରିଆସେ ସଂପର୍କରୁ ସଂପର୍କକୁ । 


' ଓଡ଼ିଶାର ଘରେ ଘରେ ସୁପରିଚିତ ହୋଇ ଓଡିଆ ସାହିତ୍ୟକୁ ଏକ ଗୁରୁଗମ୍ଭୀର 
ମର୍ଯ୍ୟାଦାରେ ଅଭିଷିକ୍ତ କରିଥିବା ହାତଗଣତିରେ ଯେଉଁ ସ୍ବଙ୍ପସଂଖ୍ଯକ ଶିଳ୍ପୀ ଆମ 
ଆଖରେ ଧରାପଡନ୍ତି ସେମାନଙ୍କ ମଧ୍ଯରେ ପ୍ରାତଃ ସ୍ଵରଣୀୟ କାହୁଚରଣ । ଓଡିଆ 
ସାହିତ୍ୟକୁ ଲୋକପ୍ରିୟ କରିବାରେ ତାଙ୍କର ଭୁମିକା ଅବଶ୍ଯ ସ୍ବରଶୀୟ । ଗ୍ରାମୀଣ 
ସାହିତ୍ୟ ରସିକଠାରୁ ସହରୀ ସାହିତ୍ୟପ୍ରେମୀମାନଙ୍କ ଯାଏ ସର୍ବତ୍ର କାହୁଚରଣ ଥୁଲେ 
ଯେମିତି ଏକ ଆକର୍ଷଣୀୟ ନାମ ।' 


( କାଳଜୟୀକଥାଶିଳ୍ୀ : କାହୁଚରଣ - ଉମାଶଙ୍କର ପଞ୍ଡା) 

ପ୍ରତ୍ୟେକ ସ୍ରଷ୍ଟା ଏକ ଏକ ନିର୍ଦ୍ଦିଷ୍ଟ ମାନସିକତା ବା ଦୂଷ୍ଟିକୋଣ ପୋଷଣ 
କରନ୍ତି ସମାଜ ସଂପର୍କିତ ଜୀବନକୂ ନେଇ । ଏହା ନିର୍ଦ୍ଦିଷ୍ଟ ଶୈଳୀ ପରିଗ୍ରହଣ କରି 
ସ୍ରଷ୍ଟା ବ୍ଯକ୍ରିତ୍ଵର ପରିଚାୟକ ପାଲଟେ । ସେହି ଶୈଳୀ ବା ଦୃଷ୍ଟିକୋଣ ସଂପନ୍ନ 
ଅଭିବ୍ୟକ୍ତି ପ୍ରକୀର୍ଜିତ କରେ ସ୍ତଷ୍ଟାର ସଂସାରୀ ନାମକୁ କାଳର ଅଖଣ୍ଡ ସ୍ରୋତରେ । 
ଏବେ ଦେଖାଯାଉ କାହୁଚରଣଙ୍କ ଦୃଷ୍ଟିଜକୋଣର କେଉଁ କେଉଁ ଆବେଗ ପ୍ରବଣ ତଥା 
ବିଶ୍ବସ୍ତ ଦିଗଗୁଡିକ ଦୀର୍ଘ ଅର୍ଵଶତାଦ୍ଦୀରୁ ଅଧ୍ୟକକାଳ ଓଡିଶାର ପୁରପଲ୍ଲୀରୁ ସହର 
ପର୍ଯ୍ୟନ୍ତ ସାହିତ୍ଯ ରସିକଙ୍କୁ ଆଚ୍ଛନ୍ନ କରି ଜାତୀୟ ଅସ୍ଧିତା ସୃଷ୍ଟି କରିଥଲା, ଯାହା 
ଓଡିଆ ସାହିତ୍ୟର ବିଶେଷ ପରିଚୟ ରୂପେ ଗଣ୍ୟ, ତାହାର ସ୍ପରୂପ । 


ସମାଜ : 


କାହାଣୀଭିରଭିକ ଉପନ୍ୟାସର ସ୍ରଷ୍ଟା କାହ୍ଧଟରଣଙ୍କ ସମାଜ ଦୃଷ୍ଟି ବଡ଼ ବାସ୍ତବ ଓ 
ଜୀବନ୍ତ | ପଲ୍ଲୀର ଜୀବନ ରସରେ କାହ ସୃଷ୍ଟି ଭ୍କଳ ଓ ଉଚ୍ଳଳ | ଜମିଦାର ଭୂସ୍ବାମୀ 
ଗୋଷ୍ଠୀ ସମାଜର ଣ୍‌ ରୁଦଣ୍ଡ ସ୍ଵରୂପ ଥିଲେ, ତାଙ୍କଇ କେନ୍ଦ୍ର କରି ଦରିଦ୍ର ନିରୀହ 
ପଲ୍ଲୀବାସୀଙ୍କ ଆଶାଆକାଂକ୍ଷା, ବେଦନା, ବ୍ଯର୍ଥତାର କାହାଣୀ ଗଢ଼ି ଉଠିଛି । ଗୀର 
ପର୍ବପର୍ବାଣୀ, ଉତ୍ସବ ଏଇମାନଙ୍କ ପୃଶ୍ପୋଷକତାରେ ଯେମିତି ସମ୍ଭବ ହୋଇଛି, 
ସେମିତି ପ୍ରଜାପୀଡ଼ନ, ଅର୍ଥ ଶୋଷଣ, ଅପରାଧ ସେକାଳ ଇତିହାସର ଗୋଟିଏ 
ଅଂଶକୁ ମସୀ ମଳିନ କରି ରଖିଛି । ସମାଜ ବିଧାନର ନିର୍ମମ ସତ୍ୟକୁ ନିପୁଣ ନିଷ୍ଠାରେ 
ରୂପଦେବା ସଙ୍ଗେ ସଙ୍ଗେ ଗ୍ରାମୀଣ ସଂସ୍କୃତି ଓ ପଲ୍ଲୀ ସମାଜ ସଙ୍ଗେ ତାଙ୍କର ନିବିଡ଼ 
ସଂପର୍କକୁ ବାରନ୍ାର ସ୍ପରଣ କରାଇ ଦିଅନ୍ତି । 


କାହ୍ନଚରଣଙ୍କ ରଚନାରେ ସମାଜର ବାସ୍ତବ ଚିତ୍ର ସ୍କାନିତ | ପଲ୍ଲୀ ଜୀବନ ଓ 
ତାର ସମସ୍ୟା ସଂକୂଳ ପରିବେଶ ଓ ପରିସ୍ଥିତି ତା ଉପନ୍ୟାସରେ ଅଙ୍କିତ ! ଦିନେ 
ମଣିଷ ଭାବୁଥିଲା ରାଜା ଚଳନ୍ତି ବିଷ୍ଣୁ କେତେ ଜନ୍ମର ତପସ୍ୟା ଫଳରେ ମଣିଷ 
ରାଜବଂଶରେ ଜନ୍ମଲାଭ କରେ । ରାଜଦ୍ରୋହ ମହାପାପ ଭାବି ସକଳ ଅତ୍ୟାଚାର 
ସହିଯାଏ । ଅତୀତ କାକର ମଣିଷ ପଶୁ ପରି ଅଜ୍ଞ ଥଲା, ଧର୍ମଭୀରୁ ଥିଲା ¦ ଅଜୟ 
ପରଂପରାପୁଷ୍ଟ ବିଚାରଧାଲା ବିରୋଧୀ ଥୁଲେ ମଧ୍ଯ ନୂଆ ବାଟଟିଏ ଫିଟାଇବା କାଠିକର 
ପାଠ ବୋଲି ଅନୁଭବ କରୁଥଲା ! ସ୍ବାର୍ଥର ଜଗତରେ ନିଃସ୍କାର୍ଥ ଜୀବନ ବଞ୍ଚବାରେ 
ଯେଉଁ ଗୌରବ, ତାକୁ ଯଦି ସମସ୍ତେ ବୁଝନ୍ତେଧ ତାହାହେଲେ ଏ ସମାଜର ରୂପ 
ବଦଳି ଯାଆନ୍ତା । ଭାଗବତ ଟୁଙ୍ଗୀରେ ଭାଗବତ ପାଠ ଗୀ ଲୋକଙ୍କୁ ଆକର୍ଷଣ 
¬ ରୁଥିଲା | କିନୁ ଧର୍ମର ପ୍ରକୃତ ମହକ୍ତ ବୁଝି ନଥିଲେ ବି ନିଜର ଆମ୍ବବିଶ୍ଵାସ ନଥୁଲା । 
ତେଣୁ ଅନ୍ଧାରରେ ଅଣ୍ଡାଳି ହେଉଥିଲେ । ମଣିଷ ଭିତରେ ସାହସ, ତ୍ଯାଗ ଓ 
କୃତଜ୍ଞତାବୋଧ ନଥୁଲା | ରାଜାଙ୍କ ବିରୋଧରେ ସ୍ଵର ଭତ୍ତୋଳନ କରିବାର ସାହସ 
କାହାରି ନଥୁଲା | ତା 'ରି ଭିତରୁ ଅଜୟ ପରି ନିର୍ଭୀକ ସଚେତନ ମଣିଷ ଜନମାନସକୁ 

ସଚେତନ କରିବାକୁ ଚେଷ୍ଟା କରିଛନ୍ତି । ସେମାନଙ୍କୁ ମଣିଷ ହେବା ପାଇଁ ଆହ୍ବାନ 
ଥିଲା ସେ କାଳରେ ଏକ ଅଭିନବ ଚିନ୍ତାଧାରା ! ଧନ ଆଉ ପ୍ରଭୁତ୍ନ କାଳେ କାଳେ 
ମଣିଷକୁ ପ୍ରଲନ୍ତ କରିଛି | ସେ କାଳର ଲୋକଚଚରିତ୍ର ମଧ୍ୟରେ ଗଭୀର ପ୍ରବେଶ ଥୁଲା 
କାହୁଚରଣଙ୍କର । ଆଖି ଥାଇ ଅନ୍ଧ ସେକାଳର ମଣିଷ ସତ୍ଯ, ନ୍ୟାୟ ଓ ଧର୍ମକୁ 
ଉପଲବ୍ଧି କରିଛି , କି ଅନ୍ୟାୟର ପ୍ରତିରୋଧ କରିବାକୁ ଦ୍ଧିଧାବୋଧ କରିଛି । ଶାସନକୁ 
ଡରି ନିଃସହାୟକୁ କେହି ଆଶ୍ରୟ ଦେଇନାହିଁ ¦ ଚେତନା ସ୍ତରରେ ସେମାନେ ବନ୍ଦୀ | 
ଆତ୍ମବିଶ୍ଵାସ ଓ ଆତ୍ମଗଲ୍ତିର ଅଭାବ ହିଁ ଲୋକଙ୍କୁ ଏପରି ଦୟନୀୟ କରିଛି ବୋଲି 
କାହୁଚରଣ ସ୍ପଷ୍ଟ ଭପଲବ୍ଧି କରିଛନ୍ତି । 


ସମୟ ଭିତିକ ସମସ୍ଯାର ଚିତ୍ର କାହୁନଚରଣଙ୍କ ଉପନ୍ୟାସରେ ପ୍ରତିଫଳିତ । 
ହା' ଅନ୍ଧ'ରେ ନଂ'ଅଙ୍କ ଦୁୂର୍ଭିକ୍ଷର କରୁଣ ଚିତ୍ର ଅଙ୍କିତ । ପୋକମାଛି ପରି ବାଟ 

ଘାଟରେ ଲୋକେ ପଡ଼ି ମରିବାର ବିଭତ୍ସ ଦୃଶ୍ଯ ବର୍ଶିତ । ବଂଚିବା ପାଇଁ ମଣିଷ 
ସ୍ବାର୍ଥପରି ପଶୁ ପାଲଟି ଯାଇଛି । ସତୀ ସ୍ଵାଧୀ ସ୍ତୀ ପେଟର ଜ୍ବାଳାରେ ସ୍ଵାମୀ ଓ ପୁତ୍ରକୁ 
ମଧ୍ଯ ମାରିଛି, ସନ୍ତାନକୁ ଅଧବାଟରେ ଛାଡ଼ି ବାପ ଛତରରେ ପଶିଛି । ବଂଶମର୍ଯ୍ୟାଦା 
ଆଉ ଜାତିଆଣ ପ୍ରଥା ଜଗୁ ଆଉ ଉମାର ସ୍ଵର୍ଗୀୟ ପ୍ରେମବନ୍ଧନ ମଝିରେ ଠିଆ କରିଛି 
ଦୁର୍ଭେଦ୍ୟ ପ୍ରାଚୀର । ପଧାନ ଘର ବଡ଼ବୋହୂ ରୁକୁଣା ବୁଭୁକ୍ଷୁ କଙ୍କାଳଙ୍କ ଦାଉରୁ 
ରକ୍ଷା ପାଇ ଜଣେ ବୃଦ୍ଧ ମୁସଲମାନଙ୍କ ଘରେ ଆଶ୍ରୟ ନିଅନ୍ତି । ନିୟତିର କି ଦାରୁଣ 
ପରିହାସ ! ପୂଣି ପଧାନଙ୍କ ଗେଲବସରର ନାତି ହୋଇଛି କ୍ଷୁଧ୍ୂତ କଙ୍କାଳଙ୍କର 
ଆହାର | କାହୁଚରଣଙ୍କ ପ୍ରତ୍ୟକ୍ଷ ଅନୁଭୂତିର ଚିତ୍ର ଏଥୁରେ ଦେଖାଯାଏ । 

ଦୁର୍ଭିକ୍ଷରୁ ବର୍ରିଯାଇଥିବା ମଣିଷ ଦାବି କରିଛି ଶାନ୍ତି, ମୈତ୍ରୀ ଓ ଜାତି | ' ଶାସ୍ତି 
ଦୁର୍ଭିକ୍ଷ ପରବର୍ଭୀ ଅବସ୍କାର ଚିତ୍ର । ସନେଇ ଫେରିଛି ଗାଁକୁ । କିନ୍ତୁ ସମାଜ ତାକୁ 
କୋଳେଇ ନେବା ପରିବର୍ଚେ ଅଜାତି, ଅସୃଶ୍ୟ କରି ପ୍ରତ୍ୟାଖ୍ୟାନ କରିଛି, ମାନବିକ 
ଆବେଦନର ଅଭାବରୁ । ଏଥୁରେ ସାମାଜିକ ଜୀବନର ଦୁଇଟି ପ୍ରମୁଖ ସମସ୍ଯା 
ରୂପାୟିତ, ଯଥା- ଆର୍ଥିକ ଓ ଧାର୍ମିକ | ଅର୍ଥନୀତି ଓ ଧର୍ମକୁ ନେଇ ପ୍ରଚଳିତ ସମାଜ 
ବ୍ୟବସ୍କାରେ ତେଣୁ ଦ୍ଵିପ୍ରକାର ଲୋକ ଦିଶନ୍ତିଂଟ ଶୋଷକ ଓ ଶୋଷିତ । ଆଲୋଟକ 
ଡକ୍ଟର ନଟବର ଶତପଥୀଙ୍କ ଭାଷାରେ - 

“ଭୁମି କୈନ୍ଦ୍ରିକ ବିବାଦ ବା ମୁଖ୍ଯବସୁ ଆଧାର ପ୍ରସାରିତ ହୋଇ ରହିଛି 
ଉପନ୍ୟାସର ଅନ୍ତିମ ଅବସ୍କା ଯାଏ । ସେ ଅବଧୁ ଓଡ଼ିଆ ଚାଷୀ ସାମାଜିକ ନ୍ୟଯାୟକୁ 
ଧରି ଜମି ଉପରେ ନିଜର କର୍ଗୁତ୍ଵ ଓ ସ୍ଵନ୍ଧ ଆରୋପ କରିଛି ଯେ ପର୍ଯ୍ୟନ୍ତ ସେ ନିଜର 
ଅଵ୍ବିର ଧନ ଜମି ପାଇଁ ଖର୍ଚ୍ଚ କରିଛି । ଅଣ୍ି ଧନର ଲାଗୁତି ନଥାଇ ଓଡ଼ିଆ ଚାଷୀ 
ଭୁସମ୍ପଭିକୁ ନିଜର ବୋଲି ଦାବି କରି ନାହିଁ | ସନେଇ କମ୍‌ ବୃଦିମାନ ଓ ବିବେକବନ୍ତ 
ଯୁବକ ନୂହେଁ । ଟିନ୍ତେଇଙ୍କ ଦାନକୁ ଏଡ଼ାଇ ଆସିବା ପରେ ଅନ୍ତିମ ପରିଣତିର ବିବେଚନା 
ସେ କରିଛି । ଏଣୁ ଚିନ୍ତେଇଙ୍କ ଆକ୍ରୋଶର ଅମାନୁଷ ହାତ ତା ଉପରକୁ ଲମ୍ବି ଆସିବା 

ପୂର୍ବରୁ ସେ ଗୀ ଛାଡ଼ି ଦେଇଛି ତଦ୍‌ବଧୂ ତାର ସ୍ବପ୍ନର ସାରଥୀମାନଙ୍କୁ ନେଇ ।'' 
ସନେଇ ବିଦ୍ରୋହର ପ୍ରତୀକ, ମାତ୍ର ସାମାଜିକ ପ୍ରଥା ବରୁଦ୍ଧରେ ବିଦ୍ରୋହ କରି ସେ 
ତିଷ୍ଠି ପାରିନାହିଁ । ଏହାହିଁ ତତ୍କାଳୀନ ସମାଜର ପ୍ରକୃତ ସ୍ଵରୂପ | 


' ନିଷ୍ଠରି' ରେ ତତ୍କାଳୀନ ସମାଳରେ ପ୍ରଚଳିତ ବାଲ୍ୟବିବାହ ପ୍ରଥା ବିରୁଦ୍ଧରେ 
ସେ ଯେପରି ସ୍ବର ଉତ୍ତୋଳନ କରିଛନ୍ି, ବିଧବା ବିବାହ ସପକ୍ଷରେ ସେହିପରି 
ଜନଚେତନା ସୃଷ୍ଟି ପାଇଁ ପ୍ରଯନ୍‌ କରିଛନ୍ତି | ' ଦୁନିଆର ଦାଉ” ଉପନ୍ୟାସରେ ଗାରେ 
ଯେତେବେଳେ ବନ୍ୟା ଆସିଛି, ଅହଲିର ବାପା ବନ୍ୟାଦାଭରୁ ଗ୍ରାମକୁ ରକ୍ଷା କରିବା 
ପାଇଁ ବନ୍ଧରେ ମାଟି ପକାଇବାକୁ ଆଗେଇ ଯାଇଛନ୍ତି । ସମସ୍ତେ ମିଶିଥିଲେ ବନ୍ଧ 
ଭାଙ୍ଗ ନଥାନ୍ତା | ମାତ୍ର ଭାଗ୍ଯବାଦୀ ଗ୍ରାମବାସୀ ଖୋଳକରତାଳ ଧରି ସଂକୀର୍ରନ 
କଲେ । ପରି ଶ୍ରମକାତର , ପରନିର୍ଭରଶୀଳ, ଅଳରେ ସନ୍ତୁଷ୍ଟ ଓଡ଼ିଆ ଜାତି 
ଭାଗ୍ୟବାଦୀ | ବିପଦକୁ ଦେବତାର ଅଭିଶାପ ଆଉ ସୌଭାଗ୍ୟକୂ ଦେବତାର ଅସୀମ 
କରୁଣା ବୋଲି ଭାବେ | ଏହି ହେଉଛି ସେକାଳ ସମାଜର ଅନ୍ତରଙ୍ଗ ରୂପ ¦ ଠାକୁର 
ଉପରେ ଯେତେ ବିଶ୍ଵାସ ରଖେ ମଣିଷ, ନିଜ କର୍ମ ଉପରେ ସେତେ ରଖେ ନାହିଁ ! 
ନିଜ ପରିବେଶକୁ ପରିସ୍କାର କରିବାକୁ ସେ ଚିନ୍ତା କରେ ନାହିଁ । ଠାକୁର ପାଖରେ 
ପ୍ୂରଜାପାର୍ବଣ କରି ପଇସା ସାରିବାକୁ ବାହାରିଥାଏ | ମଣିଷ ମଣିଷକୁ ସାହାଯ୍ୟ କରିବାକୁ 
ଆଗେଇ ଆସିଲା ବେଳେ ଅସହିଷ୍ଣୁତାର ଶିକାର ହୋଇ କିଛି ଲୋକ ଅପବାଦ ରଟନା 
କରନ୍ତି । ଛୋଟ ଜାତି ବୋଲି ଶିରିଆ ସବୁ ଭଲଗୁଣ ମନ୍ଦ ବୋଲି ଗଣା ହୁଏ । 
ବିଧବା ନିଃଶ୍ଵାସକୁ ନାଗସାପର ବିଷ ପରି ଲୋକେ ଭାବନ୍ତି | ବିଧବାର ନିଃଶ୍ବାସରେ 
ବଂଶ ନାଶ ହେବ | ସେଥୁପାଇଁ ବିଧବା ଚାନ୍ଦ ସହ ପ୍ରବଂଚନା କରିବାକୁ ଲୋକେ 
ଭୟ ପାଆନ୍ତି । ଗ୍ରାମର ମାନମର୍ଯ୍ୟାଦା ରକ୍ଷା କରିବା ପାଇଁ ଗୀ ଲୋକେ ଆଗଭର ! 
ଗୀ କଥା ଗ୍ରାମର ମୁଖିଆ ଲୋକେ ବସି ନିଷ୍ପରି କରି ଦେଉଥୁଲେ | କୋର୍ଟକଚେରୀକୁ 
କଥା ଯାଉନଥୁଲା । 


' ତୁଣ୍ଡବାଇଦ ରେ ତୁଳସୀର ସଂକଳ୍ପ ବିକଳ୍ପରେ ପରିଣତ ହୋଇଛି । ତା'ର 
ତୀବ୍ର ପ୍ରତିହିଂସା ପରାୟଣ ମନୋଭାବ ଆଉ ଅହଂକାର କଠୋର ବାସ୍ତବତା ପାଖରେ 
ହାର ମାନିଛି । ଛବି ଆଉ ସୁରଙ୍କର ମିଳନ ଘଟାଇ ସ୍ବାମୀର ସ୍କୃତିକୁ ସମ୍ବଳ କରି ସେ 
ସୁଖର ସଂସାର ଗଢ଼ିଛି । ସେବା ଓ କର୍ମର ମନ୍ତ୍ରରେ ଅଭିମନ୍ତ୍ିତ ହୋଇ ରାଜପ୍ରାସାଦରୁ 
ରାଜଦାଶ୍ଡକୁ ଓହ୍ଲାଇ ଆସିଛନ୍ତି ହାତରେ କୋଦାଳ ଧରି ବଜ୍ରବାହୁ ଆଉ ରଣରଙ୍କା ¦ 
ସାମ୍ୟ ମୈତ୍ରୀର ଭିତ୍ତି ଉପରେ ଏକ ଆଦର୍ଶ ଶ୍ରେଣୀହୀନ ସମାଜ ଗଢ଼ିବାର ଅକ୍ଟାନ୍ତ 
ଉଦ୍ୟମ କାହ୍ନଚରଣଙ୍କ ଲେଖନୀକୂ କରିଛି ମୁଖର । ମଣିଷର ଅହଂକାର, ରାଗ, 
ଦ୍ଵେଷ, ରଷା, ପରଶ୍ରୀକାତରତା, ଲୋଭ, ପରସ୍ଵ ଅପହରଣର ହୀନ ପ୍ରଚେଷ୍ଟା- 
ଏସବୁ ମଣିଷର ସହଜାତ ପ୍ରବୃତ୍ତି । ଠିକ୍‌ ତା'ର ପାଖେ ପାଖେ ସ୍ବେହ, ମମତା, 
ଅସହାୟକୁ ସାହାଯ୍ୟ କରିବାର ଆଗ୍ରହ, ସେବା, ତ୍ୟାଗ, ନିଃସ୍ବାର୍ଥପର କର୍ମ ପ୍ରବଣତା 

ବି ମଣିଷର ସହଜାତ ଗୁଣ । ସମୟ କୌଣସି ବ୍ୟବଧାନ ସ୍ଵଷ୍ଚି କରିନାହିଁ, ବରଂ ଏ 
ବ୍ୟବଧାନ କେବଳ ମଣିଷର ଚିନ୍ତାଚେତନାରେ | 


ଶରଣାର୍ଥୀ ସମସ୍ୟାକୁ କେନ୍ଦ୍ର କରି ରଚିତ ' ତମସାତୀରେ ' | ରକ୍ତଗତ 
ସ୍ମାୟିତ୍ଵକୁ ଚମକ୍ରାର ଶିଳ୍ପ ଚାତୁରୀରେ ଫୁଟାଇଛନ୍ତି କାହୁଚରଣ । ସ୍ବାମୀ, ସନ୍ତାନହର 
ଅନିମାଙ୍କର ଧୈର୍ଯ୍ୟ, ସହିଖୁତା, ନମ୍ରତା ଅନନ୍ୟ ସୌନ୍ଦର୍ଯ୍ୟରେ ରୂପାୟିତ । ବାରବଷିର 
ଦୀର୍ଘ ବିଚ୍ଛେଦ ପରେ ମିଳନର ଆନନ୍ଦ ମୁଖର ମୁହୂ ର୍ର ବାସ୍ତବ ଛବି ' ତମସାତୀରେ ' କୁ 
କରିଛି ଆକର୍ଷଣୀୟ ! “ ଇତିହ' ଉପନ୍ୟାସରେ ଦୁଇଟି ବଂଶ ମଧ୍ଯରେ ପୂରୁଷାନୁକ୍ରମିକ 
ଶତ୍ରତାର, ଦରିଦ୍ର ଉପରେ ଧନୀର ଅତ୍ୟାଚାର, ଅନ୍ୟ ସଂପରି ଗ୍ରାସ କରିବାର 
ଅଜଗରୀ ଲାଳସା ରଘୁ ମହାପାତ୍ରଙ୍କ କରିଛି କାଳିମାଗ୍ରସ୍ତ । ବଂଶାଭିମାନ ହୋଇଛି 
ବଡ଼, ହୃଦୟର ଅନାବିଳ ପ୍ରୀତିର ସଂପର୍କ ହୋଇଛି ତୁଚ୍ଛ ; କିଳୁ ପବିତ୍ର ନିର୍ମଳ ସ୍ବେହ 
ନିକଟରେ ଅନ୍ୟର ଅଶ୍ରରେ ଧର୍ଜନ କରିଥିବା କୁବେର ସଂପତିକୁ ଗୋଡ଼ରେ ଆଡ଼େଇ 
ଦେଇଛି ଅଲେଖ । ଟେ ପାଖରେ ଲାଳସାର କ୍ଵଳନ୍ତ ଅଗ୍ନିଚ ଅନ୍ଯ ପାଖରେ 
କରୁଣାର ଶୀତଳଧାରା । କାହୁଚରଣଙ୍କ ସମାଜରୂପ ସଂପର୍କରେ ମନ୍ତବ୍ୟ ଦେଇ ଡକୂର 
ବୈଷ୍ଣବ ଚରଣ ସାମଲ ଲେଖିଛନ୍ତି- 


** କାହୁଚରଣ ତାଙ୍କ ଉପନ୍ୟାସମାନଙ୍କରେ ଭିନ୍ନ ଭିନ୍ନ ବିଷୟ ନିର୍ବାଚନ କରିଛନ୍ତି । 
ତାଙ୍କର ଉଦ୍‌ଭାବନୀ ଶକ୍ତି ଉପନ୍ୟାସର ଘଟଣାବଳୀକୁ କରିଛି ପ୍ରାଣବନ୍ତ । ତାଙ୍କର 
ଅଭିଜ୍ଞତା ସମଗ୍ରତାର ଅଭୀପ୍‌ସାରେ ପରିପୂଷ୍ଷ । ସାମାଜିକ ସ୍ଵପ୍ନ ଓ ଶରୀର ଚୈତନ୍ଯର 
ମିଶ୍ର ରାଗରେ ତାଙ୍କର ଉପନ୍ୟାସ ଗତିଶୀଳ | ସମାଜର ସମଗ୍ରତାରୁ ସେ ନିଜକୁ ବିଜ୍ଛନ୍ନ 
କରି ନାହାନ୍ତି । ସମାଜରୁ ଯାହାର ବ୍ୟକ୍ତିତ୍ଵ ବିଛିନ୍ନ ସେ ବୃହତ୍‌ ସମଗ୍ରତାର ରୂପାୟନରେ 
ଅକ୍ଷମ | ବିଛ୍ଛିନ୍ନତାର ଜୟଗାନ ଅର୍ଥ ଆତ୍ମଘାତୀ କ୍ଲାନ୍ତି । କାହ୍ନୁଚରଣ କ୍ଲାନ୍ତିର ନୂହଁନ୍ତି, 
କ୍ରାନ୍ତିର ଲେଖକ ! ଯିଏ କ୍ରାନ୍ତି ଚାହେଁ, ସିଏ ବିଛିନ୍ନ ହୁଏ ନାହିଁ । ସମଗ୍ରତାକୁ ଧରି ସେ 
ହୁଏ ମାନବିକ ସମ୍ବେଦନାର ରୂପକାର | ଝନ୍‌ଜା ଏହି ସମଗ୍ରତାର ବାଣୀରୂପ | ଏହା 
କେବଳ ମାତ୍ର ଉପନ୍ୟାସ ନୂହେଁ, ସମାଜତର୍ଵର ଏକ ରମ୍ୟ ଆଲେଖ୍ୟ ମଧ୍ଯ | ମାର୍କସ 
ଦର୍ଶନ ଏଥିରୁ ଅପସରିଯାଇ ଗାନ୍ଧିଦର୍ଶନ ପ୍ରଭାବଶାଳୀ ହୋଇ ଉଠିଛି । ଗାନ୍ଧିଜୀଙ୍କ 
ରଚନାତ୍ମକ କର୍ମଯଜ୍ଞ ଉପରେ ଏହା ଆଧାରିତ । “ ଶାସ୍ତି” ସଂପୂର୍ଣ ଗ୍ରାମ୍ୟ ଜୀବନ ଓ 
ଗ୍ରାମ୍ୟ ପରିବେଶ ଭିରିକ ଉପନ୍ୟାସ ହୋଇଥଲା ବେଳେ “ ଝନଜା' ଗ୍ରାମ୍ୟ ପରିବେଶରୁ 
ନଗର ପରିବେଶକୁ ଗତିକରି ପୂଣି ମୁହାଇଯାଇଛି ଗ୍ରାମ୍ୟ ପରିବେଶ ଓ ଆଦିବାସୀ 
ଅଞ୍ଚଳକୁ | ମାନବ ସେବା ଓ ମାନବ କଲ୍ୟାଣ, ପ୍ରେମ ଓ ବାତ୍ସଲ୍ୟ, ତ୍ୟାଗ ଓ ତିତିକ୍ଷା 
ସହିତ ଛଳନା ଓ ପ୍ରତାରଣା, ଉପଭୋଗ ଲାଳସା ଓ ନବ୍ୟ ସାମନ୍ତବାଦୀ ମାନସିକତା 
ଯୁଗପତ୍‌ ଏହି ଉପନ୍ଯାସରେ ପ୍ରକାଶ ପାଇଛି । ସକଳ ବିଷୟଗୁମ୍ମନ ଭିତରେ ଗ୍ରାମ 
ଓଡ଼ିଶା ପ୍ରାଧାନ୍ଯ ଲାଭ କରିଯାଇଛି, ଯାହା ସହରର ବିଷ୍ବାଷ୍ଠକୁ ନଦୀର ଜଳରେ 
ଧୋଇ ଉଷୁମୂଳିଆ ବାନ୍ପ ଆକାର ଉଡ଼ାଇ ଦେଇଛି ।' 
ଓପନ୍ୟାସିକ ଜାୁଚରଣ / ୯୬ 

ପଳାତକ ପାରିବାରିକ ଜୀବନର ସୁଖଦୂଃଖ, ହସକାନ୍ଦର କାହାଣୀ କହେ । 
ଦାଦାଙ୍କ ଆଦର୍ଶରେ ନିଜକୁ ପରିଚାଳିତ କରୁଥିବା ସାଧୂୁଚରଣ ସଂଯମ ଓ ଶ୍ୂହ୍ମଂଳାକୁ 
ମୂଳମନ୍ତ୍ର କରି ଅନେକ ପ୍ରତିକୂଳ ପରିସ୍ଥିତି ଓ ପ୍ରଲୋଭନକୂ ଏଡ଼ାଇ ଚାଲିଛନ୍ତି । 
ଦାଦାଙ୍କ ସମ୍ମାନ ପାଇଁ ସେ ସାଜିଛନି ପଳାତକ । ପରିଣତିରେ ଆଦର୍ଶର ହିଁ ବିଜୟ 
ଘଟିଛି | ' ଭଲପାଇବାର ଶେଷକଥା'ରେ ଗୁଣ ସାଆନ୍ତେ ବାଲ୍ୟକାଳରେ ବିବାହ 
କରିଥବା ଅପରିଚିତା ସ୍ତ୍ରୀକୁ ନେଇ ସଂସାର କରିବାର ଅଳୀକ ସ୍ଵପ୍ନ ନ ଦେଖି ବାଉରି 
ଘର ଝିଅ ଫୁଲର ରୂପ ଗୁଣରେ ଆକୃଷ୍ଟ ହୋଇ ତାକୁ ବିବାହ କରି ସମାଜଠାରୁ 
ବହୁଦୂର ବିଦେଶ ` ଭୂଇଁକୁ ଚାଲିଯିବାର ନିଷ୍ଠରଭି ନେଇଛନ୍ତି ; କିନ୍ତୁ ଫ୍ଲ ତାଙ୍କୁ 
ଶିଖାଇଛି ତ୍ୟାଗ ହିଁ ପ୍ରେମର ପ୍ରକୃତ ମହର୍ତ । ନିଜ ଭଲପାଇବା ସ୍କୃତି ଆତ୍ବଗଛ 
ତୋଟାମୂଳେ ସମାଧୂ ଦେଇ କୁଳପ୍ରଥା ଅନୁସାରେ ବିବାହ କରିଛି । ଆଉ ଗୁଣକୁ 
ବୀଣାଦେବୀଙ୍କ ପାଖକୁ ଫେରି ଯିବାକୁ ପ୍ରରୋଚିତ କରିଛି । ଭଲ ପାଇବା ତ୍ୟାଗର 
ମହତ ପଣରେ- ଆମ୍ମସଂଯମ ଓ ଆଦର୍ଶର ବୁନିଆଦି ଉପରେ ଠିଆ ହୋଇଛି - 
ଅସଂଯମ ଓ ଭୋଗ ପିପାସା ଉପରେ ନୁହେଁ । ଏକାନ୍ସବର୍ଭୀ ପରିବାରର ଚିତ୍ର ଏଥିରେ 
ରୂପାୟିତ | ‘ଏପାରି ସେପାରି” ଉପନ୍ୟାସରେ ଜୀବନର ଏକ ମହତ୍ଦିଗ 
ଉଦ୍‌ଭାସିତ । ଅକର୍ମଣ୍ଯ ହେବାରୁ ପେଟିକୁ ଶାଶୁଘର ଲୋକେ ନେଇ ନାହାନ୍ତି । 
ବାପଘରେ ସେ ସବୁ ଶରଧା ଢ଼ାର୍ଳ ଭାଇକୁ ମଣିଷ କରିଛି | କିନ୍ଧୁ ଭାଇର ବାହାଘର 
ପରେ ଦୁଃଖ, ଅପମାନରେ ଜର୍ଜରିତ ହୋଇ ପେଟି ଫେରିଯାଇଛି ସ୍ଵାମୀ ଘରକୁ । 
ତାକୁ ଆଦରରେ ଗ୍ରହଣ କରିଛନ୍ତି ସ୍ବାମୀ ଓ ସଉତୁଣୀ । ନିଜ ପିଲା ଅପର୍ରିଆକୁ 
ଭରସାର ସହ ଟେକି ଦେଇଛନ୍ତି ତା କୋଳକୁ । ସଂସାର ଯାହାକୁ ହେୟ ନଗଣ୍ଯ 
ବୋଲି ବିଚାରେ , ସେ ହିଁ ପ୍ରକୃତରେ ଆଦର୍ଶ ହୁଏ । ‘ ପରୀ” ଉପନ୍ୟାସରେ ମାତା 
ପରିତ୍ୟକ୍ତା କନ୍ୟାର ବିକାଶ ରୂପାୟିତ | ' ଅଦେଖା ହାତ” ସେକାଳ ସମାଜର ଆଉ 
ଏକ ଚିତ୍ରପଟ | ଅଭାବର ନିଶ୍ୂର କଷାଘାତରେ ନିପୀଡ଼ିତା ଗୀତା ପରି ଅଗଣିତ 
ଝିଅଙ୍କ ଜୀବନର କରୁଣ କାହାଣୀ ସହିତ ସମାଜର ମୁଖାଧାରୀ ସ୍ଵାଥ କୈନ୍ଦ୍ରିକ 
ଟାଉଟରମାନଙ୍କର ମୁଖା ଖୋଲି ଦେଇଛନ୍ତି ଲେଖକ । ଗୀତା ଓ ଦାମ ବିବାହ ପାଇଁ 
ପରସ୍ତରକୂ କଥା ଦେଇଛନ୍ତି । ଗୀ ସ୍ତ୍ରୀଲୋକେ ଅପବାଦ ରଟନା କରିବା ଦ୍ଵାରା ସେ 
କଥା ରଖିପାରି ନାହାନ୍ତି । ଦାମ ବାପାଙ୍କ କଥାରେ ଅନ୍ୟତ୍ର ବିବାହ କରିଛି ଓ ଗୀତା 
ମାଧବାବୁଙ୍କୁ ବିବାହ କରିଛି । ମଣିଷର ସକଳ ସ୍ଵପ୍ନ ସମ୍ଭାବନା କିପରି ଭାଗ୍ୟ 
ଭଗବାନଙ୍କ ଦ୍ଵାରା ଭାଙ୍ଗିଯାଏ, ତାହା ବର୍ଣ୍ଣିତ । ‘ଝନ୍‌ଜା” ରେ କ୍ଷଣପ୍ରଭାର ନିଃସ୍ବ 
ବେଦନା, ସେବାଶ୍ରମ ଦେଇ ଅରକ୍ଷ ନିବାସକୁ ଗଢ଼ି ତୋଳିବାର ଉଦ୍ୟମ, ଦୂତ୍ପ. - 
ଅଯାଚିତ ଅର୍ଥଦାନ ଆଉ ଅନ୍ଧ ତୁଷାରକାନ୍ତିର ଆଦର୍ଶ ପରିକଳନ୍ନନାର ଏକ ଝନ୍‌ଜା 
ବିକ୍ଷୁନ୍ତ ଚିତ୍ର ଏଥୁରେ ସଯନୁ ସତର୍କତାରେ ଅଙ୍କିତ | କ୍ଷଣପ୍ରଭାର ବୈପ୍ଲବିକ 
ଦୃଷ୍ଟିକୋଣକୁ ସମାଜ ଯଥାଯଥ ଭାବରେ ଗ୍ରହଣ କରିପାରି ନାହିଁ । ' ଅଭିନେତ୍ରା 'ରେ 

ମାୟାକୁ ଛାୟା ହୋଇ ବଂଚିବାକୁ ପଡ଼ିଛି ସମାଜକୁ ଡ଼ରି । ବିଧବା ବିବାହ ପାଇଁ 
ଏଥରେ ଅଛି ପର୍ଯ୍ୟାପ୍ତ ପ୍ରେରଣା | ' ମିଳନର ଛନ୍ଦ 'ରେ ସ୍ବାମୀର ଅବହେଳା ଜନିତ 
ନାରୀ ଜୀବନର ମର୍ମସ୍ପର୍ଶୀ କାହାଣୀ ଓ ପ୍ରସବ ଜନିତ ମର୍ମନୁଦ ମୂତ୍ୟୁ ପରି ଘଟଣା 
ଦୁଇଟି ରଶ୍ମି ମନରେ ବିବାହ ଓ ମାତୃତ୍ସ ପ୍ରତି ଘୋର ବିତୃଷ୍ଣା ସୃଷ୍ଟି କରିଛି । କିନ୍ତୁ 
ଦର୍ଶନ ଅଧ୍ୟାପକ ବୀରେନ୍ଦ୍ରଙ୍କ ଚାରିତ୍ରିକ ବୈଶିଷ୍କ୍ୟ ପାଖରେ ସେ ପରାଜୟ ସ୍ଵୀକାର 
କରିଛି ଓ ଜୀବନର ପ୍ରକୃତ ଅର୍ଥ ଖୋଜି ପାଇଛି । 

ଉପନ୍ୟାସ ମଣିଷ ଜୀବନର ବାସ୍ତବ ଆଲେଖ୍ୟ, ସମାକର ଅଚ୍ତର୍ବିଭୂତି । 
ମଣିଷ ମନର ଗୋଟିଏ ଗୋଟିଏ ପଟ ଭତ୍ତୋଳନ ସଙ୍ଗେ ସଙ୍ଗେ ସମାଜର ସତ୍ୟପିହିତ 
ରୂପକୁ ରଙ୍ଗ ବେରଙ୍ଗର ଚୂଳିକାରେ ଆଙ୍କିବାର ସାମର୍ଥ୍ୟ ହିଁ ଖପନ୍ୟାସକର କଳାଶକ୍ତିର 
ନିଦର୍ଶନ । କାହୁଚରଣ ସେ କାଳର ସମାଜର କଥା ଓ ଜୀବନକୁ ସାଉଁଟି ନେଇଛନ୍ତି | 
ତା'ର ବାସ୍ତବ ଓ ଆଦର୍ଶ ମୂଲ୍ୟବୋଧକୁ ବିସ୍ତୃତ ଓ ବିଶ୍ଵସ୍ତ ଭଙ୍ଗୀରେ ପ୍ରକାଶ କରିଛି । 
ତାଙ୍କର ଉପନ୍ୟାସ ଗଭୀର ଜୀବନ ଅଧ୍ଯୟନର ଫଳଶ୍ରୁତି । 


ବନ ଗହନର ତଳେ”ରେ ସଭ୍ୟସମାଜର ବହୁ ଦୂରରେ ଥିବା କନ୍ଧମାନଙ୍କର 
ସାମାଜିକ ଚଳଣିର ସୁନ୍ଦର ଛବିଟିଏ ଉନ୍ମୋଚିତ । ଚଇତି ପର୍ବରେ ଧାଙ୍ଗଡ଼ାଧାଙ୍ଗଡ଼ୀ 
ନିଜ ମନ ଅନୁରୂପ ବରକନ୍ୟାକୁ ନିର୍ବାଚନ କରନ୍ତି | ପାହାଡ଼ି କନ୍ୟା ସୁନାର ଅନାବିଳ 
ପ୍ରୀତିର ପବିତ୍ର ରୂପଟି କାହୁଚରଣଙ୍ ସଂଧାନୀ ମନର ସାର୍ଥକ ସୃଷ୍ଟି । ଜୀବନର ଗୋଟାଏ 
ଆହ୍ବାନ, ତାକୁ ସ୍ଵୀକାର କରିବାର ଶକ୍ତି ଆଉ ସାହାସ ଅଛି ସୁନାର । ଜୀବନର ସୁଖ 
ସ୍ବାଚଥନ୍ଦ୍ଯକୁ ତୁଚ୍ଛ ଜ୍ଞାନ କରି ସେ ଦରିଦ୍ର ବାୟାର ଉଦାର ମନଟାକୁ, ନିର୍ଭୀକ ପ୍ରଶସ୍ତ 
ଭାବବିଳାସକୁ ଭଲ ପାଇଛି । ସାମାଜିକ ରୀତି ଅନୁଯାୟୀ କନ୍ୟାପିତାକୁ ଝୋଲାଟଙ୍କା 
ଦେବାକୁ ହେବ । ବାୟା ଅନ୍ୟର ପ୍ରରୋଚନାରେ ଚୋରି କରି ଜେଲ ଯାଇଛି । ସୁନା 
ମଦ୍ୟପ ଦୂଶ୍ଚରିତ୍ର ମାଗତାକୁ ବିବାହ କରିବାକୁ ବାଧ୍ଯ ହୋଇଛି । କିନ୍ତୁ ବାୟା ଜେଲରୁ 
ମୁକ୍ତ ହେଲାପରେ ତା ହାତ ଧରି ସେ ଚାଲି ଯାଇଛି ମୁକ୍ତ ପ୍ରକୃତି କୋଳକୁ, ଯେଉଁଠି 
ସମାଜର ବାଧା ନହିଁ, ବନ୍ଧନ ନାହିଁ । ସାମାଜିକ ନିୟମ ଓ ରୀତି ସର୍ବସ୍ବ ହେଇ ମନୁଷ୍ୟତ୍ଵକୁ 
ବଳି ଦେବା ବିରୋଧରେ ସେ ଦୂହେଁ ସ୍ବର ଉତ୍ତୋଳନ କରିଛନ୍ତି । 


କାହନଚରଣ ବାସ୍ତବବାଦୀ ଶିଳ୍ପୀ । ସମାଜର ନିର୍ଯ୍ୟାତିତ ମାନବାତ୍ମାର ଦୟନୀୟ 
2 ସ୍ବଷ୍ଟାଙ୍କ ଅନୁଭୂତିର କୀଚନ୍ତ ସ୍ଵାକ୍ଷର ଭାବରେ ଆମ୍ମପ୍ରକାଶ କରିଛି । ଭାଇ ପ୍ରତି 
ଭାଇର ମମତା, ଦାଦାଙ୍କର ପୁତୁରା , ଝିଆରୀ ପ୍ରତି ଅନାବିଳ ସ୍ଵେହ ଆଦର , ସଚ୍ରୋଟ 
ବାଉରୀ ବାବନାର ବିଚାର ସ୍ତଷ୍ଟାଙ୍କ ନିଜ ଜୀବନର ଅନୁଭୂତିର ଏଶ୍ବର୍ଯ୍ୟରେ ପରିପୁଷ୍ଟ । 
ସମାଜରେ ନିତ୍ୟ ନିୟମିତ ଘଟୁଥିବା ଘଟଣାର ବାସ୍ତବ ଚିତ୍ରଟି ସେ ତୋଳି ଧରିଛଚି । 
ତାଙ୍କର କେତୋଟି ଇତିହାସ ଭିରିକ ଉପନ୍ୟାସ ଅଛି ; ମାତ୍ର ସେଗୁଡ଼ିକ ଇତିହାସ 
ଅପେକ୍ଷା ତତ୍‌କାଳୀନ ସମାକ ଜୀବନକୁ ଅଧୁକ ଜୀବନ୍ତ ଭାବରେ ଉପସ୍କାପନ କରନ୍ତି । 
ବାଲିରାଜା, ଶର୍ବରୀ, ହା” ଅନ, ଶାସ୍ତିରେ ଇତିହାସ ପ୍ରବଣତା ଲକ୍ଷ୍ୟଣୀୟ | “ସ୍ବପ୍ନ 

ନା ସତ୍ୟ' ରେ ଅନ୍ଧାରୀ ଗଡ଼ଜାତ ରାଜାଙ୍କ ଅତ୍ୟାଚାରର କାହାଣୀ କୌଣସି ନିର୍ଦ୍ଦିଷ୍ଟ 
ସିତିହାସିକ ଚରିତ୍ରକୁ ନେଇ ରଚିତ ହୋଇନାହିଁ । ଏହା ସେକାଳର ସାମାଜିକ ଜୀବନର 
ଜୀବନ୍ତ ଚିତ୍ର ପ୍ରଦାନ କରିଥାଏ | ଅଦେଖା ହାତ, ପରକୀୟା, ଦୂନିଆର ଦାଉରେ 
ପରମ୍ପରା ଓ ରକ୍ଷଣଶୀଳ ସମାଜରେ ବଂଚିଥିବା ମଣିଷର ଚେତନାକୁ ପ୍ରକଟ କରିବାରେ 
ସଯନ୍‌ ଚେଷ୍ଟା କରାଯାଇଛି । ଓଡ଼ିଆ ଜାତିର ସଂସ୍କୃତି ଓ ସମାଜକୁ କାହୁଚରଣଙ୍କ 
ଉପନ୍ୟାସରେ ଦେଖି ହୁଏ । 


ନାରୀ: 


ନାରୀ କାହ୍ୁଟରଣଙ୍କ ଉପନ୍ୟାସର କେନ୍ଦ୍ର । ନାରୀର ବହୂବର୍ଣ୍ ବ୍ୟକ୍ତିତ୍ଵ ଏହି 
ସ୍ରଷ୍ଟାଙ୍କ ହାତରେ ଯେପରି ବାସ୍ତବ ରୂପ ପରିଗ୍ରହଣ କରିଛି, ଅନ୍ୟ କୌଣସି 
ଞିପନ୍ୟାସିକଙ୍କ ହାତରେ ସେପରି ଘଟିବା ଦେଖାଯାଏ ନାହିଁ । ତାଙ୍କ ଉପନ୍ୟାସରେ 
ଧୋବୀ, ଗୀତା, ତୁଳସୀ, ଶଶି , କ୍ଷଣପ୍ରଭା, ଫୁଲ, ଉମା, ପେଟି, ଦୀପ, କୋକିଳ, 
ରଶ୍ମି ପ୍ରଭୃତି ଯେପରି ଜୀବନ୍ତ ଓ ଶକ୍ତିଶାଳୀ ରୂପନେଇ ପାଠକକୁ ଦୋହଲାଇଛନ୍ତି 
ସେପରି ସେମାନଙ୍କ ପ୍ରତିପକ୍ଷ ପୁରୁଷ ଚରିତ୍ର ସନିଆ, ଦାମ, ଅମର, ପ୍ରବୋଧ, 
ଟିମ, ସୁର, ତୁଷାର, ଦୁଷ୍ମନ୍ତ ଗୁଣ, ଜଗୁ, ବୃନ୍ଦାବନ, ବିଧୃଟ ଗଗନ, ସାଧୁ, 
ତରୁଣ, ବୀରେନ୍‌ ପ୍ରଭୃତି କରିପାରି ନାହାନ୍ି । ନାରୀକୁ କେନ୍ଦ୍ରକରି ପ୍ରାୟ ସମସ୍ତ 
ଉପନ୍ୟାସର କଥାବସ୍ତୁ ଗତିଶୀଳ | ନାୟିକା ଦ୍ଵାରା ପରିଚାଳିତ ହୋଇଛନ୍ତି ପ୍ରତ୍ୟେକ 
ପୁରୁଷ ଚରିତ୍ର |  ଶାସ୍ତି'ରେ ଧୋବି ରାତି ଅଧରେ ଲୁଚି ଲୁଚି ଯାଇ ଦୁର୍ଭିକ୍ଷ ଫେରନ୍ତା 
ସନିଆ ପାଟିରେ ଆହାର ଦେଇ ତାକୁ ପ୍ରକୃତିସ୍ଣ କରିଛି । ସେଇ ତା ମନରେ ଭରି 
ଦେଇଛି ବଂଚିବାର ନିଶା | ସ୍ବାମୀଙ୍କର ସନ୍ତକ ମଠା ଚାଦରଟିକୁ ଘୋଡ଼େଇ ଦେଇଛି 
ସନିଆ ଦେହରେ । ତା'ରି ଯୋଗୁଁ ସନିଆ ଜୀବନ ପାଇଛି ଓ ଧୋବୀ ସହିତ ସ୍େହ 
ପ୍ରେମ ତୋରରେ ବାନ୍ଧି ହୋଇଯାଇଛି । ଧୋବୀକୁ ଯେତେ ପାଖରେ ପାଇଥୂଲେ 
ମଧ୍ଯ ଦୁର୍ଭିକ୍ଷ ଫେରନ୍ତା, ଛତରଖିଆ ସନିଆ କଂ ଣ ଜମିଦାର ଧନୀ ଚିନ୍ତେଇ ସୋଇଁଙ୍କ 
ଝିଅକୁ ପ୍ରେମ ନିବେଦନ କରିପାରିଥାନ୍ତା ? ଯଦିଓ ଅତୀତରେ ଧୋବୀ ସହିତ ତାର 
ବିବାହ ପ୍ରସ୍ତାବ ଥୁବାରୁ ଉଭୟଙ୍କର ପରସ୍ପର ପ୍ରତି ଦୁର୍ବଳତା ଥିଲା । ଧୋବୀ କିନ୍ତୁ 
ଭୁଲିପାରିନାହିଁ ସନିଆକୁ । ସେ ସନିଆ ଭିତରେ ତା'ପ୍ରତି ଦୁର୍ବଳତା ସୂଶ୍ଚି କରିଛି । 
ସନିଆ ବୁଝିଛି ଧୋବୀ ମନର କଥା ଏବଂ ତା” ପାଖରେ ପ୍ରକାଶ କରିଛି ' ମରିବାକୁ 
ଇଚ୍ଛା ହେଉନାହିଁ ଲୋ ଧୋବୀ” । ଧୋବୀ ତାକୁ ଜାତି କରାଇଛି, ଧନ ଦେଇଚି, 
ଡିଅ କିଣାଇ ଘର କରାଇଛି । ଶିବରାତ୍ରୀ ଦିନ ଧୋବୀ ସନେଇର ଦୁଙଂ ପାଦରେ 
ମୁଣ୍ଡ ରଖି କହିଛି - ‘ତ ମଣିଷ ହ, ତୁ ବଡ଼ ହ, ସନେଇ ଭାଇ । ତୋତେ କିଛି 
ପଟାରିବାକୁ ପଡିବ ନାହିଁ । ତୁ ବଡ଼ ହ, ତୋରି ପାଦରେ ଏମିତି ମୁଣ୍ଡ ଲଗାଇ ତୋ 
ପ୍ରଶ୍ନର ଉତ୍ତର ମୁଁ ଦେବି।' ଧୋବୀ ଭରସାରେ ସନେଇ ସ୍ଵପ୍ନ ଦେଖିଛି, ମାତ୍ର 

ତତ୍କାଳୀନ ସମାଜ ସେ ଦୁହିଁଙ୍କ ମିଳିତ ହେବାପାଇଁ, ବିବାହ ବନ୍ଧନରେ ବାନ୍ଧି 
ହେବାପାଇଁ ସୁଯୋଗ ଦେଇନାହିଁ । ଧୋବୀ ହାତରେ କଣ୍ଢେଇ ଭଳି ନାଚିଛି ସନେଲ 
ମାତ୍ର ଯେତେବେଳେ ଜାଣିଛି ସେ କେବେ ମଧ୍ଯ ଧୋବୀକୁ ପାଇ ପାରିବ ନାହିଁ, 
ସେତେବେଳେ ତାର ସ୍ବପ୍ନ ଭଙ୍ଗ ହୋଇଛି, ସେ ସାଜିଛି ପଳାୟନପନ୍ଛୀ । 


କା” ଉପନ୍ୟାସରେ ସେହିପରି ନାୟିକା ନନ୍ଦିକା ସମଗ୍ର କଥାବସ୍ତୁକୁ ନିୟନ୍ତ୍ରଣ 
କରିଛି | ବିବାହର ସାତ ଆଠ ବର୍ଷ ପର୍ଯ୍ୟନ୍ତ ନନ୍ଦିକାର ପିଲା ନ ହେବାରୁ ଶାଶୁ ଅଭୟାଙ୍କ 
ମନରେ ଦେଖା ଦେଇଥିବା ଦୂଃଖ, ଅବଶୋଷକୁ ମେଵ୍ଢେଇବାକୁ ଯାଇ ସେ ସ୍ବାମୀଙ୍କର 
ଦ୍ବିତୀୟ ବିବାହ ଲାଗି ପ୍ରସ୍ତାବ ଦେଇଛି । ନନ୍ଦିକା ପୋଷ୍ୟପୁତ୍ର ଗ୍ରହଣ କରୁ- ଏହା ଶାଶୁ 
ଚାହିଁ ନାହାନ୍ତି । ଫଳରେ ସେ ଏହି ବିକଳ୍ପ ପ୍ରସ୍ତାବ ଦେଇଛି । ତାର ଛଳନାମ୍ବକ 
ବ୍ୟବହାର ସୂୁନନ୍ଦଙ୍କ ଦ୍ଵିତୀୟ ପନ୍ନୀ ଗ୍ରହଣ କରିବାକୁ ବାଧ୍ଯ କରିଛି । ଲଳିତା ସଉତୁଣୀ 
ହୋଇ ଆସିଛି । ବିବାହ ପରେ ସେ ଦୁହିଁଙ୍କ ମଧ୍ଯରେ ସ୍ବେହ, ମମତା, ରାଗ, ଇଷୀ 
ପ୍ରକାଶ ପାଇଛି- ଯାହା ଅତ୍ୟନ୍ତ ସ୍ବାଭାବିକ ଓ ବାସ୍ତବ | ଲଳିତା ଭାଉଜଙ୍କ ପ୍ରରୋଚନାରେ 
ବଦଳିବା ଲକ୍ଷ୍ଯ କରି ନନ୍ଦିକା ତାକୁ ପୁଣି ଭଲ ବାଟକୁ ଫେରାଇ ଆଣିଛି । ପ୍ରତ୍ୟେକ 
ଘଟଣା ନନ୍ଦିକାକୁ କେନ୍ଦ୍ରକରି ଗତିଶୀଳ | ନନ୍ଦିକାର ସମସ୍ତ କାର୍ଯ୍ୟ ବଂଶ ମର୍ଯ୍ୟାଦା ରକ୍ଷା 
ପାଇଁ ଏବଂ ସମସ୍ତଙ୍କୁ ସନୁଷ୍ଟ କରିବା ପାଇଁ ଅଭିପ୍ରେତ | “କା”ରେ ନାରୀ ଚରିତ୍ରର 
କୋଳାହଳ ବେଶି | ଏମାନେ କଥାବସ୍ତୁକୁ ଯେପରି ଆଗେଇ ନେଇଛନ୍ତି, ସେହି 
ଅନୁସାରେ ପୁରୁଷ ଚରିତ୍ରଙ୍କ ଭୂମିକା ଗୌଣ ବୋଧହୁଏ | 


 ତୁଣ୍ଡବାଇଦ”ରେ ତରୁଣୀ ବିଧବା ଜୀବନର ଦୃନ୍ଦ୍ର ସଂଘାତକୁ ନେଇ 
ଗତିଶୀଳ | ନାୟିକା ତୁଳସୀ ହେଉଛି ଏହାର ମୁଖ୍ଯ ଚରିତ୍ର । ତୁଳସୀର ଦିଅର 
ସୁରକୁ ନେଇ ଏ ତୁଣ୍ଡବାଇଦ । ସୁର ମନରେ କିନ୍ଧୁ ଲକ୍ଷ୍ମଣର ପ୍ରତିଜ୍ଞା । ଭାଇର 
ଉଜଜୁଡ଼ା ସଂସାରକୁ ପୂର୍ଣ କରିବା ପାଇଁ 'ନୂଆଉ' ଆଜ୍ଞା ପାଳନ ଲାଗି ସେ ଦୃଢ଼ପ୍ରତିଜ୍ଞ | 
କିନ୍ଧୁ ତୂଳସୀ ମନରେ ତା” ପ୍ରତି ସନ୍ଦେହ, ଦୁର୍ବଳତା, ଦ୍ନ୍ଦ୍ଧ ଆଦି ଦେଖାଦେଇଛି । 
ଲୋକ ଅପବାଦଠାରୁ ନିଜକୁ ମୁକ୍ତ ରଖିବା ପାଇଁ ସେ ସୂରଠାରୁ ଦୂରେଇ ଆସିଛି । 
ଏଣେ ଦେହର ଦାହ ସମ୍ଭାଳି ନ ପାରି ଟିମ ଭାଇଙ୍କ ବାହୁ ବନ୍ଧନରେ ନିଜକୁ ସମର୍ପଣ 
କରିଛି । ଶେଷରେ ବିବେକାନୁମୋଦିତ କାର୍ଯ୍ୟ କରି ସମସ୍ୟାଗୁଡ଼ିକ ସମାଧାନ 
କରାଯାଇଛି ¦ ତ୍ରଳସୀ ଚରିତ୍ରର ଭିନ୍ନ ଭିନ୍ନ ମାନସିକତା ଏହାକୁ ବଳିଷ୍ଠ ସୂଷ୍ଟିରେ 
ପରିଣତ କରିଛି । ସେହିପରି ' ଝନ୍‌ଜା' ଉପନ୍ୟାସର କ୍ଷଣପ୍ରଭା ଏକ ଶଲ୍ତିଶାଳୀ 
ଚରିତ୍ର । ଅବଶ୍ୟ ଏଥୁରେ ଘଟଣାକ୍ରମ ଅନ୍ୟ ଉପନ୍ୟାସ ଭଳି ନାରୀ ଦ୍ଵାରା ବିନ୍ୟସ୍ତ 
ନୁହେଁ, ବରଂ ପୁରୁଷ ଚରିତ୍ର ତୁଷାରକାନିର ସକଳ ନର୍ଦଦେଶକୁ ମାନି ନେଇଛି 
କ୍ଷଣପ୍ରଭା । ତୁଷାରକାନ୍ତି ଅନ୍ଧ | ରୁଗ୍‌ଣା ଶାଶୁ, ଅନ୍ଧସ୍ବାମୀ ଓ ଛୋଟ ନଣନ୍ଦର ଇଚ୍ଛାକୁ 
ସେ ଆଦେଶ ଭାବରେ ଗ୍ରହଣ କରିନେଇ ସେ ବାଟ ଚାଲିଛି ସୁଅ ମୁହଁରେ ପତର 
ପରି । ତଥାପି ସେ ତାର ମୌଳିକତା ହରାଇ ନାହିଁ । ତାର ଦୃଷ୍ଟିକୋଣଟି ସ୍ପଷ୍ଟ - 

ଆମେ ଆମ ଦୂରବସ୍ତା ବିରୁଦ୍ଧରେ ଲଢ଼ିବା । ତେଣୁ ବାହ୍ଯୟତଃ ସେ ପରଇଛ୍ଛା ପରିଚାଳିତ 
ହେଲେ ମଧ୍ଯ ଅନ୍ତରତଃ ସେ ନିଜ ଇନ୍ଥାରେ ଦୃଢ଼ | ସ୍ବାମୀ ତୁଷାରକାନ୍ତି ଓ ତାଙ୍କ ବଂଧୁ 
ଦୃଷ୍ପନ୍ତଙ୍କ ନିର୍ଦ୍ଦେଶରେ ଅକ୍ଷମ ନିବାସର ଉନ୍ନତି ପାଇଁ ନିଜ ଇଚ୍ଛାକୁ ସର୍ବତୋ ଭାବରେ 
ତ୍ୟାଗ କରିଥିଲେ ମଧ୍ଯ ନିଜର ସ୍ବତନ୍ତ୍ର ପରିବାର ଗଢ଼ିବା ପାଇଁ ସେ ସର୍ବଦା ଚେଷ୍ଟା 
କରିଛି | ଦୂଷ୍ମନ୍ତର ଧନୀ ପରିବାର ମଧ୍ଯରେ ରହି ସେ ଅଣନିଃଶ୍ବାସୀ ହୋଇଯାଇଛି ଓ 
ସେଥୁରୁ ମୁଲତି ଲଭିବା ପାଇଁ ଆପ୍ରାଣ ଚେଷ୍ଟା କରିଛି । ସମସ୍ତ ଚେଷ୍ଟା ବ୍ୟର୍ଥ ହେଲାପରେ 
ସେ ସମସ୍ତଙ୍କ ପରିତ୍ୟାଗ କରି ଏକା ଏକା ଚାଲିଯାଇଛି ତା'ର ବହୁ ସ୍ପୃତି ବିଜଡିତ 
ମୁକ୍ତ ଆକାଶ ତଳର ପଲ୍ଲୀ କୋଳକୁ ! କ୍ଷଣପ୍ରଭା ହି ' ଝଞ୍ଜା' ଉପନ୍ୟାସର ପ୍ରମୁଖ 
ଚରିତ୍ର । କ୍ଷଣପ୍ରଭା ପାଇଁ ' ଝଞ୍ଜା'ର ` କଳାଗୌରବ ପ୍ରତିଷ୍ଠିତ । 


' ଅଦେଖାହାତ” ରେ ମଧ୍ଯ ନାରୀ ଚରିତ୍ରର ଗୁରୁତ୍ଵ ଉପଲବ୍ଧ | ନାୟିକା ଗୀତା 
ମନରେ ଦାମ ଭାଇ ପ୍ରତି ସୃଷ୍ଟି ହୋଇଥିବା ଦୁର୍ବଳତା ଓ ଦାମର ବିବାହ ନିମନ୍ତେ 
ପ୍ରତିଜ୍ଞା ପ୍ରଥମେ ଚପଳ ହୂୃଦୟାବେଗକୁ ସ୍ପଷ୍ଟ କରିଥାଏ । ପରେ ଦାମ ପିତାଙ୍କ 
ତାଡନାରେ ଅନ୍ଯ ଏକ ଝିଅକୁ ବିବାହ କରେ | ଗୀତା କିନ୍ତୁ ଦାରିଦ୍ର୍ୟ ନିପୀଡିତ, 
ଅପବାଦ ଜର୍ଜରିତ , ଅସହାୟ ଜୀବନ ବଂଚେ | ବିବାହିତ ହୋଇ ମଧ୍ଯ ଦାମର ଗୀତା 
ପ୍ରତି ସ୍ବେହ , ପ୍ରେମ ଅତୁଟ ରହିଛି | ଭାଗ୍ୟ ଭଗବାନଙ୍କ ଉପରେ ଦୃଢ଼ ବିଶ୍ଵାସ ପୋଷଣ 
କରିଥାଏ ଗୀତା । ଆଶାବାଦ ଗୀତା ଚରିତ୍ରର ବିଶେଷତ୍ଵ । ନିଜର ଦୃଢ଼ ଆତ୍ୁବିଶ୍ଵାସ 
ହେତୁ ଦୂର୍ଦିନରୁ ରକ୍ଷା ପାଇଛି । ଗୁଲିଖ୍ଆ ମୂର୍ଖ ଜଟିଆ ସାଙ୍ଗରେ ତା'ର ବିବାହ ସ୍ମିର 
ହେବା ଦ୍ଵାରା ମନେ ମନେ ବିଳାପ କରିଛି । ସେ ଅମୁଭାଇଙ୍କ ମେସ୍୍‌ରେ ଭେଟିଥିବା 
ପ୍ରବୋଧ ବାବଙ୍କ ବ୍ୟନ୍ତିତ୍ଵରେ ମୁଗ୍ଧ ହୋଇ ବୋଉ ନାଁ ଦେଇ ବିବାହ ପ୍ରସ୍ତାବ ସମ୍ବଳିତ ପତ୍ର 
ଲେଖୁଛି । ଅବଶ୍ୟ ପ୍ରବୋଧବାବୁୂ ଆସିବା ପୂର୍ବରୁ ତା'ର ମାଧବାବୂଙ୍କ ସହ ବିବାହ ଶେଷ 
ହୋଇଯାଇଛି ।  ଅଦେଖାହାତ” ଉପନ୍ୟାସରେ ନାରୀ ଜୀବନର ସମସ୍ୟା ହିଁ ମୁଖ୍ୟ | 


ଚରିତ୍ର ଚିତ୍ରଣର ଅର୍ଥ କେବଳ ଆଡନ୍ବରହୀନ ବାହ୍ୟ ସ୍ଵରୂପ ବର୍ଣ୍ଣନା ନୁହେଁ । 

ଚରିତ୍ର ମନର ଅନ୍ଧାରୀ ମୂଲକରେ ପଶି ପ୍ରତିକୋଣ ଅନୁକୋଣକୁ ଖୋଜିବାରେ ଆଜିର 
ଲେଖକଗଣ ମୌଳିକତା ଦେଖାଇଛନ୍ତି | ଏଇ ଖୋଜିବା ଦ୍ଵାରା ଅନେକାନେକ ସଂଗୁପ୍ତ 
ତଥ୍ୟ ଓ ତତ୍ତ୍ବ ପଦାକୁ ଆସିଛି । ନିଜତ୍ସର ଅର୍ଥ ବିଶାଳତା ନୁହେଁ ବିଶିଷ୍ଟଚା, ଯାହା 
ଲେଖକଙ୍କୁ ସଫଳତା ଆଣିଦିଏ । କାହ ଚରଣଙ୍କ ଉପନ୍ୟାସରେ ଚରିତ୍ରମାନେ 
ତଦନୂରୂପ ସିଦଵଧିର ଅଧୁକାରୀ ହୋଇପାରିଛନ୍ତି । ସେମାନଙ୍କ ମଧ୍ୟରେ ଅଛନ୍ତି ସତୀ, 
ସାଧ୍ବୀ୨, ତ୍ୟାଗୀ ଆଦର୍ଶବାଦୀ ଚରିତ୍ର । ପୂଣି ଅଛନ୍ତି ଦାରିଦ୍ର୍ୟର କଷାଘାତରେ 
ଲହୁଲୁହାଣ ହେଉଥୁବା, ପ୍ରବୂଭିର ତାଡନାରେ ସନ୍ୁଳି ହେଉଥୁ୍‌ବା ଓ ଅପବାଦର 
ନାଗରା ଧ୍ଵନିରେ ହନ୍ତସନ୍ତ ହେଉଥିବା ବହୁ ପ୍ରକାର ଚରିତ୍ର । ତାଙ୍କ ଉପନ୍ୟାସରେ 
ଫ୍ରଏଡୀୟ ଚିନ୍ତାଧାରାର ପ୍ରତିଫଳନ ହୋଇଛି । ବହୁନାରୀ ଚରିତ୍ରଙ୍କଠାରେ 
ଯୌନାକାଂକ୍ଷା ବଳବତ୍ତର । ପୂରୁଷ ଅପେକ୍ଷା ନାରୀର ମନସ୍ତତ୍ ବିଶ୍ଲେଷଣରେ ଲେଖକ 

ଅଧକ ପାରଦର୍ଶୀ । ନାରୀ ଯେ କେବଳ ଜନନୀ, ଭଗିନୀ, ଜାୟା ଭୂମିକା ତୁଲାଇବା 
ପାଇଁ କିନ୍ବା ଅପ୍ରାକୃତ ଆଦର୍ଶ ଓ ନୀତିବାଦର ବିଜ୍ଞାପନ ହେବା ପାଇଁ ଜନ୍ମ ହୋଇନାହିଁ 
ଏହା ଲେଖକଙ୍କ ବହୁ ଚରିତ୍ର ଜରିଆରେ ସୂଚନା ଦେଇଛନ୍ତି । ଅନେକ ଚରିତ୍ର ବଢ଼ିଲା 
ନଇକୂ ପାର ହୋଇଥିବାବେଳେ ଛୋଟ ନାଳରେ ସୂଦ୍ଧା ଗୋଡ ଖସେଇ ପଡିଛନ୍ତି । 
* ତୁଣ୍ଡବାଇଦ ' ର ତୁଳସୀ ସୁରଠାରୁ ନିଜକୁ ଦୂରେଇ ନେଇଥୁୂଲେ ମଧ୍ଯ ଟିମ ଭାଇଙ୍କ 
ପାଖରେ ନିଜକୁ ସମର୍ପଣ ୧ କରିଦେଇଛନ୍ତି । ଧୋବୀ ସନେଇ ପାଖରେ ନିଜକୁ ସମର୍ପଣ 
କରି ମଧ୍ଯ କରିପାରିନାହିଁ । ଗଭୀର ମାନସିକ ଦୃନ୍ଦଧରେ ପଡିଛି ସେ | ' ‘ଯେତେ 
ଅନୁତାପ କଲେ ମଧ୍ଯ ଧୋବୀର ମନରେ ଶାନ୍ି ଆସୁନାହିଁ । ମନକୁ ଯେତେ ଟାଣ 
କରିବାକୁ ବସିଲେ ସେ ଦୁର୍ବଳ ହୋଇ ପଡୁଛି । କିଏ ଯେପରି ତା'ରି ଭିତରେ କହି 
ଉଠୁଛି, ଏଇ ସନେଇ ପରିଡାର ସୁନ୍ଦର, ବଳିଷ୍ଠ ଦେହରେ ଲତାଟି ପରି ଛନ୍ଦି 
ହୋଇଯିବ, ଦୁନିଆ ଯାହା କହୁ, ଲୋକେ ଯାହା ଭାବନ୍ଧୁ । କାହିଁକି ସନେଇ ପରିତାର 
ଜୀବନକୁ ଛାରଖାର କରିବ ? କାହିଁକି ନିଜକୁ ଜାଳିପୋଡି ମାରିବ ? 


‘କା 'ରେ ଲେଖକ ନନ୍ଦିକାର ମାନସିକତାକୁ ଯେଭଳି ଚିତ୍ରଣ କରିଛନ୍ତି, 
ପ୍ରକୃତରେ ତାହା ଅସାଧାରଣ । ଯିଏ ସ୍ବାମୀର ଦ୍ଵିତୀୟ ବିବାହ ପାଇଁ ପ୍ରସ୍ତାବ ଦିଏ, 
ନିଜେ ସଉତୁଣୀର ବାସର ଗୃହକୁ ସ୍ବାମୀକୁ ପଠାଇଦିଏ, ସେଇ ପୁଣି ରାତି ଅଧରେ 
ସେମାନଙ୍କ ହସଖୁସି ଶୁଣି ଅନ୍ତର୍ଦାହରେ ଛଟପଟ ହୁଏ | ତା' ଅବଚେତନ ମନର 
କଥା ରୂପପାଏ ସ୍ବପ୍ନରେ । ସେ ସପନ ଦେଖେ ଲଳିତାର ତଵ୍କି ଚିପି ସେ ତାକୁ ମାରି 
ଦେଉଛି । ପୁଣି ଏଇ ଧାରଣା ବେଳେବେଳେ ସକ୍ରିୟ ହୋଇ ପଶିଆସେ ଚେତନ 
ମନ ଭିତରକୁ । ଏସବୁ କେବଳ ତୀବ୍ର ସମ୍ଭୋଗ ପିପାସାର ପ୍ରତିକ୍ରିୟା ଛଡା ଅନ୍ଯ 
କିଛି ନୂହେଁ | ' ହା” ଅନ୍ଧ” ର ଉମା ସେହିପରି ଆଦର୍ଶର ଆରାଧନା କରୁ କରୁ ବାସ୍ତବତା 
ଆଡକୁ ଟାଣି ହୋଇଯାଇଛି ନିଜର ଅନିଛା ସନ୍ତ୍ଳେ । ତା’ ପ୍ରାଣର ଜଗୁଭାଇକୁ ଅପବାଦରୁ 
ରକ୍ଷା କରିବା ପାଇଁ ଓ ଦୂର୍ଭିକ୍ଷରୁ ନିଜକୁ ବଞ୍ଚାଇବା ପାଇଁ କେବେ ନିଜକୂ ତଳକୁ 
ଖସାଇ ନାହିଁ, ମାତ୍ର ଅତି ସାମାନ୍ୟ ଘଟଣାରେ ମହନ୍ତ ସଦାନନ୍ଦ ଭଳି ଇତର ଲୋକ 
ପାଖରେ ନିଜକୁ ସମର୍ପି ଦେଇଛି । ଏହା କେବଳ ଯୌନାକାଂକ୍ଷାର ସଂସ୍କାର ପାଇଁ | 
' ତମସାତୀରେ ' ଉପନ୍ୟାସରେ ମୁସଲମାନମାନଙ୍କ ଅତ୍ୟାଚାର ଯୋଗୁଁ କମଳା ସ୍ଵାମୀ 
ଓ ଦୁଇ ପୁଅଙ୍କୁ ହରାଇ ଚାରିବର୍ଷର ଅନ୍ୟ ଏକ ପୁଅକୁ ଧରି ଚାଲି ଆସିଲା ପାକିସ୍ତାନ 
ସୀମାତେଇଁ | ଚାଳିଶ ବର୍ଷ ପର୍ଯ୍ୟନ୍ତ ଅବିବାହିତ ଥିବା ତା ନଣନ୍ଦର ଦିଅର ସାଧନ 
ମିସ୍ତୀ ହେଲା ତା” ତର୍ାବଧାରକ | କମଳା ତାକୁ ଗୁରୁ ଭାବରେ ଗ୍ରହଣ କରୁଥିଲେ 
ମଧ୍ଯ ଶେଷରେ ତା ' ପିଲାକୁ ଗର୍ଭରେ ଧାରଣ କରିଛି । ଗୋଟିଏ ତମ୍ବୁତଳେ ଦୂଇଟି 
ପୁରୁଷ ଓ ନାରୀ ରହିଲେ ଏପରି ଘଟିବା ସ୍ଵାଭାବିକ । କାହ୍ନଚରଣ ବାସ୍ତବତାର 
ଉପାସନା କଲାବେଳେ କଳାଧର୍ମ ପ୍ରତି ସଚେତନ ରହିଛନ୍ତି । ସେଥୁପାଇଁ ତାଙ୍କ 
ଉପନ୍ୟାସରେ ଅନେକ ନାରୀ ଚରିତ୍ର ଦେବୀ ପାଲଟିଛଚ୍ତି ପାଠକ ପାଖରେ ! ‘ପରୀ' 

ଉପନ୍ୟାସର ପରୀ ସେହିଭଳି ଚରିତ୍ରଟିଏ । ' ଏପାରି ସେପାରି” ର ପେଟି ଅନ୍ୟର 
ସୁଖ ପାଇଁ ନିଜକୁ ତିଳ ତିଳ ଉତ୍ସର୍ଗ କରିଛି । ତଜ୍ଟର ଲାବଣ୍ୟ ନାୟକଙ୍କ ମତରେ - 


“ ' ବାସ୍ତବର ପଥ ଯେମିତି ପିଛିଳ, ଆଦର୍ଶର ପଥ ମଧ୍ଯ ସେହିପରି ଦୁର୍ଗମ । 
ସେହି ଦୁର୍ଗମ ଦୁର୍ଗଙ୍କୁ ଭେଦ କରିବା ସାଧାରଣ ମଣିଷ ପକ୍ଷରେ ସହଜ ନୁହେଁ । 
ଯେଉଁମାନେ ବାସ୍ତବତାକୁ କେବଳ ଆରାଧନା କରନ୍ତି ସେମାନେ ଗୋଟିଏ ଗୋଟିଏ 
ପ୍ରକୃତ ମଣିଷ ନୂହଁନ୍ତି । ଆଦର୍ଶ ଓ ବାସ୍ତବର ସମନ୍ୃୟ ହିଁ ମଣିଷର ସ୍ଵାଭାବିକ ରୂପ । 
ଯେପରି “ ଝଞ୍ଜା' ରେ କ୍ଷଣପ୍ରଭା ହୋଇଛି ସେବା , ତ୍ୟାଗ ଓ ସହନଶୀଳତାର ମୂର୍ଜିମନ୍ତ 
ପ୍ରକାଶ ; କିନୁ ଦୂଷ୍ଣନ୍ତ ଘରେ ଵଶ୍ବର୍ଯ୍ୟ ଓ ସୁଖର ଝାମୁ ନିଆଁରେ ଚାଲି ସେ ଯନ୍ତ୍ରଣାରେ 
ଛଟପଟ ହୋଇଛି ! ଅନ୍ଧସ୍ବାମୀ ତୁଷାରକାନ୍ତିର ଆଦର୍ଶକୁ ନିଜର ଆଦର୍ଶ ଭାବରେ 
ଗ୍ରହଣ କରି, ସେ “ଅରକ୍ଷ ନିବାସ” ପାଇଁ ହାତରେ ଭିକ୍ଷାପାତ୍ର ଧରି ସହରର 
ଲକ୍ଷପତିମାନଙ୍କ ଦ୍ଵାରସ୍ପ ହୋଇଛି । ଆଦର୍ଶର କୋଟ୍‌କୁ ମୁଣ୍ଡରେ ଧରି ଧରି ଚାଲିଥିବା 
କ୍ଷଣପ୍ରଭା ଶେଷକୁ ବୋଝକୁ ବାଟରେ ଥୋଇ ଦେଇ ଚାଲି ଯାଇଛି ବାସ୍ତବର 
ପଥରେ । ' 


ନାରୀ ଚରିତ୍ରରେ ଆଦର୍ଶ ଓ ବାସ୍ତବତାର ମଧୁର ସମନ୍ଧସୟ ସଂପାଦନ କରି 
କାହ୍ନଚରଣ ଓଡିଆ ଉପନ୍ୟାସକୁ ନବଦ୍ୟୁତିରେ ଭାସ୍ଵର କରିଛନ୍ତି । 


ସମସ୍ୟା : 


' ' ଉପନ୍ୟାସରେ କଳ୍ପନାର କଙ୍କାଳକୁ ରୂପ ଦେବା ପାଇଁ ଲୋଡାହୁଏ ଅନୁଭୂତିର 
ରକ୍ତମାଂସ | ଯେଉଁ ଉପନ୍ୟାସରେ ଅନୁଭୂତିର ଉଷ୍ପ ନିବିତ ସ୍ପର୍ଶ ନ ଥାଏ, ସେ 
ଉପନ୍ୟାସ ଯେତେ ମହନ୍ତ୍ପୂର୍ଣ ଭାବନାକୁ ନେଇ ରଚିତ ହୋଇଥାଉନା କାହିଁକି, ସେ 
ଉପନ୍ୟାସ ପୁଷ୍ଠି ଓ ରକ୍ତହୀନତା ଯୋଗୁଁ ବିବର୍ଣ୍ଣ ଓ ମଳିନ ଦେଖାଯାଏ । ସେଥପାଇଁ 
ଦୁଇତି ନି ଖଣ୍ଡ ଉପନ୍ୟାସକୁ ଛାଡିଦେଲେ ଅନ୍ୟ ଉପନ୍ୟାସଗୁଡିକରେ ସେ ନିଜ 
ଅନୁଭୂତିର ଜଗତ ଅତିକ୍ରମ କରି ବାହାରକୁ ଯିବା ପାଇଁ ଚାହିଁ ନାହାଳି । '( ବିଭୁତି 
ପଟ୍ଟନାୟକ) 

କାହୁଚରଣଙ୍କ ' ହା' ଅନ୍ଧ'ର ଅନ୍ତରାଳରେ ସୋନପୁର ଦୁର୍ଭିକ୍ଷର ଅଙ୍ଗେନିଭା 
ଅନୁଭୂତି ରହିଛି । ' ବଜ୍ରବାହୁ' ସେହିପରି ବଶେଲ ରାଜାଙ୍କ ସାନଭାଇ ଓ ବଡଭାଇଙ୍କ 
ଚରିତ୍ରକୁ ନେଇ ସୃଷ୍ଟ । ଦଣ୍ଡକାରଣ୍ୟ ଶରଣାର୍ଥୀ ସମସ୍ୟା ଉପରେ ଆଧାରିତ 
' ତମସାତୀରେ' | ତେଣୁ ସମସ୍ୟା ହିଁ କାହୁଚରଣଙ୍କ ସୃଷ୍ଟି ପ୍ରେରଣା । ଦାନାପାଣିର 
ସମସ୍ୟାକୁ ନେଇ `° ହା” ଅନ୍ଧ' , “ଶାସ୍ତି” ରଚିତ । ତେବେ ଶାସ୍ତିରେ ଧମ, ଜାତି, 
ସଂପ୍ରଦାୟ , ବିରୁଦ୍ଧରେ ସ୍ଵର ଉତ୍ତୋଳିତ । ତେବେ ଏହା ୧୮୬୬ ମସିହା ପରବର୍ରୀ 
ସମାଜଚିତ୍ର ପ୍ରଦାନ କରୁଥିବାବେଳେ ୧୯ ୪୫ ସମୟର ସମାଜ ଦୃଷ୍ଟି ପୋଷଣ କରେ ! 


ସନେଇ ନିଜ ଘରେ ଚମାର , ମୁସଲମାନ ଓ ଖ୍ରୀଷ୍ଟିଆନ୍‌ଙ୍କୁ ଆଶ୍ରୟ ଦେଲ ସଗର୍ବେ 

ଘୋଷଣା କରିଛି - ' ଏଠାରେ ଜାତିଭେଦ, ଧର୍ମଭେଦ, ବର୍ଣ୍ଣଭେଦ ରହିବ ନାହିଁ 
ସମସ୍ତେ ଦେହରୁ ଝାଳ ନିଗାତି ପରିଶ୍ରମ କରିବେ | ମା ଧରିତ୍ରୀର ଛାତି ଚିରି ଖାଦ୍ୟ 
କାଢ଼ିବେ - ସମସ୍ତେ ଖାଇବେ , ଭଲପାଇବେ.....ଏଇ କୁଡିଆ ତଳେ ନୂଆ ଦୁନିଆ 
ଗଢ଼ିବା ଆମେ ରହିମ୍‌ । ନୂଆ ସମାଜ ଗଢ଼ିବା, ମଣିଷ ସମାଜ |” ଏହା ନିଶ୍ଚିତ 
ଭାବରେ ଗାନ୍ଧି ଓ କାିମାର୍କସଙ୍କ ଦର୍ଶନର ମିଶ୍ରିତ ଅଭିବ୍ୟକ୍ତି | 


' ଝଞ୍ଜା' ରେ ଦୂସ୍ପ ଅକ୍ଷମ ଲୋକଙ୍କ ସମସ୍ୟା ଆଡକୁ ଦୃକ୍ପାତ କରାଯାଇଛି | 
ପ୍ରେମର ବ୍ୟର୍ଥତା ଦୂଷ୍ପନ୍ତଙ୍କୁ ସମାଜସେବୀ କରିବା, କ୍ଷଣପ୍ରଭା ପରିସ୍ପିତିରେ ପଡି 
ତାଙ୍କୁ ସହଯୋଗ କରିବା ଇତ୍ୟାଦି ଘଟଣାକ୍ରମ ମହାନୁଭବତା ଆଡକୁ ବାଟ କଢ଼େଇ 
ନେଇଛି । ପ୍ରତିଷ୍ଠା ହୋଇଛି ' ଅକ୍ଷମ ନିବାସ" , ' ରୁଗ୍ଣ ନିଳୟ' | 

ଅପରପକ୍ଷରେ କ୍ଷଣପ୍ରଭାର ବାପା ବିଜିପୁର ଜମିଦାର ପର୍ଶୁରାମ ବାବୁ ନିଜର 
ଏକମାତ୍ର ସନ୍ତାନର ଅକାଳ ମୂତ୍ୟୁ ହେବାପରେ ତାଙ୍କୁ ଛାଡି ତାଙ୍କ ପତ୍କୀ ଯେତେବେଳେ 
ବାପଘରକୁ ଚାଲି ଯାଇଛନ୍ତି, ସେତେବେଳେ ତାଙ୍କର ସବୁ ଅହଂକାର , ଆଭିଜାତ୍ୟ 
ଧୂଳିରେ ମିଶିଯାଇଛି | ସେ ସମବାୟ ସାମ୍ୟବାଦର ଆଦର୍ଶରେ ମାତି ନିଜ ଜମିଦାରୀର 
ସମସ୍ତ ଜମି ପ୍ରଜାମାନଙ୍କ ଭିତରେ: ବାଣ୍ଟି ଦେଇଛଚ୍ତି | 

' ' ଏହିପରି ଭାବରେ କାହୁଚରଣ ଜମିଦାରୀ ଶୋଷଣ ଏବଂ ଭୂମି ସମସ୍ୟାର 
ସମାଧାନ ପାଇଁ “ ସମବାୟ-ସାମ୍ୟବାଦ”ର ସୂତ୍ର ଏହି ଉପନ୍ୟାସରେ ଆବିଷ୍କାର 
କରିଛନ୍ତି | ' ଶାସ୍ତି" ଉପନ୍ୟାସରେ ସନେଇ ପରିଡ଼ା ଧୋବୀର ଆର୍ଥିକ ସହାୟତାରେ 
ଯେଉଁ ଆଦର୍ଶ ସମାଜ ଗଠନର ପରିକଳ୍ପନା କରିଥିଲା, ଦିନେ ତାର ଅସାରତା ଲକ୍ଷ୍ୟ 
କରି ଗ୍ରାମ ଛାଡ଼ି ଚାଲି ଯାଇଥଲା | ସେହିପରି କ୍ଷଣପ୍ରଭା ନିଜର ପୂର୍ବତନ ପ୍ରେମିକ 
ଦୂଷ୍ମନ୍ତଙ୍କ ଧନରେ ଯେଉଁ ସାମ୍ୟ-ସମାଜର ସ୍ଵପ୍ନ ଦେଖୁଥିଲା, ସମାଜ ସେବାରେ 
ନିଜକୁ ଉତ୍ସର୍ଗ କରି ଦେଇଥିଲା, ଲୋକନିନ୍ଦା ଭୟରେ ସେ ଦିନେ ସେ କାମ ଛାଡ଼ି 
ନିଜ ବାପାଙ୍କ ପାଖକୁ ଫେରିଯାଇଥୁଲା ।' 


ସ୍ବାଧୀନତା ପ୍ରାପ୍ତି ପରେ ଆମ ସମାଜରେ ଯେଉଁ ଆର୍ଥନୈତିକ ବୈଷମ୍ୟ, 
ସାମାଜିକ ଭେଦଭାବ, ଶୋଷଣ, ଅତ୍ୟାଚାର ବ୍ୟାପି ରହିଥିଲା, ତାର ସମାଧାନ 
ପାଇଁ ତିନୋଟି ରାସ୍ତା ଥଲା ! ପ୍ରଥମତଃ ଆଇନ ଦ୍ଵାରା ସରକାରୀ ସ୍ତରରେ ଭୂସଂସ୍କାର 
ଏବଂ ଶିଳନ୍ଧ କାରଖାନାର ଶ୍ରମିକମାନଙ୍କ ନ୍ୟାର୍ଯ୍ୟ ଦାବି ପୂରଣ, ଦ୍ଵିତୀୟରେ କାର୍ଲମାର୍କସ 
- ଏଞ୍ଜେଲସ୍‌- ଲେନିନ୍‌ଙ୍କ ଦ୍ଵାରା ପ୍ରଦର୍ଶିତ ଶ୍ରେଣୀ- ସଂଘର୍ଷ ଜରିଆରେ ସମାଜବାଦୀ 
ସମାଜ ନିର୍ମାଣ, ତୃତୀୟରେ ମହାମ୍ମା ଗାନ୍ଧିଙ୍କ ଅହିଂସା ସତ୍ୟାଗ୍ରହ ମାର୍ଗରେ ପୁଞ୍ଜିପତି , 
ଜମିଦାର, ସାହୁକାରମାନଙ୍କ ହୃଦୟ ପରିବର୍ଭନ ଦ୍ଵାରା ଏକ ଶୋଷଣହୀନ ସୁଖୀ 
ସମାଜ ଗଠନ | 


କାହ ଚରଣ ଥୁଲେ ଜଣେ ମାନବବାଦୀ ଦରଦୀ କଥାଶିଳୀ | ସେ ହିଂସାତ୍ମକ 
ଶ୍ରେଣୀ ସଂଘର୍ଷରେ ବିଶ୍ଵାତ୍ କରୁ ନଥିଲେ; କିନ୍ଧୁ ଶୋଷଣହୀନ ସାମ୍ଯ ସମାଜର ସ୍ଵପ୍ନ 

ଦେଖୁଥଲେ । ଶ୍ରେଣୀ ସଂଘର୍ଷ ଅପେକ୍ଷା ଶ୍ରେଣୀ ସମନ୍ସୟରେ ତାଙ୍କର ଅଧୁକ ଆସ୍କା 
ଥିଲା | ସେଥୁପାଇଁ ସେ ପଞ୍ଚବାର୍ଷିକ ଯୋଜନା ଏବଂ ହୃଦୟ ପରିବର୍ଭନ ଦ୍ଵାରା ସମାଜ 
ବିପ୍ଲବ ସମ୍ଭବ ବୋଲି ମନେ କରୁଥିଲେ | ୧୯୫୫ ମସିହାରେ ଭୂଦାନ ଯଜ୍ଞଲାଗି 
ବିନୋବା ଓଡ଼ିଶା ଗସ୍ତ କଲାପରେ କାହ୍ୁଚରଣ ସର୍ବୋଦୟ ଚିନ୍ତାଧାରାରେ ବିଶେଷ 
ଭାବରେ ପ୍ରଭାବିତ ହୋଇଥୂଲେ | ୧୯୫୯ ମସିହାରେ ପ୍ରକାଶିତ ' ବଜ୍ରବାହୂ ' 
ଉପନ୍ୟାସରେ ଏହି ସର୍ବୋଦୟ ଚିନ୍ତା ଓ ଚେତନାର ପରିପୂର୍ଣ ପରିପ୍ରକାଶ ଘଟିଥିଲା । 


କାହୁଚରଣ ହିଁ ମଣିଷଗଢ଼ା ଆଇନ୍‌କାନୂନ୍‌, ଧର୍ମ ଓ ପୌରହିତ୍ୟ ପ୍ରଥା, ଶାସ୍ତ 
ଓ କର୍ମକାଣ୍ଡ ଓ ବ୍ୟକ୍ତିମୁଖୀ ଧନତାନ୍ତିକ ମନୋଭାବକୁ ମଣିଷ ଓ ସମାଜର ବିପର୍ଯ୍ୟୟ 
ପାଇଁ ଦାୟୀବୋଲି ଉଲ୍ଲେଖ କରିଛନ୍ତି । ତେଣୁ ସେ ଚାହିଁଛନ୍ତି ସମାଜ ସଂସ୍କାର, 
ଯାହା ଧ୍ଵନିତ ହୋଇଛି ' ବଗୁଲା ବଗୁଲୀ' , ' ନିଷ୍ପତ୍ତି , ' ଇତିହ' ଆଦି ଉପନ୍ୟାସରେ । 
ପ୍ରାୟ ଉପନ୍ୟାସମାନଙ୍କରେ ନାରୀମୁକ୍ତି, ବିଧବା ସମସ୍ୟା , ନାରୀ ଶିକ୍ଷା , ନାରୀ ସ୍ବାତନ୍ତ୍ର୍ୟ 
ଉପରେ ପ୍ରାଧାନ୍ୟ ଦିଆଯାଇଛି | ନାରୀ ଓ ପୁରୁଷର ଦିବ୍ୟ ଦାମ୍ପତ୍ୟ ଜୀବନ ଉପରେ 
ଗୁରୁତ୍ଵ ଦିଆଯାଇ ସେହି ପ୍ରେମକୁ ମାନବ କଲ୍ଯାଣ ଅଭିମୁଖୀ କରି ଦିଆଯାଇଛି । 
ପାରିବାରିକ ସୂସ୍ମତା ଓ ଗ୍ରାମ ମଙ୍ଗଳ ଭିରଭିରେ ଦେଶ ଗଠନ ହୋଇଛି ତାଙ୍କ ଉପନ୍ୟାସର 
ମର୍ମଧ୍ବନି । ମଦ୍ଯପାନ ଓ ନିଶାମୁକ୍ତି ମଧ୍ଯ ତାଙ୍କ ସାମାଜିକ ଦାୟିତ୍ସବୋଧର ଅନ୍ୟ 
ଏକ ଚିନ୍ତନ, ଯାହା କେତେକ ଉପନ୍ୟାସରେ ରୂପାୟିତ | 


' ନିଶ୍ଠରି' ଉପନ୍ୟାସରେ ବାଲ୍ୟ ବିବାହର ବିରୋଧ ଓ ବିଧବା ବିବାହକୁ 
ସମର୍ଥଙ କରାଯାଇଥିଲା ବେଳେ “ ପରୀ’ ଉପନ୍ୟାସରେ ପ୍ରକାଶ ପାଇଛି ନାରୀ ପ୍ରତି 
ସହାନୁଭୂତି ଓ ମାନବି କତାବୋଧ, “କା” ଉପନ୍ୟାସରେ ନାରୀର ସହିଷୁତା, 
ସେବାପରାୟଣତା , ଆତ୍ମବଳିଦାନ ଓ ପାରିବାରିକ ସଂହତି , ‘ ଇତିହ” ଉପନ୍ୟାସରେ 
ବିଧବା ସମସ୍ୟା ଓ ପାରିବାରିକ ସଂଘର୍ଷର କୂପରିଣାମ, ' ତମସାତୀରେ ' ଉପନ୍ୟାସରେ 
ହିନ୍ଦୁ ମୁସଲମାନ ସଂଘର୍ଷର ଦୂଃଖଦ ପରିସ୍ପିତି, ଶରଣାର୍ଥୀ ସମସ୍ୟା ଓ ନୂତନ କର୍ମଯଜ୍ଞ 
' ଛୁଟିଲେ ଘଟ ଉପନ୍ୟାସରେ ଜୁଆଖେଳ ଓ ନିସାସେବନର ଆମ୍ମଧ୍ଵଂସୀ ଅବସ୍ଥା ଓ 
ଉଚ୍ଟଶ୍ରେଣୀ ପୁରୁଷର ଉପଭୋଗ ଲାଳସା ଓ ନିମ୍ନଶ୍ରେଣୀର ବିବାହିତା ନାରୀ-ସମ୍ଭୋଗ, 
“ ଢେଉଢ଼େଉକା” ଉପନ୍ୟାସରେ ପନ୍୍‌ୀର ପତିଭଚ୍ତି ଓ ସହିଷୂତା, ପଚିର ଅନ୍ୟ 
ନାରୀସମ୍ଭୋଗ ଓ ନାରୀକୁ ନେଇ ଦେହ ବ୍ଯବସାୟ କରିବାର ପୈଶାଚିକତା, 
' କ୍ଷଣକ୍ଷଣକେ ଆନ ଉପନ୍ୟାସରେ ପୁରୁଷର ବହୁ ବିବାହ ସ୍ତୀ ପ୍ରତି ଅତ୍ୟାଟାର ସତ୍ତ୍ଵେ 
ସ୍ତ୍ରୀର ସ୍ଵାମୀପ୍ରତି ଆନୂଗତ୍ଯ ଓ ସେବା ଇତ୍ଯାଦି ନାନା ସାମାଜିକ ପ୍ରସଙ୍ଗଗୁଡ଼ିକୁ 
କାହୁଚରଣ ସାମାଜିକ ଦାୟିତ୍ଵବୋଧ ଦୃଷ୍ଟିରୁ ରୂପାୟନ କରି ସମାଜ ବିବେକର ଜାଗରଣ 
ପାଇଁ ଆହ୍ବାନ ଦେଇଥୁବା ଲକ୍ଷ୍ୟ କରାଯାଏ । ମନମନ୍ଛୁନ) ଅଙ୍ଗନା, ମମତାର ମାୟା, 
ଆଜି ନୂହେଁ ଆଉ ଦିନେ, ମାୟାବର୍ରଭ, ସତ୍ୟବତୀ, ଚାରକା, ମେଲାଣି ମାଗୁଣି, 
ଲଲାଟଲିଖନ ପାବନୀ, ଯକ୍ଷ ଆଦି ପ୍ରାୟ ଉପନ୍ୟାସରେ ବିଭିନ୍ନ ସାମାଜିକ ସମସ୍ୟା 
ଓ ତହିଁରୁ ଭଦ୍ବର୍ରିବା ଲାଗି ମାନବିକତାର ନିରାଜନା ରୂପାୟିତ । 

ଓପନ୍ୟାସିକ କାହୁୁଚରଣ / ୧୦୫ 


Digitized by srujanika@gmail.com 


ପ୍ରେମ : 

ପ୍ରେମ ସତ୍ୟ, ଶିବ, ସୁନ୍ଦରର ଉପଲବ୍ଧ | ସ୍ଵର୍ଗୀୟ ଭାବବଳୟରେ ଜୀବନ 
ଫୁଲର ସୁରଭି ବାଣ୍ଡୁଥବା ଏକ ମାନବୀୟ ପ୍ରତିକ୍ରିୟା । କାହୁଚରଣ ଓଡ଼ିଆ କଥାସାହିତ୍ୟ 
ଧାରାରେ ଏପରି ଜଣେ ଜୀବନବାଦୀ ଶିଳ୍ୀଢ ଯେ ଜୀବନବୃତ୍ତ ଭିତରେ 
ଯୌନଚେତନାକୁ ଏକ ବୃହତ୍‌ ଓ ନିଦା ଅଂଶ କରି ଦେଖିଛନ୍ତି । ତାଙ୍କ ସର୍ଜନ ଅନୁଭବର 
ସର୍ବୋତ୍ତମ ଅଂଶଟି ହେଲା ଯୌନଚେତନାକୁ ପରିପୂର୍ଣ ନିବିଡ଼ ସଂପର୍କର ଆଧାର 
କରିବା | 


ଜାହୁଚରଣ ପ୍ରେମ ଚିତ୍ରଣରେ ଜଣେ ଅତ୍ୟନ୍ତ ମରମୀ ଶିଳ୍ପୀ | ତାଙ୍କ ପ୍ରେମର 
କୋମଳତା ବେଶୀ] । ତାଙ୍କ ପ୍ରେମିକାମାନେ ସେମିତି ଭାରି ଲଜାଶୀଳା । 
ପ୍ରେମିକମାନେ ଶିଷ୍ଟ ଓ ସଦାଚାରୀ | କାହ୍ନୁଚରଣ ପ୍ରେମ ନାମରେ କେଉଁଠି ଗୁଡ଼ାଏ 
ବାସ୍ତବ ଉତ୍ତେଜନାକୁ ଲେଖିନାହାଁନ୍ତି । ଯୌନବାସ୍ତବତା ନାମରେ ଯେଉଁମାନେ କଞ୍ଚା 
ଯୌବନକୁ ଲେଖୁଛନ୍ତି ସେମାନେ ପ୍ରେମକୂ ଗୌରବାନ୍ଧିତ କରିପାରି ନାହାଁନି । ପ୍ରେମ 
ଗୌରବାନ୍ଧିତ ହୁଏ ସ୍ଵାର୍ଥ ତ୍ୟାଗରେ , ନିଃସର୍ରଭ ଭଲ ପାଇବାରେ, ପ୍ରେମିକାକୁ ସୁଖୀ 
କରିବା ଇଛାରେ | କାହୁତରଣଙ୍କ କଥା ଜଗତରେ ପଶିଲେ ଜୀବନ ବଡ଼ ଅନ୍ତରଙ୍ଗ 
ଲାଗେ । ଭଲପାଇବା ହିଁ କେବଳ ଭଲପାଇବା । ସେଥିରେ ଖାଦରହିବା ସମ୍ଭବ 
ନୂହେଁ । ଦେହର ତାତି କମାଇବା ପ୍ରେମର ଅସଲ ଲକ୍ଷ୍ୟ ନୁହେଁ । ପ୍ରେମର ଲକ୍ଷ୍ୟ 
ପ୍ରେମିକା ପାଇଁ ସ୍ବାର୍ଥ ତ୍ୟାଗ କରି ଆନନ୍ଦ ପାଇବା | ପ୍ରେମ ସୁବର୍ଣ୍ଣଦୀପ୍ତ | ତ୍ୟାଗପୂତ 
ପ୍ରେମରେ ସେ ଦୀପ୍ତି । ଅପ୍ରାପ୍ତିୟ ବଂଟନାରେ ତା'ର ଗୌରବ । କାହ୍ନଚରଣ ଏହି 
ଆଦର୍ଶର ଅନୁଧାବକ । ମନର ମିଳନରେ ପ୍ରେମର ଉପଲବ୍‌୍ଧୂ | ପ୍ରେମ ଯେତେବେଶି 
ଦୈହିକ ନୁହେଁ, ସେତେବେଶି ମାନସିକ | ଦେହକୁ ଆଧାର କରି ମନରେ ତାର 
ପ୍ରକୃତ ଉପଲବ୍ଧ । 


କାହୁଚରଣଙ୍କ ଉପନ୍ୟାସରେ ପ୍ରେମ ଖାଲି ଗୋଟେ “ଟାଇମ୍‌ ପାସ୍‌” ନୂହେଁ, 
ତାହା ଜାନ୍ତବ ପିପାସାରେ ଛନ୍ଦା ନୁହେଁ | ସେଥୁରେ ଭାବ ଅଛି , ଅନୁଭବ ଅଛି | ସେ 
ପ୍ରେମର ଶକ୍ତି ଅସୀମ, ତେଜ ଅପ୍ରତିହତ |! ସରଳ କୋମଳ ନିରୀହତା ସହିତ ସ୍ତର୍ଵା 
ମଧ୍ଯ ରହିଛି । ତାଙ୍କ “ଶାସ୍ତି” ଉପନ୍ୟାସର ଧୋବୀ ଓ ସନିଆଙ୍କୁ ନିଆଯାଉ | କେତେ 
ଉତ୍ସର୍ଗ, କେତେ ସମର୍ପଣ ଭାବ ସେ ପ୍ରେମରେ | କେତେ ଅଶ୍ର ଓ କାରୁଣ୍ୟ ସେ 
ପ୍ରେମକୁ କରିଛି ମାମିକ ଓ ଅତୁଳନୀୟ । ଆଲୋଚକ ଡକ୍ଟର ଆଦିକନ୍ଦ ସାହୁଙ୍କ 
ମତରେ-“ ' କାହୁ ଚରଣ ପ୍ରେମର, ଶୂଙ୍ଗାରର ପ୍ରକାଶମାନତାକୁ ତୁଛ ମନେ କରି 
ନାହାଁନ୍ତି । ନୀତି ନାମରେ, ବ୍ୟବସ୍ମା ନାମରେ ସଂକୂଚିତ କରିଦେଇ ନାହାନ୍ତି | ବଡ଼ 
ସମସ୍ୟା ବା ସ୍କ୍ଳୋଗାନର ଆକର୍ଷଣ ତାଙ୍କ ଶିଳ୍ପୀ ପ୍ରାଣକୁ ଅନ୍ଯ ଆଡ଼େ ନେଇଯାଇ ପାରି 
ନାହିଁ । ତାଙ୍କ ଉପନ୍ୟାସର ବିଶିଷ୍ଟ ଦିଗ ହେଲା ନାରୀ ପୁରୁଷର ନିବିଡ଼ ଭାବସଂପର୍କକୂ 

ଆମ ପରିବେଶର ଗୋଟେ କଞ୍ଚା, ପ୍ରବହମାନ ବାସ୍ତବତା ଭିତରେ ଲେଖିବା | କାହ 
ଚରଣଙ୍କ ଉପନ୍ୟାସର ଅଧୁକ ଅଂଶ ହେଉଛି ପ୍ରେମ । ଜୀବନ ପ୍ରବୃତରୁ ସେ ଯୌବନକୁ 
ଆଦୌ ବାଦ୍‌ ଦେଇ ନାହାଁନ୍ତି । କାରଣ ଯୌନ ଜୀବନ୍ତ ସୌନ୍ଦର୍ଯ୍ୟ (Living beauty | 
ସବୁ ଭାବର ଓ ବିଭୋର ପଣିଆ ଯେପରି ସେହି ଯୌନକୁ ଆଧାର କରି । ଯୌନ 
ଗୋଟେ କର୍କଶ ବାସ୍ତବତା ନୂହେଁ । ଯୌନକୁ କେନ୍ଦ୍ରକରି ଜୀବନରେ ବହୁ ନରମ 
ଭାବ, ପ୍ରାଣର କୋମଳତା ବଡ଼େ | ଯୌନ ମୂଳ ହୋଇପାରେ, ଯେଉଁଥୁରୁ ଅତିରଙ୍ଗୀ 
ସ୍ଵପ୍ନ ଓ କଳ୍ପନା ଫୁଲ ହୋଇ ଫୁଟେ । 


ପ୍ରେମ ଭିତରେ ଯୌନତାକୁ କାହୁଚରଣ ୍ତଳନ ବୋଲି ଗ୍ରହଣ କରିଛନ୍ତି, 
ମାତ୍ର ତାଙ୍କ ସୃଷ୍ଟିକୁ ଯୌନଧର୍ମୀ କହିହେବ ନାହିଁ | ଅନ୍ୟ କେତେକ ସୂକ୍ଷ୍ମ ମାନବୀୟ 
ମୂଲ୍ୟବୋଧ ସହିତ କାହୁଚରଣ ଯୌନକୁ ସମତୁଲ କରି ଲେଖୁଛନ୍ତି । ସ୍ବେହଶୀଳତା 
ତାଙ୍କ ନରନାରୀ ସଂପର୍କର ଗୋଟେ ବଡ ବିଷୟ | ସୁନ୍ଦର ଜୀବନ ଭୋଗ ପାଇଁ 
ସ୍ଟେହ ଓ ସାଧୁତା ନିହାତି ଦରକାର । କାହୁଚରଣ ତାଙ୍କ ଉପନ୍ୟାସମାନଙ୍କରେ ବହୁତ 
ସ୍ଵେହଶ୍ରଦ୍ଧା କଥା ଲେଖୁଛି | ସ୍ବେହଶ୍ରଦ୍ଧା ତାଙ୍କ ପ୍ରୀତିକଥା (1 ୦୪6୮ ୦) ର ବଡ 
ଅଂଶ ହୋଇଛି | ତାଙ୍କର ‘ ହା ଅନୁ , ' ତୁଣ୍ଡବାଇଦ' , ' ଶାସ୍ତି , ' ଅଦେଖା ହାତ ' , 
' ଭଲପାଇବାର ଶେଷକଥା” ଆଦି ଉପନ୍ୟାସରେ କାହ୍ନୁଚରଣ ଅଧୁକ ସ୍ବେହ ଶ୍ରଦ୍ଧାର 
କଥା ଲେଖୁଛନ୍ତି । ତାହା ତାଙ୍କ ପତ୍ରପତ୍ରୀଙ୍କୁ ଦୀର୍ଘକାଳ ଧରି ରଖବବାର ଏକ ଗୁଣ 
ହୋଇଛି | କାହ୍ନଚରଣଙ୍କ ପ୍ରେମରେ ସ୍ବିଗ୍ଧତା ଅଛି । ରୁଚିଶୀଳ ଓ ବିଶ୍ଵାସନୀୟ ସେ 
ପ୍ରେମ । ପ୍ରେମଚିତ୍ର ଦେବାରେ ସେ ଶିଷ୍ଟ ଓ ଆନୁପାତିକ | ଉପରୋକ୍ତ ଉପନ୍ୟାସରେ 
ଆମ୍ମୀୟତାର ବଂଧନ ବେଶ୍‌ ଦୃଢ଼ । ଏହା ସଲ୍ଲଜ ପ୍ରେମର ମୂଳଦୁଆ ଉପରେ 
ପ୍ରତିଷ୍ଠିତ । ଶୈଶବର ଧୂଳିଖେଳ ଓ ପଡୋଶୀର ଆମ୍ବୀୟତାରୁ ଆରମ୍ଭ ଓ ସେହି 
ସାମାଜିକ ଆମତ୍ମୀୟତାକୁ ଅବଲମ୍ବନ କରି ତାର ବିସ୍ତାର | 
ଜାତି, ଧର୍ମ, ପ୍ରଥା, ସାମାଜିକ ବିଧ୍ୂ ବ୍ଯବସ୍ମା୨ ସଂପରିଗତ ଅସମାନତା, 
ଶ୍ରେଣୀଚେତନା କାହୂ ଚରଣଙ୍କ ଉପନ୍ୟାସରେ ଦୃ୍ଦ ସୃଷ୍ଟି କରିଛି । ଏଥୁପାଇଁ 
କାହୁଚରଣଙ୍କ ଉପନ୍ୟାସରେ ପ୍ରେମ ଅଧ୍ବକ ମାର୍ମିକ ହୋଇଛି । ବିରୋଧ ନ ଥିଲେ 
ପ୍ରେମ ଗଭୀର ହୂଏନି | କାହୁଚରଣଙ୍କ ଉପନ୍ୟାସରେ ପ୍ରେମ ସହଜଲବ୍ଧ ନୁହେଁ; 
ବହୁସନ୍ତାପ, ବହୁ ତାଡନା, ବହୁ ଯନ୍ତ୍ରଣା ଭିତରେ ପ୍ରେମିକ ପ୍ରେମିକାଙ୍କୁ ସେଠି ଗତି 
କରିବାକୁ ପଡିଛି । କାହୁଚରଣ ସମାଜର ରୁଢ଼ିବାଦୀ ଚାପ ଓ ଯାବତୀୟ ନୀତିନିୟମ 
କବଳରୁ ତାଙ୍କ ପ୍ରେମିକ ପ୍ରେମିକାଙ୍କୁ ରକ୍ଷା କରି ପାରିନାହାନ୍ତି । ଶାସ୍ତିର ଧୋବୀ, 
ତୁଶ୍ଡବାଇଦର ତୁଳସୀ, ଅଦେଖାହାତର ଗୀତା କାହୁଚରଣଙ୍କ ପ୍ରେମ ଦୃଷ୍ଟିର ପରିଚୟ 
ଦିଅନ୍ତି । ପ୍ରେମରେ ଆଦର୍ଶ ରକ୍ଷା ପାଇଁ ସେମାନେ ଦୁଃଖର ନଇ ପହଁରିଛନ୍ତି 
ସେମାନଙ୍କ ଜୀବନ କଷଟିରେ ସୁବର୍ଣ ଦୀପ୍ତ ପ୍ରେମ ପରୀକ୍ଷିତ ହୋଇଛି ଓ ବଳିଦାନରେ 
ଗୌରବାନ୍ବିତ ହୋଇଛି । ପ୍ରେମବିହୀନ ଯୌନକୁ ସେ ଆଦୌ ଭାବିନାହାନ୍ତି । ରୂପଜ 

ଆକର୍ଷଣ ହେଉଛି ହୃଦୟରେ ପ୍ରେମ ନ ଥାଇ ଏକ ପାଶବିକ ପ୍ରବୃରି | ଦୁଃଖ ଓ ପ୍ରେମ 
ପରସ୍ଥର ଜଡିତ । ଶୂଙ୍ଗାର ରସ ରତି ଇଳ୍ନାରୈ ଯେମିତି ବଢ଼େ, ସେମିତି ବଢ଼େ ଅଶ୍ରୁ 
ଓ କାରୁଣ୍ୟରେ । 

କାହୁଚରଣଙ୍କ ଅଧୁକାଂଶ ଉପନ୍ୟାସ ନାୟିକା ପ୍ରଧାନ । ତାର ମୂଳହେଲା 
ନାରୀର ଅତୁଳନୀୟ ନିର୍ମଳ ପ୍ରେମ ! ପ୍ରେମର ଶୁଦ୍ଧତା ହିଁ ନାରୀ ଜୀବନର ବଡ 
ସଶ୍ବର୍ଯ୍ୟ । ନାରୀ ହେଉ ବା ପୁରୁଷ ହେଉ କାହୁଚରଣ ସବୁ ମଣିଷଙ୍କ ଉତ୍ତରଣକୁ 
ପ୍ରେମରେ ହିଁ ଦେଖୁଛନ୍ତି । ବଳିଦାନ ଭିତରେ ପ୍ରେମକୁ ଗୌରବାନ୍ଲିତ କରିବାର 
ଅନୁଭବ ତ ହେଉଛି ଶୂଙ୍ଗାର ¦ ଶୂଙ୍ଗାରର ମୂଳ ସର୍ଉ ହେଉଛି ଅଭିନିବିଷ୍କତା ଓ 
ପ୍ରେମର ଶୁଚିତା ତଥା ସ୍ଵାଧୀନତା ରକ୍ଷା କରିବା । ଏ ସୂଚନା କାହୁଟରଣଙ୍କ 
ଉପନ୍ୟାସରେ ପ୍ରଚୂର ରହିଛି । ଫଗୁଣରେ ଗଛଟିଏ ଯେପରି ପଲ୍ୁବିତ ହୁ ହୁଏ, କୁସୁମିତ 
ହଏ-ଝିଅଟିଏ ସେମିତି ପ୍ରେମିକା ହୁଏ । ଚଇତାଳି ପବନ ପରି ଗୋଟିଏ ଝିଅର 
ଟୋରା ଚାହାଣି । ଜହ୍ନ ଆସିଲେ ତାର ବିଭୋର ପଣିଆ ବଢ଼େ | ସେ ଯେଉଁ ନଇକୁ 
ଗରାରେ ପାଣି ଆଣିଯାଏ ଆର ଗାଁର ପୁଅଟି, ଯାହାକୁ ସେ ସ୍ବପ୍ନର ରାଜକୂମାର 
କରିଥାଏ ସେ ସେଇ ବାଟଦେଇ ବାରବାର ଯାଆଆସ କରେ ! ଝିଅକୁ ଦେଖୁ ସେ 
ଶିହରି ଉଠେ, ଆମୋଦିତ ହୁଏ | ନଇକୂଳିଆ ' ସଂଜ ପବନରେ ନୂଆ ପୀରତି ବେଶ୍‌ 
ମିଠା ମିଠା ଲାଗେ । ବେଶି କାବ୍ୟିକ ନୁହେଁ କି ବେଶୀ ଗମ୍ଭୀର ନୁହେଁ ତାଙ୍କର 
ପ୍ରେମକାହାଣୀ ସବୁ । କାରୁଣ୍ୟ ମିଶା ଏ ପ୍ରେମକାହାଣୀଗୁଡିକ ତେଣୁ ପାଠକର ଆମ୍ମାକୁ 
ଛୁଏଁ । ସେଥୁପାଇଁ ସେ ଓଡିଶାର ପୁରପଲ୍ଲୀରେ ଏପରି ପରିଚିତ ଯେ କୌଣସି ଓଡିଆ 
ଉପନ୍ୟାସିକ ସେହି ଗୌରବ ଲାଭ କରିବାକୁ ଏଯାବତ୍‌ ସମର୍ଥ ହୋଇ ନାହାଁନ୍ତି 

ପ୍ରେମରେ ପଡିଲେ ମଣିଷ ସାହସୀ ହୁଏ, ବୀର ହୁଏ, ତ୍ୟାଗୀହୁଏ | ପ୍ରେମରେ 
ନିଶ୍ଠା ଓ ସାଧୁତା ନ ଥଲେ ତ୍ୟାଗ ସହିବା ପାଇଁ ଜଣକର ଅନ୍ତର କେବେ ଉଦ୍‌ବେଳିତ 
ହେବ ନାହି । ଗୋଟେ ଗାର ସାମାଜିକ ତଥା ସାଂ ସ୍କୃତିକ ମଣ୍ଡଳ ଭିତରେ ଶାସ୍ତି 
ଉପନ୍ୟାସର ପ୍ରେମ କାହାଣୀ ଗତିଶୀଳ | ମଣିଷର ସାମାଜିକ ଜୀବନକୁ ହିଁ କାହୁଚରଣ 
ଲେଖୁଛଚି । କୌଣସି ପାତ୍ରପତ୍ରୀଙ୍କ ବ୍ଯକ୍ତିଗତ ଜୀବନକୁ କଳାଦୃଷ୍ଟିରୁ ବିଚାର 
କରିନାହାଁନ୍ତି । କାରଣ ଜୀବନବୃତ୍ତର ଏତେଟା ଅନାବୃତ୍ତି ସେ ଆଦୌ ସହ୍ୟ କରିପାରି 
ନଥାନ୍ତେ । କାହ୍ନଚରଣ ଅରମା, ଏକାନ୍ତ ଅନମନୀୟ ଯୌନକୁ ଲେଖୁନାହାଁନ୍ି, 
ଲେଖୁଛନ୍ତି ଶ୍ରଦ୍ଧାନ୍ଧିତ ପ୍ରେମକୁ । ସେ ଅନୁଭବ କରିଛନ୍ତି ଯେପରି ମନୁଷ୍ୟର ସର୍ବୋତ୍ତମ 
ସଂସ୍କାର ହେଉଛି ଓ କଳାର ମହାନ୍‌ ଲକ୍ଷ୍ଯ ହେଉଛି ମଣିଷର ଶ୍ରଦ୍ଧାକୁ ଅନୁଭବ 
କରିବା, ମଣିଷର ଆମ୍ଭୀୟତା , ମଣିଷର ମନ, କଳ୍ପନା ଓ ପ୍ରେମକୁ ଅନୁଭବ ୧ କରିବା । 
ଏ ଦୃଷ୍ଟିରୁ କାହୁଚରଣ ଶିଷ୍ଟ ଭଦ୍ରକଳାକାର - ଯେ କଳାରେ ପାପ ଓ ଅନୈତିକତାକୁ 
ଅଭିବ୍ୟକ୍ତି ଦୈବା ପାଇଁ କୁଣ୍ତିତ ହୋଇଛଚ୍ତି । 


ପ୍ରଣୟର ସମସ୍ମୋହନ ଓ ପରେ ମୋହଭଙ୍ଗ କାହୁ ଚରଣଙ୍କ ପ୍ରେମମୂଳକ 
କଥାବସ୍ତୁରେ ପ୍ରାୟ ପରିଲକ୍ଷିତ । ତାଙ୍କ ' ମିଳନର ଛନ୍ଦ' ସୈପରି ଏକ ଉପନ୍ୟାସ । 

ଏଥୁରେ ରଶ୍ମି ବୀତସ୍ପୃହ ହୋଇଉଠିଛି । “ସ୍ଵପ୍ନ ନା ସତ୍ଯ' ଓ “ ପରୀ' ଉପନ୍ୟାସରେ 
ଦେହଧର୍ମର ସୂଚନା ରହିଛି । ଅଧୁକାଂଶ ଉପନ୍ୟାସର ବିଷୟ ପିଣ୍ଡ ସହିତ ପ୍ରେମ, 
ପ୍ରଣୟ କମ୍‌ ବେଶୀରେ ରହିଛି । କାହ୍ଵଚରଣ ସେସଚୁୂ କେବଳ ସମସ୍ଯା କରି 
ପକାଇଛନ୍ତି । ନିଛକ ଯୌନବାସ୍ତବତାଧର୍ମମ ଉପନ୍ୟାସ ସେ ଲେଖ୍ରନାହାନ୍ତି । 
ଗତାନୁଗତିକ ସମାଜ ଜୀବନର ନୀତିଶୀଳତା ତାଙ୍କ ସୃଷ୍ଟିରେ ରୂପ ପାଇଛି । 
ବିଶେଷତଃ ନବ ତରୁଣ ତରୁଣୀ ପ୍ରାଣର ଗୋପନ କଥାକୁ ଅଧୁକ ସ୍ବେହଶୀଳ ଓ 
ବିଶ୍ଵାସନୀୟ କରି କହି ପାରିବାର ପାରଦର୍ଶିତା ଯୋଗୁଁ କାହୁଚରଣ ସବ୍ରକାଳର ପାଠକ 
ପାଠିଜାଙ୍କ ହୃଦୟରେ ଶ୍ରଦ୍ଧା ଓ ସମ୍ମାନର ସହିତ ବଂଚିବେ | 


ସଂସ୍କାର ପ୍ରୟାସ : 


ଆଲୋଚକମାନେ ଓପନ୍ୟାସିକକୁ ସମୟର ସଚେତନ ଅଭିବ୍ଯକ୍ତି ଭାବରେ 
ଗ୍ରହଣ କରନ୍ତି । ସମୟ ମାର୍ଫତ୍‌ ସମାଜ ଜୀବନରେ ଥୁବା ଗୁଣ ବା ଅବିଗୁଣ ସହ 
ସାଲିସ୍‌ କଲା ବେଳେ ତା ଭିତରେ ଯେଉଁ ପ୍ରତିକ୍ରିୟା ସୃଷ୍ଟି ହୁଏ, ତାକୁ ସେ କଳାରୂପ 
ପ୍ରଦାନ କରେ । ଆମେ କାହ୍ନଚରଣଙ୍କ ଜୀବନ ସଂଗ୍ରାମକୁ ଲକ୍ଷ୍ଯକଲେ ଜାଣିବା ଯେ 
ସେ ସମକାଳ ସମାଜର ନାନାବିଧ ସମସ୍ଯା ବିରୁଦ୍ଧରେ ଏକ ପ୍ରକାର ବିଦ୍ରୋହ 
କରୁଥିଲେ | ଗ୍ରାମ୍ୟଜୀବନ ପୂଷ୍ଟ ଓଡିଶାର ବିଧବା ଜୀବନର ହାହୁତାଶ ଓ ଜାତିଭେଦର 
ଉଜ୍ଟତା ତାଙ୍କ ପ୍ରାଣକୁ ଅଥୟ କରିଥଲା | ସେଇ ଢ୍ଵଳନ୍ତ ସମସ୍ୟାଗୁଡିକୁ ରୂପଦେଇ 
ସେ ସମାଜରେ ସଚେତନତା, ସମବେଦନା ତଥା ମୁକ୍ତଚେତନା ସୃଷ୍ଟି କରିବାରେ 
ସମର୍ଥ ହୋଇଥିଲେ | ଗୋଦାବରୀଶ ମହାପାତ୍ର ' ନୀଳମାଷ୍ଟ୍ରୀଣୀ' ଗଳ୍ପରେ ଯେପରି 
ବାଲ୍ୟବିବାହ, ଜାତିଭେଦ ତଥା ବିଧବା ଜୀବନର କାରୁଶ୍ୟକୁ ରୂପ ଦେଇ 
ଜନସଚେତନତା ସୃଷ୍ଟି ମାଧ୍ଯମରେ ସମାଜ ସଂସ୍କାର ଆଭିମୁଖ୍ୟ ପୋଷଣ କରିଥଲେ, 
ଅନୁରୂପ ଭାବରେ କାହ୍ଧୁଚରଣ ଏହି ଏକା ସମସ୍ୟାକୁ ତାଙ୍କ ଉପନ୍ୟାସମାନଙ୍କରେ 
ରୂପ ଦେଇଥୁଲେ । ଲକ୍ଷ୍ଯ ଥଲା ମଣିଷ ଭିତରେ ମାନବିକତାର ସ୍ତୁରଣ ଘଟାଇ 
ସାମାଜିକ ଅଭିଶାପଗୁଡିକୁ ବିଲୋପ କରିବା । କାହୁଚରଣ ଲେଖନୀ ଚାଳନା 
କଲାବେଳକୁ ଆମ ସମାଜରେ ତଥାପି ଉକ୍ସଟ ଥଲା ବାଲ୍ୟବିବାହ, ବାଳବିଧବା ଓ 
ଜାତିଭେଦ ପ୍ରଥା, ଯଦିଓ ୧୮୫୬ ମସିହାରୁ ବିଧବା ବିବାହ ଆଇନ ପ୍ରଚଳନ 
କରାଯାଇଥୁଲା । ଅକାଳ ବୈଧବ୍ୟର ଯନ୍ତ୍ରଣା ନେଇ ସାରା ଜୀବନ ସନ୍ୁଳି ହେଉଥିବା 
ନାରୀମାନଙ୍କ ଅଶ୍ରୁ ଓ ହାହାକାର ଭିତରେ ଭନ୍ମଳୀୟ ସମାଜ ଗତିଶୀଳ ଥଲା | ସେ 
ଏହି ଅମାନବୀୟ ଅବସ୍କା ବା ବ୍ଯବସ୍କା ବିରୁଦ୍ଧରେ ମସୀଯୁଦ୍ଧ ଆରମ୍ଭ କରିଥୁଲେ - 


“ ସମସ୍ତେ କହିବେ ବିଧବା | ବିଧବା, ତାର ଆନନ୍ଦରେ ଅଧ୍ବକାର ନାହିଁ । 
କାହା ସାଙ୍ଗରେ କଥାଭାଷା ହେଲେ ଲୋକେ ଟେରେଇ ଟେରେଇ ` ଚାହିଁବେ । ହସି 
କରି ପଦେ କଥା କହିବାର ଅଧୁକାର ନାହିଁ । କାହା ଆଡକୁ କଣେଇ ଚାହିଁଲେ ମହାପାପ । 

ଏଇ ତ ବିଧବାର ଜୀବନ ! ସମାଜର ଇଛା, ବିଧବାମାନେ ଅନ୍ଧହୋଇ , କାଲ ହୋଇ, 
ଖନାହୋଇ, ବୋକା ହୋଇ ରହିଥିବେ । ଅଟଳ ବ୍ରହ୍ମଚର୍ଯ୍ୟ ପାଳନ କରି, କୋଥଳି 
ଧରି କୃଷ୍ଣନାମ ଜପି ନିଷ୍ଠାପ ହୋଇ ସମୟ କଟାଇବେ । ନାରୀ ବେଳକୁ ଏ କଠୋର 
ନିୟମ । ପୂରୁଷ ପାଇଁ ନିୟମ ନାହିଁ | ସେ ସ୍ଵାଧୀନ | ସେ ପବିତ୍ର । ସେ ଚିରଦିନ ଶୁଦ୍ଧ 
ଓ ନିର୍ମଳ । ବ୍ୟଭିଚାର ପୂରୁଷ ପକ୍ଷରେ ଅସୁନ୍ଦର ନୂହେଁ । 

ଏ ବଡିମା କାହାଯୋଗୁଁ ? ସମାଜର ଅର୍ଵାଧୂକ ନାରୀ | ସେମାନେ ପୂରୁଷର 
ଅତ୍ୟାଚାର ସହି , ପୁରୁଷକୁ ଦେବତା ପରି ମାନି ଆସିଛନି | ମନେ କରିଛନି ପୁରୁଷ 
ପ୍ରଭୁ | ଏଥିପାଇଁ ତ ପୁରୁଷର ଗର୍ବ ? 

ନାରୀର ଦେହ ଓ ମନ କୋମଳ | କୋମଳତା ଯଦି ଦୁର୍ବଳତା ହୁଏ, ନାରୀ 
ଦୂର୍ବଳ | ଜାଣି ଜାଣି ସେ ଏ ଦୁର୍ବଳତା ବରଣ କରିଛି | ଜୀବନ ଦେଇ ରକ୍ତ ଦେଇ 
ସେ କ'ଣ ପୁରୁଷକୁ ସବଳ କରେ ତାହାରି ଉପରେ ଅତ୍ୟାଚାର କରିବାକୁ ? ତାହାର 
ବିପକ୍ଷରେ କଠୋର ନିୟମ ବାନ୍ଧି ନୀତିର ଦ୍ବାହି ଦେଇ ନିୟମର କାଳସର୍ପ ଗଳାରେ 
ଲମ୍ବାଇବାକୁ ? ନାରୀ କ'ଣ ବିଦ୍ରୋହ କରି ଜାଣିବ ନାହିଁ ? ପୁରୁଷର ଅତ୍ୟାଚାରର 
ପ୍ରତିଶୋଧ ନେଇ ପାରିବ ନାହିଁ ? ' '(ନିଷ୍ରି) 

କଥା-ଯାତ୍ରାର ପ୍ରଥମ ସୋପାନରେ କାହୁଚରଣ ପୁରୁଷ ପ୍ରଧାନ ସମାଜ ଉପରେ 
ଏଇ ଆଘାଚ ଦେଇ ଆପଣା ସଂସ୍କାର ମାନସର ପରିଚୟ ଦେଇଛନ୍ତି । ସମାଲୋଚକ 
ବିଭୂତି ପଟ୍ଟନାୟକଙ୍କ ମତରେ - ' ‘ଉନବିଂଶ ଶତାବ୍ଦୀର ଶେଷଭାଗରୁ ବିଧବା 
ବିବାହ ସପକ୍ଷରେ ବଙ୍ଗଳାର ଇଶ୍ଵର ଚନ୍ଦ୍ର ବିଦ୍ଯାସାଗରଙ୍କଠାରୁ ଆରମ୍ଭ କରି 
ରାମମୋହନ ରାୟ ପ୍ରମୁଖ ସମାଜ-ସଂସ୍କାରକମାନେ ବଙ୍ଗ ଦେଶରେ ଯେଉଁ 
ଆନ୍ଦୋଳନ ଆରମ୍ଭ କରିଥିଲେ ଓଡିଶାର ସାମାଜିକ ଜୀବନର ନିସ୍ତରଙ୍ଗ ସମୁଦ୍ରରେ 
ତାହା ମଧ୍ଯ ଉତ୍ତାଳ ତରଙ୍ଗମାଳା ସୂଷ୍ଟି କରିଥିଲା | ସମାଜ ସଂସ୍କାରକ ବୈରାଗୀ ମିଶ୍ର 
ବାଲ୍ୟବିଧବା ପ୍ରଥା ବିରୁଦ୍ଧରେ ଓ ବିଧବା ବିବାହ ସପକ୍ଷରେ କାର୍ଯ୍ୟାନୁଷ୍ଠାନ କରିବା 
ପାଇଁ ୧୯୩୦ ମସିହାରେ କଟକଠାରେ ନାରୀମଙ୍ଗଳ ସମିତି ଗଠନ କରିଥିଲେ | 
ତାଙ୍କର ଏହି ସଂସ୍କାର ମୂଳକ ସମାଜସେବା ପାଇଁ ସେ ରକ୍ଷଣଶୀଳ ଲୋକଙ୍କ ଦ୍ଵାରା 
ନିନ୍ଦିତ ହୋଇଥଲେ ସୁଦ୍ଧା ଶିକ୍ଷିତ ସଂପ୍ରଦାୟ ତାଙ୍କ କାର୍ଯ୍ୟକୁ ସମର୍ଥନ କରୁଥୁଲେ | 
ନିରାଶ୍ରୟ ବିଧବାମାନଙ୍କ ନାରୀମଙ୍ଗଳ ସମିତି ଆଶ୍ରୟଦେବା ସଙ୍ଗେସଙ୍ଗେ ସେମାନଙ୍କର 
ପୁନର୍ବିବାହ ବ୍ୟବସ୍ତା କରୁଥିଲେ । ସମିତି ତାର ତିନିବର୍ଷକାଳ ଅବସ୍ଥିତି ମଧ୍ୟରେ 
ବିଧବା-ବିବାହ-ସମସ୍ୟାର ସ୍କାୟୀ ସମାଧାନ କରିବା ନିଃସନ୍ଦେହରେ ସମ୍ଭବପର ନ 
ଥିଲା; କିନ୍ତୁ ଓଡିଶାର ପ୍ରଗତିଶୀଳ ଦୃଷ୍ଟିଭଙ୍ଗୀର ଶିକ୍ଷିତ ଲୋକଙ୍କ ମନରେ ଏହା 
ଗଭୀର ଆଲୋଡନ ସୂଷ୍ଟି କରିଥଲା | ଅନେକ ଶିକ୍ଷିତ ଲୋକ ବିଧବା ବିବାହ କରିବା 
ପାଇଁ ଆଗଭର ହୋଇଥୁଲେ ।' 

ସାହିତ୍ୟିକ ପାଇଁ ସର୍ବଦା ସୂତ୍ରଟିଏ ଲୋଡା । ଏଇ ସୂତ୍ର ମିଳିବା କ୍ଷଣି ସେ 
ତାକୁ ନିଜସ୍ଵ ଢ଼ଙ୍ଗରେ ରୂପାୟନ କରେ । ସମାଜସେବୀ ବୈରାଗୀ ମିଶ୍ର ଥିଲେ 
କାହ୍ନଚରଣଙ୍କ ପାଇଁ ସେଇସୂତ୍ର । ତାଙ୍କୁ ମାନସ ଭୂମିରେ ରଖୁ ସେ ରଚନା କଲେ 
' ନିଷ୍ପରି' । ଆଲୋଚକ ଡକ୍ଟର ଦେବେନ୍ଦ୍ର ମହାନ୍ତିଙ୍କ ମତରେ - “ ପ୍ରକୃତରେ 
ନାରୀମଙ୍ଗଳ ସମିତିର ପ୍ରଥମ ବିଧବା ବିବାହ ବିଷୟରେ ସ୍ଵର୍ଗତ ମିଶ୍ର ତାଙ୍କର 
ଆତ୍ମଜୀବନ ଚରିତରେ ଯାହା ବର୍ଣ୍ଣନା କରିଛନ୍ତି, ' ନିଶ୍ବଭି' ଉପନ୍ୟାସରେ ସେହିପରି 
ବର୍ଣ୍ଣନା ପରୋକ୍ଷ ଭାବରେ ପ୍ରକାଶ ପାଇଅଛି ! “ ନିଷ୍ପଭି' ଉପନ୍ୟାସରେ କାହ୍ନଚରଣ 
ହାରାମଣିକୁ ନେଇ ନାରୀମଙ୍ଗଳ ସମିତିରେ ରଖାଇଛନ୍ତି ଓ ବୈରାଗୀ ଚରଣ ମିଶ୍ରଙ୍କୁ 
ରାଧାଗୋବିନ୍ଦ ମିଶ୍ର ରୂପେ ଚିତ୍ରଣ କରିଛନ୍ତି । ରାଧାଗୋବିନ୍ଦଙ୍କର କଥାକହିବାର 
ଭଙ୍ଗୀ, ଆଟରଣ ସବୁଥିରେ ସ୍ବର୍ଗତଃ ବୈରାଗୀ ଚରଣ ମିଶ୍ରଙ୍କର ସ୍ଵଭାବର ପ୍ରକାଶ 
ହୋଇଅଛି । ' ? ଓଡ଼ିଆ ଉପନ୍ୟାସ ବିକାଶକ୍ରମରେ ଏଇ ଅଭିନବ ପଦକ୍ଷେପ ନେଇ 
କାହ୍ନଚରଣ ନାୟିକା ହାରାମଣିକୁ ପ୍ରଗତିଶୀଳ ଯୁବକ ବ୍ରଜକିଶୋରଙ୍କ ସହିତ ବିବାହ 
ଦେଇଥିଲେ । “ନିଶ୍ବରି' ବ୍ୟତୀତ “ଶାସ୍ତି', 'ତୁଶ୍ଡବାଇଦଂ ଓ “ଅଭିନେତ୍ରୀ' 
ଉପନ୍ୟାସରେ ବିଧବା ସମସ୍ଯା କଥାଭାବ(Theme) ରୂପେ ପରିବେଷିତ । 
ବାଲ୍ୟବିବାହ ଓ ବିଧବାର ପୁନର୍ବିବାହ ପାଇଁ ସାମାଜିକ ନିଷେଧାଜ୍ଞା ଭଳି କୂସଂସ୍କାର 
ଓ ଅନ୍ଧବିଶ୍ଵାସ କେବଳ ସମାଜରେ ନାରୀ-ନିର୍ଯ୍ୟାତନାର ପ୍ରଧାନ କାରଣ ହୋଇ ଠିଆ 
ହୋଇ ନଥୁଲା, ସମାଜରେ ବ୍ୟଭିଚାରର ସଂପ୍ରସାରଣରେ ମଧ୍ଯ ସହାୟତା କରିଥଲା | 


କାହ୍ଚରଣଙ୍କ ଶ୍ରେଷ୍ଠ ଉପନ୍ୟାସ “ ଶାସ୍ତି' ରେ ବିଧବା ଜୀବନର ଚିତ୍ର ଓ 
ଜାତିପ୍ରଥାର ଭୟଙ୍କରତା ରୂପପାଇଛି । ବିଧ୍ବବ୍ଯବସ୍କାର ଠିକାଦାର ରାମ ପ୍ରହରାଜ 
ଚିନ୍ତେଇ ସୋଇଁଙ୍କ ବିଧବା ଝିଅ ଧୋବୀର ସନିଆ ସହ ବିବାହକୁ ବିରୋଧ କରିଛି; 
ମାତ୍ର ନିଜର ବାଲ୍ଯବିଧବା ନାତୁଣୀ ପାର୍ବତୀ କୋଠିଆ ଚାକର ଶିବ ଘୋଷ ସହ 
ଅବୈଧ ସମ୍ଭୋଗରେ ରତ ହୋଇଛି । ଏହି ବିଡନ୍ନାର ଚିତ୍ର ଦେଇ କାହୁଚରଣ 
ସଂସ୍କାର ସରଣୀ ପ୍ରସ୍ତୁତ କରିଛନ୍ତି କହିଲେ ଅତ୍ୟୁକ୍ତି ହେବ ନାହିଁ । କାହୁଚରଣ 
ବୁଝାଇବାକୁ ଚାହିଁଛନ୍ତି ଯେ ନୀତି ଶାସ୍ତ୍ର ନିଷ୍ଠାପରତା ନିଗଡରେ ଯୁବତୀ ବିଧବାର 
ଦେହମନକୁ ବାଂଧୂ ରଖୁବା ସମ୍ଭବ ନୂହେଁ । ଏଭଳି ଅନୁଶାସନ ସମାଜରେ ନୀତି 
ପରିବର୍ରଗେ ଅନୀତି, ଶିଷ୍ଟାଚାର ପରିବର୍େ ବ୍ୟଭିଚାର ହି ସୃଷ୍ଟି କରିବ । ସମାଜର 
ହିତ ଦୃଷ୍ଟିରୁ ବାଲ୍ୟବିବାହର ବିରୋଧ ଓ ବିଧବା ବିବାହ ପ୍ରଚଳନ ସପକ୍ଷରେ ଅନୁକୂଳ 
ପରିବେଶ ସୂଷ୍ଟି କରିବା ଥୁଲା ସେ ସମୟର ପ୍ରଗତିଶୀଳ ସାମାଜିକତା | କାହୁଚରଣ 
“ ତୁଶ୍ରବାଇଦ' ର ଭୟକୁ ମଧ୍ଯ ପ୍ରାଧାନ୍ୟ ଦେଇଛନ୍ତି | ' ଶାସ୍ତି” ରେ ଧୋବୀ ଯଥାର୍ଥ 
ଆଦର୍ଶର ପ୍ରତିରୂପ । ମାନବିକତାର ପରକାଷ୍ଠା ପ୍ରତିପାଦନ ପାଇଁ ସେ ପିତାଙ୍କ 
ଧନଲିପ୍‌ସା , ପ୍ରତିହିଂସା ପରାୟଣତା ଓ କ୍ଷମତାକେନ୍ଦ୍ରିତ ମନୋବୃତ୍ତି ବିରୁଦ୍ଧରେ ସଂଗ୍ରାମ 
କରିଛି; କିଚୁ ଜିତିପାରିନାହିଁ । ଯେତେବେଳେ ସକଳ ସ୍ଵପ୍ନନେଇ ସନେଇ ତା ପାଖକୁ 

ଛୁଟିଯାଇଛି ଶେଷକଥା ପଦକ ଶୁଣିବା ପାଇଁ ସେତେବେଳେ ନାଚାର ଧୋବୀ କହିଛି 
- “ମୁଁ ବିଧବା | ସମାଜ, ଧର୍ମ, ଜାତିଆଣ, ଦୁନିଆଲୋକଙ୍କର ଭଲମନ୍ଦ ଚର୍ଚା 
ଡର, ମୋ ଚାରିପାଖରେ କେତେ ପରସ୍ତ କରି ଜାଲ ବେଢ଼େଇ ରଖୁଛ । ତାରି 
ଭିତରେ ବନ୍ଦୀ ହୋଇ, ଗୁଡେଇ ତୁଡେଇ ହୋଇ ମୁଁ ଛଟପଟ ହେଉଥବି ସନେଇ 
ଭାଇ ! ମୋତେ କେହି ଉଦ୍ଧାରି ପାରିବେ ନାହିଁ । ' 


କାହୁଚରଣ ' ନିଷ୍ଠରି' ର ନାୟିକା ବିଧବା ହାରାମଣିକୁ ବ୍ରଜକିଶୋର ସହିତ ଓ 
' ଅଭିନେତ୍ରୀ ର ବିଧବା ମାୟାକୁ ଇତିହାସ ଅଧ୍ୟାପକ ଗଗନବାବୁଙ୍କ ସହିତ ଦ୍ଵିତୀୟ 
ବିବାହ ଦେଇ ନିଜ ପ୍ରଗତିଶୀଳ ଦୃଷ୍ଟିଭଙ୍ଗୀର ପରିଚୟ ଦେଇଛନ୍ତି; ମାତ୍ର ‘ଶାସ୍ତି 
ଉପନ୍ୟାସରେ ସେ ଧୋବୀ ଓ ସନିଆକୁ ବାହା କରାଇ ପାରିନାହାନ୍ତି | କାରଣ ନ ' ଅଙ୍କ 
ଦୁର୍ଭିକ୍ଷ କାଳର ସମାଜ ଏଠାରେ ଧ୍ଧେୟ ଥୁଲା ; କିନୁ କାହୁଚରଣ ଭିନ୍ନ ମତ ପୋଷଣ 
କରନ୍ତି - ' ମୁଁ ବିଧବା ବିବାହ ବିପକ୍ଷରେ ନୁହେଁ, କିଳୁ ଯେଉଁ ସମୟର ଚିତ୍ର ଦିଆଯାଇଛି, 
ସେତେବେଳେ ସମାଜ ବିଧବା ବିବାହକୁ ପୂର୍ଣଠପ୍ରାଣରେ ସ୍ବୀକୃତି ଦେଇନଥଲା । ଦ୍ଵିତୀୟତଃ 
ମୋର ଅନ୍ୟ ଏକ ଉଦ୍ଦେଶ୍ଯ ଥିଲା ! ଏଠି ଧୋବୀ ଓ ସନିଆର ବିବାହ ସଂଘଟିତ 
କରିଥଲେ, ପାଠକମନରେ ବିଧବା ବିବାହ ସପକ୍ଷରେ ଯେତିକି ଚେତନା ସୃଷ୍ଟି 
ହୋଇଥାଆନ୍ତ, ଏ ବିବାହ ସଂଘଟିତ ନକରିବା ଦ୍ଵାରା ତା ଠାରୁ ଅଧକ ଆଲୋଡନ ସୃଷ୍ଟି 
ହେବ - ଏଇ ଧାରଣାର ବଶବର୍ଶୀ ହୋଇ ମୁଁ ତା କରିନାହିଁ ।” 


କାହୁଚରଣ କାଳ ସଚେତନ ଶିଛୀ | ଉଭୟ କାଳ ଓ କଳା ତାଙ୍କ ସୂଷ୍ଟିରେ 
ଯଥାର୍ଥ ଗୌରବ ବିମଶ୍ରିତ । ବିଧବା ଜୀବନର କରୁଣ ଆର୍ରିକୂ ଅଧୁକ ମାର୍ମିକ କରିଛି 
ତତ୍‌୍କାଳର ଜାତିଭେଦ | ଜାତିପ୍ରଥା ବୈଦିକ ଯୁଗରୁ ପ୍ରଚଳିତ ହୋଇ ଆସିଛି ଏବଂ 
ବୃତ୍ତିଭିଭିକ ପରିଚୟରୁ ବଂଶଭିତ୍ତିକ ହୋଇ କ୍ରମଶଃ ବିଭେଦର କାରଣ ପାଲଟିଛି । 
ଭାରତୀୟ ହିନ୍ଦୁ ଜାତିପ୍ରଥା ହେତୁ ଏକ ସଂହତ ଓ ସମପଦ୍ଧ ପରିଚୟ ନିର୍ମାଣ କରିଥଲା ଓ 
ଜାତୀୟ ସୁରକ୍ଷାର ବଳୟ ପାଲଟିଥୁଲା | ବଂଶାନୁକ୍ରମିକ ପରିଚିତି ଯୋଗୁଁ ଅହଂକାର 
ଓ ହୀନମନ୍ୟତାର ଉଦ୍ରେକ ଘଟି ପରିପୂରକ ସମାଜଜୀବନ ପ୍ରଭୁ-ଭୂତ୍ୟ, ସେବିତ- 
ସେବକ, ସାମନ୍-ଇତର ଭେଦର ଏକ ପାଚେରୀ ତିଆରି କଲା ; ଯାହାକୁ ଭାଙ୍ଗବା 
ପାଇଁ ବୁଦ୍ଧ, ରାମାନନ୍ଦ, ମାଧବ, ଜ୍ଞାନେଶ୍ବରକ ଚୈତନ୍ଯ, କବୀର ପ୍ରମୁଖ 
ମହାପୁରୁଷମାନେ ଆପଣାର ଆଧ୍ଯାତ୍ମ ଭାବନାରେ ଭ୍ରାତୃତ୍ଵର ବାର୍ରା ପ୍ରଚାର କରିଥିଲେ |! 
କାହୁଚରଣ ଏଇ ସମାଜର ରୂପକାର, ଯାହାକୁ ମହାତ୍ମାଗାନ୍ଧୀ ସୁଦ୍ଧା ବଦଳାଇବାକୁ 
ଚେଷ୍ଟା କରିଥିଲେ, ରାମଧୁନ୍‌ ମାଧ୍ଯମରେ । କାହୁଚରଣଙ୍କ ଉପନ୍ୟାସର ସମାଜ ଦୃଷ୍ଟି 
ସଂପର୍କରେ ଡ଼ଜୁର ବିଭୂତି ପଟ୍ଟନାୟକ କହନ୍ତି 


' ' ଇଂରେଜ ଶାସନ କାଳରେ ଶିକ୍ଷିତ ସଂପ୍ରଦାୟ ମଧ୍ଯରେ ମାନବବାଦୀ ଓ 
ଯୁକ୍ତିବାଦୀ ଦୃଷ୍ଟିକୋଣର ପ୍ରସାର ଫଳରେ ଜାତିପ୍ରଥାର ସୁଦୃଢ଼ ବଂଧନ ଅନେକାଂଶରେ 

ଶିଥୂଳ ହୋଇଆସିଥଲା ! ଇଂରେଜ ସରକାରଙ୍କ ଦ୍ଵାରା ପ୍ରତିଷ୍ଠିତ ଆଇନ ଅଦାଲତ 
ଉଚ୍ଚବର୍ଶର ଲୋକଙ୍କ ହାତରୁ ବିଚାର କ୍ଷମତା ଓ ଶାସନ କ୍ଷମତା କାଡ଼ିନେବା ଯୋଗୁ 
ନିମ୍ନବର୍ଶର ଲୋକଙ୍କ ମନରୁ ଭୟ ଓ ଶ୍ରଦ୍ଧା ହାସ ପାଇଥିଲା । ପୁଣି ସରକାରୀ ଚାକିରିଠାରୁ 
ଆରମ୍ଭ କରି କଳକାରଖାନା ପର୍ଯ୍ୟନ୍ତ - ସର୍ବତ୍ର ଜୀବିକା ଅର୍ଜନ ପାଇଁ ଉଚ୍ଚ ବର୍ଣ୍ଣର 
ଲୋକଙ୍କ ସହିତ ନିମ୍ନ ବର୍ଗର ଲୋକେ ଏକାଠି ମିଳିମିଶି କାମ କରିବା ଫଳରେ ଜାତି 
ଜାତି ମଧ୍ଯରେ ଥିବା ଦୂରତ୍ନ ଅନେକ ପରିମାଣରେ ସଂକୂୃଚିତ ହୋଇଆସିଥଲା | ସ୍ବାଧୀନତା 
ପ୍ରାପ୍ତି ପରେ ଅସବର୍ଣ୍ଣ ଓ ପଛୁଆ ଜାତିର ଲୋକଙ୍କ ପାଇଁ ବିଧାନସଭା , ଲୋକସଭାଠାରୁ 
ଆରମ୍ଭ କରି ସରକାରୀ ଚାକିରି କ୍ଷେତ୍ରରେ ସ୍କାନ ସଂରକ୍ଷିତ ହେବା ଫଳରେ ସରକାରୀ 
ଉଦ୍ୟମରେ ଜାତିଭେଦ ଭାବକୁ ଦୂର କରିବାପାଇଁ ଉଦ୍ୟମ କରାଯାଉଛି । କିନୁ ପତିତ, 
ନିମ୍ନ ଜାତିର ଲୋକଙ୍କୁ ଉଚ୍ଚ ଜାତିର ଲୋକଙ୍କ ସହିତ ସମାନ ସ୍ତରକୁ ନେବାପାଇଁ 
ଅସବର୍ଣ୍ଣ ପଛୁଆ ଜାତିର ଲୋକଙ୍କୁ ଅର୍ଥନୈତିକ ସ୍ଵଚ୍ଥଳତା ଓ ସମାନ ରାଜନୈତିକ 
ଅଧୁକାର ଦିଆଯାଇଥୁଲେ ସୁଦ୍ଧା ଜାତିଭେଦ ସ୍ଵାଧୀନତା ପ୍ରାପ୍ତି ଅର୍ଵଶତାଦ୍ଦୀପରେ ମଧ୍ଧ 
ଦୂର ହୋଇପାରିନାହିଁ, ଏକଥା ଅସ୍ବୀକାର କରିହେବ ନାହିଁ ।' 


ଅବଶ୍ୟ ସ୍ଵାଧୀନତା ପର କାଳଖଣଶ୍ଡରେ ଜାତିଭେଦ ଶ୍ବଙ୍ଖଳ ଅବଶ୍ଯ ଶିଥୂଳ 
ହୋଇଛି, ମାତ୍ର ବିଲୁପ୍ତ ହୋଇନାହିଁ । ତେଣୁ କାହ୍ୁଚରଣଙ୍କ ପ୍ରାୟ ଉପନ୍ଯାସରେ 
ବିଧବା ଜୀବନ ସହ ଜାତି ପ୍ରସଙ୍ଗ ଯୋଡି ହୋଇରହିଛି; ଯାହା ଫଳରେ ସେମାନଙ୍କ 
ଜୀବନ ଅଧୁକ କରୁଣ ତଥା ଦୁର୍ବିସହ ହୋଇଉଠିଛି |  ହା' ଅନୁ” ଉପନ୍ୟାସରେ ଜଗୁ 
ଆଉ ଉମାଙ୍କ ନୀରବ ପ୍ରେମର ବର୍ଣ୍ଣନା ପାଠକକୁ ସ୍ତର୍ଶ କରେ କେବଳ ଏଇ ଜାତି 
ଭେଦ କାରଣରୁ | ଖଣ୍ଡାୟତ ଘର ପୁଅ ଜଗୁ ଓ ଗୁଡିଆ ଘର ଝିଅ ଉମା | ପରସ୍ତରକୁ 
ନିବିତ ଭାବେ ଭଲ ପାଆନ୍ତି; କିନୁ ବିବାହ କରିବାକୁ ଅସମର୍ଥ | କାରଣ ଉମା ଖଣ୍ଡାୟତ 
ଘର ଝିଅ ହୋଇ ନ ଥିବାରୁ ବିବାହ ଅସମ୍ଭବ | କେହି ଏହି ଜାତିଭେଦର ପାଚେରୀ 
ଡେଇଁ ପାରିନାହାନ୍ତି । କାହୁଚରଣ ତାଙ୍କ ଅଧୁକାଂଶ ଉପନ୍ୟାସରେ ଜାତିଭେଦ ବିରୁଦ୍ଧରେ 
ସ୍ଵର ଉଠେଇଛନ୍ତି । ଏ ସ୍ଵର ବାସ୍ତବ ପ୍ରତୀୟମାନ ହୁଏ ନ ଯେ - ଜୀବନ ହିଁ 
ସତ୍ୟ, ଜୀବନ ସଂକଟରେ ପଡିଲେ ଜାତିଅଭିମାନ ବ୍ୟର୍ଥ ହୁଏ | ହା” ଅନୁ ? ରେ 
ଜଗୁର ବାପା ଆଉ ନେଙତିଙ୍କୁ ପ୍ରାଣରକ୍ଷା ପାଇଁ ବାଉରି ଘରେ i ଦେଇ ଲେଗକ 
ନିଜ ଆଭିମୁଖ୍ୟକୂ ସ୍ପଷ୍ଟ କରିଛନ୍ତି | ତାଙ୍କର ପରବର୍ଭୀ ଉପନ୍ୟାସରେ ସେ ସ୍ପଷ୍ଟ ଭାବରେ 
ଉଲ୍ଲେଖ କରିଛଚି - “ ' ଦୂଇଟା ତ ଜାତି , ସ୍ତ୍ରୀ ଆଉ ପୂରୁଷ । ଗୋଟିକ ବିନା ଆରଟି 
ଅପୂର୍ଣ୍, ଅଜାତି | ସୂଷ୍ି ଖୋଜେ ସ୍ତ୍ରୀ ଆଉ ପୂରୁଷ । ମଣିଷ ଗଢ଼ା ଜାତି, ଧର୍ମ, ଦେଶ 

ଭେଦରେ ସୃଷ୍ଟି ଅଟକି ରହେନାହିଁ । ' ' ( ଶାସ୍ି- ପୃ-୮ ) 
ହା” ଅନ୍ଧ ଓ ୯ ଶାସ୍ତି' ବିଂଶ ଶତକର ତୃତୀୟ ଚତୁର୍ଥ ଦଶକରେ ରଚିତ 
ହୋଇଥିଲେ ସୁଦ୍ଧା ଉନବିଂଶ ଶତାଦ୍ଦୀର ସମାଜ ଜୀବନ ଅବଲନ୍ବନରେ ରଚିତ 
ଉପନ୍ୟାସ, କିନ୍ୁ ବିଂଶ ଶତାଦୀର ଗ୍ରାମ୍ଯ ଜୀବନ ଉପରେ ଆଧାରିତ ` ଦୂନିଆର 

ଦାଉ” ଉପନ୍ୟାସରେ ମଧ୍ଧ ଜାତି ପ୍ରଥାର ବିଷମୟ ପରିଶତି ମାର୍ମିକ ରୂପ ନେଇଛି | 
ଏହି କାଳରେ ଜମିଦାର ଓ ସାହୁକାରମାନଙ୍କର ଅତ୍ୟାଚାରରେ ଗ୍ରାମର ଭୂମିହୀନ ଯୁବକ 
ଗ୍ରୀମରେ ଧନ୍ଦା ନ ପାଇ ଦୂର ବିଦେଶର ସହରମୀାନଙ୍କୁ ଚାକିରିର ସଂଧାନରେ ଯାଉଥୁଲେ | 
ଯୁବତୀ ପତ୍ନୀ ଓ ଶିଶୁସନ୍ତାନ ସ୍ଵାମୀ ଓ ପିତାଙ୍କ ଅନୁପସ୍ଥିତିରେ ଖଳବୂଦ୍ଧି ସଂପନ୍ନ ନଷ୍ଟ 
ଚଚିତ୍ର ଗ୍ରାମ ମୁଖିଆ ଅଥବା ସାହୁକାରର ଶୋଷଣ ତଥା ଅତ୍ୟାଚାରର ଶିକାର ହେଉଥୁଲେ ! 
' ଦୁନିଆର ଦାଉ ' ଉପନ୍ୟାସରେ ଏଇ ଗାଁ ମୁଖୁଆ ଓ ସାହୁକାରଙ୍କ ଚକ୍ରବ୍ୟୁହରେ ପତି 
କଲବଲ ହୋଇଛି ଅହିଲାର ଜୀବନ । ସାହୁଜାର ବଟ ଚୌଧୂରୀଙ୍କ କରଜ ଶୁଝି ନ ପାରି 
ସ୍ବାମୀ ବିନୋଦ କଲିକତା ଯିବାପରେ ଅହିଲା ଜୀବନରେ ସୃଷ୍ଟି ହୋଇଛି ଝତ । ଯୁବତୀ 
ନାରୀ ଏକାକିନୀ ଥୁଲେ ଏ ସମାଜର ବଡପଣ୍ଡାଙ୍କ ପାଟିରୁ ଲାଳ ବୁହେ ଏବଂ ତାକୁ ନିଜ 
ପାଖକୁ ଟାଣିବାକୁ ସବୁ କଳବଳ କୌଶଳ ସେମାନେ ପ୍ରୟୋଗ କରନ୍ତି । ଶିରିଆ ହାତରେ 
ବିନୋଦ ପଠାଇଥୁବା ଦଶଟଂକା ଚୌଧୁରୀ ନେଲଯିବା ପରେ ଅହଲାର ଘର ଅଛଟର 
ରହିଛି । ଶିରିଆ ତା ଦୁଃଖରେ ସ୍ପମବେହନା ପ୍ରକାଶ କରି ନିଜ ଅଣ୍ଟାରୁ ପାଞ୍ଚଟଙ୍କା କାଢ଼ି 
ଦେଇଛି । ବଟ ଚୌଧୁରୀର କୁଦଧଷ୍ଟିରୁ ଅହିଲାକୁ ,ୁରକ୍ଷା ଦେବାକୁ ପାଣ ଶିରିଆ ଦୃଢ଼ 
ହେବାରୁ ତାକୁ ଟଙ୍କା ଚୋରୀ ଘଟଣାରେ ଛନ୍ଦି ତା ଗାର ଗୋରୁ, ଘରଡିହ ସବୁ ଦଖଲ 
ଜରି ଗାଁରୁ ତଡି ଦେଲେ ଗ୍ରାମବାସୀଙ୍କ ଲଗେଇ ` । କୁ 'କାହୁଁଣିରଣ ନି ନିଜ ଆଭିମୁଖ୍ୟରୁ 
ଆଦୌ ବିଚ୍ୟୁତ ହୋଇ ନାହାନ୍ତି । ତାଙ୍କର ଶେଷ ' ଭିରନ୍ୟାସ “ ଞଵଂ ଫିର ସେ ସବର୍ଶ 
ଅସବର୍ଣ୍ଣର ପାଚେରୀ ଉଠାଇ ସୁଖନିଦ୍ଧା ଯାଇଛନ୍ତି । | oo oF 

ବିମଳ ଶର୍ମାଙ୍କର ଏଢମ୍ରାତ୍ର ଅଲିଅଳି ଝିଅ ପାଚଛା ବିବାହ ଲଭିଲା, ମଖିତ 
ଦୟାସାଗରଙ୍କ ପୁଅ କରୁଣାକରକ୍କୁ । ମାତ୍ର ଅଛନିନୁ ଘର୍ବେ, ବିଥା ତଲର ଳଛିଜକ୍ଷୀ 
ମାଟିକୁ ବାହୁତି ଆସିଛି ପାର୍ବତୀ ! ଧନୀ ଜ୍ଲବେରି: -ନେହେର୍ନା ବିସଳନକ୍ଷମ୍ରାଙ୍କୁ ପସ 
ଦେଇଛି ପାର୍ବତୀ ତାଙ୍କ ପାଇଁ. ରୋଷେଲ, କରିନ ଥଲେ ସହମ୍ବତ୍‌; ହଲ 
ବିମଳ ଶର୍ମା ପାର୍ବତୀକୁ କୁବେର ବେହେରା. ଘର୍‌କଲ ୟ୍ଭାଲଛନ୍ି ନଲାଷେଲ କରି, 
ଆସିବା ଭିତରେ କୁବେରଙ୍କ ସହ୍‌ ତାର ପ୍ରେମ ଛୁଏଏଳ5 ଟି ଦଲଟି କନ୍ୟା ସ୍ପନ୍ଧାନୁଲୁ 
ଜନନୀ ହୁଏ | ଯେଉଁ କନ୍ୟା ଉଚ୍ଚଶିକ୍ଷିତା ହୋଇ ସତମ୍ବାଳରେ, ନିଳ ୟରରଚୁଯ RF 


Fe 


କରନ୍ତି । ଦୀର୍ଘଦିନ ପରେ ପଶ୍ଚିତ ଦୟାସାଗର ନୁଲନହ୍କାର ଟୁକା ଯାଇ ଅନ୍ର ଭରି 


ସ୍ବନାର ହାର ଆଣି ପହଁଚିଛରି କୁବେରଙ୍କ ଘରେ ଏବଂ ' ଛିଜିର। ପୃର୍ଲିନ୍‌ୟ ନ୍ତ ଛନ୍ଧି 4; 
ପାର୍ବତୀର ଶ୍ଵଶୁର ଥୁଲେ | ତେଣୁ ତାଙ୍କର, ଅଭ୍ୟର୍ଥନା ରାଥଳନି ଏବ୍୍ଧନ୍ଡ ଳୁବ୍ଲେରଙ୍କୁ 


ଧରମ ପୁଅ କରିଛତ୍ତି | ବିଂଶ ଶତାଦ୍ଦୀର ¡ଶେଷ ଭାଗର୍ତେ ଚକ ।ତ୍ଟିଭଭେଦୃଜ୍ଵ ଦୁଇ ଭୁ; 
ପଡି ମାନବିକ ମୂଲ୍ୟବୋଧର ପ୍ରତିଷ୍ଠା ସମ୍ଭବ ହୋଲନ୍ି iba ଜିତ Po ନନ 

କାହୁଟରଣଙ୍କ କଥାବକୟ ଅଡ଼ୀତରୁ ବର୍ଭମାନ ମୁମ୍୍‌ରେ କ୍ଷୀମାରୁଦ୍ଧ 4- ବିଧବା 
ଜୀବନର କାରୁଣ୍ୟ ଓ ଜାତିଭେଦର. ନିଷ୍ୁର 'ଉୟହ୍ସ ଚାଳକ ଜ୍ଚପ୍୍ନ୍ୟସଳ୍ପ ନିର 
ଗତିଶୀଳ କରିଛି, ସେହିପରି ପାଠକ୍ରୀୟ , ଆହୁତି. ଦ୍ରନ୍ାରେ ସାନ୍ତ ହୋଇଛି; 

୧୯୨୪ ରୁ ୧୯୮୪ ପର୍ଯ୍ୟନ୍ତ ତାଙ୍କ ଅବିଶ୍ରାନ୍ତ ସାଧନା ଭିତରେ ସବୁଠାରୁ ବଳିଷ୍ଠ 
ସ୍ଵପ୍ନ ଥଲା ବିଧବା ମୁହଁରେ ହସ ଓ ଜାତିଭେଦର ବିଲୋପ, ଯାହା ତାଙ୍କ ଶେଷ 
ଉପନ୍ୟାସରେ ସମ୍ଭବ ହୋଇଛି । 
ଚରିତ୍ର : 

ଉପନ୍ୟାସରେ ଚଚିତ୍ର ଗୁରୁତ୍ବପୂର୍ଣ ଅଙ୍ଗ । ଚରିତ୍ର ହିଁ ଘଟଣା ବା କାହାଣୀବାହୀ 
ଉପାଦାନ । ତେବେ ଏହି ଚରିତ୍ର ପ୍ରକୃତରେ କ'ଣ ? ଲେଖକ ବା ସ୍ରଷ୍ଟା ମନୋଭୂମିର 
ଦ୍ିବିଧ ରୂପ । ଲେଖକୀୟ ଦର୍ଶନର ପ୍ରତିବିମ୍ବ । ଭାରତୀୟ ସାହିତ୍ୟ ସୃଷ୍ଟିର ମୌଳିକ 
ଉପାଦାନ ଏଇ ମାନସିକ କ୍ରିୟା ପ୍ରତିକ୍ରିୟା ବିଚାରବୋଧ ଓ ସଂସ୍କାର ଭିତରୁ ସୂଷ୍ଟ । 
ଏକ ସୁସ୍କଟ ସଂହତ ଜୀବନ ବଂଚିବା ପାଇଁ, ସମାଜ ନିର୍ମାଣ ପାଇଁ ଭଲ ଓ ମନ୍ଦର ଏକ 
କାଳ୍ପନିକ ସୀମାରେଖା ନିର୍୍ୟ କରାଯାଇଛି । ପାଶ୍ଚାତ୍ୟ ବିଚାରରେ ଗୋଟିଏ ଚରିତ୍ର 
ଭିତରେ ଭଲ ମନ୍ଦ ଉଭୟ ଅଛି - ପରିବେଶ ବା ପରିସ୍ପିତି ତାକୁ ଭଲ ବା ମନ୍ଦରୂପେ 
ଗଢ଼ିତୋଳେ; ମାତ୍ର ଭାରତୀୟ ବିଚାରରେ କୌଣସି ପରିସ୍ଥିତିରେ ଜୀବନ ବିକଳିଆ 
ହେଇ ସତ ବ୍ୟକ୍ତି ବା ଚରିତ୍ର ତା ଆଦର୍ଶର ସଉଦା କରିପାରେ ନାହିଁ | ସଂକଳ୍ପ କାଉଁରିଆ 
କାଠି, ଭାଙଯିବ ପଛେ ଓହରିବ ନାହିଁ । ବାଲ୍ଧୀକି ' 'ରାମାୟଣ' 'ରେ ଏହି ଆଦର୍ଶ ଓ 
ଅନାଦର୍ଶର ପାର୍ଥକ୍ୟ ଦର୍ଶାଇଛନ୍ତି । ସେଇ କାଳରୁ ଆମ ସାହିତ୍ୟ ଅସତ୍ୟ, ଅନ୍ୟାୟ, 
ଅଧର୍ମ ଓ ଅପକର୍ମର ବିଲୋପ ପାଇଁ ଅନବରତ ଉଦ୍ୟମ କରିଚାଲିଛି ସମୟ ଛାତିରେ । 
ତେବେ ଜୀବନ ସବୁଠି ପ୍ରାଥମିକତା ପାଇଛି । ପଶୁତ୍ସରୁ ମୁକ୍ତି ପାଇଁ ମଣିଷର ସଂଘର୍ଷ 
ଜାରି ରହିଛି । ମୂଳକଥା ହେଲା ଲେଖକ ଯେଉଁ ଉଦ୍ଦେଶ୍ୟରେ ଚଚିତ୍ର ନିର୍ମାଣ କରୁଛି 
ସେହି ଉଦ୍ଦେଶ୍ୟ ହିଁ ପ୍ରାଧାନ୍ୟ ଲାଭ କରୁଛି । ଦିନର ଉପଲବ୍ଧି ପାଇଁ ରାତିର ଆବଶ୍ୟକତା 
ପରି ସତ୍ୟ ଓ ନ୍ୟାୟ } ପ୍ରତିଷ୍ଠା ପାଇଁ ଅସତ୍ୟ ଓ ଅନ୍ୟାୟକୁ ତା'ର କର୍ମ ଫଳ ଭୋଗିବାକୁ 
ହିଁ ପଡିବ - ଏହା ହିଁ ଭାରତୀୟ ମାନସିକତା | 


କଥା ସମ୍ରାଟ ଫକୀର ମୋହନଙ୍କ ସଂସ୍କାର ଦୃଷ୍ଟି କାହଵଟରଣଙ୍କ ଦ୍ଵାରା ବିଶ୍ଵସ୍ତ 
ଭାବରେ ଅନୁସୃତ ହୋଇଛି । ବିଶ୍ଵ ଦୁଇଗୋଟି ସତ୍ଯ, ତଥ୍ଯ ଓ ତତ୍ତ୍ଵ 
ଉପରେ ପର୍ଯ୍ୟବସିତ | ସତ୍‌-ଅସତ୍‌, ଉଦାର-ଅନୁଦାର, କୁ-ସୁ, ଅନ୍ଧାର- ଆଲୋକ, 
ଖଟା- ମିଠା, ଅମ୍ପତ-ବିଷ । କୌଣସି ଗୋଟିକର ଅଭାବରେ । ଅନ୍ୟଟିର ପରିଚୟ 
ଅସଂପୂର୍ଣ୍ଣ | ଅମୁତ ରୂପକ ତଥ୍ୟଟି ବିଷଦ୍ଧାର! ପ୍ରମାଣିତ | ଆଶା ହିଁ ଆନନ୍ଦର ସ୍ବାକ୍ଷର | 
ଶୋକ ସନ୍ତାପ ହିଁ ସୁଖର ଷଠଠୀଘର | ବିଶ୍ବରେ ଖାଣ୍ଟି ହୋଇ କୌଣସି କଥାନା ! 
କର୍ମ ନେଇ ମନୁଷ୍ୟ ବଂଟେ | କର୍ମ ହିଁ ମନୁଷ୍ୟ ଚରିତ୍ରର ନିର୍ଷାୟକ । ଚରିତ୍ରର ଏଇ 
ଦ୍ଵିବିଧ ରୂପ ପରସ୍ତରାଶ୍ରୟୀ । ଯେଉଁଠି ଖଳ ଚରିତ୍ର ବା ସଇତାନ ଯେତେ ଘୂଣ୍ୟ 
ସେଇଠି ନାୟକ ବା ନାୟିକା ବା ଲେଖକୀୟ ଦର୍ଶନ ବାହକଚଚରିତ୍ରଟି ସେତିକି ଉତ୍ଜ୍ଳ 
ପ୍ରଭାବଶାଳୀ ଓ ହୃଦୟରେ ରେଖାପାତ କରିବାକୁ ସମର୍ଥ | 

କାହୁଚରଣଙ୍କ ଭପନ୍ୟାସଗୁଡିକୁ ଅନୁଧ୍ୟାନ କଲେ ଜଣାଯାଏ ଯେ ତାଙ୍କର 
ପ୍ରଭାବଶାଳୀ ସୃଷ୍ଟିଗୁଡିକରେ ଦୁଇଟି ବର୍ଗର ଚରିତ୍ର ଦେଖୁବାକୁ ମିଳଚ୍ତି, ଯଥା - 
ନିୟାମକ ବର୍ଗ ଓ ନିୟମିତ ବର୍ଗ, କ୍ଷମତାଶାଳୀ ବର୍ଗ ଓ ଅକ୍ଷମ ବର୍ଗ, ଉଚ୍ଚବର୍ଗ ଓ 
ନିମ୍ବବର୍ଗ । ଅତ୍ୟାଚାରୀ, ପରସ୍ବାପହାରୀ, ଅସହିଷୁ, ଅନାଚାରୀ ନିୟାମକ ବର୍ଗ ପାଇଁ 
ନିର୍ଯାତିତ ଅସହାୟ ନିୟମିତ ବର୍ଗ ବା ନିମ୍ନ ବର୍ଗ ଯଥେଷ୍ଟ ସମ୍ବେଦନା ସୂଷ୍ଟି କରନ୍ତି 
ସମସ୍ତେ ସୁଖରେ ସଂସାର କରିବେ , ପରସ୍ପର ଭିତରେ ସ୍ବେହପ୍ରେମ ବାକନ୍ଧିହୋଇ ରହିଥୁ୍‌ବ 
ନିରନ୍ତର, ଏହାହିଁ କାହୁଚରଣଙ୍କ ସୂଷ୍ଟି ଦର୍ଶନ । ସେ ବୂଝିଥ଼ିଲେ ଅହଂକାର, ସ୍ବାର୍ଥପରତା 
ଭୋଗ ଓ ଲୋଭ କେବଳ ଧ୍ୃଂସର, ଅମଙ୍ଗଳକର, ଅକଲ୍ୟାଣର ପ୍ୂଷ୍ଠପୋଷକ, 
ଧ୍ୃଂସର ବାର୍ରାବହ । ଆଲୋଚକ ଡକୃର ଅବଦୁଲ ଓସିଦ୍‌ ଖାଙ୍କ ମତରେ - “ ' ମଣିଷ 
ଶାନ୍ତିରେ ସୁଖରେ ବସବାସ ଜରିବ - ଏଇ ଆଶାବାଦ ନେଇ ଓପନ୍ୟାସିକ କାହ୍ନୁଚରଣ 
ସୃଷ୍ଠି କରିଛନ୍ତି ଚରିତ୍ର ଓ ସେମାନଙ୍କ କ୍ରୀଡାଭୂମି ତୁଲ୍ୟ ଏକ ପୂର୍ଣ୍ଠାଙ୍ଗ ସମାଜ | ଯେଉଁ 
ସମାଜରେ ବଣିକତରୀ ଲୁଣ୍ତନ କରୁଥିବା ଦୁର୍ଵର୍ଷ ଜଳଦସ୍୍ୟୁ ନାରାୟଣ ସାଧବ ଅଛି 
ଉତ୍କଳୀୟ ବଣିକମାନଙ୍କର ଯିଏ ପରମ ଶତ୍ରୁ ( ବାଲିରାଜା), ସେଇ ସମାଜରେ 
‘ମଣିଷକୁ କୂଟାକାଠି ମନେକରୁଥିବା ଅତ୍ୟାଚାରୀ ପ୍ରଜାପୀଡ଼କ ଅନ୍ଧାରୀ ମୁଲକର 
ରାଜା ପ୍ରପଞ୍ଚ ସିଂହ, ମନ୍ଧୀ ଫିସାଦ, କଟୁଆଳ ଶ୍ରୀଯୁକ୍ତ ବେହିଆ ( ସ୍ବପ୍ନ ନା ସତ୍ୟ) , 
କାମୁକ ଓ ଭ୍ରଷ୍ଟ ଚରିତ୍ର ନରହରିପ୍ୁର ରାଜକୂମାର ଓ ତା'ର ପ୍ରେରଣାଦାତା ସକଳ 
ଦୁଷ୍କର୍ମର ସୂତ୍ରଧର ରାମଚନ୍ଦ୍ର ବି ଅଛି ( ତଥାସୁ ) , ସୁରା ଓ ସାକୀରେ ମସଗୁଲ ରାଜା 
ରଣସିଂହ ( ବଜ୍ରବାହୁ ) , ସମାଜର ବ୍ୟାପକ ସରହଦ୍‌ ଉପରେ ଆମେ ଦେଖୁ ଧନଲୋଭୀ 
ପରସ୍ବାପହାରୀ ଟିନ୍ତେଇ ସୋଇଁ ( ଶାସ୍ତି) , ଦୀନବନ୍ଧୁ ପ୍ରଧାନ ( ହା” ଅନୁ) , ନଟଚୌଧୁରୀ 
( ଦୁନିଆର ଦାଉ), ଲାଭଖୋର କୁମୁଟି ବ୍ୟବସାୟୀ, ଧର୍ମବକ ଠକ ପ୍ରତାରକ 
କେ.ଗୁରୁମୂର୍ରି ( ବନଗହନର ତଳେ )„ ଏପଟ ଗଛ ସେପଟ କରୁଥିବା, କଳାକୁ 
ଧଳା ଧଳାକୁ କଳା କରୁଥିବା ଗୀ ଟାଉଟର ଗତି ପ୍ରଧାନ ଓ ଭଗି ଜେନା, ଲୋକନାଥ 
ପତି ଓ ଲୋକନାଥ ମହାନ୍ତି (ଚୋରା ଚାହାଣୀ) , କାମୁକ ପ୍ରତାରକ ଅଧ୍ୟାପକ ଜୀବନ 
କିଶୋର (ଭୁଲିହୁଏନା), ସମସ୍ତଙ୍କର ସଦାସର୍ବଦା ସର୍ବନାଶ ଚିନ୍ତା କରୁଥିବା ଗୀ 
ଭଦଭଦଳିଆ ଭଦ୍ରଲୋକ ରଘୁ ମହାପାତ୍ର ( ଇତିହ), ସହରୀ ଜୀବନରେ କାହା 
ପ୍ରମୋଶନ କଥା ଶୁଣିଲେ ଛାତି ତଳେ ମାତିଯାଏ ଝଡ଼ ଦାମର- ତେଣୁ ସେ ଅନ୍ତରାୟ 
ହୁଏ ରାମର ( ଅଳ୍ତରାୟ), ଏଇ ସମାଜରେ ମହନି ଜେଠା ଜମିଦାର ପୁତ୍ର ଅତି 
ଗେଲବସରରେ କରିବସନ୍ତି ଅନେକ ଅନିଷ୍ଠ ସାଧାରଣ ମଣିଷର ( ଅଦେଖାହାତ) , 
କୁସଙ୍ଗରେ ପଡି କୁଶିଦାର ଜମିଦାର ଯୋଗୀନ୍ଦ୍ର ମିତ୍ରଙ୍କ ପୁତ୍ର ମହେନ୍ଦ୍ର ମିତ୍ର ବିଗିଡ଼ି 
ଗଲେ ( ପଳାତକ) , ସର୍ପପରି ଅନ୍ୟକୁ ଦଂଶନ କରୁଥିବା ଓ କୁକୁର ପରି ଅଇଁଠା ପତ୍ର 
ଚାଟୁଥୁବା ବିଶିବାବୁ ପରି କଣ୍ଟାକ୍ଲର ( ତୁଣ୍ଡବାଇଦ), କାମୁକ ଓ କପଟଚାରୀ ଓକିଲ 
(ଓଲଟପାଲଟ ) , ସ୍ତ୍ରୀର କୁମନ୍ତ୍ରଣାରେ ପ୍ରଭାବିତ ଓ ନିଜ ଭାଇ ପ୍ରତି ଅବହେଳା ଓ 

ଅବିଚାର କରିଥିବା ଅଭୟଚରଣ ( ପଳାତକ), ଷଡ଼ଯନ୍ତ୍ରକାରୀ, ମିଥ୍ୟାବାଦୀ ପଦସୁ 
କର୍ମଚାରୀ ପୁତ୍ର ସୁରେନ୍ଦ୍ର ନିଷ୍ଠଭି) ଆଦି ପୁରୁଷ ଚରିତ୍ରମାନଙ୍କର ଖଳତାର ବିକାଶ ଓ 
ପରିଣତି ଦର୍ଶାଇଛନ୍ତି କାହୁଚରଣ | ତାଙ୍କ ଉପନ୍ୟାସରେ ନାରୀ ଚରିତ୍ରର ଖଳତା 
ଅତ୍ୟନ୍ତ ଜୀବନ୍ତ | ସମାଜର ପ୍ରତିଟି ପାହାଚରେ ଏମାନଙ୍କର ଆବିର୍ଭାବ । ସାଧୁଆ 
ମାଆ, ହାରାପାନରାଣୀ ( ତଥାସୁ) ପରି ଓଡିଶାର କେଉଁଗା, କେଉଁ ସାଇରେ ‹ ଠା 
ମହିଳାମାନେ ନାହାନ୍ତି ୨ ପୋଖରୀତୁଠ ଓ ୟା” ତା'ଘରେ ପଶି କଳଙ୍କ ରଟନା 
କରିବା ଏମାନଙ୍କର କାମ | ଯୌନ କ୍ଷୁଧାରେ ଅତିଶ୍ଚ କୋକିଳ ( ପଳାତକ), 
କିଶୋରୀମଣି ( ନିଶ୍ବତ୍ତି ପରି ନାରୀ ପରପୁରୁଷ ଖୋଜିବାରେ ନିପୁଣ | ସ୍ବଯୌନକ୍ଷୁଧା 
ପରିତୋଷ ପାଇଁ ଅନ୍ୟର ଅନିଷ୍ଟ ସାଧନ କରିବାରେ ଏମାନେ ଧୂରନ୍ଧର | ସମାଜରେ 
ଥିବା ଅତ୍ୟାଚାରିଣୀ ସାବତ ମାଆ (ଓଲଟପାଲଟ) , ଖୁଡ଼ୀ( ହା' ଅନୁ, ଭୁଲିହୁଏନା, 
ପରୀ) , କୁଚକ୍ରୀ ଭାଉଜ ମୋତିଦେଇ ( ପଳାତକ) , ପରର କ୍ଷତି ସାଧନରେ ତପୂର, 
ଜମିଦାରଙ୍କ ଘରେ ଚାକରାଣୀରୁ ସାଆନ୍ତାଣୀ ଯାଏ କ୍ଷମତା ପାଇଥିବା ନେତି (ହା' ଅନୁ) 
ପରି ଚକ୍ରାନ୍ତକାରିଣ ନାରୀ ଏ ସମାଜରେ ଅଭାବ ନାହାନ୍ତି । ସ୍ବାମୀ ସୋହାଗିନୀ 
ନନ୍ଦିକାଂ ଯିଏ ସଉତୁଣୀ ଆଣିବା ପାଇଁ ଜୋର୍‌ କରେ ସ୍ଵାମୀଙ୍କ ଓ ସଉତୁଣୀ ଆସିବା 
ପରେ ହୋଇଉଠେ ଲର୍ଷାପରାୟଣା ଓ ହିଂସୁଣୀ ( କା”), ପରଛିଦ୍ରାନ୍ସେଷୀ ବିମଳା 
(ଅଦେଖାହାତ ) , କିଶୋରୀ ମଣି ( ନିଶ୍ବତ୍ତି) , ଇତ୍ୟାଦିଙ୍କ ଦେଶ୍ବଲେ ନାରୀଜାତି ପ୍ରତି 
ଥିବା ସମ୍ମାନ ହୃଦୟରୁ ଲୋପ ପାଇଯାଏ । 


କାହ୍ନଚରଣଙ୍କ ଉପନ୍ୟାସରେ ଖଳଚଚରିତ୍ରର ଭିଡ଼ ଦେଖୁବାକୁ ମିଳେ | ତେବେ 
ଏମାନେ ଶିଷ୍ଟ ଚରିତ୍ର ବା ନାୟକ ନାୟିକାଙ୍କ ଜୀବନ ସାଧନାକୁ ଉନ୍ବଳ ତଥା ପୂର୍ଣତମ 
କରିବାକୁ ପ୍ରସ୍ତୁତ | ସମାଜରେ ଥିବା ଅବିଗୁଣ , ଅନ୍ୟାୟ , ଅନୀତି , ଅନାଚାର , ହିଂସା, 
ପରଶ୍ରୀକାତରତା, ଇର୍ଷା, ଘୃଣା, ଶୋଷଣ ଇତ୍ୟାଦିକୁ ରୂପଦେବା ପାଇଁ ଏମାନଙ୍କର 
ସୃଷ୍ଟି । ତାଙ୍କର ଉପନ୍ୟାସରେ ଅଶିକ୍ଷା , ଦାରିଦ୍ୟ, ଯୌନବିଭସ୍ଥତା, ଛଳନା, ପ୍ରତାରଣା 
ସହ ଲୋକକଥା ଓ ଲୋକଧାରଣାର ମଧୁର ସହାବସ୍ପାନ ସଂପାଦିତ | ଗ୍ରାମ୍ୟ ଜୀବନର 
ରୂପକାର ସଂସ୍କାରକ କାହୁଚରଣଙ୍କ ଖଳଚଚରିତ୍ରମାନେ ମୁଖ୍ୟତଃ ଚାରିପ୍ରକାରେ | ପ୍ରଥମ 
ପ୍ରକାର ହେଲା ଲେଖକ ଯେମିତି ଚିତ୍ରିଛନ୍ତିୟ ଯଥା - “ଝଞ୍ଜାର' ଅବନୀବାବୁ - 
' ଖ୍ୟାତନାମା ମିଲମାଲିକ , ଧନଲିପ୍ସୁ × × ନିତାନ୍ତ ନୀଙ୍ରମନା , ଅଶିକ୍ଷିତ, ଧନଲୋଭୀ 
ପୁଞ୍ଜିପତି ।' ' ‘ଅଦେଖା ହାତ” ର ଜମିଦାର ମହନି ଜେଠା - “ “ବାପରେ ! 
ମହନିଜେଠା ! ଗର୍ଭିଣୀ ଗାଇ ଡ଼ରରେ ବାଟ ଛାଡେ | ଆଖରେ ପଡିଲେ ଆଉ ରକ୍ଷା 
ନାଇଁ | ଚଉଦ ପୁରୁଷ ଉଝାଳିବେ × × କୁବେରପରି ସଂପରି ମାଡିଯାଉଛି × × କାହାର 
ସର୍ବନାଶ କରିବାକୁ ଇଚ୍ଛାହେଲେ ଦିନ ପନ୍ଦରଟାରୁ ବେଶି ଲାଗେ ନାହିଁ ।' ' ' ପଳାତକ ' 
ର ଜଗନ୍ନାଥ ସଂପର୍କରେ ସାଧୁଚରଣର ଭାବନା - “ “ଲୋକଟା ଭଲ ନୁହେଁ, ଅଭଦ୍ର, 
ଅସଭ୍ୟ ତଥାପି ତା” ପାଖରୁ ଦୂରେଇ ରହିବା ସମ୍ଭବ ନୂହେଁ । ସେ ଉପରେ ପଡି 

ବଂଧୁତା କରେ | ଯୋକ ପରି ଲାଗି ରହିଥାଏ | ଏପରି ଲୋଙ୍କଙ୍କୁ ଦୂରରୁ ସାବଧାନ । 
ଏହିପରି ସ୍ରଷ୍ଟା ନିଜେ ଚରିତ୍ରମାନଙ୍କୁ ପାଠକଙ୍କ ପାଖରେ ଉପସ୍କାପନ କରିଛନ୍ତି । 


ଦ୍ଵିତୀୟତଃ ଚରିତ୍ରର ଆଚରଣ ହିଁ ଖଳତା ବା ସଇଚାନୀ ପ୍ରବୃତ୍ତି ପ୍ରମାଣ 
କରେ । ` ଶାସ୍ତି' ର ଚିନ୍ତେଇ ସୋଇଁଙ୍କ ସଂପର୍କରେ ବ୍ରଜମୋହନ ମହାନ୍ତି କହନ୍ତି - 
' ଶାସ୍ତି ଉପନ୍ୟାସରେ ଚିନ୍ତେଇ ସୋଇଁ କେବଳ କଣେ କୂକୀ ମହାକନ ନୂହନ୍ତି - 
ସଂପର୍କହୀନ, କୂଟୁମ୍ମହୀନ , କୃଟିଳ ବ୍ୟକ୍ତି ସେ | ଚମକ୍କାର ଚକ୍ରାନ୍ତରେ ସେ ଆତ୍ସସାତ୍‌ 
କରିବାକୁ ଚାହାଳ୍ଚି ସମଗ୍ର ବିଶ୍ଵକୁ ।' ଟିନ୍ତେଇ ସୋଇଁଙ୍କ ପରି ପ୍ରତିନାୟକ ଛଡ଼ା ଏହି 
ଉପନ୍ୟାସର ଆଉ ଏକ ଅପ୍ରଧାନ ଚରିତ୍ର ରାମପ୍ରହରାଜ । ଚିନ୍ତେଇ ସୋଇଁଙ୍କର ସେ 
ପ୍ରଧାନ ପରାମର୍ଶଦାତା । ଧର୍ମବିଶ୍ବାସୀ ଲୋକଙ୍କୁ ଚିନ୍ତେଇଙ୍କ କର୍ଚ୍ଧତ୍ାଧୀନ କରିବାରେ 
ସେ ହେଉଛନ୍ତି ପ୍ରଧାନ ଅସ୍ତ । ଏ ଧରଣର ବ୍ୟକ୍ତି ଯେ ଅନେକ ସମୟରେ ସମାଜର 
ଲଗାମ ଧରି ଚାଳନ କରନ୍ତି, ଏଥିରେ ସନ୍ଦେହ ନାହିଁ । ସମସ୍ତ ସାମାଜିକ କ୍ରିୟାକଳାପ 
ହିଁ ନିୟନ୍ତିତ ହୁଏ ଏଇମାନଙ୍କର ନିର୍ଦେଶାନୂସାରେ ! ଖୁଣ୍ଟରେ ଗୋରୁ ମରିବା, 
ଘାଆରେ ମାଛି ବସିଦା, ଚାଳରେ ଶାଗୁଣା ବସିବା, ଅଜାତିକୁ ଜାତି କରିବା ପାଇଁ 
ଏମାନେ ଶାସ୍ତ୍ୋକ୍ତି ବାଡ଼ନ୍ତି । ପାପରୁ ମୁକ୍ତିଲାଗି ନିର୍ଦ୍ଦେଶ ଦିଅନି । ଦୟା,ମାୟା, 
ସ୍ବେହ, ସହାନୂଭୂତିହୀନ ଏଇ ସ୍ବାର୍ଥପର ବ୍ରାହ୍ମଣମାନେ ଅନେକ ସମୟରେ ସମାଜକୁ 
କରନ୍ତି ବିଶୂଙ୍ଖଳିତ, ଶୂ୍୍ଗଳାର ଦ୍ବାହି ଦେଇ ସେମାନେ ଯେଉଁ ପରାମର୍ଶ ଦିଅନ୍ତି - 
ତାହା ସ୍ଵାର୍ଥସିଦି ପାଇଁ ଉଦ୍ଦିଷ୍ଟ ¦ ନିକ ଘରେ ବ୍ୟଭିଚାର ଚାଲିଥିଲାବେଳେ ଏମାନେ 
ପରାମର୍ଶ ଦିଅନ୍ତି ଅନ୍ୟକୁ । ଉତ୍କଳୀୟ ଗ୍ରାମ୍ୟ ଜୀବନର ଏଇ ଚିତ୍ରକୁ ବିଶ୍ଵସ୍ତତାର ସହ 
ବାଢ଼ିଛନ୍ତି କାହୁଚରଣ । 

' ହା' ଅନ୍ଧ'ର ଦୀନବଂଧୂ ପ୍ରଧାନଙ୍କ କାର୍ଯ୍ୟକଳାପ ସଂପର୍କରେ ଟିପ୍ପଣୀ ହେଲା 
- “ଦିନୁ ପ୍ରଧାନ ଓରଫ୍‌ ଦୀନବଂଧୂ ପ୍ରଧାନ, ଡାକନାମ ବଢ଼ା ପ୍ରଧାନ ଧନ ସାଉଁଟିବାରେ 
ଓସ୍ତାଦ | ଚାଲାକ ଲୋକ ଏକା ପ୍ରଧାନେ × × × ଯାହା କହ, ଦେଢ଼ୀ ମହାଜନ 
ବିଦ୍ୟାରେ ସେ ଅତି ପାରଙ୍ଗମ | ପଇସାକ ଚାରି ପାଇସା କରି ପାଖରେ ନିରୋଳା 
ସୁନା ସଂଚି ରଖୁବାକୂ ସେ ଭଲ ପାଆଛ୍ି । ନରିପୂର ଗାଁରେ ଏପରି କେହି ନାହିଁ, ଯେ 
ତାଙ୍କଠୁ ଧାରଉଧାର ନ କରି କେବେହେଲେ ନ ଚଳିଛି ! ‘ ତଥାସ୍ତୁ' ଉପନ୍ୟାସରେ 
ସାଧୁଆ ମା” ଓ ହାରା ପାନରାଣୀକୁ ହରିପୁର ଗୀର ମନ୍ଛରା ଭୂମିକାରେ ଛିଡା କରିଛନ୍ତି 
ଞପନ୍ୟାସିକ । ସୁନ୍ଦର ବହିଦାରଙ୍କ ବିଧବା ଯୁବତୀ ସ୍ତ୍ୀ ସାବିତ୍ରୀ ନୀରେ ପୋଖରୀ 
ଘାଟ ଓ ୟା” ତା' ଘରେ କଳଙ୍କ ରଟନା କରିଥାନ୍ତି । କୁଡାବଂାଧୂ ଦେଲାବେଳେ 
ସାଧୁଆ ମା” କୁଳବଧୂମାନଙ୍କ ନୀରେ ହଳାହଳ ଉଗାରେ । ଅନ୍ୟପକ୍ଷରେ 
ଦୂଷ୍ଟଦୁରାଚାରୀ ରାଜପୁତ୍ରକୁ ଦୁଷ୍କର୍ମରେ ପ୍ରବୃତ୍ତ ହେବା ପାଇଁ ସହାୟକ ଖଳଚଚିତ୍ର 
ବଂଧୁ ରାମର କାର୍ଯ୍ୟକଳାପ ଖଳ ମନୋବୃରିର ପରିଚୟ ଦିଏ | ' ଇତିହ' ଉପନ୍ୟାସର 
ରଘୁ ମହାପାତ୍ର ନିକ ଶତୁପକ୍ଷ ପଲେଇ ବଂଶର ଝିଅ ଅଲିଅଳୀକୁ ବାହାହୋଇ ତାଙ୍କ 

ସଂପରିକୁ ନିଜ ସଂପରିରେ ମିଶାଇବାର ଚକ୍ରାନ୍ତ କରେ, ତା ' ଭାଇ ଶିବ ପଲେଇକୁ 
ନିଶାସକ୍ତ କରେ, ବାମନକୁ ବିଦେଶ ପଠାଏ | ଏ ଭଳି ଚରିତ୍ର ସମକାଳର ଗ୍ରାମ୍ୟ 
ଜୀବନରେ ଦେଖାଯାଆନ୍ତି । ' ଭୁଲିହୁଏନା' ର ଖୁଡୀ' ଚରିତ୍ରଟି ସେହିପରି କାହାଣୀ 
ଗତିଶୀଳତାର କେନ୍ଦ୍ର ହୋଇ ରହିଛି, ଯାହା ପାଇଁ ଅଘଟଣ ସୂଷ୍ଟି ହୋଇଛି | ଏଠାରେ 
ଉଲ୍ଲେଖ କରାଯାଇ ପାରେ ଯେ ଫକୀରମୋହନ ସୟତାନ ଚରିତ୍ର ମାଧ୍ଯମରେ ଯେଉଁ 
ଭାବ ସଫଳତା ଲାଭ କରିଥଲେ କାହ୍ନଚରଣ ତାକୁ ଅକ୍ଷୁଷ୍ଠ ରଖୁବା ସହ ପ୍ରେମ ତଥା 
ମାନବୀୟ ଆବେଗକୁ ଅଧୁକ ଗୁରୁତ୍ଵ ଦେଇଛନ୍ତି । 


କାହୁଟରଣଙ୍କ ବାସ୍ତବବାଦୀ ଦୃଷ୍ଟିକୋଣ ଚରିତ୍ରର ଅନ୍ତଲୌକକୂ ଉତ୍ତାସ 
କରିବାରେ ସମର୍ଥ ହୋଇଛି । ଅନ୍ତର୍ଦ୍ଧନ୍ଦ୍ଧ 'ଟିତ୍ରଣରେ ସ୍ରଷ୍ଟା ଖୁବ ସିଦ୍ଧହସ୍ତ | 
' ତୁଣ୍ଡବାଇଦ ର ତୁଳସୀ, “ କା'ର ନନ୍ଦିକା, “ ଅଦୈଖାହାତ” ର ଗୀତା - ଏହି ଧରଣର 
ଦ୍ଵନ୍ଦ୍ଧରେ ଗତିଶୀଳ ଓ ପ୍ରଭାବଶାଳୀ | " ଶାସ୍ତିଂ ଉପତ୍ୟାସରେ ପେସ୍କାର ହରି ମହାନ୍ତି 
ଓ ଚିନ୍ତେଇ ସୋଇଁଙ୍କ ମାନସିକତାଟେ ଖଳି ଚେତନା ଭରି ରହିଥ୍‌ବାବେଳେ ଧୋବୀ, 
ସନେଇ ଚଚିତ୍ରରେ ପ୍ରକଟିତ ହୋଇଛି ମାନବୀୟ ଭାବ ଫଲଗୁ ! 


ବିତ୍ମ ସଂରଚନାରେ କାହ୍ୁଚରଣ ଅଧ୍ବଙ୍କ ନିପୁଣ ଥିଲେ | ପାଠକ ଏହି ଧରଣର 
ବର୍ଣନା କାମନା କରୁଥିବାବେଳେ କାହୁଚରଣ ତା'ର ଅବବୋଧକୁ ଅଧୂକ ଶାଣିତ 
କରିବା ପାଇଁ ପ୍ରତୀକର ଉପଯୋଗ କରିଛନ୍ତି | ଏହାକୁ ଆମେ ଫକୀରମୋହନଙ୍କ 
ପ୍ରଭାବ ନ କହି ବରଂ ସାମାଜିକ ଜୀବନଚର୍ଯ୍ୟାର ଏକ ଅଙ୍ଗ କହିବା ! ' ପଳାତକ" 
ଉପନ୍ୟାସରେ ଜଗନ୍ନାଅକୁ କୋକ ବୋଲି ଅଭିହିତ କରିବାଦ୍ଧାରା ଶୋଷଣ ଚିତ୍ରଟି 
ଆପେ ନାଚିଯାଏ ମାନସପଟରେ । ' ଅଦେଖାହାତ' ଉପନ୍ୟାସରେ ଦାମକୁ ପଶୁ 
ବୋଲି ଭାବିଛି ଗୀତା - ଏହା ପାଶବିକ ଚେତନାକୁ ସ୍ପଷ୍ଟ କରିବାରେ ସମର୍ଥ | ' ହା' 
ଅନ୍ଧ'ରେ ନେତିକୁ ବାରବୁଲା କୁକୁର ଓ ସାପ ବୋଲି କହିବା ଦ୍ଵାରା ଖଳଚଚରିତ୍ରର 
ଗୁରୁତ୍ଵ ସହଜରେ ଉପଲବ୍ଧ ହୁଏ । 


କାହୁଚରଣଙ୍କ ଉପନ୍ୟାସରେ ଚରିତ୍ର ସଜାର ବିଶେଷତ୍ଵ ହେଲା ଉଚ୍ଟବର୍ଗଟି 

ବିପକ୍ଷ ଓ ନିମ୍ନବର୍ଗଟି ସପକ୍ଷ ଭାବରେ ରୂପାୟିତ । ତେବେ ନିମ୍ପବର୍ଗର କେତେକ 
ଚରିତ୍ର ଯେ ଉଚ୍ଚବର୍ଗର ଅଭିସନ୍ଧି ଚରିତାର୍ଥ ପାଇଁ ସହଯୋଗୀ ଭୂମିକା ତୁଲାଇ ନାହାର୍ତି, 
ସେପରି ନୁହେଁ, ତେବେ ଏଇ ନିମ୍ନବର୍ଗ ପ୍ରତି କାହୁଚରଣଙ୍କର ଅଛି ଏକ ମଧ୍ଯବିର 
ରୋମାଣ୍ଟିକ୍‌ ସହାନୁଭୂତି । “ଶାସ୍ତି” ଉପନ୍ୟାସ ଏଇ ଚେତନାର ବାର୍ଭାବହ | ସନିଆ 
ଚରିତ୍ର ଏ ଦୃଷ୍ଟିରୁ ଅଧୂକ ଆକର୍ଷକ । ଏ ଚରିତ୍ରଟି ପ୍ରେମିକ-ଦାର୍ଶନିକ-ଆଦର୍ଶବାଦା- 
ପରିଶ୍ରମୀ-ଅଭିମାନୀ ଓ ଭାବପ୍ରବଣ | ନିଜକୁ ଭଲ ପାଇପାରିବାର ବୋଲି ବିବେଚନା 
କରୁଥିବା ଏଇ ମଣିଷଟି ଭୋଗ ଓ ତ୍ୟାଗକୁ ଗୁରୁତ୍ଵ ଦିଏ । ସ୍ବପ୍ନର ଜାଲବୁଣି ପ୍ରେମ 
ପାଇଁ ଜାତି ହୁଏ, ଜମି ଯୋଗାଡ଼ କରେ, ଘର ବନାଏ, ନିଜକୁ ସ୍ବତନ୍ତ୍ର କରେ 
କେତେବେଳେ ଇଚ୍ଛାରେ ତ କେତେବେଳେ ଅନିଛାରେ । ସେଥୁପାଇଁ ଗୀ ଯାତରେ 

ହନୁମାନ ହୁଏ, ଜାଗର ଜାଳେ; ମାତ୍ର ଧର୍ମର ବିଧାନ ଓ ଜାତିର ନିଷ୍ପରିକୂ ଅସ୍ବୀକାର 
କରେ । ଧୋବୀକୁ ଚ: ହେଁ, ଅଥଚ ଭରସିପାରେ ନାହିଁ କି ଅଧ୍ୟକାର ସାବ୍ୟସ୍ତ କରିବାକୁ 
ଦୃଢ଼ ହୋଇପାରେ ନାହିଁ । ଧୋବୀର ନିରବତା, ଦ୍ଵନ୍ଦ ସମାଜ ଡ଼ର ତାକୁ ବାଧଧକରେ 
ପ୍ରତିଶୋଧ ପରାୟଣ ହେବା ପାଇଁ ! ସେଥିପାଇଁ ସେ କଇଁକୁ ଗ୍ରହଣ କରେ | ତା 
ପାଗଳାମୀକୁ ସମ୍ମାନ କରେ । ସନେଇ ଚରିତ୍ର ସଂପର୍କରେ ଡ଼କ୍ଟର ପ୍ରକାଶ କୂମାର 
ପରିଡା କହନ୍ତି - 

' ' ସନେଇକୁ ନିମବର୍ଗର ଜଣେ ପ୍ରତିନିଧବ ଧରିଲେ ମଧ୍ଯ କାହୁ ଚରଣଙ୍କ 
ଲେଖକୀୟ ଦୃଷ୍ଟି ତାହା ପ୍ରତି, ତାହାର କାର୍ଯ୍ୟକଳାପ ପ୍ରତି କିପରି ? ଭାବବାଦୀ 
ଦର୍ଶନ ପୀଡିତ “ ବସୁଧୈବ କୁଟୁନ୍ବକମ୍‌......” “ସହ ନାଂ ଭବନୁ' ଚେତନାର କ୍ଷୁଦ୍ର 
ସଂସ୍କରଣଟିଏ ତ ସନେଇର ତଥାକଥୁତ ଫାର୍ମ । ଲେଖକ ତାକୁ ବିପ୍ଳବର ଧ୍ବଜା 
ଧରାଇ ନାହାନ୍ତି । ସ୍ଵେହର ଦାନ ଗ୍ରହଣ କରିବାର ମାନସିକତା ଦିଆଇ ନାହାନ୍ତି । 
ନିଜ ଆଦର୍ଶର ଅଟଳ ସଂକଳ୍ପ ମଧ୍ଯ ତା' ଠାରେ ସୃଷ୍ଟି କରିନାହାନି | ଯୋହନର ଏଇ 
ବକ୍ତବ୍ୟ ସନେଇ ସ୍ଵୀକାର କରେ - “ ପୁରୁଣା ବଂଧାଗତରେ ଗଡି ଚାଲିଛି ଯେଉଁ 
ସମାଜ ସେଥୁରେ ନୂଆ କିଛି କରିବାକୁ ଗଲେ ଚାରିଆଡୁ ପ୍ରତିବାଦ ମାଡି ଆସେ । 
ଆଉ ଦୂନିଆରେ ନୂଆ ହେଇ ଅଛି ବା କ'ଣ? × × ତେଣୁ ବାବା ଆମର ଏଇ 
ସମାଜରେ ସ୍ମାନ ନାହିଁ । ସମାଜ ବିରୋଧରେ ଠେଙ୍ଗାଧରି ଠିଆହେବାର ଶକ୍ତି ମଧ୍ଯ 
ଆମର ନାହିଁ | ସେଥୁପାଇଁ ପୁଣି ଆମକୁ ସମାଜ ଭିତରେ ପଶି ଚଳିବାକୂ ହେବ | 
ସମାଜ ମଝିରେ ଥାଇ ଧୀରେ ଧୀରେ ସଂସ୍କାର କରିବାକୁ ହେବ | ନୋହିଲେ ଏ 
ସମାଜ ଛାଡି ଚାଲିଯିବାକୁ ହେବ । 

ଏ ସ୍ଵର ସ୍ପର୍ବାର ନୁହେଁ; କିବୁ କଥାଭାଗ ଦୃଷ୍ଟିରୁ ଚରିତ୍ରର ଅନୁଭବ: ଅତଏବ 
ଚରିତ୍ରର ପରାଜୟ, ନିଜ ପରିପୋଷିତ ଆଦର୍ଶର ବିରୁଦ୍ଧାଚରଣ | ଏ 
ସମଗ୍ରବ୍ୟାପାରକୁ ଲେଖକ ଦେଖୁଛନ୍ତି ଲିତଲି ? - ' ସଦେଦେୋନେ ଘାହାନିଆ ଚରା 
ପୂର୍ବ ଆକାଶର ମଥା ଉପତଟ ଦାଉଦାଉ ହୋଇ ଜଳୁଥାଏ | ଯେଉଁଦିନ ଆମର ଏଇ 
ନୂଆ ପୃଥୁବୀ ଆକାଶ ମଖଝିକି ଖସି ଆସିଲା, ଯେଉଁଦିନ ପୁଣି ସୃଷ୍ଟି ହେଲା ପାଣି, 
ମାଟି, ଉଭିଦ, ଜୀବଜଗତ, ପୁଣି ଉତ୍ପାତିଆ ମଣିଷ ଜାତି ସେଦିନ ମଧ୍ଯ ସେ ଠିକ୍‌ 
ଏମିତି ଜଳୁଥଲା | ସବୁ ସେ ଦେଖୁଛି, ପୁଣି ଆଉ କେତେ ଦେଖୁବ ଦୂନିଆର 
ଉଠ୍‌ପଡ଼, ଭଲମନ୍ଦ | ଶେଷକୁ ଯେତେବେଳେ ଆମର ଅତିପ୍ରିୟ ଟିକି ପୂଥୁବୀଟି 
କେନ୍ଦ୍ରଦ୍ୟୁତ ହୋଇ ଖସିଯିବ, ଶୂନ୍ୟେ ଶୂନ୍ୟେ ଅଜଣା କାହିଁ କୁଆଡ଼େ ସୃଷ୍ଟି ଧ୍ଵଂସ 
ହେବ, ଟିକି ପୂଥବୀଟି ପୁଣି ଜଳିଭଠିବ | ହେବ କେବଳ ଆଲୁଅର ଶିଖା | କାଲି 
ପାହାନିଆ ତରା ହୁଏତ ସେଦିନ ବି ହସୁଥବ ଏମିତି ।”” ଅର୍ଥାତ୍‌ ଲେଖକଙ୍କ 
ଦୃଷ୍ଟି ଭଙ୍ଗୀରେ ନିମ୍ନବର୍ଗ ସନେଇ ପ୍ରତି ଆବେଗ ଉତ୍ସାରିତ ହୋଇ ପରିଣତି ବେଳକୁ 
ଦୁନିଆର ବନ୍ଧାଗତ ଧାରାବାହିକତା ପାଖରେ ଆତ୍ମସମର୍ପଣ କରିଛି । 

କାହୁଚରଣଙ୍କ ଉପନ୍ୟାସ ସମଗ୍ରରେ ନିମ୍ନବର୍ଗ ଏକ ଗୁରୁତ୍ଵପୂର୍ଣ ଭୂମିକା ଗ୍ରହଣ 
କରନ୍ତି । ସେମାନେ ଭୂମିହୀନ କୃଷକ ( ସନେଇ , ମଧୁଭୋଇ- ଶାସ୍ତି) , ବନବାସୀ 
( ସତ୍ୟବତୀ , ବିରସ୍‌।- ସତ୍ୟବତୀ , କାଡାକାଲେଲି, ବନଗହନର ତଳେ ) , କୈବରଁ 
(ନକୁଳି, ମାରିକ- ପାବନୀ) , ହରିଜନ( ଶିରିଆ, ଫୁଲ, ମଧୂଭୋଇ - ଦୂନିଆର 
ଦାଉ, ଭଲପାଇବାର ଶେଷକଥା, ଶାସ୍ତି ), ଉଦ୍ବାସୁ ଶରଣାର୍ଥୀ ( ଅନିମା- 
ତମସାତୀରେ ) , ଛତ୍ରଖିଆ ( ସନେଇ, ପୁନି, ଯୋହନ, କଇଁ, ଉମା, ବଇଆ, 
ନେତି - ଶାସ୍ତି, ହା ' ଅନୁ) , ଅନାଥ ଓ ବେଶ୍ୟା ( ରଙ୍ଗୀ, ବିଜୁଳି, ଶମି - ମନ ଜାଣେ 
ପାପ, ପରକୀୟା) , ହାଟୁଆ ( ତୁଳସୀ- -ତୁଶ୍ତବାଇଦ) ହୋଇପାରନ୍ତି ! 'ସ୍ଲିତି ଉପସ୍ାନ 
ଦୃଷ୍ଟିରୁ ପ୍ରଚୁର, କ୍ରିୟାଶୀଳତା ଦୃଷ୍ଟିରୁ ଆଦର୍ଶବାଦୀ, ପ୍ରତିକ୍ରିୟା ଦୃଷ୍ଟିରୁ ଆଶାବାଦୀ । 
ଏଇମାନେ ହିଁ ଉତ୍କଳୀୟ ଗ୍ରାମ୍ୟ ସମାଜ । ସେଥୁପାଇଁ ଆପଣାର ଭଳି ଚିହ୍ନାଚିହ୍ନା, 
ସମବେଦନା ସୃଷ୍ଟିକ୍ଷମ । 


ଉପସଂହାରରେ ଏତିକି କୁହାଯାଇ ପାରେ ଯେ ଞପନ୍ୟାସିକ ଚଚିତ୍ର ସୃଷ୍ଟି 
କରନ୍ତି କାହିଁକି ? ଭତ୍ତର ନିଶ୍ଚୟ, ଏ ସମାଜକୁ ସ୍ପିତିବାସ୍ପ୍ାରୁ ଆଗକୁ ବାଟ କଢ଼େଇ 
ନେବା । ଅର୍ଥାତ୍‌ ସମାଜର ଯାବତୀୟ ଅବିଗୁଣଗୁଡିକୁ ଉଖାରି ବାହାର କରି ପାଠକ 
ବା ସମାଜ ଆଗରେ ଜକଜକ କରି ଦେଖାଇ ସେସବୁ ପ୍ରତି ଆଖୁବୁଜି ନ ଦେଇ ବିହିତ 
ପଦକ୍ଷେପ ନେବାକୁ ପ୍ରବର୍ଭାଇବା ଲେଖକର ଧର୍ମ | କାହୁଚରଣ ଏଇ ଲେଖକ ଧର୍ମ 
ପାଳନ କରିବା ଭିତରେ ଉଚ୍ଚବର୍ଗ ପ୍ରତି ଯେପରି ଅଙ୍ଗୁଳି ନିର୍ଦ୍ଦେଶ କରିଛନ୍ତି, ନିମୃବର୍ଗ 
ପ୍ରତି ସେଇଭଳି ସମବେଦନା ସୃଷ୍ଟି କରାଇଛନ୍ତି | ଉଚ୍ଚବର୍ଗର ସୁରେନ୍ଦ୍ର ( ନିଷ୍ଠରି) , 
ମହନିଜେଠା (ଅଦେଖାହାତ ), ଦୀନବଂଧୁ ଓ ନେତି (ହା”ଅନୃ), ନଟ ଚୌଧୁରୀ 
(ଦୁନିଆର ଦାଉ) , ବିଶିବାବୁ କଣ୍ଟାକୃର ( ତୁଣ୍ଡବାଇଦ ) ରାମପ୍ରହରାଜ, ହରିମହାନି, 
ଟିନ୍ତେଇ ସୋଇଁ ( ଶାସ୍ତି ) କାଳଖଣଶ୍ଡ ନିର୍ବିଶେଷରେ “ ଛ'ମାଣ ଆଠଗୁଣ୍ଡୀ ର ରାମଚନ୍ଦ୍ର 
ମଙ୍ଗରାଜ ଗୋତ୍ରୀୟ | ଧନ, ଯୌନଲାଳସା, ଇର୍ଷା ଅସୂୟା ଏମାନଙ୍କ ପରିଚୟ | 
ଏଇଗୁଡିକ ପାଇଁ ସମାଜରେ ଅସମାନତା | ସ୍ଵାଧୀନତା ପୂର୍ବ ସମାଜରେ ଧନ ପାଇଁ 
ଅବଲନ୍ିତ ଉପାୟ ସ୍ଵାଧୀନତା ପରେ ପରିବର୍ଭିତ ହୋଇଛି | ଗଣତାନ୍ତ୍ରିକ ଅନୁଷ୍ଠାନର 
ବିକାଶ ଫଳରେ ଠିକାଦାରୀ, ଜମିଜମା ବନ୍ଦୋବସ୍ତ , ଭୋଟବାକ୍ସ ରାଜନୀତିରୁ ଉତ୍ପନ୍ନ 
ଟାଉଟାରୀ, ଆଇନ୍‌ ଫାଙ୍କର ସୁଯୋଗ ନେଇ ଧପ୍ପାବାଜୀ ଓ ସମାଜରେ ଦୁର୍ନୀତିର 
ସବଳିକରଣ ସମ୍ଭବ ହେଲା, ଯାହା କାହ୍ନଚରଣ ଦେଖାଇବାକୁ ଚେଷ୍ଟା କରିଛଚି । 
ଉଦ୍ଦେଶ୍ୟ ଏକ ସୂସ୍ମ ସୁନ୍ଦରୁ ନୀତିବାଦୀ ଜାତିଭେଦଶୂନ୍ୟ ସମାଜର ପରିକଳନା, 
ଯାହା ତାଙ୍କର ଶେଷ ଉପନ୍ୟାସ ‘ ଯକ୍ଷ ରେ ରୂପପାଇଛି ପ୍ରତୀକାଚ୍ଛକ ଭାବରେ | 


ଶିଳ୍ପକଳା : 


କଥା ସାହିତ୍ୟରେ ଶିଳ୍ପ ସୌକର୍ଯ୍ୟ ସବୁଠୁ ବେଶୀ ଗୁରୁତ୍ଵପୂର୍ଣ ଦିଗ । ଚାତୁରୀ 
ନ ଥୁଲେ ସୃଷ୍ଟି ଉପଭୋଗ୍ୟ ହୋଇପାରେ ନାହିଁ ତେଣୁ ପ୍ରତିଟି ସଫଳ ସୃଷ୍ଟି ମୂଳରେ 

ଏହି ଗୂଢ଼ତ୍ତ୍ରଟି ବିଦ୍ୟମାନ । ଯେଉଁ ଶିଳ୍ପୀ ଯେତେ କଳାକୂଶଳୀ, ଅଥ୍ଥାତ୍‌ କାହାଣୀ 
ସଂରଚନାରେ ପାରଦର୍ଶୀ ସେ ସେତିକି ସଫଳ ସାହିତ୍ୟିକ ରୂପେ ବିବେଚିତ । 
କାହନଚରଣ ଓଡିଆ କଥା ଜଗତର ସର୍ବାଧ୍ବକ ଲୋକପ୍ରିୟ କଳାକୂଶଳୀ ତଥା ଶିଳ୍ପ 
ସଚେତନ ବ୍ୟକ୍ତିତ୍ଵ । ଏକ ନିରବଳିନ୍ଧ ବିୟୋଗାନ୍ତକ କରୂଣତା ପାଠକକୁ ମଗ୍ନ କରେ 
ତାଙ୍କ ଉପନ୍ୟାସ ଭିତରେ । କଥାବସ୍ତୁ ଗଢ଼ଣରେ କଳାକାରିଗରି , ଉତ୍କଣ୍ମା, ରହସ୍ୟାଦି 
କାହୁଚରଣଙ୍କ ବୈଶିଷ୍ଟ୍ୟ, ଯାହା କେବଳ ଉପନ୍ୟାସର ଗାଠନିକ ସଂରଚନାର ବୈଚିତ୍ର୍ୟ 
ମଧ୍ଯରେ ହିଁ ସମ୍ଭବ ହୋଇଥାଏ । ଏହା ଶୈଳୀୟର୍ବସ୍ବ ସଚେତନା ହୋଇଥୁବାରୁ 
କାହୁଚରଣ ଅଧୁକ ଧାନସ୍ପୁ ମନେହୁଅତି । କଥାବସ୍ତୁ ହି ଉପନ୍ୟାସର ମୂଳଦୁଆ , ଯାହା 
ଉପରେ ସମଗ୍ର କଥାପ୍ରାସାଦ ଗଡ଼ିଉଠେ । କଥାବସ୍ତୁ ବିନ୍ଯାସ ବା ଗ୍ରନ୍ଧନ ସୃକ୍ଷ୍ମ 
କାରିଗରିର ଅପେକ୍ଷା ରଖେ । ଠିକ୍‌ ଭାବରେ ତାହା ନିର୍ବାହ କରାନଗଲେ ଖାପଛଡା 
ହୋଇ କଳାଗତ ଅସଂହତି ଦେଖାଦେବ । ଏହା ପାଠକ ମନରେ ଉଜ୍କଣ୍ତା ବୃଦି 
କରିବା ସଙ୍ଗେ ସଙ୍ଗେ ଉପନ୍ୟାସର ଗାଠନିକ ସୌନ୍ଦର୍ଯ୍ୟର ଅଭିବୃଦି ଘଟାଏ । 
ରହସ୍ୟାତ୍ମକ ବୃତ୍ତ ସଂରଚନା କାହ୍ନଚରଣଙ୍କ ଉପନ୍ୟାସର ସୃକ୍ଷ୍ମ ଚାତୁରୀ ! ଏହା ତାଙ୍କ 
ଉପନ୍ୟାସକୂ ଏକ ସଂହତି ରଳ୍ଛ୍‌ରେ ବାନ୍ଧି ରଖୁଥାଏ । “ହା ଅନୁ ', ଶାସ୍ତି”, 
“ ବଜ୍ରବାହୂ ' , ଅଥବା “ କା' , ' ଢ଼େଭଢ଼େଭକା' , ‘ ଝଞ୍ଜା' , ' ମାୟାବର୍ର' ର କଥାବସ୍ତୁ 
ଗଢ଼ଣରେ ଏକ ଅନ୍ତଃରଜୁ ସେଗୁଡିକ ମଧ୍ୟରେ ସଂଯୋଗ ସେତୁ ନିର୍ମାଣ କରିଥାଏ ! 
ଚାରିତ୍ରିକ ବୈଶିଷ୍ଟ୍ୟ ଫୁଟି ଉଠେ କାହାଣୀ ସଂରଚନା କଳା ମାଧ୍ଯମରେ | ଆଲୋଚକ 
ରମାକାନ୍ତ ରାଉତ ଏ ସଂପର୍କରେ କହିଛଚ୍ତି - 

‘ଂହା' ଅନୁ ', “ଶାସ୍ତି” ଓ 'ବଜ୍ରବାହୁ' କୁ ଏକ ତ୍ରିତଳ ପ୍ରାସାଦ 
କୂହାଯାଇପାରେ । 'ହା' ଅନ୍ଧ ଏକ ବିୟୋଗାନ୍ତକ ଗଦ୍ୟ ମହାକାବ୍ୟ | ନଅଙ୍କ 
ଦୁର୍ଭିକ୍ଷର କରାଳ ତଥା ବିଭସ ଦୃଶ୍ଯପଟ୍ଟ ହିଁ ଉପନ୍ୟାସର ପୃଷ୍ଠଭୂମି । ଦୁର୍ଭିକ୍ଷରୁ 
ବଂଚଟିଯାଇଥିବା ଲୋକେ ଏକ ନୂତନ ଶ୍ରେଣୀ ଗଠନ କରି ସମାଜପତିଙ୍କ ଦ୍ଵାରା 
ନିର୍ଯ୍ୟାତିତ ହେଲେ । ଏକ ବାସନ୍ଦ ଅଜାତି ସଂପ୍ରଦାୟ ରୂପେ ପରିଗଣିତ ହୋଇ 
ଚରମ ସାମାଜିକ ସମସ୍ୟାର ଶିକାର ହେଲେ | ତା'ର ପ୍ରତିଫଳନ ନାୟକ ସନେଇ 
ପରିଡା ଦୁର୍ଭିକ୍ଷ ଫେରନ୍ତା କାଙ୍ଗାଳମାନଙ୍କ ଧରି ଶ୍ରେଣୀବିହୀନ ଏକ ଛୋଟ ପୃଥୁବୀ 
ଗଢ଼ିଥଲା, ଯାହାର ଦମ୍ଭିଲା ବୃନିୟାଦୀ ଉପରେ ଗଢ଼ି ଉଠିଲା ସମାଜବ୍ଧାଦର ବିରାଟ 
ହର୍ମ୍ୟ | 'ମାୟାବର୍ଭ”ରେ ଦୁଲାଳୀ ଓ ଆନନ୍ଦ ତାକୁ ଆହୁରି ପ୍ରାଞ୍ଜଳ ରୂପ ଦେଲେ | 
ଆହୁତି ଓ ଫୁଲଦାନୀ ଉତ୍ତରିତ ହୋଇଛନ୍ତି ଧୋବୀ ଆଉ କଇଁର ଚାରିତ୍ରିକ ଭିତ୍ତିଭୂମିରୁ । 
ଧୋବୀଠାରେ ଥୁଲା ସଂଶୟର ଅନ୍ତର୍ଦ୍ଧନ୍ଦ୍ୁ ଏବଂ କୂସଂସ୍କାରର ଆଢ଼େଣୀ । ଏତେଟା 
ଦୃଢ଼ ସଂକଳ୍ପ ବା ବୈପ୍ଲବିକ ଚେତନା ତା'ଠି ନ ଥୁଲା, ଯଦ୍ବାରା ସେ ତା'ର ଖାନଦାନୀ 
ବୁର୍ଷାର ଆବ ଉନ୍ମୋଚନ କରି ରାଜରାସ୍ତାକୁ ଓହ୍ଲେଇ ଆସିଥାନ୍ତା । ତାହା ହୋଇନାହିଁ, 
ନାରୀର ସ୍ଵାଭାବିକ ଦୁର୍ବଳତା ମଧ୍ୟରେ ସେ ବଂଦୀ ହୋଇ ରହିଯାଇଛି । ଆହୁତି, 

କ୍ଷଣପ୍ରଭା, ବିଜୁଳି ଓ ଫୁଲଦାନୀ ଚରମ ସାହସିକ ପଦକ୍ଷେପ ଗ୍ରହଣ କରିଛନ୍ତି । 
ଫୁଲଦାନୀ ବିପ୍ଳବର ଉଗ୍ରଭୂମିକା ଗ୍ରହଣ କରି ଅତ୍ୟାଚାରୀ କଣ୍ାକୃରକୁ ହତ୍ଯା କରି 
ଜେଲ ବରଣ କରିଛି । ଏହିଭାବେ କଥାବସ୍ତୁ ଗଢ଼ଣରେ ଚରିତ୍ରମାନଙ୍କର ଯଥେଷ୍ଟ 
ଅବଦାନ ରହିଛି ।' 


ସାମାନ୍ୟ କଥାରୁ ବାପ ଉପରେ ଅଭିମାନ କରି ଘର ଛାଡିଥୂଲା ଜଗୁ । ଏଇ 
ସାମାନ୍ୟ ଭୁଲ୍‌ ତାକୁ ବହୂତ ଦହଗଂଜ କରିଛି ! ଗୀ ଗା ବୁଲିଛି, ହରିପୁର ତାଲୁକର 
ଜମିଦାର ସୁନ୍ଦର ପଟ୍ଟନାୟକଙ୍କ ଘରେ ଟାକର ଭାବେ ରହିଛି, ଚୋର ବୋଲି ସାବ୍ୟସ୍ତ 
ହୋଇଛି, ଅନୃଛତ୍ରରେ ବସିଛି, ଅନ୍ଯ ମୁହଁରୁ ଆହାର ଛଡେଇ ଖାଇଛି, କେତେ 
ଅବିବେକୀ ଓ ଜଘନ୍ୟ କାମ କରିଛି । ଦେଖୁଛି କେତେ ଅସମ୍ଭବ ଘଟଣା । ଦୂର୍ଭିକ୍ଷ 
ପ୍ରପୀଡିତ ନରକଂକାଳମାନଙ୍କର ପୈଶାଚିକ କାଣ୍ଡ ମଣିଷ ପେଟ ବିକଳରେ ମଣିଷ 
ମାଂସ ନିର୍ବିକାର ଭାବେ ଖାଇବାର ଦୃଶ୍ୟ । ଚାରିଆଡେ ହା' ଅନୁର ଚିଚ୍କାର | ପେଟ 
ବିକଳରେ ଲୋକେ ଘରଦ୍ଧାର ସ୍ତୀ ପିଲା ଛାଡିଗଲେ 1 ସଂପର୍କ, ମୋହ, ମମତା 
ଅଳୀକ ବୋଧ ହେଲା ! କେହି କାହାରିକୁ ଚାହିଁଲେ ନାହିଁ | କ୍ଷୁଧା ନିବାରଣ ଏକମାତ୍ର 
ଚିନ୍ତା । ସମସ୍ତେ ତ ଭିକାରୀ ! ଭିକ ମିଳିବ କେଉଁଠୁ ? ଅନଛତ୍ର ଆଡେ ଧାଇଁଲେ 
ଲୋକେ । ଭୋକିଲା ପେଟରେ ଅଖାଦ୍ୟ ଖାଇ ଦୂଷିତ ପାଣି ପିଇବା ହେତୁ ହଇଜା 
ଓ ଡାଇରିଆ ଆଦି ରୋଗବ୍ୟାଧ୍ୟ ମହାମାରୀର ଭୟଙ୍କର ରୂପ ଧାରଣ କଲା । 
ଚାରିଆଡେ କୂଢ଼ କୂଢ଼ ଶବ | ଦାହ କରିବ କିଏ ,କାହାକୁ ? ଏଇ ଭୟଙ୍କର ନାରକୀୟ 
ପରିସ୍ମିତିର ଚିତ୍ର କାହୁଚରଣଙ୍କ ଲେଖନୀରେ ଜୀବନ୍ତ ହୋଇ ଉଠିଛି । ' ' ଅନୁଭୂତି , 
ଅଦ୍ଯୟନ, କଳ୍ପନା, ଦିବ୍ୟଦୂୃଷ୍ଠି ତଥା ସର୍ଜନଶୀଳ ସାରସ୍ଵତ ପ୍ରତିଭାର ସମନ୍ବୟ ହିଁ 
କାହୁଚରଣଙ୍କୁ ଏପରି ଅମରକୃତି ରଚନାରେ ସହାୟକ ହୋଇଛି । ' ହା' ଅନୁ ' ଓଡିଆ 
କଥାସାହିତ୍ୟରେ ଅଦ୍ବିତୀୟ ବିୟୋଗାନ୍ତକ ଗଦ୍ୟକ୍ଲାସିକ ।' ' 


ସ୍ରଷ୍ଟାଟିଏ ଅନୁପ୍ରେରିତ ହୁଏ, ଯେତେବେଳେ ତାର ସୂଷ୍ଟି ବହୁଭାବରେ 
ପାଠକୀୟ ଶ୍ରଦ୍ଧା ଓ ସମ୍ମାନ ଲାଭ କରେ | ˆ ହା” ଅନୁ 'ର ଅସାମାନ୍ୟ ସଫଳତା ତାଙ୍କୁ 
ଏଇ ଦର୍ଶନକୂ ପାଥେୟ କରି ` ଶାସ୍ତି ଓ ‘ବଜ୍ରବାହୁ' ରଟନା କରିବାକୁ ପ୍ରେରଣା 
ଦେଇଥୁଲା ! ` ଶାସ୍ତି'ରେ ତାଙ୍କ ସୂଷ୍ଟିଶୀଳ ଆଭିମୁଖ୍ୟ ଅଧକ ମନୋଜ୍ଞ ଓ ପରିଛନ୍ନ 
ରୂପ ଧରିଛି । ଯୋହନ କାକାଙ୍କ ଭଚ୍ତି ହେଲା - ' 'ଆମର ଏ ସମାଜରେ ସ୍କାନ 
ନାହିଁ । ସମାଜ ବିରୁଦ୍ଧରେ ଠେଙ୍ଗା ଧରି ଠିଆହେବାର ଶକ୍ତି ମଧ୍ଯ ଆମର ନାହିଁ । 
ସେଥୁପାଇଁ ପୁଣି ଆମକୁ ସମାଜ ଭିତରେ ପଶି ଚଳିବାକୁ ହେବ | ସମାଜ ମଝିରେ 
ଥାଇ ଧୀରେ ଧୀରେ ସଂସ୍କାର କରିବାକୁ ହେବ, ନୋହିଲେ ଏ ସମାଜ ଛାଡି ଚାଲି 
ଯିବାକୁ ହେବ ।”' ଏକ ନୂଆସ୍ଥାନ ଅନୁସଂଧାନରେ ସେମାନେ ଚାଲିଗଲେ ଏକ 
ନୂତନ ସମାଜ ଗଠନର ଅଭିପ୍ରାୟରେ ! “ବକ୍ରବାହୁ' ରେ ଏହି ସ୍ଵର ସ୍ପଷ୍ଟ ରୂପ 
ପରିଗ୍ରହଣ କରିଛି । ଗ୍ରହଣ କରାଯାଇଛି ଧର୍ମାନନ୍ଦର ଭକ୍ତିଟି - “ ବଳ୍ରବାହୁ' ରେ ଏହି 

ସ୍ବର ସ୍ତଞ୍ଟ ରୂପ ପରି ଗ୍ରହଣ କରିଛି । ଗ୍ରହଣ ଜରାଯାଉ ଧର୍ମାନନ୍ଦର ଉକ୍ତିଟି - “ ' ସ୍ଥ 
ସିଂହାସନ ଲୋଡା ହେବ ନାହିଁ, ବସାଇବି ଇଟା ମାଟିର ଆସନରେ । ରତ୍ଧଖଚିତ 
ମୁକୁଟ ମୁଣ୍ଡରେ ବାନ୍ଧିବି ନାହିଁ, ବାନ୍ଧିବି ଧାନ ଗହମର କେଣ୍ଡା ! କପାଳରେ ସିନ୍ଦୁର 
ଚନ୍ଦନର ଟୋପା ଲଗାଇବି ନାହିଁ, ଲଗାଇବି କର୍ମ ଭଗୀରଥର ସ୍ତେହ ଜାହୁବୀ ସିକ୍ତ 
ମୂରିକାର ଟୀକା | ହାତରେ ସ୍ଵର୍ଵଦଶ୍ଡ ତରବାରୀ ଦେବିନାହିଁ, ଦେବି ଦାଆ ଓ ଶାବଳ | 
ପୁରୋହିତ ମୁଁ ମନ୍ତ୍ର ଉଚ୍ଚାରଣ କରିବି - ଶରୀରଂ ବା ପାତୟେତ, କର୍ମଂ ବା 
ସାଧୟେତ । ' ଏହା ହେଉଛି ବଳ୍ରବାହୂ ଉପନ୍ୟାସର ଅନ୍ତଃସ୍ବର | 


ମୋଟ ଉପରେ ଏହିପରି ଦେଖୁଲେ କାହୁଚରଣଙ୍କ ଉକ୍ତିଟି ବାସ୍ତବ ବୋଧ 
ହୁଏ । ଗୋଟିଏ ଉପନ୍ୟାସ ସରିବା ମୁହୂର୍ଭରେ ହିଁ ସୈ ଆଉ ଏକ ଉପନ୍ୟାସ ରଚନାରେ 
ମନୋନିବେଶ କରନ୍ତି । କଳା-ସିଦ୍ଧ ନ ହେଲେ ଏପରି ବହପ ଖଟେଇବା ସମ୍ଭବ 
ନୁହେଁ । କାହ୍ନଚରଣ ଏଇ କ୍ରମରେ ପ୍ରାୟ ଉପନ୍ୟାସ ସୃଷ୍ଟି କରିଛନ୍ତି । ‘କା'ର 
ଭାବବୋଧ “ ଢ଼େଉଡଢ଼େଉକା' କୁ ଜନ୍ମ ଦେଇଛି । ପୁଣି କା'ର ବିଷୟବିନ୍ୟାସ ଯେଉଁ 
ସମସ୍ୟାକୁ ନେଇ ସଂପାଦିତ , ତାହାର ଜଟିଳ ଗତିଶୀଳ ରୂପଟି ଆମେ “ମାୟାବର୍ ରେ 
ଦେଖୁ । ବଂଶରକ୍ଷାର ବ୍ଯାକୂଳତା ଉଭୟ ଉପନ୍ୟାସରେ ପ୍ରକାଶ ପାଇଛି । କିନ୍ତୁ 
ସେହି ସନ୍ତାନ ଲାଭର କାର୍ଯ୍ୟକାରିତା ଭିନ୍ନ ଭାବେ ପ୍ରକଟିତ ହୋଇ ଜଟିଳ ସମସ୍ୟା 
ସୃଷ୍ଟି କରିଛି । ‘ କା' ରେ କେବଳ ସମସ୍ୟାଟି ଉତ୍‌ଥାପିତ ଓ ନାଟକୀୟ ପରିଣତି 
ନେଇ ପାଠକକୁ ତୂଷ୍ଠ କରିବାରେ ସୀମିତ | “ ମାୟାବର୍ର' ଅଧୁକ ଜଟିଳ । ବିନନ୍ଦ 
ମହାପାତ୍ରଙ୍କ ପୁଅ ଆନନ୍ଦର ପତ୍ନୀ ସେବତୀଙ୍କ ସମେତ ଦୁଇଟି ସନ୍ତାନ ସୋହାଗୀ 
ଆଉ ଚନ୍ଦନ, ନିମ୍ନ ମଧ୍ଯବିର ସୁଖୀ ପରିବାର | ବନ୍ଯାର କରାଳ ଗ୍ରାସରେ ନିଶ୍ଚିହ୍ନ 
ହୋଇଯାଇଛି ଗୀ, ଛିଟିକି ପଡିଛନି ଯେ ଯୁଆଡେ ଝଡରେ କୁଟାପତ୍ର ପରି । ସଲିଳ 
ସମାଧୂରେ ପ୍ରାୟ ଗଲେ ଓ କ୍ଲଚିତ୍‌ ରକ୍ଷା ପାଇଲେ | ବିଦେଶ ଫେରନ୍ତା ଆନନ୍ଦ 
ବିକଳାଙ୍ଗ ହୋଇ ବଂଚିଗଲା | ତାକୁ ସାଷ୍ଟାମ କରି ତା' ଭଙ୍ଗା ମନକୁ ଯୋଡିଲା 
ଦୂଲାଳୀ, ଜୀବନ ମହାନାଟକର ଆଉ ଏକ ବିୟୋଗାନ୍ତକ ଚରିତ୍ର | ସେମିତି ସେବତୀ 
ଆଉକଜିଗଲା ଡାକ୍ତର ଚିନ୍ତାମଣି ସାହୁ ଏବଂ ତାଙ୍କ ପତ୍ନୀ ସୁମତୀଙ୍କ ସଂସାରରେ | ଏଠି 
ତା' ଜୀବନରେ ଏକ ତୁମୂଳ ପରିବର୍ଶନ ଘଟିଗଲା । ଆନନ୍ଦ ମହାପାତ୍ରର ସ୍ତ୍ରୀ ମଫସଲୀ 
ଗାଁର | ଅଷ୍ଟମ ଶ୍ରେଣୀ ପାଠପଡ଼ୁଆ ସେବତୀର ରୁଚି, ଚଳଶି, ରୂପ ସବୁ ବଦଳିଗଲା | 
ସେ ହେଲା ଉଚ୍ଚଶିକ୍ଷିତା, ଗ୍ରାଜୁଏଟ୍‌, ସ୍କୁଲ ମାଷ୍ଟରାଣୀ - ଡାକ୍ତର ଚିନ୍ତାମଣି ସାହୁଙ୍କ 
ଦ୍ଵିତୀୟାପତ୍ସୀ । 


ଅପର ପକ୍ଷରେ ସୁମତୀଙ୍କଠାରେ ସେହି ଅନନ୍ତ ତୃଷ୍ଣା, ସନ୍ତାନ ନିମନ୍ତେ ଅଦମ୍ୟ 
ପିପାସା | ଦୁଇଟି ପିଲା ପେଟରୁ ମରିଛଚ୍ି | ତାଙ୍କ ଜରାୟୁ ଆଉ ପିଲାଧରିପାରିବ 
ନାହିଁ । ନ ଡଷ ତାହା କରାଇଛି ସାନ ଭଉଣୀ ରୂପେ ପରିଚିତ କରାଇଥୁବା ସେବତୀ 
ଦ୍ଵାରା । 'କା'ରେ ନନ୍ଦିକା ନିଜେ ସୁନନ୍ଦଙ୍କ ହାତରେ ଲଳିତାକୁ ଛନ୍ଦିଦେଲା ଭଳି ଏ 

ପ୍ରସଙ୍ଗ । ତେବେ ଦ୍ଵିତୀୟ ପ୍ରସଙ୍ଗ ଆଲୋଚନା ମାଶ୍ମରେ ସ୍ମିର କରାଯାଇଛି । 
ପୌରାଣିକ କଥାଟି ଏଠାରେ ସ୍ମରଣୀୟ - କହିଲେ କୁଳକୂଟୁମ୍ବକୁ ଲାଜ ନ କହିଲେ 
କୁଳ ଭାସି ଯାଉଛି - ବ୍ୟାସଙ୍କର ଅମ୍ଭା , ଅତ୍ବାଳିକାଙ୍କ ସହ ସହବାସ । ସୁମତୀ ତାକୁ 
ସାନଭଉଣୀ ଭଳି ଭଲପାଇଛି, ସ୍ବେହ କରିଛି । ଗୋଟିଏ ମନ, ଗୋଟିଏ ଆତ୍ମାର 
ପବିତ୍ର ମିଳନ । ଇନ୍ଦ୍ରିୟ ଚେତନାର ସ୍କୁଳତାରୁ ମୁକ୍ତ ଏକ ଉର୍ନ୍ବତର ଚେତନାକୁ ଉର୍ତୀର୍ଷ 
ହୋଇଛନ୍ତି ଏମାନେ । 


କାହ୍ନଚରଣଙ୍କର ଆଉ ଏକ ବୈଶିଷ୍ଟ୍ୟ ହେଲା ଜୀବନ ଅନ୍ବେଷଣ | ମଧ୍ଯବିତ୍ତ 
ତଥା ନିମ୍ନମଧ୍ଯବିତ୍ତ ଏବଂ ସମାଜର ଆହୁରି ତଳସ୍ତର ଲୋକଙ୍କ ଜୀବନକୁ ନେଇ ସୃଷ୍ଟି 
କରିଛନ୍ତି ତା୍ଘର କଥା ସାହିତ୍ୟ । ଜୀବନ ଖୋଜା ଓ ବିଶ୍ଲେଷଣ ତାଙ୍କ ସୃଷ୍ଟିରେ 
ସର୍ବତ୍ର ଉପଲବନ୍ଧ | ଦୁଃଖ, ବିଚ୍ଛେଦ, ବିରହ ଏବଂ ହସଖୁସିର ପ୍ରତ୍ୟେକ ଉପାଦାନକୁ 
ମାପିଛନ୍ତି; ଦ୍ଵନ୍ଦ ସଂଘର୍ଷ ଓ ସଂଘାତକୁ ତନଖୁଛନ୍ତି । ପ୍ରେମର ବିବିଧ ରଙ୍ଗିନ୍‌ ରୂପ 
ଆଙ୍ଗିଛନ୍ତି । ବିଷାଦ ସନ୍ତାପର ବିୟୋଗାନ୍ତକ ମହାସ୍ତୋତରେ ତାଙ୍କ କଥାସାହିତ୍ଯ 
ପ୍ରବହମାନ | ତାଙ୍କର ଅଧୁକାଂଶ ନାୟିକା ସେଇ ମହାସ୍ରୋତରେ ନିମଗ୍ନ ହୋଇଛନ୍ତି | 


“ ମାୟାବର୍ଭ ' ଏକ ଟ୍ରାଜିକ୍‌ ଗଦ୍ୟକାବ୍ୟ | ଆନନ୍ଦ ଓ ଦୂଲାଳୀ ଦୂଇଟି ଥୁଣ୍ଚାଗଛ, 
ଝଡରେ ତାଳପତ୍ର ସବୁ ଭାଙ୍ଗଯାଇଛି । ତଥାପି ସେମାନେ ଅଣ୍ଟା ସଳଖୁଲେ, 
ନୂଆଡାଳପତ୍ର ଗଜୁରିବାର ସ୍ଵପ୍ନ ଦେଖୂଲେ, ଆଶାର ଫୁଲ ଫୁଟେଇବାର ପ୍ରଯତ୍ନ 
କଲେ । ଓଦା ସରସର ଦେହରେ ଦୁଲାଳୀ ! ପିଣ୍ଡାଚଳେ ଥୁର୍‌ ଥୁର୍‌ ଦେହରେ 
ଆଶ୍ରାନେଇଥିବା ଆନନ୍ଦ ପ୍ରଥମେ ଅଯାଚିତ ଭାବେ ତା” ଆତିଥ୍ଯ ଓ ଯତ୍ନ ଲାଭ 
କଲା | ସେ କିଣି ହୋଇଗଲା ତା” ସେବାଯତ୍ନରେ । ଦୂଲାଳୀର କିଛି ଅଭିପ୍ରାୟ ନ 
ଥିଲା, ଥିଲା ଏକ ମାନସିକ ସଂପକ; ସେବାରେ ତା'ର ଆନନ୍ଦ | ସେହିପରି ' ମନ 
ଜାଣେ ପାପ” ର ବିଜୁଳି, ‘ ତମସାତୀରେ”ର ଅନିମା ଅଥବା “ ପରୀ' ର ନାୟିକା 
ପରୀ ଓ “ବଜ୍ରବାହୁ' ର ଫୁଲଦାନୀ ପରି ଦୂଲାଳୀ ଝଡରେ ଉଡି ଆସିଥୂବା 
ପତ୍ରଟିମାନ | ସମାଜର ଦାଉ ଓ ଜୀବନର କଷଣକୁ ଆକଂଠ ପିଇଛଚ୍ତି, ଏ ଦୂନିଆରେ 
ନିଜର ସ୍ମିତି ଜାହେର କରିଛନ୍ତି । ଏମାନେ କର୍ମକୁ, କଷଣକୁ , ଦୁନିଆକୁ ଓ ଜୀବନକୁ 
ହସି ହସି ଆଦରି ନେଇଛଚ୍ତି । ଏମାନେ ସ୍ପିତିବାଦର ପ୍ରତୀକ | 


mm ~~ 


କାହ୍ନୁଚରଣ ଜୀବନକୁ ଭଲ କରି ଚିହ୍ନିଥୂଲେ | ସେହି ଅନୁରୂପ ଚରିତ୍ର ସୃଷ୍ଟିରେ 
ତାଙ୍କର ଦକ୍ଷତା ଆସାଧାରଣ । ସେଥୁପାଇଁ ତାଙ୍କ ଚରିତ୍ରମାନେ ଅସାଧାରଣ ଭାବରେ 
ନିଜର ମନେହୁଅନି । ମାନବିକତାର ଭତ୍ତରଣ ଓ ଜୀବନ ତର୍ତର ଜରୁଣ ବିୟୋଗାନ୍ତକ 
ଚିତ୍ର ଆମେ ଦେଖୁବାକୁ ପାଉ । ତାଙ୍କ ଉପନ୍ୟାସର ପ୍ୂଷ୍ଠଭୂମି ଯେତିକି ବିଶାଳ, 
ସେତିକି ବୈଚିତ୍ରୟମୟ | ଏଢେ ବିରାଟ ପୂଷ୍ଠରୂମି ଉପରେ ନିଜର ସାମର୍ଥ୍ୟ ପ୍ରତିପାଦନ 
କରିବା କ୍ଷେତ୍ରରେ ମାତ୍ର କେତେଜଣ କଥାକାର ପାରଦର୍ଶିତା ହାସଲକରିଛତ୍ତି । ସେହି 


ବିରାଟ ଚୌହଦୀକୂ ନେଇ ତାଙ୍କ ଉପନ୍ୟାସର ବିଭିନ୍ନ ରୂପ ପ୍ରକଟିତ । ବାସ୍ତବତା ଓ 

ପ୍ରହେକିକାର ଛାଇ ଆଲୁଅ ଖେଳ ମଧ୍ୟରେ ଏକ ସଂଘର୍ଷମୟ ଅନ୍ତଃସ୍ରୋତ ତାଙ୍କ 
ଉପନ୍ୟାସରେ ପ୍ରତିନିୟତ ସଂଘଟିତ ହେଇଛି । ସମଗ୍ର ଭାରତୀୟ ସାହିତ୍ୟରେ 
କାହ୍ନୁଚରଣ ଜଣେ ସଫଳ ତଥା ଶ୍ରେଷ୍ଠ ସ୍ରଷ୍ଟା ହିସାବରେ ସମ୍ମାନିତ | କାହାଣୀ 
ସଂରଚନାରେ ଅସାଧାରଣ କୂଶଳତା, ସନ୍ଧି ନିର୍ମାଣରେ ପଟୁତା ଓ ଚାରିତ୍ରିକ 
ବିଶ୍ନେଷଣର ବିଶ୍ଵସ୍ତତା ତାଙ୍କ ସୂଷ୍ଟିକୂ କରିଛି କଳାବିମଶ୍ଡିତ | କୁହାଯାଏ, ଆବହମାନ 
କାଳରୁ ଜୀବନର ଯାତ୍ରା ଅପରିବର୍ଭନୀୟ, ସୂର୍ଯ୍ୟ ଯେମିତି ଉଇଁବା କଥା ଉଇଁଚାଲିଛି, 
ରାତି ଠିକ ଯେତେବେଳେ ଯେମିତି ହେବା କଥା ହେଉଛି, ମଣିଷ ଭିତରେ ଭୋକ 
ଥିଲା, ଅଛି - ସବୁ ଠିକ୍ଠାକ୍‌ ଥାଇ ସୁଦ୍ଧା ପ୍ରତିମୁହୂର୍ରେ ସ୍ତଷ୍ଟାଟିଏ ନୂଆ ଆଖରେ 
ଦେଖୁଛି ଏ ଜଗତକୁ, ଜୀବନକୁ । ଯାହା ଆଖର ଚଷମାରେ ଜଗତ ଯେମିତି ଦିଶେ 
ସେ ସେମିତି ଅନୁଭବଲ ଅଧ୍ୟକାରୀ ହୁଏ, କିଳୁୁ କାହୁଚରଣ ସର୍ବଦା ଜୀବନକୁ, 
ଆଦର୍ଶକୁ, ସ୍ବପ୍ନକୁ, ଘେମକୁ ଜି ମାଜି ଚାଲିଛନ୍ତି । ଶେଷ ଉପନ୍ୟାସ “ଯକ୍ଷ' ରେ 
ମଧ୍ଯ ସେହି ପ୍ରେମ ଓ ଜଟ ନିବିତତମ ଉପଲନ୍ଧି ରହିଛି, ଯାହା କେବଳ ମଣିଷକୁ 
ମଣିଷ ବୋଲି ଚିହ୍ନିତ କରେ ।! ଏଇ ସତ୍ୟ ପାଖରେ ଜାତି ,ଧର୍ମ, ଧନ, ମାନ - ସବୁ 
ପରାସ୍ତ | କୁବେର ବେହେରା କହିଛି - ' ତମର ସବୁ ଦରବ ଏଇ ବାକ୍ସରେ ରହିଛି | 
ମୁଁ ଥଲି ଯକ୍ଷ | ବିଦାୟ ନେଉଛି | ତମ ଧନର ଦାୟିତ୍ଵ ତମେ ନିଅ | ' ଏଇ ଇଇିଂତ 
ନିଶ୍ଚିତ ଭାବରେ ଅନେକ ଦିଗକୁ ଆଙ୍ଗୁଠି ଦେଖାଇଦିଏ । କାଙହ୍ପଚରଣ ଉଭୟ ଦିଗ 
ପ୍ରତି ଖୁବ୍‌ ସଚେତନ ଥିଲେ । ଆଇଂକ ଓ ଆତ୍ମିକ ଦିଗ ଯଥେଷ୍ଟ କଳାତ୍ମକ ବୋଲି ସେ 
ଅର୍ବଶତାବ୍ଦୀରୁ ଅଧକ କାଳ ଓଡିଶାର ପାଠକ ପାଠିକାଙ୍କ ମନ୍ତ୍ରମୁଗ୍ଧ କରି ରଖୁଛନ୍ତି । 
ତାଙ୍କର ପାଠକୀୟ ସ୍ବୀକୃତି ଓଡିଶାର ଅନ୍ଯ କୌଣସି ଲେଖକଙ୍କୁ ମିଳିଥିଲା ପରି 
ମନେହୁଏ ନାହିଁ । ସହରଠାରୁ ପଲ୍ଲୀଯାଏ ତାଙ୍କର ପାଠକବର୍ଗ ପରିବ୍ୟାପ୍ତ । ଏହା 
କେବଳ ସମ୍ଭବ ହୋଇଛି ତାଙ୍କର ଆକର୍ଷଣୀୟ ଭାଷାଶୈଳୀ, କାହାଣୀ ଉପସ୍ପାପନର 
କୁଶଳତା, ଘାତସଂଘାତର ଶାଣିତ ବର୍ଣ୍ଣନା ଓ ବିୟୋଗାନ୍ତକ ପରିଣତି ପାଇଁ, ଯାହା 
ପାଠକକୁ ବାନ୍ଧି ରଖୁବାରେ ସମର୍ଥ ହୋଇଛି । 


ବଂ. 
ଵଵ ବ୍ଦ ଡ୍ଡ 

କାଦ୍ଚରଣଙ୍କଂ ଗଳ୍ପ 


କାହୁଚରଣଙ୍କର ପ୍ରାୟ ପଇଁଚଟାଳିଶ ଗଳ୍ପ ତିନୋଟି ସଂକଳନରେ ସ୍କାନ ପାଇଛି । 
ସେଗୁଡିକ ହେଲା “ ଚୋରା ଚାହାଣି” , ‘ ଅତିଗୋପନୀୟ” ଓ ‘ମମତାର ମାୟା' | 


' ଚୋରା ଚାହାଣି' ର ପ୍ରକାଶ କାଳ ୧୯ ୪୭ ମସିହା | ଏଥିରେ ୩୧ଟି ଗଳ୍ପ 
ସନ୍ଧିବେଶିତ | ଏସବୂୁଥରେ ସମକାଳର ସମା ଜୀବନ ଅଙ୍କିତ । ଜୀବନରେ ଯୌବନର 
ଭୂମିକାକୁ ନେଇ “କ୍ଷଣିକା' ଗଳ୍ପ | ପ୍ରଥମ ପୁରୁଷରେ ବର୍ଣ୍ଣିତ ଏହି ଗଳ୍ପ ଏକ ବସ୍‌ 
ଯାତ୍ରାକୁ ନେଇ ଗତିବାନ୍‌ | ବାଟରେ ବସ୍‌ ଖରାପ ହେବା ହେତୁ ଦେଖା ହୋଇଛି ଜଣେ 
ସ୍କାନରତା ନବବଧୂ । ତାକୁ ଦେଖୁ 6 ଚେଇଁ ଉଠିଛି ଯୌନପ୍ରବୃତ୍ତି । କେବଳ ସେ ନୂହଁନ୍ତି । 
ସମସ୍ତ ଯାତ୍ରୀ ପ୍ରଲୁନ୍ତ ଆଖୂରେ ଚାହିଁଛନ୍ତି । ଫ୍ରଏଡ଼ୀୟ ମନସ୍ତର୍ସ ଏଥିରେ ରୂପାୟିତ । 


' କାଲି ଓ ଆଜି ' ଗହଳରେ ଲେଖକ ଆଧୁନିକ ବସ୍ତୁବାଦୀ ମଣିଷର ଚିନ୍ତା ଚେତନା 
ତଥା ଜୀବନଶୈଳୀକୁ ପ୍ରକାଶ କରିଛନ୍ତି । ମାୟା, ସତ୍ୟପ୍ରିୟ, ରମାନାଥଅ, ଗତିକୃଷ୍ଣ 
ଏହି ଚରିତ୍ରମାନେ ସ୍ରଷ୍ଟା ଦର୍ଶନର ବାହକ ହୋଇଛନ୍ତି । ମାୟା ପ୍ରତି ଏ ତିନିଜଣ 
ଆଜର୍ଷିତ | ମାତ୍ର ଯେତେବେଳେ ମାୟା ରୋଗାକ୍ରାନ୍ତ “ ସେତେବଳେ ଏହି ତିନିବଂଧୁ 
ତା” ପାଖରୁ ଦୂରକୁ ଚାଲିଯାଇଛନ୍ତି | ଧନ, ଯୌବନ ପଛରେ ଧାଇଁବାର ପରଣତି 
ଏଥରେ ଅଙ୍କିତ । 


' ଆକାଶକଇଁଆ” ଗଛରେ ଲେଖକ ସମାଜରେ ଧନୀ ଓ ଦରିଦ୍ର ମଧ୍ୟରେ ଥବା 
ପାର୍ଥକ୍ୟକୁ ଦେଖାଇଛନ୍ତି । ଧନୀ ଜଗଦୀଶବାବୃଙ୍କର ଦୂଇକନ୍ୟା ଟନ୍ଦ୍ରିକା ଓ ଅଂଜଳି, 
ପୁତ୍ର ଅନନ୍ତ । ମାତ୍ର ଗରିବ ହେଉଛି ଗନ୍ଧର୍ବ ଓ ତା'ର ଭଉଣୀ ଟାନ୍ଦ | ଜଗଦୀଶ 
ବାବୂଙ୍କର ଅଛି ଦୋତାଲା କୋଠା, ସମାଜପ୍ରତିଷ୍ଠା , ଶିକ୍ଷାଃ ସଭ୍ୟତା ଓ ଧନ ସହିତ 
ଯଶ | ମାତ୍ର ତାଙ୍କ ଅଟ୍ଟାଳିକାକୁ ଲାଗି ଗରିବ ଗନ୍ଧର୍ବ ଓ ଟାନ୍ଦର ଘର | ତେଣୁ ଧନୀକ 
ଜୁଗନ୍ଦାଶବାବୁ ଗନ୍ଧର୍ବର ଜମି ଓ ଘରକୁ ଆତ୍ସସାତ୍‌ କରିବାକୁ ଚାହିଁଛତ୍ତି । ଅନନ୍ତ ଚାନ୍ଦକୁ 
ଭ୍ବଲୁଗ୍ରାଏ :,ପରିଣତିରେ ଗନ୍ଧର୍ବର ଜମି ଘର ଜଗଦୀଶବାବୁ କିଶିନିଅନ୍ତି ଓ ଚାନ୍ଦର 
ପ୍ରେମ।ଅଧ୍ବା।୍ନହିଯାଏ - ଏକ ସୀମାହୀନ ଦୂରତ୍ବ ସୂଷ୍ଟି ହୁଏ ଉଭୟଙ୍କ ମଧ୍ଯରେ । 

ତ଼ନ ୨୪ ବ୍ୟୟ ପ୍ରେମ ଉପଲବ୍‌ଧ ସଂପର୍କିତ ଗଳ୍ପ | ଗଳ୍ପର ନାୟକ ବିଶୁ ଓ 
ନାୟିକା ଅମଳା | ଉଭୟଙ୍କ ଂମଦ୍ଷରେ ପ୍ରେମ, ଅଥଚ ଚାର ସ୍ଵରୂପ ଦୁର୍ବୋଧ୍ୟ । ଗରିବ 
ପୁଖୱଃ ଧ୍ଚାୀ, ଝିଅ ଭିତବେ ‹ ଯେଉଁ: ସେଟ ହୁଏ, ତାହା ବିଳେଦରେ ହିଁ ପରିଶତ ହୁଏ 

¬ ଜହା ଶିଟନ୍୍ଥାଳରେ; ଅଳକିତ଼- bay Hig gu 


।ସିକ. କୁୁଚରଣ / 
Di, ଖିସକ୍ୟ srujantha ରଣ /,୧୨୭ 


ଏହି ପ୍ରେମକୁ ନେଇ ` ପ୍ରତିକାର' ଓ “ ଚୋରାଚାହାଶି' - ଗଳ୍ପଦ୍ୟ ରଟିତ । 
ପ୍ରତିକାର ଗଳ୍ପରେ ମଧୂ ଭଲପାଏ ପ୍ରେମୀକୁ । ମାତ୍ର ପ୍ରେମୀ ବୋଉର ପ୍ରତିବାଦ ସେ 
ଦୁହିଁଙ୍କୁ ଏକାଠି କରିପାରିନି । “ ଚୋରାଚାହାଶି' ରେ ଫ୍ରେମବୋଧ ଦୃଢ଼ ଓ ବଳିଷ୍ଠ । 
କିଶୋର ଦରବୂଢ଼ା, ଦାନ୍ତ ଜଲିଲାଣି, ମୁଣ୍ଡର ବାଳ ପାଚିଲାଶି ! ଅନେକ ପିଲାର ବାପ 
ସେ । ବତ ପିଲା ଦୃହିଙ୍କର ବିବାହର ବେଳ ପାଖେଇ ଆସିଲାଶି । ତଥାପି ଜୀବନର 
ସମସ୍ତ ଚହଳ ବିକଳ ମଧ୍ଯରେ ନିଜ ଅଫିସର ଫାଇଲ ଗଦା ଭିତରେ ବୁଡି ରହି ସେ ଢିଛି 
ନ ବୂଝିଲା ଓ ନ ଜାଣିଲା ପରି ପରଦା ଆଢୁଆଳରେ ଅଳସ ଆଖୁରେ ବାହାରକୁ ଚାହେଁ । 
ଷୋଜଶୀ ତରୂଣୀର ରୂପରେ ବିମୋହିତ ହୋଇ ଗଳ୍ପ ଲେଖେ । ପ୍ରେମର ଏହି ସାର୍ବକାଳୀନ 
ଅନୁଭବ ବୟସ ନିର୍ବିଶେଷରେ ଢିପରି ଜୀବନ୍ତ, ତାହା ଏଥିରେ ରୂପ ପାଇଛି । 


ପ୍ରେମକୁ ନେଇ ମନରେ ସୂଷ୍ଟି ହେଉଥିବା ଦ୍ଵନ୍ଦ୍ରକୁ ନେଇ “ ଦୃନ୍ଦ୍ୀ' ଗଳ୍ପ ରଚିତ | 
ଆଲୋକ ଓ ଜ୍ୟୋସ୍ସା ପରସ୍ତରକୁ ଭଲ ପାଆନ୍ତି । ମାତ୍ର ସମୟକ୍ରମେ ଚ୍ୟୋସ୍ସା 
ଇଂଜିନିୟର ଚନ୍ଦ୍ରକିଶୋରଙ୍କୁ ବିବାହ କରିଛି ଓ ଭୁଲିଯାଇଛି ଆଲୋକକୁ । ତେବେ 
ପରବର୍ରୀ କାଳରେ ଆଲୋକର କବିତା ପଡ୍ରପତ୍ରିକାରୁ ଦେଖ ଜ୍ୟୋପସ୍ଥା ମନରେ ଦ୍ଦ 
ସୃଷ୍ଟି ହୋଇଛି । ଶେଷକୁ ସାତବର୍ଷ ପରେ କିଶୋର କବି ଆଲୋକକୁ ନିଜ ଘରକୁ 
ନିମନ୍ତ୍ରଣ କରିଛଚି । ଜ୍ୟୋସ୍ପା ଭିତରେ ସୂଷ୍ଟି ହୋଇଛି ତୀବ୍ର ଦ୍ଵନ୍ଦ୍ର । କିପରି ସେ 
ଭେଟିବ କିଶୋରୀ ଜୀବନର ପ୍ରେମିକକୁ ? ଏଇ ଦ୍ଵନ୍ଦ୍ରରେ ଶେଷ ହୋଇଛି ଗଢ୍ପ | 


“ବିଦିଆ” ଏକ ସମସ୍ୟାଧର୍ମୀ ଗଳ । ଏଥିରେ ଭାଇଭାଗର ସମସ୍ୟା ରୂପ 
ପାଇଛି । ' ଯେତେ ଭାଇ ସେତେ ଘର ଓ “ଶତ ମାଆ ପେଟରେ” ପରି କଥାକୁ 
ସ୍ପଷ୍ଟ ଭାବେ ପ୍ରତିପାଦନ କରିବାଡୁ ଯାଇ ସାଆନ୍ତଙ୍କର ଦୂଇପୁଅ ନିତାଇ ଓ ଗୌରଙ୍କ 
ମଧ୍ଯରେ ଦୃନ୍ଦ୍ର ସୃଷ୍ଠି ହୋଇଛି । ସେମାନେ ପରସ୍ଥର ବିରୁଦ୍ଧରେ ମକହବ୍ଦମା କରି 
ତଳିତଳାନ୍ତ ହୋଇଯାଇଛନ୍ତି | ମାତ୍ର ଚାକର ବିଦିଆ ପ୍ରେରଣାରେ ଦୂଇଭାଇ ଏକାଠି 
ହୋଇ ନିଜ ଭୁଲ୍‌ ଦୂଝିପାରିଛଚ୍ତି । ଧନୀ ଓ ଦରିଦ୍ର ମଧ୍ୟରେ ବିଚାରବୋଧ ଦୃଷ୍ଟିରୁ 
ମଣିଷ ହିଁ ଶ୍ରେଷ୍ଠ - ଏହା ପ୍ରତିପାଦିତ । 


' ରାମୁଲୁ' ଗଛରେ ଗରିବ ନିଃସହାୟ ପ୍ରତି ସମାଜ ଜୀବନର ଦୃଷ୍ଟିକୋଣକୁ 
ସ୍ତଷ୍ଟ କରାଯାଇଛି । ରାମୁଲୁ ରାମଚନ୍ଦ୍ର ନାମର ଏକ ସଂକ୍ଷିପ୍ତ ସଂସ୍କରଣ | ସେ ଭଶ୍ରାରି 
ଘର ପିଲା । କଳା ମିଟ୍‌ ମିଟ୍‌ ଚାର ରଙ୍ଗ | ବୟସ ୧୪ | ଯାହା ପାଏ ତାହା ଖାଏ | 
ସଂଜ ହେଲେ ଶୁଏ । ମାଡ ବସିଲେ ଉଁ କହେ । ସହିଷ୍ଭୁତାର ଏକ ଜୀବତ୍ତରୂପ 
ରାମୁଲୁ । ଗରିବ ସହି ସହି ବଂଚେ - ଏହାହିଁ ଗଛର ବାର୍ରା । 


ଜୀବନ ସଂଗ୍ରାମର ଅନ୍ୟତମ ଚିତ୍ରପଟ “ବୁଟୁବାୟା' । ଗୋଟିଏ ଦରିଦ୍ର 
ଭିକାରୀର ଚିତ୍ର ଏଥିରେ । ଜୀବନରେ ଦୁଃଖ ନାହିଁ କି ଅଶ୍ରୁ ନାହିଁ - ପ୍ରେମ ଅଛି, ବଢ 


ଞପନ୍ଯାସିକ କାହୁଚରଣ / ୧୨୮ 


Digitized by srujanika@gmail.com 


ପଣଅଛି - ଏହା ହିଁ ଅଙ୍କିତ । ଭିକ ମାଗିବା ବେଳେ ସେ ଅନୁଭବ କଟେ - ' ' ସବୂ 
ମଣିଷ ରାଜା , ମହାରାଜା. ଜ୍ଞାନୀ, ମହାଜ୍ଞାନୀ, ମନ୍ତ୍ରୀ ଚ୍‌ ମହାମନ୍ତ୍ରୀଙ୍କଠାର ବଡ଼ | ସେ 
ସମ୍ରାଟ, ସେ ବେପରଞୱା, ସେ ଚିନ୍ନାହୀନ | ସେ ଦୁନିଆକୁ ଅନୁସରଣ କରେ ନାହିଁ । 
ତା'ର ଦୁନିଆ ତା' ଆଗରେ ଚାଲେ, ପଛରେ ଗୋଡାଏ । ଦେହରୁ ଝୂୁଲେ, କାନ୍ଧରେ 
ବୋଝ ହୁଏ, ମୁଣ୍ଡରେ ବୋଝ ହୁଏ ନାହିଁ | ତୁଣ୍ଡରୁ ବାହାରେ ହୃଦୟର ସରଳ ନିଷ୍ଠପଟ 
ସ୍କାନ ସୂଚକ ଧ୍ଵନି । ବାବୁ ସଲାମ୍‌ । ହାତ ପାତେ ନାହିଁ, ସ୍ବର ପାତେ । 
ବଂଚିରହିବାରେ ମଣିଷର ଯେଉଁ ଆଗ୍ରହ, ଯେଉଁ ଅଧକାର, ଯେଉଁ ଉଦ୍ୟମ ତା'ରି 
ଢାକ ଜୀବନରେ ସ୍ତନ୍ଦନ ପଇସାଟିଏ ଦିଅ । ' 


କୁକୁରକୁ ନେଇ ତାଙ୍କର କ୍ଷୁଦ୍ରଗଳ୍ପ ବୁଲା ' | ମଣିଷର ନିର୍ବଦୟତ। ତା ପାଇଁ 
କିପରି ଦୁଃଖର କାରଣ. ତାହା ସୂଚିତ । ମଣିଷ ନିଜର ଆନନ୍ଦ ପାଇଁ ପଶୁକ଼ ଦୂଃଖ 
କଷ୍ଟ ଦିଏ । ବୁଲାକୁ କନ୍ଦାଇ ଯେଉଁମାନେ ହସନ୍ତି, ସେମାନଙ୍କ ଅମାନବୀଯୟତାକୁ 
ଲେଖକ ବ୍ଯଂଜନା ମାଦ୍ଯମରେ ପ୍ରକାଶ କରିଛନି । ପୁରାଣ କାହାଣୀ ଯୁଧ୍ବଷ୍ଣିର ଓ 
ଜୁକୁର କଥା ସ୍ଵତଃ ମନକୁ ଆସେ ଓ ଲେଖକ ପଶୁ ଓ ମଣିଷ ଭିତରେ ସେଇ ସଂପର୍କ 
ବଞ୍ଚାଇ ରଖୁବାକୁ ଚେଷ୍ଟା କରିଛନ୍ତି । ପଶୁ ଭିତରର ପଶୂତ୍ଵକୁ ଜଗାଇଦେଲେ ମଣିଷ 
ନିଜ ପାଇଁ ମୃତ୍ୟୁକୁ ଡାକିଆଣେ, ଏହାହିଁ ବ୍ତବ୍ୟ ! 


ସମାଜ ଜୀବନରେ ଧର୍ମର ଯେଉଁ ଅପ୍ରତିହତ ପ୍ରଭାବ ରହିଛି, ତାହାକୁ ଗାଳିକ 
' ବାସୁଳେଇତ ଜୋପ' ଓ “ ତଥାପି” ଗଛରେ ରୂପାୟନ କରିଛନ୍ତି | ଏଥିର ଅପସଂସ୍କାର 
ଓ କୁହେଳିକାଳ୍ଛନ୍ନ ଅନ୍ଧବିଶ୍ଵାସ ରୂପାୟିତ । ଏହାଦ୍ଵାରା ସମାଜ ଲାଭବାନ ହୂଏ କି 
ନାହିଁ - ତାହା ଅଲଗା କଥା - ଢିନୁ ଅନେକ ସମ୍ଭାବନା ଅକାଳରେ ଝଡି ପତନି । 
ସମାଜ ଏ ଦୃ୍ଟିରୁ ବହୁ ଭାବରେ କ୍ଷତିଗ୍ରସ୍ତ ହୁଏ । 


ଧର୍ମର ଆଢ଼ୁଆକରେ ସ୍ମାର୍ଥସାଧନର ଲିପ୍‌ସା କିପରି ମୋହନ ଦାସଜୁ କବଳିତ 
ଜରି ଜୀବନ ତମାମ ଏକଦେଶଦର୍ଶୀ ହୋଇ ବଂଚିବାକୁ ବାଧ୍ଯ କରିଛି, ତାହା ' ଚଥାପି' 
ଗଚ୍ଛରେ ରୂପାୟିତ । ଅନ୍ୟକୁ ଶୋଷଣ କରି, ସୁଖ କଳନ୍ତର ଆଦାୟ କରି, ଅନ୍ୟ 
ପେଟରେ ନିଆଁ ଜାଳି ଆପେ ଶାନ୍ତିରେ ରହିବାକୁ ଇଚ୍ଛା କରୁଥୁବା ମଣିଷ ମୋହନ 
ଦାସ । ଏଇ ନିଶାରେ ମଣିଷ ଭିତରୁ ମଣିଷପଣ ହଜିଯାଇଥାଏ ! 
ମାତ୍ସ ବିୟୋଗ କାଳରେ ରଚିତ ଗଳ୍ପ ‘ରହିବି କି ଫେରିବି” । କାହୁଚରଣ 
ଛତ୍ରପୁରରେ ଥିବାବେଳେ ତାଙ୍କର ମାବୃ ବିୟୋଗ ଘଟିଥିଲା | ଗଂଚାମର ରଖିକୁଲ୍ୟା 
ଓ ବଢ ନଦୀର ସଙ୍ଗମ ସ୍ୁଳରେ ତାଙ୍କୁ ଦାହ କରାଯାଇଥୁଲା | କାହୁଟରଣ ଟେଲିଗ୍ରାମ୍‌ 
ପାଇ ସେଠାକୁ ଯାଇ ସେହି ମଶାଣିରେ ମୁଶ୍ରିଆ ମାରିଥୂଲେ । ଅନେକ ସ୍ୃତିରେ ସେ 

ଆତ୍ମହରା ହୋଇଥୂଲେ । ଏଥୁରେ କଳାଧର୍ମ ଅପେକ୍ଷା ଆବେଗ ଓ ଜୀବନ ସ୍କୃତି 
ଅଧୁକ ଦେଖୁବାକୁ ମିଳେ । 


“ପ୍ରନ୍‌ଜୁ' ଓ “ଯୋ ହୁକୁମ୍‌' ଗଛ୍ଛଦ୍ଧୟ ଆଦିବାସୀ ଜୀବନଚିତ୍ରକୁ ନେଇ 
ଗତିବାନ୍‌ | କନ୍ଧମଣିଷ ଓ ଜାତିର କାହାଣୀକୁ ଗାଳିକ ପାଖରୁ ଭଲ ଭାବରେ ନିରୀକ୍ଷଣ 
କରିଛନ୍ତି । ତାକୁ ହିଁ ରୂପ ଦେଇଛନ୍ତି ' ପ୍ରନ୍‌ଜୁ' ଗଳ୍ପରେ | 


କାହୁଚରଣଙ୍କର ଅନ୍ୟତମ ଗଳ୍ପ ସଂକଳନ “ ଅଚିଗୋପନୀୟ” ! ଆଠଗୋଟି 
ଟକକୂନେଇ ସମବ୍ଧ । ପ୍ରଥମ ଗଳ୍ପ ' ଅତି ଗୋପନୀୟ ରେ ପୋଲିସ୍‌ ଅଫିସର ନାରାୟଣ 
ମହ ¬ ମୁହଁରେ କାହାଣୀ ବର୍ଣିତ । ଜୀବନରେ ଗୋପନକଥା କିପରି ବଂଧୁ 
ଆଗରେ ପ୍ରକାଶ କରାଯାଏ ଓ ନିଜକୁ ଆଶ୍ବସ୍ତ କରିବାକୁ ହୁଏ - ଏଥିରେ ତାହାବର୍ଣ୍ଣିତ । 
ଦ୍ଵିତୀୟ ଗଳ୍ପ “ ଗୁହିଣୀଙ୍କ ନାମ କଳାବତୀ” ଆମ ସମାଜ ଜୀବନରେ ଦେଖାଦେଇଥୁବା 
ଦୁର୍ନୀତି ଓ ଭ୍ରଷ୍ଟାଚାରକୁ ପଦାରେ ପକାଇଦିଏ । ଏଥୁରେ ଯୌତୁକ ପ୍ରଥାର ବିକଳାଙ୍ଗ 
ରୂପ ଅଙ୍କିତ | ˆ ' ଟଙ୍କାପଇସା ଦେବାନେବା ତୁ ମୋ କାନରେ ପକାନା, ତୋ ଗୋଡ 
ତଳେ ପଡୁଛି । ଛି ଛି, ଏଇଆ କରି ସମାକ ତଳିତଳାନ୍ତ ହେଲାଣି । ଏଇ ଜେଜେ 
ବାପାଙ୍କ ଉମରର ଅତି ଲୋଭୀ ବୂଢଡ଼ାଗୁଡାକ ଥବାଯାଏ ସମାଜରେ କୌଣସି ମନ୍ଦ 
ପ୍ରଥାକୁ ବଦଳେଇ ହେବ ନାହିଁ । ' 


*ବିଲୁଆନନା' ଏହି ସଂକଳନର ଅନ୍ୟ ଏକ ଭଲ ଗଛ | ପ୍ରାଣୀ ମଧ୍ଯରେ 
ଚତୁର ବିଲୁଆ । ଏଠାରେ ପ୍ରତୀକ ଭାଦରେ ବିଲୁଆ ଗୁହୀତ । ଧୂର୍ଭତା, ଶଠତା, 
ଚତୁରତାର ପ୍ରତୀକ | ନରହରି ପତ୍ର ହିଁ ବିଲୁଆନନା । ଅର୍ଥ ଧାର ନେଇ ଠକିବା ଓ 
ଅନ୍ୟକୁ ଶୋଷଣ କରିବାର ପ୍ରବୃତ୍ତି ଭିତରେ ଏ ଚରିତ୍ର ସାମାଜିକ ଅଶାନ୍ତି ସୃଷ୍ଟି କରିଛି ! 
ସମାଜ ଏହାଦ୍ଵାରା ବିକଳାଙ୍ଗ ହୋଇଛି ! 


* ସେଇ ଖଜୁରୀ ଗଛଟି” ଗଳ୍ପ ବୃକ୍ଷଦେବତାର କାହାଣୀ କହେ | ବୃକ୍ଷ ଆମର 
ବଂଧୁ । ମାତ୍ର ଅନେକ ଅନ୍ଧବିଶ୍ଵାସ ପାଇଁ ଆମେ ବୃକ୍ଷକୁ ଅଶୁଭ ବୋଲି ବିଚାରିଆଉ । 
ଗନ୍ଟି ବେଶ୍‌ ଚମତ୍କାର |! ଗୋଟିଏ ମୋଟରଗାଡିରେ ଯୁବକ ଯୁବତୀ ଚାରିକଣଙ୍କୁ 
ନେଇ ଦିଜ ଡ୍ରାଇଭର ବଶଭୋଜି ପାଇଁ ଯାଉଥିଲେ |! ଗୋଟିଏ ଖଜୁରୀ ଗଛ ମୂଳରେ 
ନିଜର ଅନ୍ମନସ୍କତା ହେତୁ କାର୍‌ଟି ଟ୍ରକ୍‌ ସହ ଧକ୍ଟା ଲାଗିଲା | ଦୋଷ ହେଲା ଖଜୁରୀ 
ଗଛର । ତେଣୁ ସମସ୍ତେ ସେହି ମୂଜ ଖଜୁରୀ ଗଛକୁ ଛେଦନ କରିଦେଲେ । ଭୂମିରେ 
ଲୋଟି ପଡିଲା ଗଛଟି | ଅପରପକ୍ଷରେ ଚାରିକଣ ଯୁବକ ଯୁନତୀଙ୍କ ଦେହମନ ମଧ୍ଯରେ 
ପ୍ରକାଶ ପାଇଥ୍‌ବା ଯୌନ ଉତ୍ତେଜନା ସେଇ ବୃକ୍ଷଛେଦନ ପ୍ରତୀକ ଭିତରେ ହଜିଯାଇଛି । 
ଅଞ୍ଚଳ ମହାପାତ୍ର ଓ ଦିଜ ଡ୍ରାଇଭରର ମୂତ୍ୟୁର କାରଣ ବୋଲି ବିବେଚିତ ଖଜୁରୀ ଗଛ 
ନିଶ୍ଚିହ୍ନ ହୋଇଯାଇଛି । ଏହା ଆମ ସାମାଜିକ ଜୀବନର ଦୁର୍ବଳତାକୁ ସ୍ପଷ୍ଟ କରେ | 

“ଅପଦେବତା' ପ୍ରବନ୍ଧ ଶୈଳୀରେ ରଚିତ ଅନ୍ୟ ଏକ ଭଲଗପ । ଏହା ଦର୍ଶନ 
ଉପରେ ଆଧାରିତ । ଜୀବନ, ସମାଜ, ଜନ, ମୂତ୍ୟୁ ସବ୍ର ଉପରେ ପ୍ରଶ୍ନ ଉଠିଛି ଓ ବିଶ୍ଲେଷଣ 
କରିଛନ୍ତି ଗାନିକ । ସଂକଳନର ଶେଷଗପ “ ଚେତାବନୀ” । ଏହା ତାଙ୍କ ଆତ୍ମଜୀବନର 
କିଛି ଅଂଶ କହିଲେ ଭୁଲ ହେବନାହିଁ । ଏହା ତାଙ୍କ ପାଠ ପଢ଼ା କାଳର ଘଟଣା | 


' ମମତାର ମାୟା” ଗଳ୍ପ ସଂକଳନ ପାଞ୍ଚଗୋଟି ଗଳ୍ପକୁ ନେଇ | ପ୍ରଥମ ଗଳ୍ପ 
ଉପନ୍ୟାସ ସୂଲଭ ପାରିବାରିକ କାହାଣୀକୁ ନେଇ ଗତିଶୀଳ | ‘ଶସ୍ତା ଓ ସୃ ` 
ଗଳ୍ପ ହେଉଛି ଯୌତୁକ ସମସ୍ଯା କୈନ୍ଦ୍ରିକ କ୍ଷୁଦ୍ରଗଳ୍ପ । ଆଲୋକ ସୁନ୍ଦର ମୂତ୍ଯୁରେ 
ରଚିତ ‘ ଆଜି ସେ ସାତ ସପନ ' କ୍ଷୁଦ୍ରଗଳ୍ପ | 


କାହୁଚରଣ ମୁଖ୍ୟତଃ ଖିପନ୍ୟାସିକ | ଉପନ୍ୟାସର ବର୍ଣ୍ଣନାଧର୍ମୀତା ତେଣୁ ତାଙ୍କ 
କ୍ଷୁଦ୍ରଗଳ୍ପଗୁଡିକରେ ଦେଖୁବାକୁ ମିଳେ | ଅବଶ୍ୟ ବିଷୟ ବିନ୍ୟାସ ପ୍ରେମ ଓ ସମସ୍ୟାକୁ 
ନେଇ ଗତିଶୀଳ । ଓଡିଶାର ପୁରପଲ୍ଲିର ଜୀବନଚିତ୍ର ଉପନ୍ୟାସ ଭଳି ଗଳ୍ପରେ ମଧ୍ଯ 
ଦେଖାଯାଏ । ନିଜ ଅନୁଭବର ବିଶ୍ଵସ୍ତ ରୂପକାର ଭାବରେ ସେ ବେଶ୍‌ ଆଦୃତ । 
ଆକସ୍ପିକତା ଓ ନାଟକୀୟତା ସୂଷ୍ି କରି ଗଳ୍ପ କଳାର ମୌଳିକ ଆବେଦନ ତଥା ଧର୍ମ 
ରକ୍ଷା କରିବାରେ ସେ ଯଥାସମ୍ଭବ ପ୍ରଯତ୍ନ କରିଛନ୍ତି ! ଭାଷା ପ୍ରୟୋଗରେ ଅକୃତ୍ତିମତା 
ତାଙ୍କ ଗଛକୁ ଜନପ୍ରିୟତା ପ୍ରଦାନ କରିଛି । 


ନୈତିକ ମୂଲ୍ୟବୋଧ ମନସ୍ତାକ୍ସିକ ବିଶ୍ଲେଷଣ , ସାମାଜିକ ଅସମତା ପ୍ରଦର୍ଶନ, 
ଅନ୍ଧବିଶ୍ଵାସ ଓ କୁସଂସ୍କାର ଚିତ୍ର ଅଙ୍କନ ଓ ମନଲୋଭା ବର୍ଣ୍ଣନା କାହ ଚରଣଙ୍କ 
କ୍ଷୁଦ୍ରଗଳ୍ପଗୃଡିକର ବିଶେଷତ୍ବ । 

ଉପଙସଂଦ୍ରାର 


ସର୍ଜନଶୀଳତା ବ୍ୟକ୍ତି ମାନସିକତାର ବିତ୍ଭ । କେହି କେହି ତାକୁ ବିଭୂଦତ୍ତ 
ପ୍ରତିଭା ଓ ଅନ୍ୟ କେହି ତାକୁ ପୂର୍ବପୁରୁଷର କ୍ରମପରିଣତି ବା ଉତ୍ତରାଧକାର ସୂତ୍ରରେ 
ଜୀବକୋଷୀୟ ପ୍ରଣାଳୀରେ ପ୍ରାପ୍ତ ବୋଲି କୂହନ୍ତି - ଯିଏ ଯାହା କୁହନ୍ତୁ ନା କାହିକି 
ଏକ ନିର୍ଦଦିଷ୍ଠ ମୁହୂର୍ରର ବିସ୍ଫୋରଣ ହିଁ ବ୍ୟନ୍ତି ଭତରେ ଆବଦ୍ଧଥବା ଏହି ନୈର୍ବ୍ୟକ୍ତିକ 
ଭାବବଳୟକୁ ସ୍ପର୍ଶ କରି ସୁପ୍ତ ଆଗ୍ରେୟଗିରିକୁ ଜୀବନ୍ତ କରିଦିଏ । ତେଣୁ ସାହିତ୍ଯ 
ସର୍ବଦା ପ୍ରତିକ୍ରିଥାର ଫସଲ ହୋଇ ଆସିଛି । ଏହା ଅଭ୍ୟନ୍ତରରେ ହଜିଯାଇଥିବା କ୍ରିୟାଟି 
ସବୁ କାଳରେ ଅଦୃଶ୍ଯ । ସାରଳା ଦାସଙ୍କ ଜୀବନରେ ଯାହା ଘଟିବାରୁ ସେ କବି 
ହେଲେ ସେହିପରି ଘଟଣା ( ଭିନ୍‌ ହୋଇପାରେ) ପ୍ରାୟ ସମସ୍ତଙ୍କ ଜୀବନରେ ଘଟିଛି, 
ଯିଏ ସ୍ରଷ୍ଟାର ଗୌରବ ଲଭିଛି । ତେଣୁ ଗୋଟାଏ ନିର୍ଦିଷ୍ଟ ମୁହୂର୍ଭ ଖୋଜାଯିବା ଉଚିତ୍‌ | 
କାହୁଚରଣଙ୍କ ଜୀବନରେ ସେଇ ମୁହୂର୍ରଗଟି କ'ଣ ଥୁଲା ? 


ବାପା ସୂର୍ଯ୍ୟମଣି ଓ ମାତା ଦୂର୍ଗାଦେବୀଙ୍କ ଲଶ୍ଵରଭକ୍ତି, ପୁରାଣପାଠ , ଧାନ, 
ଯୋଗସାଧନା, ନୀତିମୟ ଜୀବନ, କାହାଣୀ ପେଡିର ଧାରା ଗୋଟିଏ ପଟେ - 
ଏଇଥୁପାଇଁ କାହୁଟରଣ କି ଗୋପୀନାଥ ଲେଖକ ହେଲେ ତାହା ସର୍ବତୋଭାବେ ଠିକ୍‌ 
ବୋଲି ଗ୍ରହଣ କରିହେବ ନାହିଁ । କାରଣ ଏହାଠାରୁ ବଳି ବୃହତ୍ତର ସତ୍ୟ ହେଉଛି, 
ନିଜକୁ ଖୋଜିପାଇବା ! ଅକଥନୀୟ ଦୁଃଖର ବୋଝ ମୁଶ୍ଡେଇ ପାଠ ପଡ଼ିବା ପାଇଁ 
ତାଙ୍କର ଯେଉଁ ବ୍ୟାକୁଳ ପ୍ରୟାସ ଓ ମଣିଷକୁ ବୁଝିବାର ଅସାଧାରଣ ଦକ୍ଷତା, ସର୍ବୋପରି 
ବଂଗୀୟଙ୍କ ଆକ୍ଷେପ କହ୍ନେଇକୁ କାହୁ ଚରଣରେ ପରିଣତ କରିଥଲା | 


ସେ ନିଜେ କହିଛଚ୍ତି - “ “ସେ ଏକ ମନେରହିଲା ଭଳି ଘଟଣା | ମୋ ବାପା 
ଥିଲେ ତଜ୍କାଳୀନ ସୋନପୁର ଷ୍ଟେଟ୍‌ର ଓଭରସିଅର । ମୁଁ ସୋନପୁରରେ ମାଇନର 
ଶ୍ରେଣୀରେ ପଢ଼ିଲାବେଳେ ସେଠି ସର୍ଜନ ଥଲେ ଜଣେ ବଙ୍ଗାଳୀ | ଚାଙ୍କ ପୁଅ ଥିଲା 
ମୋର ଅନ୍ତରଙ୍ଗ ବନ୍ଧୁ | ମୁଁ ତାଙ୍କ ଘରକୁ ଯିବା ଆସିବା କରୁଥିଲି | ଥରେ ଛୁଟିରେ ମୋ 
ସାଙ୍ଗର ବଡ ଭଉଣୀ ସୋନପୁର ଆସିଥାନ୍ତି । ସେ କଲିକତା ବେଥୁନ୍‌ କଲେଜରେ 
ପଢ଼ୁଥିଲେ । ସେ ଥରେ ମୋତେ ତାଙ୍କ ଘରେ ଦେଖୁ ମୋର ପରିଚୟ ପଚାରିଲେ । 
ମୁଁ ତା'ର ସାଙ୍ଗ ଓ ଓଡିଆ ବୋଲି ମୋ ବଂଧୁ ମୋର ପରିଚୟ ଦେଲାବେଳେ ତା’ 
ଭଉଣୀ ବଙ୍ଗଳାରେ କହିଲେ - ““ଉଡେ ଛେଲେ କି ଭାଲୋ ହତେ ପାରେ ? 
ଏକଥା ମତେ ଭାରି ବାଧୁଲା | ମୁଁ ତେଣୁ ବଙ୍ଗଳା ବହି ପଢ଼ିବା ଛାଡିଦେଲି । 

ତାପରେ କଟକରେ ପ୍ୟାରୀମୋହନ ଏକାଡେମୀରେ ମାଟ୍ରିକ୍‌ ପଡୁଥବାବେଳେ 
ଓଡିଆ ଭାଷାରେ ଉପନ୍ୟାସ ନାହିଁ ବୋଲି କେତେକ ଅଣଓଡିଆ ବଙ୍ଗାଳୀଙ୍କ ଆକ୍ଷେପ 
ମତେ ଆଘାତ ଦେଇଥୁଲା | ଏହି କାରଣରୁ ମୁଁ ଉପନ୍ୟାସ ଲେଝ୍ବାକୁ ସ୍ଥିର 
କରିଥୁଲି । 

କାହୁଚରଣଙ୍କୁ କବି ସରୋଜ ରଂଜନ ମହାନ୍ତି ସାକ୍ଷାତ୍‌ କରିଥବା ବେଳେ ଏହି 
ସତ୍ୟ ଉଦ୍‌ଘାଟିତ ହୋଇଛି । ତେବେ ନିଜ ସୃଷ୍ଟି ସଂପର୍କରେ ଲେଖକ ନିଜେ ଯେଉଁ 
କଥା କହନ୍ତି, ତାହା ଗୁରୁତ୍ଵପୂର୍ଣ, ଅନ୍ତତଃ ଗୋଟିଏ ଦିଗରୁ । ପାଠକଙ୍କ ଅବଗତି 
ନିମନ୍ତେ ଏଠାରେ ଏହି ସାକ୍ଷାତ୍କାରଟିକୁ ଅବିକଳ ଅବତାରଣା କରୁଛି - 

' ସାପ୍ତାହିକ ପ୍ରଜାତନ୍ତ୍ର ୧୮-୨୪ ଅକ୍ଟୋବଚ ୧୯୮୩ 

ଜାତୀୟତାର ସ୍ଵପ୍ନ ଓ ଓଡିଆ ସ୍ଵାଭିମାନରେ ବିଭୋର ସ୍ରଷ୍ଟା କାହୁ ଚରଣ 

( ଫକୀରମୋହନଙ୍କ ପରେ ଯେଉଁମାନେ ଓଡିଆ ଉପନ୍ୟାସ ସାହିତ୍ୟକୁ ରଵ୍ଧିମନ୍ତ 
କରିଛନି, ସେମାନଙ୍କ ମଧ୍ଯରେ କାହ୍ନଚରଣ ମହାନ୍ତି ଅଗ୍ରଗଣ୍ଯ ଓ ଏକ ସୁପରିଚିତ 
ନାମ । ପାଠକମାନଙ୍କ ନିକଟରେ ସେ ‘କାହୁଚରଣ ରୂପେ ହିଁ ପରିଚିତ ।' 

ପ୍ର : ଆପଣଙ୍କର ପ୍ରଥମ ଉପନ୍ୟାସ କ'ଣ ? 

ଉ: ମୋର ପ୍ରଥମ ଉପନ୍ୟାସ “ ଉତ୍ସବେ ବ୍ୟସନ' । ହାଇସ୍କୁଲରେ ପଢୁଥ୍‌ବାବେଳେ 
୧୯ ୨୩-୨୪ ରେ ମୁଁ ତାକୁ ଲେଖଥଲି | କିନୁ ଦୂର୍ଭାଗ୍ୟକୁ ତାର ପାଣ୍ଡୁଲିପି 
ହଜିଯିବାରୁ ତାହା ପ୍ରକାଶନର ସୂର୍ଯ୍ୟାଲୋକ ଦେଖୁପାରିଲା ନାହିଁ । ତା ପରବର୍ରୀ 
ଉପନ୍ୟାସ “ ତଥାସ୍ତୁ' କୂ ମୁଁ ୧୯୨୪-୨୫ ମସିହାରେ ଲେଖୁଥଲି । କିନ୍ତୁ 
ତାହା ୧୯ ୬୩ ପର୍ଯ୍ୟନ୍ତ ପ୍ରକାଶ ପାଇ ନ ଥୁଲା | ସେ ଦୃଷ୍ଟିରୁ ୧୯୩୦ ରେ 
ମନମୋହନ ପୁସ୍ତକାଳୟ ପ୍ରକାଶ କରିଥବା ‘ ପଳାତକ” ହେଉଛି ମୋର 
ପ୍ରଥମ ପ୍ରକାଶିତ ଉପନ୍ୟାସ । 

ପ୍ରଃ ଆପଣ ଗଳ୍ପ ମଧ୍ଯ ଲେଖୁଛନ୍ତି । ତେବେ, ଆପଣଙ୍କ ସାହିତ୍ୟ ସାଧନା ଗଳ୍ପରୁ 
ଆରମ୍ଭ ହୋଇଛି ନା ଉପନ୍ଯାସରୁ ? 

ଉଭ: ମୋର ସାହିତ୍ଯ ଚର୍ଚା ଉପନ୍ଯାସରୁ ହିଁ ଆରମ୍ଭ ହୋଇଛି । 

ପ୍ରଃ “ଚୋରା ଚାହାଣୀ” ଛଡା ଆପଣଙ୍କର ଅନ୍ଯ କିଛି ଗଳ୍ପ ସଂକଳନ ଅଛି କି ? 


ଉ: ନା| 

ଆପଣ ଉପନ୍ୟାସ ଲେଖୁବାପାଇଁ କିପରି ଆକୃଷ୍ଟ ହେଲେ ବା କେଉଁଠୁ ପ୍ରେରଣା 
ପାଇଲେ ? 


ସେ ଏକ ମନେରହିଲା ଭଳି ଘଟଣା | ମୋ ବାପା ଥିଲେ ତଳାଳୀନ ସୋନପୁର 
ଷ୍ଷେଟ୍‌ର ଓଭରସିୟର୍‌ | ମୁଁ ସୋନପୁରରେ ମାଇନର ଶ୍ରେଣୀରେ ପଢ଼ିଲା 
ବେଳେ ସେଠି ସର୍ଜନ ଥୁଲେ ଜଣେ ବଙ୍ଗାଳି । ତାଙ୍କ ପୁଅ ଥିଲା ମୋର 
ଅନ୍ତରଙ୍ଗ ବଂଧୁ | ମୁଁ ତାଙ୍କ ଘରକୂ ଯିବା ଆସିବା କରୁଥଲି । ଥରେ ଛୁଟିରେ 
ମୋ ସାଙ୍ଗର ବଡ ଭଉଣୀ ସୋନପୁର ଆସିଥାନ୍ତି । ସେ କଲିକତା ବେଥ୍ୟୁନ 
କଲେଜରେ ପଢୁଥିଲେ । ସେ ଥରେ ମୋତେ ତାଙ୍କ ଘରେ ଦେଖୁ ମୋର 
ପରିଚୟ ପଚାରିଲେ | ମୁଁ ତା'ର ସାଙ୍ଗ ଓ ଓଡିଆ ବୋଲି ମୋ ବଂଧୁ ପରିଚୟ 
ଦେଲାବେଳେ ତା” ଭଉଣୀ ବଙ୍ଗଳାରେ କହିଲେ - “‘ଉଡେ ଛେଲେ ଜି 
ଭାଲୋ ହତେ ପାରେ ? ' ' ଏକଥା ମୋତେ ଭାରି ବାଧୂଲା ମୁଁ ଚେଣୁ ବଙ୍ଗଳା 
ବହି ପଢ଼ିବା ଛାଡିଦେଲି ! ତା'ପରେ କଟକରେ ପ୍ୟାରୀମୋହନ 
ଏକାଡେମୀରେ ମାଟ୍ରିକ୍‌ ପଢୁଥବାବେଳେ ଓଡିଆ ଭାଷାରେ ଉପନ୍ୟାସ କାହିଁ 
ବୋଲି କେତେକ ଅଣଓଡିଆ ବଙ୍ଗାଳୀଙ୍କ ଆକ୍ଷେପ ମୋତେ ଆଘାତ 
ଦେଇଥୁଲା । ଏହି କାରଣରୁ ମୁଁ ଉପନ୍ୟାସ ଲେଖୁବାକୁ ସ୍ଥିର କରିଥୁଲି ! 


ଆପଣ ନିଜର ଅଧ୍ବକାଂଶ ଉପନ୍ୟାସରେ ନାରୀ ଚଚିତ୍ରକୁ ହିଁ ପ୍ରାଧାନ୍ୟ ଦେଇଛଚି 
ଓ ପ୍ରାୟ ସବୁ ଉପନ୍ୟାସରେ ନାୟିକାକୁ ଆଦର୍ଶର ମୂର୍ରିଟିଏ କରି ରୂପ 
ଦେଇଛନ୍ତି । ଏହାର କାରଣ କ'ଣ ? 


ମୋ ବୋଉ ଥଲା ମୋର ଆଦର୍ଶ - ସେବା, ତ୍ୟାଗ ଓ କରୁଣାର ପ୍ରତୀକ | 
ନାରୀ ଚରିତ୍ର ଫୁଟାଇଲାବେଳେ ମୋ ବୋଉର ମୂର୍ଭି ମୋ ଆଗରେ ଭାସିଯାଏ । 
ତା' ଛଡା ଭାରତୀୟ ପରମ୍ପରାରେ ନାରୀର ମର୍ଯ୍ୟାଦା ମୋତେ ପ୍ରଭାବିତ 
କରେ | ସେଥୁପାଇଁ ମୁଁ ମୋ ଉପନ୍ୟାସର ନାୟିକାମାନଙ୍କୁ ଭାରତୀୟ 
ପରମ୍ପରାର ପୋଷାକ ପିନ୍ଧାଇ ସେମାନଙ୍କୁ ସେହି ମାନସିକତା ପ୍ରଦାନ 
କରିଥାଏ । 


ଆପଣ ସେମାନଙ୍କୁ ଏମିତି ସଚେତନ ଭାବେ ରୂପ ଦେଇଛନ୍ତି ଯେ ବେଳେ 
ବେଳେ ମନେହୁଏ, ଆପଣ ସତେ ଯେମିତି ସେମାନଙ୍କ ଜଗିବସିଛଚି , 
ସେମାନଙ୍କର ଗୋଡ ଖସିଯିବା ମୁହୂର୍ଭର ପ୍ରହରୀ ରୂପେ । ପୁରୁଷର ଗୋଡ 
ଖସିଯିବା ଚିତ୍ର କାହିଁକି ଦେଇନାହାରି ? 

କାରଣ, ନାରୀ ହେଉଛି ସୃଶ୍ଚି । ତାକୁ କେନ୍ଦ୍ରକରି ସମାଜ । ନାରୀର ଗୋଡ 
ଖସିଗଲେ ସମାଜର ମଧ୍ଯ ଗୋଡ ଖସିଯିବ | 


' ହା ଅନ୍ନ 'ର ରଚନାକାଳ କେବେ ଓ ଏହାର କାହାଣୀ ପାଇଁ ଆପଣ ଜିଭଳି 
ଆକୃଷ୍ଟ ହେଲେ ? 


 ହା' ଅନ୍‌” ରଚନାକାଳ ୧୯୩୩-୩୪ । ରେଭେନ୍‌ସା ଜଲେଜରୁ ବି.ଏ 
ପାଶ୍‌ କଲାପରେ ମୁଁ ପ୍ରଥମେ କଟକ ପୂର୍ର ବିଭାଗର ମହାନଦୀ ଡିଭିଜନ ରେ 
୧୯୩୦ରେ ୟୁ.ତି ଆସିଷ୍ଟାଣ୍ଡ ରୂପେ କାର୍ଯ୍ୟ ଆରମ୍ଭ କରି ପରେ କଟକ 
ସୁପରିଟେଣ୍ଢ ଇଂଜିନିୟରଙ୍କ ଅଫିସ୍‌ରେ ଯୋଗ ଦେଲି । ସେଠି ରେକର୍ଡ ପତ୍ର 
ଘାଙ୍କୁ ଘାଣ୍କୁ ଏକ ଟାଇପ୍‌ କରା ଚିଠି ମୋ ଆଖରେ ପଡିଲା । ସେଥୁରେ 
୧୮୬୬ ସାଲର ନ! ଅଙ୍କ ଦୁର୍ଭିକ୍ଷ ବିଷୟରେ କିଛି ବର୍ଣ୍ଣନା ରହିଥୂଲା - 
ବନ୍ଧବାଡ ନିର୍ମାଣର ଆବଶ୍ଯକତା କଥା ଭଲ୍ଲେଖ ଥିଲା ! ତାକୁ ଭିତିକରି 
କଟକ କମିଶନରଙ୍କ ଅଫିସକୁ ଯାଇ ଫାର୍ମନ୍‌ କମିଶନଙ୍କ ରିପୋର୍ଟ ଖୋଳି 
ପାଇଲି । ତାକୁ ପଢ଼ିବା ପରେ ମୋ ଆଖୁକୁ ଲୁହ ଆସିଗଲା ! ସେହି ଦୂ୍ିକ୍ଷର 
ପୃଷ୍ଠଭୂମିରେ ଉପନ୍ୟାସ ଲେଖୁବାକୁ ମୁଁ ସେହିଦିନ ସ୍ପିର କରିଥୁଲି । 
' ହା' ଅନ୍ନ' ର ପରବର୍ରୀ ସମୟକୁ ଆପଣ “ ଶାସ୍ତିଂ ଉପନ୍ୟାସରେ ରୂପାୟିଡ 
କରିଛନ୍ତି । କିତୁ ବିଧବା ବିବାହ ସପକ୍ଷରେ ରାଜା ରାମମୋହନଙ୍କ ଆନ୍ଦୋଳନ 
ପରିପ୍ରେକ୍ଷୀରେ ଆପଣ ୮ ଶାସ୍ତି ରେ ବିଧବା ତରୁଣୀ ଧୋବୀ ଓ ସନିଆର 
ବିବାହ ସଙ୍ଗଠିତ କରିବାକୁ କୁଣ୍ଠିତ ହେଲେ କାହିଁକି ? ଆପଣ କ'ଣ ନିଧବା 
ବିବାହ ବିପକ୍ଷରେ ? 
ମୁଁ ବିଧବା ବିବାହ ବିପକ୍ଷରେ ନୁହେଁ । କିନୁ ଯେଉଁ ସମୟର ଚିତ୍ର ଦିଆଯାଇଛି, 
ସେତେବେଳେ ସମାଜ ବିଧବା ବିବାହକୁ ପୂର୍୍ଠ ପ୍ରାଣରେ ସ୍ବୀକୃତି ଦେଇନଥୁଲା | 
ଦ୍ଵିତୀୟତଃ ମୋର ଅନ୍ଯ ଏକ ଉଦେଶ୍ୟ ଥିଲା | ଏଠି ଧୋବୀ ଓ ସନିଆର 
ବିବାହ ସଂଘଟିତ କରିଥିଲେ, ପାଠକ ମନରେ ବିଧବା ବିବାହ ସପକ୍ଷରେ 
ଯେତିକି ଚେତନା ସୃଷ୍ଟି ହାଇଥାନ୍ତା, ଏ ବିବାହ ସଂଘଟିତ ନ କରିବା ଦ୍ଵାରା 
ତା' ଠାରୁ ଅଧକ ଆଲୋଡନ ସୃଷ୍ଟି ହେବ - ଏଇ ଧାରଣାର ବଶବର୍ରୀ ହୋଇ 
ମୁଁ ତା' କରିନାହିଁ । 
“ ଝଞ୍ଜା' ଉପନ୍ୟାସରେ ଯେଉଁ ଶିଳୋଦ୍ୟୋଗର ସୂଚନା ଦେବା ସଙ୍ଗେ ସଙ୍ଗେ 
କୋଠଚାଷର ଚିତ୍ର ପ୍ରଦାନ କରିଛତ୍ତି । ତାହା ଆପଣଙ୍କର ନିଜସ୍ଵ ଓ କଳିତ 

ସମାଜବାଦୀ ସମାଜର ଚିତ୍ର ନା ମାର୍କସୀୟ ସମାଜବାଦ ଦ୍ଵାରା ପ୍ରଭାବିତ 
ହୋଇ ଆପଣ ଏପରି ଚିତ୍ର ଦେଇଛନ୍ତି ? 

ଉ: “ଝନ୍‌ଜା' ର ରଚନାକାଳ ୧୯ ୪୮-୪୯ ଓ ୧୯୫୦ ରେ ଏହା ପ୍ରକାଶିତ | 
ସ୍ବାଧୀନତାର ଠିକ୍‌ ପରେ ପରେ ଲିଖମତ ଏହି ଉପନ୍ୟାସରେ ନୂତନ ଭାରତ ଓ 
ନୂତନ ସମାଜ ଗଢ଼ିବାର ସ୍ବପ୍ନରେ ବିଭୋର ଥୁଲା ସମଗ୍ର ଦେଶ । ସେଇ ସୁନାର 
ଭାରତକୁ ମୁଁ ଯେମିତି ସ୍ଵପ୍ନ ଦେଖୁଥିଲି, ତାକୁ ହିଁ ମୁଁ ଏଥୁରେ ରୂପାୟିତ କରିଛି । 
ଏଥରେ ମାର୍କସୀୟ ଚେତନା ନାହିଁ, ବରଂ ଗାନ୍ଧି ଦର୍ଶନର ଛାପ ରହିଛି | 

ପ୍ର ସାହିତ୍ୟରେ ଓ ବିଶେଷ କରି ଉପନ୍ଯାସରେ ସମାଜ ପ୍ରତି କୌଣସି ବାର୍ରା 
ରହିବା ଉଚିତ୍‌ ବୋଲି ଆପଣ ବିଚାର କରନ୍ତି କି ? 

ଉ: ହଁ, କିନଧ ତାହା ସ୍ଲୋଗାନ୍‌ ନ ହୋଇ କଳାତ୍ସକ ଢ଼ଇ ରେ ସମାଜ ପ୍ରତି ଲେଖକର 
ଦୃଷ୍ଟିଭଙ୍ଗୀ ଓ ପରୋକ୍ଷ ପରାମର୍ଶ ହେବା ହିଁ ଆବଶ୍ୟକ | 

ପ୍ରଃ ଅନ୍ଯ କେଉଁ ଓଡିଆ ଞପନ୍ଯାସିକ ଆପଣଙ୍କର ପ୍ରିୟ ? 

ଉ: ମୋ ସାନଭାଇ ଗୋପୀନାଥ, କାଳୀନ୍ଦୀ ଚରଣ ପାଣିଗ୍ରାହୀ ଓ ସୁରେନ୍ଦ୍ର ମହାତି | 


ପ୍ରଃ ଓଡିଆ ଉପନ୍ଯାସ କ୍ଷେତ୍ରରେ ସାଧନାରତ ସ୍ରଷ୍ଟାଙ୍କ ସଂଖ୍ୟା ମୁଷ୍ଟିମେୟ । ସେ 
ଦୃଷ୍ଟିରୁ ଓଡିଆ ଉପନ୍ୟାସର ଭବିଷ୍ୟତ କଣ ? 

ଉ: ମୁଁ ଆଶା କରୁଛି, ଭବିଷ୍ୟତରେ ଅନ୍ୟମାନେ ଉପନ୍ୟାସ ଜଗତକୁ ଆସିବେ | 
ଭବିଷ୍ୟତ ବିଷୟରେ କହିପାରିବି ନାହିଁ । ତେବେ, ମୁଁ ଆଶାବାଦୀ । 


. .“ ‹*ଂ 
ଵ୍କୃଡ ୍ୃଡ ବକୃଡ 

